

باغ و بہار

معنی
(قصہ چہار درویش)

مؤلف
میرامن

مع
مقدمہ و فرہنگ
مترجمہ

مولوی عبدالحق صاحب بی، اے۔ آنریری سکریٹری انجمن ترقی اردو

مطبوعہ

مطبع انتظامی کانپور

۱۹۳۱ء

عرضی میرامن دلی والے گی

جو

مدح سے کے مختار کار صاحبوں کے حضور میں دیکھنی

صاحبان والا شان نجیبوں کے قدر و انول کو خدا سلامت رکھے۔
اس بے وطن نے حکم اشتہار کا سنکر چار درویش کے قصے کو ہزار جد و کد سے
اُردوے معلّا کی زبان میں باغ و بہار بنایا۔ فضلِ الہی سے سب صاحبوں
کے سیر کرنے کے باعث سر سبز ہوا۔ اب امیدوار ہوں کہ اس کا پھل مجھے
بھی ملے، تو میرا غنچہ دل مانند گل کے کھلے۔ بقول حکیم فردوسی کے کہ شاہنامے
میں کہا ہے،

بے رنج بزمِ دریں سال سی عجم زندہ کردم بہ این پارسی
سوار دو کی آراستہ کر زباں کیا میں نے بنگالا ہندوستان
خاوند آپ قدر دان ہیں، حاجت عرض کرنے کی نہیں۔ الہی تارا اقبال
کا چمکتا رہے۔

مقدمہ

باغ و بہار

(قصہ چار درویش)

میر امن کا قصہ چار درویش فی الحقیقت باغ و بہار ہے یہ اردو
نثر کی ان چند کتابوں میں سے ہے جو ہمیشہ زندہ رہنے والی ہیں اور شوق
سے پڑھی جائیں گی۔ اس کی مقبولیت کا بہت بڑا راز اس کی فصاحت
اور سلاست میں ہے۔

جیسا کہ خود میر امن نے اپنی کتاب کے دیباچے میں لکھا ہے
یہ قصہ چار درویش کا ابتدا میں امیر خسرو دہلوی نے اس تقریب سے
کہا کہ حضرت نظام الدین اولیا زری زرنجش جو ان کے پیر تھے اور درگاہ
ان کی دلی میں قلعے سے تین کوس لال دروازے کے باہر ٹیٹا دروازے
سے آگے لال بنگلے کے پاس ہے، ان کی طبیعت ماترہی ہوئی۔ تب
مرشد کے دل بہلانے کے واسطے امیر خسرو یہ قصہ ہمیشہ کہتے اور

بیماری میں حاضر رہتے۔ اللہ نے چند روز میں شفا دی، تب انہوں نے غسلِ صحت کے دن یہ دعا دی کہ جو کوئی اس قصے کو سنے گا، خدا کے فضل سے تندرست رہے گا، جب سے یہ قصہ فارسی میں مروج ہوا۔

مشہور یہی چلا آتا ہے کہ فارسی قصہ چار درویش امیر خسرو کا لکھا ہوا ہے لیکن نہ تو ان کی تصانیف میں کہیں اس کا ذکر ہے اور نہ اس (فارسی) قصے میں کہیں اس کا پتہ لگتا ہے۔ فارسی نسخے کے شروع میں جو منظوم حمد ہے اُس کے مقطع میں ”صفی“ تخلص ہے۔

”صفی“ رازیر بارمنتِ بالِ ہبسا مگن

ز مشکیں طرہ بختِ سیاہش چتر شاہی وہ

خسرو جیسے زبردست اور پرگو شاعر سے یہ توقع نہیں ہو سکتی کہ وہ کسی دوسرے غیر معروف شاعر کی نظم حمد میں نقل کرتے، یہ انکی طبیعت سے بعید معلوم ہوتا ہے۔ اس سے یہ شبہ اور قوی ہوتا ہے کہ یہ قصہ امیر خسرو

کا لکھا ہوا نہیں ہے، یہ ممکن ہے کہ انہوں نے حضرت سلطان الاولیا

کو بیماری کے زمانے میں یہ قصے سنا لئے ہوں، انہوں نے دعا دی ہو

اور اس سے یہ ان کی طرف منسوب کر دیا گیا ہو۔ میرامن کے آخری

فقہے سے بھی کہ ”جب سے یہ قصہ فارسی میں مروج ہوا“ صاف صاف

نہیں معلوم ہوتا کہ یہ فارسی قصہ جو تحریر میں آیا، امیر خسرو کی تصنیف ہے

بہر حال یہ امر تحقیق طلب ہے۔

میرامن کی باغ و بہار اسی کتاب کا ترجمہ کہی جاتی ہے اور وہ

خود بھی یہی کہتے ہیں۔ فارسی قصے کے ذکر کے بعد لکھتے ہیں:-

”اب خداوندِ نعمت صاحبِ مروت نجیبوں کے قدردان جان

گلکمرست صاحب نے (کہ ہمیشہ اقبال اُن کا زیادہ رہے، جب تلک گنگا

جمنابے) لطف سے فرمایا کہ اس قصے کو ٹھیٹھ ہندوستانی گفتگو میں جو

اُردو کے لوگ ہندو مسلمان، عورت مرد، لڑکے بالے، خاص و عام آپس

میں بولتے چالتے ہیں، ترجمہ کرو۔“

لیکن حقیقت یہ ہے کہ یہ فارسی کتاب کا ترجمہ نہیں۔ قصہ وہی ہے

مگر اس کا ماخذ بجائے فارسی کے اُردو کی کتاب ”نوطرزِ مرصع“ ہے۔ اس

کے مولف میر محمد حسین عطا خاں تخلص بہ تحسین اٹاوے کے رہنے والے

تھے۔ اُن کو فارسی اُردو نظم و نثر دونوں پر قدرت تھی۔ وہ بہت اچھے

خوشنویس بھی تھے اور اسی بنا پر اُن کا خطاب ”مرصع رقم“ تھا۔ علاوہ اس

کتاب کے وہ انشائے تحسین، ضوابط انگریزی اور تواریخ فارسی وغیرہ کے

مولف ہیں۔ یہ سب کتابیں فارسی زبان میں ہیں۔ نوطرزِ مرصع کی تالیف

کا سبب اُنھوں نے یوں بیان کیا ہے کہ ایک مرتبہ نواب مبارزا الملک

اقتدار الدولہ جنرل اسمتھ بہادر صولت جنگ سالار فوج انگریزی کی ہمراہی

میں بھرے پر کلکتے کا سفر درپیش آیا۔ خالی بیٹھے بیٹھے دل گھٹنے لگا تو ایک عزیز نے جو ہمراہ تھا، یہ قصہ سنانا شروع کیا۔ بہت پسند آیا اور اسی وقت سے ”زبان ہندی“ میں لکھنے کی دھن لگ گئی۔ ”کیونکہ سلف میں کوئی شخص موجود اس ایجا د تازہ کا نہ ہوا۔“ چنانچہ اسی خیال سے لکھنا شروع کیا۔

جنرل سمٹھ چلتے وقت انھیں صوبہ عظیم آباد کی بعض خدمات پر متعین کر گئے۔ وہاں فرصت نہ ملی۔ پھر انقلابات ایسے واقع ہوئے کہ وہاں سے دست بردار ہونا پڑا اور وزیر الممالک نواب برہان الملک شجاع الدولہ ابو المنصور خاں صفدر جنگ (نواب اووہ) کی سرکار میں پہنچے اور اور ان کے سایہ عاطفت میں اس قصے کو پورا کیا۔ لکھتے ہیں کہ ایک روز تقریباً دو چہار فقرے اس داستان کے کہ اول ذکر اس بیان کا کر گیا ہوں بیچ سمع مبارک حضرت ولی نعمت کے پہنچے، از بسکہ شاہد رعنا اس حکایت دلفریب کا جلوہ گرمی کے عالم میں شوخ و شنگ ہے، توجہ دل سے مقبول خاطر و منظور نظر اشرف کے کر کے فرمایا کہ ”از سر تا پا اس محبوب پسندیدہ دلہا کے تئیں زیور عبارت سے آراستہ کر، اس قلیل البصاعت نے حسب الحکم جلیل القدر کے درخور حوصلہ اپنے اس داستان کو معشوقہ کو علی بند زیب و زینت کا کر کے چاہتا تھا کہ اس ناترین کے تئیں

نظر مبارک سے گزرائوں کہ اس عرصے میں زمانے نے اور ہی رنگ دکھایا۔“

غرض نواب شجاع الدولہ کی وفات کے بعد انھوں نے یہ کتاب نواب آصف الدولہ کے نام سے معنون کی، نواب آصف الدولہ کی تخت نشینی ۱۷۶۱ء میں ہوئی۔ اس وقت یہ کتاب ختم ہو چکی تھی، یعنی اس کی تالیف باغ و بہار سے تخمیناً ۲۹، ۳۰ برس پہلے ہوئی۔

فارسی ادب نو طرز مرصع کے مطالعے سے صاف معلوم ہوتا ہے کہ باغ و بہار فارسی کتاب کا ترجمہ نہیں بلکہ اس کا ماخذ نو طرز مرصع ہے۔ تعجب اس بات کا ہے کہ میرامن نے فارسی کتاب اور اس کے ترجمہ کا تو ذکر کیا مگر نو طرز مرصع کا ذکر صاف اڑا گئے۔ اب میں تینوں کتابوں سے بعض مقامات کا مقابلہ کر کے دکھاتا ہوں جس سے میرے بیان کی پوری تصدیق ہوگی۔

اصل یہ ہے کہ ترجمہ ان دو میں سے کوئی بھی نہیں، فارسی قصے کو اپنی اپنی زبان میں بیان کر دیا ہے، لیکن جہاں کہیں نو طرز مرصع اور فارسی کتاب میں اختلاف ہے، باغ و بہار میں نو طرز مرصع کا اتباع کیا ہے، اس سے معلوم ہوتا ہے کہ باغ و بہار جیسا کہ عام طور پر مشہور ہے، فارسی قصے کا ترجمہ نہیں، بلکہ اس کا ماخذ نو طرز مرصع ہے۔ بعض مقامات

پر تو الفاظ اور جملے کے جملے وہی لکھ دیے ہیں جو نو طرزِ مرصع میں ہیں
اب چند مقامات ملاحظہ ہوں۔

بادشاہ آزاد بخت راتوں کو قبور کی زیارت کرنے جاتا تھا ایک
روز اس سیر میں اس کی چار درویشوں سے مٹھ بھٹڑ ہو جاتی ہے۔ اسی
کا ذکر فارسی کتاب میں اس طرح ہے کہ دُور سے روشنی دکھائی دی،
بادشاہ نے دل میں کہا کہ کوئی آوارہ وطن غریب یا ستم رسیدہ بیکس یا
صاحب دل درویش ہو گا، ورنہ ایسے مکان میں بسر کرنا کسی دوسرے
کا کام نہیں*۔

اب نو طرزِ مرصع کا یہی مقام ملاحظہ کیجئے :-

”اس عرصے میں فرخندہ سیر کے تئیں دور سے بقاصدہ فرسنگ کے
ایک چراغ نظر آیا لیکن باوصف استبداد باد صرصر کے زہبار اشتعال چراغ
کے تئیں سر مو حرکت نہ تھی۔ بادشاہ نے اول خیال کیا کہ طلسم شیشہ
نمانی کا ہو گا، یعنی اگر پھٹکری کو گرد فیتیلہ چراغ کے چھڑک دیجئے تو کیسی ہی

* افضل فارسی عبارت یہ ہے :-

”تا در میان قبرستان نظرش بر چار طاقے افتاد کہ روشنی چراغ دُور می نمود۔ بادشاہ
با خود گفت کہ البتہ درال مکان غریبے از وطن آوارہ یا بیکسے ستم رسیدہ، یا بیچارہ از
حادثات فلکی بجان آمدہ، یا درویش از خلق کنار گرفتہ یا صاحب دلے بہ ارواح اہل قبور کسے
یافتہ، خواہر بود۔ نو الادرچینیں مکان بسر بردن کار دیگرے نیست۔“

ہوا چلے، چراغ گل نہ ہو۔“

میرا متن اسی مقام کو یوں لکھتے ہیں :-

”ایک بارگی بادشاہ کو دوسرے ایک شعلہ سا نظر آیا کہ مانند صبح کے ستارے کے روشن ہے۔ دل میں اپنے خیال کیا کہ اس آندھی اور آندھیرے میں بہ روشنی خالی از حکمت نہیں، یا یہ طلسم ہے کہ اگر بھٹکری اور گندھک کو چراغ میں تہی کے آس پاس چھڑک دیجے تو کیسی ہی ہوا چلے چراغ گل نہ ہوگا۔“

ان تینوں عبارتوں کا مقابلہ کیجئے، فارسی اور اردو میں خاصاً اختلاف ہے، لیکن نو طرز مرصع اور باغ و بہار کی عبارتیں کس قدر ملتی جلتی ہیں۔ دونوں کی آخری سطریں دیکھیئے، ایک ہی بات ہے اور ایک ہی سے لفظ ہیں، گویا ایک نے دوسرے کی کتاب سامنے رکھ کر لکھی ہے۔

پہلا درویش اپنی واردات سناتا ہے اور جب وہ اُس مقام پر پہنچتا ہے کہ نازنین کے علاج کے لئے بازار میں مضمطرب پھر ہاتھ اتو بیان کرتا ہے کہ ایک جراح کی دکان نظر پڑی کہ ایک سفید ریش شخص بیٹھا ہے اور چند نفر شاگرد اس کی خدمت میں مرہم بنانے میں مشغول ہیں*۔ (فارسی کتاب)

* اصل فارسی عبارت یہ ہے :-

”از سرا بیرون آمدہ در بازار مضطرب می گردیدم، بدرگاہ رب العزت حیات آن سرطانیہ

نو طرزِ مرصع میں یہ مقام یوں بیان کیا گیا ہے :-

”اور معتمدان ہمراہ کے تیس بیچ خدمت گزارى اس نازنین کے تعین کر کے آپ واسطے تحقیقات مکان جراح کے حویلی سے باہر آیا، چنانچہ زبانی ایک شخص کے معلوم ہوا کہ عیسیٰ نامی جراح بکمال کسب طبابت و جراحی کے کہ اگر مردے کے تیس چاہے تو عنایات و فضل الہی سے زندہ کرے، فلانے محلے میں رہتا ہے۔ فقیر اس گلبانگ بشارت انداز سے لسان گل کے شگفتہ و خنداں ہو کر پوچھتے پوچھتے اوپر دروازے جراح کے کہ مثال دل بیدار دلوں کے کشادہ تھا، جا پہنچا۔ دیکھتا کیا ہوں کہ وہ متبرک ذات خضر صفات بیچ دہیز گھر کے رونق افروز ہے۔“

باغ و بہار میں یہ مقام اس طرح ادا کیا گیا ہے :-

”اور آدمی اعتباری وہاں چھوڑ کر فقیر جراح کی تلاش میں نکلا۔ ہر ایک سے پوچھتا پھرتا تھا کہ اس شہر میں جراح کا ریگر کون ہے؟ ایک شخص نے کہا ایک حجام جراحی کے کسب اور حکیمی کے فن میں پکا ہے، اگر مردے کو اس پاس لے جاؤ، خدا کے حکم سے ایسی تدبیر کرے کہ ایک بار وہ بھی جی اٹھے، وہ اس محلے میں رہتا ہے اور عیسیٰ نامی ہے۔ میں یہ مژدہ سُکر لے اختیاً

(بقیہ صفحہ) حیات جاودانی مسلت می نمودم کہ دکان جراحے بنظم درآمد، مرد محاسن سفید پیش نشتمہ و چند شاگرد در خدمت او مشغول مرہم ساختن۔“

چلا۔ تلاش کرتے کرتے اُس کے دروازے پر پہنچا، ایک مرد سفید ریش
کو دیکھ کر بیٹھا دیکھا۔

فارسی نسخے میں جراح کا نام نہیں دیا، لوظر مرصع اور باغ و بہار
میں ایک ہی نام ہے اور ایک ہی بیان ہے۔

اس کے بعد اسی بیان میں فارسی اور اردو قصبے میں ایک بہت بڑا
اختلاف ہے۔ فارسی کتاب میں لکھا ہے کہ میرے کہنے سننے اور التجا پر وہ
شخص (جراح) دکان سے اٹھ کر میرے ہمراہ ہولیا اور کاروان میں پہنچ کر
جب حجرے میں داخل ہوا اور اُس سر و گل اندام کا ملاحظہ کیا تو بہت متفکر
ہوا اور ایک لحظے کے بعد میری طرف منہ پھیرا اور اُس زور سے ایک طمانچہ
میری کنپٹی پر مارا کہ آج تک نہیں بھولا ہوں* جراح کی خفگی اس بات پر
تھی کہ تو نے اس نازنین پر یہ آفت ڈھانی ہے۔ درویش اس کے قدموں
پر گر کر کہتا ہے کہ میں اس کا باعث نہیں ہوں، یہ مجروح میری ہمیشہ ہے
میں مین کار بننے والا ہوں اور اس سفر میں ماں باپ، بھائی بہن،

* اصل فارسی عبارت،

”آن مرد گفت، منت دارم، از دکان پر خاستہ با من رواں کاروان سرگردید چوں داخل
حجرہ شد و ملاحظہ احوال آل سر و گل اندام کرد و متفکر گردید و بعد از لحظہ رو بجانب
من کرد و یک طمانچہ از روی قہر و قدرت و قوت تمام انچناناں بر بنا گوشش
من زد کہ ہنوز او را فراموش نکرده ام۔“

رفیق سب میرے ہمراہ تھے کہ ڈاکوؤں نے ڈاکہ مارا، سب کچھ لوٹ لیا اور عزیزوں کو ہلاک کر دیا، صرف یہی ایک زخمی بچی جس میں کچھ جان باقی ہے۔

نوطزمر صغ اور باغ و بہار میں وہ پہلے ہی جراح سے بیان کر دیتا ہے کہ اس شہر کے نزدیک ڈاکہ پڑا، مال و اسباب لٹ گیا اور اس بی بی (نوطزمر صغ میں معشوقہ) کو گھائل کیا، طمانچے کے مارنے کا کہیں ذکر نہیں۔ پھر فارسی کتاب میں لکھا ہے کہ جراح نے دیکھ بھال کئے بعد کہا کہ پچاس تومان دیتے ہو تو علاج کرتا ہوں اور یہ کہہ حجرے سے نکل کر چل دیا۔ اردو کی دونوں کتابوں میں یہ ذکر نہیں یہاں بھی میرامن نے نوطزمر صغ کا اتباع کیا ہے۔

اچھے ہونے کے کچھ دنوں بعد یہ واردات گزرتی ہے۔
 ”از بسکہ غرور حسن و ریاست کا بیج دماغ کے رکھتی تھی، میری طرف بہ نظر الفت شاہدانہ کے رخ توجہ کا فرماتی اور اکثر اظہار کرتی کہ اگر تیرے تئیں دلداری ہماری منظور ہے تو زہار بیچ حرکات و سکنات ہماری کے پھل تقیتش کا نہ کرنا، خبر شرط ہے۔“

باغ و بہار میں اس بیان کو یوں لکھا ہے ”وہ اپنے حسن کے غرور اور سرداری کے دماغ میں جو میری طرف کبھو دکھتی تو فرماتی۔ خبر دار! اگر

تھے ہماری خاطر منظور ہے تو ہرگز ہماری بات میں دم نہ ماریو، جو ہم کہیں
 بلا عذر کئے جائیو۔ اپنا کسی بات میں دخل نہ کریو، نہیں تو پچتاویگا۔“ فارسی
 میں اس کا کہیں ذکر نہیں۔ دونوں عبارتوں کو دیکھئے صاف معلوم ہوتا
 ہے کہ ایک نے دوسرے سے استفادہ کیا ہے۔

فارسی قصے میں لکھا ہے کہ ایک روز اس نازنین نے ایک خاص
 کھانے کی فرمائیں کی، اتفاق سے درویش کے پاس اس روز ایک دینا
 بھی نہ تھا سب کچھ اس معشوقہ کے علاج اور خاطر تواضع میں خرچ کر چکا
 تھا، فرمائش کا سنتا تھا کہ چہرے کا رنگ فق ہو گیا اور وہ حالت ہوئی
 کہ خدا کسی دشمن کو نصیب نہ کرے۔ نو طرز مرصع میں قصہ یوں نہیں ہے
 بلکہ اس میں یہ لکھا ہے کہ جو کچھ پاس تھا سب خرچ کر چکا اور کچھ نہ رہا تو
 فکر سے میری حالت نزار ہونے لگی اور کھانا پینا سونا حرام ہو گیا۔ وہ
 نازنین فراست سے تاڑ گئی کہ معاملہ کیا ہے۔“ باغ و بہار نے بھی ہو ہو
 یہی لکھا ہے، فارسی کی تقلید نہیں کی ہے۔

فارسی قصے میں یوسف سوداگر کی معشوقہ نہایت حسین پری پکر
 عورت ہے، اس کے برخلاف نو طرز مرصع میں کریمہ منتظر بہت چڑیل
 صورت ہے، باغ و بہار میں بھی بالکل یہی ہے۔

اسی طرح جب ملکہ اس جوان کی خاطر جس پر وہ عاشق تھی (یعنی

یوسف سو داگر) باغ اور کنیز خریدتی ہے تو اُسے نو طرز مرصع میں اس طرح بیان کیا ہے۔ "ایک باغ خوش تعمیر نہایت شگفتگی و طراوت میں روح افزا متصل محل سرا اُس جوان کے اور اُس کے شامل ایک مغنیہ کہ علم موسیقی میں کم و بیش دستگاہ رکھتی ہے، اس طرح جیسے اونٹ کے ساتھ بلی۔"

باغ و بہار میں اسے یوں ادا کیا ہے کہ "ایک باغ نہایت سرسبز اور عمارت عالی، حوض، تالاب کوئے نچتہ سمیت غلام کی جو بلی کے نزدیک نافِ شہر میں بجاؤ ہے اور اس باغ کے ساتھ ایک لونڈی بھی گائے کہ علم موسیقی میں خوب سلیقہ رکھتی ہے، لیکن یہ دونوں باہم بکتے ہیں نہ اکیلا باغ، جیسے اونٹ کے گلے میں بلی۔"

فارسی کتاب میں یہ واقعہ یوں نہیں ہے بلکہ اُس نے پہلے باغ کی فرمائش کی ہے اور کچھ دنوں بعد کنیز کی۔ اونٹ کے گلے میں بلی کا محاورہ نو طرز مرصع سے لیا گیا ہے۔ فارسی کتاب میں اس کا مطلق ذکر نہیں۔

جب پہلے درویش نے ملکہ سے دریافت کیا کہ یہ کیا بات تھی کہ تمہارے ذرا سے کاغذ کے پرزے پر اس شخص نے اتنی ساری اشرفیاں دیدیں، وہ کہوں شخص تھا؟ تو ملکہ نے جواب دیا کہ وہ میرا خزانچی سیدی بہا تھا۔ نو طرز مرصع اور باغ و بہار دونوں میں یہی ہے۔ فارسی کتاب میں

بجائے سیدی بہار کے کوکنار فروش ہے جسے ملکہ نے بہت کچھ مال
دولت سے سرفراز کیا تھا۔

نوطر زمر صغ میں اتنائے بیان میں دو ہندی کبت بھی آگئے ہیں
میرامن نے دونوں کبتوں کو بعینہ نقل کر دیا ہے۔ ایک کبت دوسرے
درولیش کی سیر میں ہے جس کا پہلا مصرع یہ ہے۔

”تکھ بن کٹا دیکھے، سیس بھاری جٹا دیکھے، جوگی کن پٹا دیکھے،
دیکھے چھار لائے تن میں۔“

دوسرے کبت کا پہلا مصرع یہ ہے:-

”جب دانت نہ تھے تب دودھ دیو، جب دانت دیے کہا آن
نہ دے ہے۔“

تیسرے درولیش کی سیر میں (جو فارسی کے نسخے میں دوسرے
درولیش کی سیر ہے) اصل فارسی سے جا بجا اختلاف پایا جاتا ہے،
لیکن میرامن نے ہر جگہ نوطر زمر صغ کی تقلید کی ہے۔ وضاحت کی
غرض سے چند مقامات کا حوالہ یہاں دیا جاتا ہے۔

”آں گنبد چہار صفہ داشت، درپیش یک صفہ پردہ کشیدہ بودند، آن
مرد باں پردہ رفت و بعد از لمحہ آواز گریہ و نالہ بگوشتم رسید۔ آن مرد پیر بنالہ
خریں می نالید و می گفت۔“

اے فلک تا بچند خوں بارم رحم آور بدیں دل زارم
 مرا بر احوال او تعجب آمد، برخاستہ بہ عقب پر وہ آدم و نظر بہ اندر ول
 گماشتم، دیدم.....“ (فارسی)

”بہ سبب ماندگی و کسل اعضا کمیں داران خواب کے اوپر قافلہ
 بیداری کے تاخت لائے اور متاع گراں بہا سے ہوشیاری کو لوٹ
 لے گئے۔ بعد ایک لمحے کے آواز گریہ و زاری کی بیچ گوش ہوش میرے
 کے مستمع ہوئی، آنکھ کھول کر کیا دیکھتا ہوں کہ تن تنہا پلنگ پر لیٹا ہوں
 و صاحب خانہ سے مکان خالی ہے، آگے دالان کے ایک پردہ پڑا ہے،
 اُس کے تئیں اٹھا کر ملاحظہ کیا کہ.....“ (نو طرز مرصع)

”ماندگی کے سبب خوب پیٹ بھر کر سویا۔ اس نیند میں آواز نوحہ
 و زاری کی کان میں آئی، آنکھیں ملکر جو دیکھتا ہوں تو اس مکان میں
 نہ وہ بوڑھا ہے نہ کوئی اور ہے، اکیلا میں پلنگ پر لیٹا ہوں اور وہ
 دالان خالی پڑا ہے۔ چاروں طرف بھیانک ہو کر دیکھنے لگا۔ ایک کونے
 میں پردہ پڑا نظر آیا۔ وہاں جا کر اُسے اٹھایا، دیکھا تو.....“ (باغ و بہار)
 فارسی کتاب میں تیسرا اور ویش (شاہزادہ عجم) پیر مرد سے پوچھتا ہے
 کہ یہ صنم کہاں سے آیا، اُس کا نام و نسب کیا ہے، وغیرہ وغیرہ تو بوڑھے
 نے جواب دیا کہ میں نہیں جانتا تو خود پوچھ لے۔ اس کے بعد وہ اس

نازنین کے پاس جا کر سلام کرتا ہے.....
 نو طرزِ مرصع میں یہ سوال و جواب نہیں، غش سے ہوش میں آنے
 ہی وہ نازنین کو سلام کرتا ہے وغیرہ، یہی باغ و بہار میں ہے۔
 جس روز مال و اسباب لے کر ملک فرنگ پہنچتا ہے تو شاہی خواجہ سرا
 آتا ہے اور ملاقات کے بعد کہتا ہے کہ ہماری ملکہ نے مسلمان تاجروں
 کے آنے کی خبر سنی ہے جو سامان بادشاہوں کے لایق ہو اُسے لے کر
 چلو۔ وہ مناسب سامان جمع کر کے خواجہ سرا کے ساتھ ہولیتا ہے۔ (فارسی)
 نو طرزِ مرصع میں وہ اس روز ماندگی اور کسل مزاج کا عذر پیش کر کے
 دوسرے دن حاضر ہونے کا وعدہ کرتا ہے، باغ و بہار میں بھی اسی کا
 اتباع کیا گیا ہے۔

ملکہ دوسرے روز سامان کی قیمت دینے کے لئے بلاتی ہے جب
 جاتا ہے تو بٹھاتی ہے اور ایک ساعت کے بعد مٹھائی آتی ہے۔ پھر
 دسترخوان بچھتا ہے، ملکہ رونے لگتی ہے اور چند نوالے کھانے کے بعد
 دسترخوان بڑھاتے ہیں، اُس وقت خلوت میں اپنا حال سناتی ہے۔
 (فارسی)

نو طرزِ مرصع میں مٹھائی اور دسترخوان وغیرہ کا کچھ ذکر نہیں اور
 یہی باغ و بہار میں ہے۔

ملکہ کہتی ہے کہ اگر تو میرا کام کرے گا تو جو نفع ملکِ فرنگ سے ہونے والا ہے وہ میں دیدوں گی۔ اُس نے کہا اس کی ضرورت نہیں میں ہر خدمت کے لئے دل و جان سے حاضر ہوں۔ ملکہ نے کہا روپیہ لینا ہوگا، ہمیں مفت کا خدمتگار نہیں چاہیے، اس نے کہا جو آپ کی مرضی۔
 نو طرزِ مرصع اور باغ و بہار میں یہ گفتگو مطلق نہیں۔

اس کے بعد ملکہ کا یہ کہنا کہ دریا اُس پار جو شہر ہے وہاں چلا جا اور اپنا مال و اسباب بھی لے جا، ایسا نہ ہو کہ دشمنوں کو خیر ہو جائے تو تیرا مال و جان خطرے میں ہو۔ اگر تو ادھر رہا اور تیرے پاس کوئی چیز نہ ہوئی تو فوراً ادھر جا سکتا ہے اور اُس طرف تجھ پر کوئی ظلم زیادتی نہ ہوگی۔ پانسو تو مان دیتی ہے اور وہ کاروانِ سہرا میں آتا ہے اور اپنے سب ساتھیوں کو اس شہر کے بادشاہ کے ظلم سے ڈراتا ہے اور ادھر لے جاتا ہے۔
 یہ نو طرزِ مرصع میں ہیں نہ باغ و بہار میں۔

اس درویش کے سیر میں اس قسم کے بہت سے اختلافات ہیں جن کی تفصیل باعثِ طوالت ہوگی، لیکن ہر موقع پر میرا من نے نو طرزِ مرصع ہی کی تقلید کی ہے۔

اس درویش کے بیان میں جب ہزار دہاں ملکہ اور شاہزادے (میرے درویش) کو بھگا کر لے جاتا ہے اور بادشاہی فوج تعاقب کر کے پہنچتی ہے

تو وہ انھیں پُل کے پاس کھڑا کر دیتا ہے۔ نو طرزِ مرصع کی عبارت یہ ہے
 ”بہزاد خاں رستم تو ان نے ملکہ اور شہزادے کو زیرِ دیوار ایک
 پُل کے کہ بارہ پُل سے کم نہ تھا، کھڑا کیا۔“

میرامن نے یہ غضب کیا ہے کہ اس کے ساتھ جون پور کے پُل کا
 بھی اضافہ کر دیا، جو شاہزادہ عجم کے منہ سے بھلا نہیں معلوم ہوتا۔
 ”بہزاد خاں نے ہلکہ کو اور اس فقیر کو ایک در میں پُل کے کہ بارہ پُل
 اور جون پور کے پُل کے برابر تھا، کھڑا کیا۔“

اسی بیان میں کوکا ملکہ سے شاہزادے کی سفارش اور اس کا حال
 زار بیان کرتے ہوئے جہاں سب کچھ کہتا ہے وہاں یہ فقرہ بھی ہے،
 ”سائیں تیرے کارن چھوڑا شہزادہ“ اسی موقع پر یہی فقرہ میرامن نے بھی
 نو طرزِ مرصع سے نقل کر دیا ہے۔ یہ مزید ثبوت اس بات کا ہے کہ باغ و بہار
 کا اصل ماخذ نو طرزِ مرصع ہے نہ کہ فارسی نسخہ۔

لیکن نو طرزِ مرصع اور باغ و بہار کے طرزِ بیان میں زمین آسمان
 کا فرق ہے۔ نو طرزِ مرصع کی عبارت نہایت رنگین اور سر تانا تشبیہات و
 استعارات سے ملبو ہے، یہاں تک کہ بعض اوقات پڑھتے پڑھتے جی
 متلا نے لگتا ہے، تحسین نے اپنے بیان میں عام قصہ گوؤں کا طرزِ اختتام
 کیا ہے۔ آج کل اس کا پڑھنا طبیعت پر بار ہوتا ہے، زبان کا ڈھنگ پُرانا

ہے اور فارسی ترکیبوں اور الفاظ سے بھر پور ہے، باغ و بہار سے اسے کچھ نسبت نہیں۔ نمونے کے طور پر چند سطرین نقل کی جاتی ہیں جن میں اس کے طرز بیان کا اندازہ ہوگا۔

”بعد ایک لمحے کے وہ ماہِ شبِ چہار دہم رونق افرا حدیقہ فردوس
 نما کے ہو کر اوپر مسند زربفت نقرئی کے جلوہ آرا ہوئی، واہ جی واہ جس وقت
 وہ مرقطعت داخل باغچہ نمونہ جنت کی ہوئی، عطر گلاب رخسارہ زلیخانے
 شب مہتاب کا تقویت بخش دماغ تاشائیوں کا ہو کے زینت آرا بزم کامرانی
 کا ہو گیا اور یوسف عکس بیاض نگینہ ہائے الماس انجم کا اوپر خاتم مینازنگ
 سبزہ زمین خلد آئین کے زیب افرا دیدہ نورانی کا ہوا۔“

کتنے کیا خرام چین میں کہ اب صبا

لائی ہے بوئے یار سے بھر بھر کے جھولیاں

نوع و سانِ شبوگیں اور فرش چاندنی کے لباس نقرہ سے بہار افروز

بزمِ دلفریبی و دلربائی کے تھیں اور ماہِ رویانِ نسترن آگیں اوپر بساطِ چین

کے خلعتِ سیمیں سے رونق افروزِ خوبروئی و خوشنمائی کے تھیں۔“

باغ و بہار اپنے وقت کی نہایت فصیح اور سلیس زبان میں لکھی گئی

ہے۔ میرا مبن خاص دلی کے رہنے والے ہیں اور ان کی زبان ٹھیٹھ دلی

کی زبان ہے اور زکا لکھا سندھے، چنانچہ وہ خود لکھتے ہیں۔

”جب احمد شاہ ابدالی کابل سے آیا اور شہر کو لٹوایا، شاہ عالم پورب کی طرف تھے۔ کوئی وارث اور مالک ملک کا نہ رہا شہر بے سر ہو گیا۔ سچ ہے بادشاہت کے اقبال سے شہر کی رونق تھی۔ ایک بارگی تباہی پڑی، رئیس وہاں کے، میں کہیں تو کہیں، ہو کر جہاں جس کے سپنگ سمائے، وہاں نکل گئے۔ جس ملک میں پہنچے وہاں کے آدمیوں کے ساتھ سنگت سے بات چیت میں فرق آیا، اور بہت سے ایسے ہیں کہ دس پانچ برس کو سب سے دلی میں گئے اور رہے، وہ بھی کہاں تک بول سکیں گے، کہیں نہ کہیں چوک ہی جائیں گے۔ اور جو شخص سب آفتیں سہہ کر دلی کا روڑا ہو کر رہا اور دس پانچ پشتیں اسی شہر میں گزریں اور اُس نے دربار امراؤں کے اور میلے ٹھیلے، عرس، چھڑیاں، سیر تاشا اور کوچہ گردی اس شہر کی مدت ملک کی ہوگی اور وہاں سے نکلتے کے بعد اپنی زبان کو لحاظ میں رکھا ہوگا، اُس کا بولنا البتہ ٹھیک ہے۔“

اُردو کی پرانی کتابوں میں کوئی کتاب زبان کی فصاحت اور سلاست کے لحاظ سے اُس سے لگا نہیں کھاتی۔ اگرچہ زبان سنے بہت کچھ پلٹا کھایا ہے، اُس وقت اور اس وقت کی زبان میں بہت بڑا بل ہے تاہم باغ و بہار اب بھی ویسی ہی دل چسپ اور پڑھنے کے قابل ہے جیسے پہلے تھی۔ مصنف کو زبان پر بڑی قدر ہے اور وہ

ہر موقع پر اسی کے مناسب ٹھیٹ الفاظ استعمال کرتا ہے اور ہر کیفیت اور واردات کا نقشہ ایسی خوبی کے ساتھ کھینچتا ہے کہ اس کے کمال انشا پردازی کی داد دینی پڑتی ہے۔ نہ بیجا طول ہے نہ فضول لفاظی ہے سادہ زبان لکھنا سخت مشکل ہے۔ سادگی بعض وقت عامیانا نہ یا بے مزہ ہو جاتی ہے، سادگی کے ساتھ فصاحت اور لطف بیان کو قائم رکھنا بڑا کمال ہے۔ میرامن اس امتحان میں پورے اترتے ہیں اور یہی وجہ ان کی کتاب کی مقبولیت کی ہے۔

ہماری زبان فارسی الفاظ اور ترکیبوں، تشبیہوں اور استعاروں میں ایسی رچی ہوئی ہے کہ ان سے بچنا مشکل ہے اور خواہ مخواہ بچنے کی ضرورت بھی نہیں۔ خواہ مخواہ دوسروں کے چبائے ہوئے لقموں کو چباننا اور آنکھ بند کر کے دوسروں کے لکھے ہوئے کو نقل کر دینا بھی انشا پردازی نہیں۔ میرامن نے اس میں بڑا اعتدال برتا ہے۔ وہ بدیسی لفظوں اور چیزوں کی شان و شکوہ سے مرعوب ہو کر دیسی سادہ اور بیٹھے لفظوں کو نہیں بھول جاتے اور قدیم فارسی تشبیہوں اور استعاروں کے ساتھ ساتھ ناپنے بے تکلف اور لطیف استعارے اور تشبیہیں بھی استعمال کر جاتے ہیں جو بڑا لطف دے جاتی ہیں۔ مثلاً گلکرسٹ صاحب کو دعا دیتے ہیں کہ "ہمیشہ اقبال اُن کا زیادہ رہے، جب تلک گنگا جمنابے" یہاں دجلہ و

فراٹ اور جیون و سجون کے بدلے گنگا جمناکے لفظ کیسے بھلے معلوم ہوتے ہیں۔ ایسے فقرے اس کتاب میں بہت سے ملیں گے۔

زبان کی قدرت کا بین ثبوت یہ ہے کہ ہر حالت اور موقع کے لئے نہایت مناسب استعمال کرتے ہیں اور کہیں یہ نہیں معلوم ہوتا کہ زبان کوتاہی کرتی ہے، مثلاً آتش بازی، کھانے، بحری سواریاں، مختلف خدمات کے ملازم اور مختلف ساز و سامان کے لئے اس قدر کثرت سے لفظ لاتے ہیں کہ حیرت ہوتی ہے۔ جب کہیں گفتگو یا مکالمے کا موقع آتا ہے تو حفظ مراتب اور موقع محل کے لحاظ سے اسی قسم کی زبان لکھتے ہیں۔ موقع موقع سے ہندی لفظ اس حسن و خوبی سے کھپاتے ہیں کہ بے اختیار تعریف کرنے کو جی چاہتا ہے۔ کہیں تشع یا تکلف نظر نہیں آتا، بے تکلف لکھتے چلے جاتے ہیں جیسے کوئی باتیں کرتا ہے۔ اور باتیں بھی ایسی سٹھی اور پیاری کہ آدمی سنتا رہے اور جی نہ بھرے۔ لفظ کو اُس کے صحیح مفہوم میں ٹھیک موقع پر استعمال کرنا اصل انشا پر دازی ہے اور اس میں میرامن کو بڑا کمال حاصل ہے۔ یہی وجہ ہے کہ ان کی عبارت کی سادگی بے لطف نہیں ہونے پاتی۔ یہاں اُس کی عبارت کے ایک دو نمونے لکھتا ہوں۔

شروع ہی میں خدا کی حمد و ثنا ہے، اگرچہ یہ مضمون بہت پائمال

ہے اور اس میں جدت پیدا کرنا مشکل ہے لیکن دیکھئے کہ وہ اپنی شیریں زبان میں اسے کس طرح لکھتے ہیں۔

”سبحان اللہ! کیا صانع ہے! کہ جس نے ایک مٹھی خاک سے کیا کیا صورتیں پیدا کیں، باوجود دو رنگ کے ایک گورا ایک کالا اور یہی ہاتھ پاؤں سب کو دیے ہیں، بس پر رنگ برنگ کی شکلیں جدی جدی بنائیں کہ ایک کی سچ دھج سے دوسرے کا ڈیل ڈول ملتا نہیں، کروڑوں خلقت میں جس کو چاہئے پہچان لیجئے۔ آسمان اُس کے دریائے وحدت کا ایک بلبل ہے اور زمین پانی کا بتاشا، لیکن یہ تماشہ ہے کہ سمندر ہزاروں لہریں مارتا ہے، پر اس کا بال بیکا نہیں کر سکتا۔ جس کی یہ قدرت اور سکت ہو، اُس کی حمد و ثنا میں زبان انسان کی گویا گونگی ہے۔ کہنے تو کیا کہے! بہتریوں ہے کہ جس بات میں دم نہ مار سکے چپکا ہو رہے۔“

ایک جگہ فضول خرچی کا انجام بتایا ہے۔ دیکھیے کن الفاظ میں منطقی کا نقشہ کھینچا ہے۔ کئی قسمیں نوکروں کی بیان کر گئے ہیں جنہیں اب کوئی جانتا بھی نہیں۔

اِس در خرچی کے آگے اگر گنج قارون کا ہوتا تو بھی وفانہ کرتا۔ کئی برس کئے عرصے میں ایک بارگی یہ حالت ہوئی کہ فقط بٹوپی اور لنگوٹی باقی

رہی۔ دوست آشنا جو دانت کافی روئی کھاتے تھے اور چچا بھر خون اپنا ہریات میں زبان سے نثار کرتے تھے، کافر ہو گئے۔ بلکہ راہ باٹ میں اگر کہیں بھینٹ ملاقات ہو جاتی تو آنکھیں چرا کر منہ پھیر لیتے۔ اور نوکر چاکر خدمتگار بہلیے، ڈھلیت، خاص بردار، ثابت خانی سب چھوڑ کر کنارے لگے، کوئی بات کا پوچھنے والا نہ رہا جو کہ یہ تمہارا کیا حال ہوا؟ سوائے غم اور افسوس کے کوئی رفیق نہ ٹھیرا۔ اب دمڑی کی ٹھڈیا میسر نہیں جو چبا کر پانی پیوں۔ دو تین فاتے کڑا کے کھینچے تاب بھوک کی نہ لاسکا۔“

دیکھئے انتقام کی جھل کیونکر دکھائی ہے ”جس طرح اُس نے مجھ پر ہاتھ چھوڑا اور گھائل کیا میں بھی دونوں کے پُزے پُزے کروں تب میرا کلیجہ ٹھنڈا ہو۔ نہیں تو اس غصے کی آگ میں پھک رہی ہوں، آخر جل بن کر بھو بھل ہو جاؤں گی۔“

ہر موقع اور محل کی زبان اور بات چیت ویسی ہی لکھی ہے جیسی ہونی چاہیے۔ ملاحظہ ہو:-

”اے بچے! جس نے تجھے تیرا مارا، میری آہ کا تیرا س کے کلیجے میں لگیو، وہ اپنی جوانی سے پھل نہ پاوے اور خدا اُسے میرا سا دکھیا بناو۔“
یا ایک بڑھیا کی دعا اور گفتگو دیکھیے:-

”اکی تیری نتھ چوڑی سہاگ کی سلامت رہے، اور کماؤ کی
 پگڑی قائم رہے۔ میں غریب زنڈیا فقیرنی ہوں۔ ایک بیٹی میری
 ہے کہ وہ دوجی سے پورے دونوں دروزہ میں مرتی ہے اور مجھ کو
 اتنی وسعت نہیں کہ ادھی کا تیل چراغ میں جلاؤں، کھانے پینے
 کو تو کہاں سے لاؤں۔ اگر مرگئی تو گور و کفن کیونکر کروں گی اور جنے
 تو دائی جنائی کو کیا دوں گی۔ اور چچا کو سٹھوارا اچھوانی کہاں سے
 پلاؤں گی۔ آج دودن ہوئے ہیں کہ بھو کی پیاسی پڑی ہے۔ اے
 صاحب زادی اپنی خیر کچھ ٹکڑا پارچہ دلا تو اس کو پانی پینے کا اور ہار
 اگرچہ میرا من قصتے روم و شام، چین و ایران کے لکھتے ہیں
 لیکن جب موقع آتا ہے تو ہمارے مرثیہ گو شاعروں کی طرح آداب و
 رسوم اپنے ہی دیس کے بیان کرتے ہیں۔ مثلاً وزیر زادی کے کھیل
 تفریح کا بیان دیکھئے :-

”اتفاقاً جس دن وزیر کو مجبوس خانے میں بھیجا، وہ لڑکی اپنی
 ہمجولیوں میں بیٹھی تھی اور خوشی سے گڑیا کا بیاہ رچایا تھا اور ڈھولک
 پکھا وج لئے ہوئے رتجگے کی تیاری کر رہی تھی اور کڑا ہی چڑھا کر
 گلگلے اور رحم تلتی اور بنا رہی تھی کہ ایک بارگی اُس کی ماروتی بیٹی
 سر کھلے پانوں ننگے بیٹی کے گھر میں گئی اور دو ہتھ اُس لڑکی کے سر

پر ماری اور کہنے لگی۔ کاشکے تیرے بدلے خدا اندھا بیٹا دیتا تو میرا کلیجہ
ٹھنڈا ہوتا اور باپ کا رفیق ہوتا۔“

ایسے موقعے اس کتاب میں بیسیوں آئے ہیں۔ میرا من نے
ہر جگہ اپنے ہی ماں کے ساز و سامان، کھانے، پوشاک اور رسم و رواج
کا ذکر کیا ہے۔ اس کے پڑھنے سے اُس زمانہ کی بہت سی ایسی باتیں اور
چیزیں معلوم ہوتی ہیں جو اب معدوم ہو گئیں یا مٹتی جاتی ہیں۔

ماں زبان کا معاملہ تو اس کی فصاحت اور خوبی میں کلام نہیں
ہو سکتا۔ اس کے علاوہ جو بات دیکھنے کی ہے یہ ہے کہ اسمیں سیکڑوں
محاورے اور الفاظ ایسے ملتے ہیں جو آج کل بول چال یا تحریر میں نظر
نہیں آتے۔ بعض تو ایسے ہیں جو اب متروک ہو گئے ہیں اور بہت
سے ایسے ہیں جو آنکھ سے اوجھل ہو جانے اور نہ جانتے کی وجہ سے
استعمال میں نہیں آتے۔ ہماری زبان کا دار و مدار ایک مدت تک
شاعروں پر رہا اور شاعری کا میدان زیادہ تر غزل کے لئے وقف تھا،
وہ ایسا تنگ کہ اس میں زبان کی کہاں تک کھپت ہوتی جس طرح
شاعر شاعر سے سنہ لیتا ہے عام پڑھے لکھے لوگ بھی شاعر ہی کی زبان
کو زبان مانتے ہیں۔ لغت نویسوں نے بھی اکثر انہیں کی پیروی کی اور
دیوانوں کو ٹٹول کر الفاظ اور محاورے جمع کر دیے۔ بہت سے لفظیوں

ہی پڑے رہ گئے اور کسی نے خیال بھی نہ کیا، اب ضرورت ہے کہ ایسے لفظوں کو جو آڑے وقت پر کام آنے والے ہیں اور جن کے مفہوم کو دوسرے لفظ اس خوبی سے ادا نہیں کر سکتے، گمنامی سے نکال کر کام میں لایا جائے۔ مثال کے طور پر چند لفظ یہاں لکھے جاتے ہیں۔

”جو مرد نکٹو ہو کر گھر سیتا ہے۔“ گھر سینا بہت اچھا محاورہ ہے، بیماری

سینا اب بھی بولتے ہیں۔

”جتنے آدمی وہاں کے ہزاری ہزاری نظر پڑے“ یعنی خاص و عام امیر

غریب۔

”منہ پر روہٹ آئی“ یعنی رونق۔

”بت کہاؤ“ بات چیت

”گھوڑے کو ٹنگیانا“ ایڑ دینا۔

”تیسرا درویش کوٹ بانہ بیٹھا“ نشست کی خاص صورت۔

”جب پرچھا ہوا“ بھیڑ چھٹ گئی، لوگ ادھر ادھر ہو گئے

اس قسم کے بیسیوں لفظ ہیں جو غور اور استعمال کے قابل ہیں۔

زمانے کے ہاتھوں ہر چیز میں تغیر ہوتا رہتا ہے زبان کو بھی اس

سے مفر نہیں۔ بہت سے لفظ اور محاورے متروک ہو جاتے ہیں، بہت

نئے نئے داخل ہو جاتے ہیں۔ بعض زبانیں تو اس کی دستبرد سے بالکل

مٹ گئیں اور صرف کتابوں میں رہ گئی ہیں۔ لیکن تغیر صرف الفاظ و محاوروں ہی میں نہیں ہوتا بلکہ صرف و نحو میں بھی تبدیلی ہو جاتی ہے۔ بعض لفظ جو مذکر تھے مونث ہو جاتے ہیں اور مونث مذکر جملوں کی ترتیب اور ترکیب میں فرق آجاتا ہے۔ بعض اوقات لفظوں کے معنی بدل جاتے ہیں یا ان کے استعمال میں کمی بیشی ہو جاتی ہے اور اسی طرح کے بہت سے خفیف تغیر پیدا ہو جاتے ہیں۔ باغ و بہار کو لکھے سوا سو برس کے قریب ہوتا ہے لیکن اس عرصے میں بھی بہت کچھ تغیر ہو گیا ہے۔ چند باتیں جو صرف و نحو کے لحاظ سے نیز محاورے کے اعتبار سے خاص طور پر قابل غور ہیں، یہاں لکھی جاتی ہیں:-

۱۔ جمع مونث اسم کے ساتھ فعل کی جمع **اچھیاں** یا **امدائیں** فعل کے ساتھ اصل فعل کی بھی جمع جیسے

”دو کشتیاں امانت حضور میں اُس پر **اچھی** گئی تھیں“

”گھوڑے کی باگیں ڈال دیاں“

۲۔ ”نے“ کا استعمال یا ترک بعض افعال کے ساتھ جو اب حال کے محاورے کے خلاف ہے اور دکن میں اب تک رائج ہے۔

”القصہ رات کو چپکے یہ دونوں بھائی اور گوتوال کے ڈنڈے نے

مجھے اس پہاڑ پر لے گئے۔“

”ذرا سرت آئی تو میں اپنے تئیں مردہ خیال کیا۔“

”اس پروانگی کے سنتے ہی جوان نے آداب بجالایا۔“

۳ ”جب تلک“ کا استعمال بغیر ”نہ“ کے جیسے۔

”پر میں نے پنڈ نہ چھوڑا جب تلک وہ راضی ہوا۔“ یہ فارسی کا

تتبع معلوم ہوتا ہے۔

”والا“ ”نہ“ کے ساتھ جیسے:-

”والا نہ جیسا کرے گا ویسا پائے گا۔“ یہ ”ورنہ“ کے بجائے ہے

اور غالباً اسی سے دھوکا ہوا ہے۔

۴ شک اور غور مؤنث استعمال ہوئے ہیں، غور کو اب بھی بعض پرانے

لوگ مؤنث لکھتے ہیں۔ سرسید احمد خاں نے بھی غور کو مؤنث ہی

لکھا ہے:-

”اب میرے تئیں شک آئی۔“

”نغم“ کو بھی مؤنث لکھا ہے۔ ”خیں سونے کی۔“

۵ ”رندھی“ بمعنی عورت اور ”تیم“ بمعنی غلام استعمال کیا ہے۔

۶ ایک جگہ ”تم کو“ کی جگہ ”تمہوں کو“ لکھا ہے:-

”شاید تمہاری محنت پر توجہ کر کے تمہوں کو بخش دے۔“

۷ ”ہوانرم نرم ہتی تھی“ ہوا بہنا پُرانا محاورہ ہے۔ ”نماز کر رہا تھا“
 ”نماز کردن“ کا ترجمہ ہے، اور پہلے نماز کرنا بھی استعمال ہوتا تھا۔

۸ بعض الفاظ کے اعلیٰ میں بھی فرق پایا جاتا ہے۔ یعنی جیسے بولتے
 ہیں ویسے ہی لکھے ہیں۔

جمیرات (جمعرات) مرصّے (مرصع) لیکن ایک جگہ اصل لفظ ہی لکھ
 دیا ہے۔ ”کہو تو صحیح“۔ اب اس کی جگہ ”سہی“ لکھتے اور بولتے ہیں۔

۹ اکثر اردو مضاف مضاف الیہ فارسی طرز پر استعمال کئے گئے ہیں،
 اور اردو حروفِ اصنافِ آخر میں لکھے ہیں جیسے موافق معمول کے،
 تقریر و خوش گوئی اُس کی، ایک جگہ تو اصنافِ توصیفی لکھ کر موصوف
 کی جمع بنائی ہے، ”اور خانہ زاد موروثیوں کی قدر سمجھے گا۔“
 اگر خانہ زاد کی اصناف کا تب کی غلطی بھی سمجھی جائے تو ”موروثیوں“
 آج کل کی بول چال کے لحاظ سے صحیح نہیں ہے۔

۱۰ ”سار“ کا لفظ جیسے، مانند کے لئے جگہ جگہ استعمال ہوا ہے۔ ”تم سار
 کا محبوب“۔ ”تجھ سار“ یہی لفظ ہے جو دکن میں ”سری“ ہو گیا ہے
 اور شمالی ہند میں اب بھی بعض جگہ ایک آدھ لفظ کے ساتھ استعمال
 میں آجاتا ہے۔

ایک اور کتاب نو طرز مرصع کے نام سے مخدع عوض زرین نے لکھی ہے

جس میں انھیں چار درویشوں کے قصے بیان کئے ہیں، چنانچہ وہ خود لکھتا ہے
 "اس خاک پائے درویشانِ حق ہیں محمد عوض زریں نے قصہ چار درویش
 زبان فارسی میں ترتیب دیا اور عبارت شگفتہ سے گلدستہ مجالس کیا۔ راجہ
 صاحب سراپا علم و تکمیل راجہ رام دین کہ اس عالی منس کے برادر بزرگ
 خداوند عدل و داد راجہ سیتل پرشاد اور برادر میا نہ فیاض زمانہ راجہ بھوانی
 پرشاد و ادام اللہ اقبالہم ہیں، اس نحیف کی تصنیف مطالعہ فرماتے اور حظ
 وافر اٹھاتے۔ ایک روز فرمایا کہ اگر کلام زبان ہندی میں انتظام پائے مسامح
 کو بسہولت سرور آئے۔ میں نے خوشنودی آقا کو بہبودی دنیا و عقبی جان کر
 سرشتہ ادب کو ہاتھ سے نہ دیا اور زبان اردو میں قلمبند کیا۔" میرامن کی
 طرح زریں نے بھی اپنی کتاب کا سنہ تاریخ "باغ و بہار" سے نکالا ہے (۱۲۱۷ھ)
 اس میں قصے بہت مختصر کر دیے ہیں، حالات وہی ہیں ایک آدھ جگہ فارسی
 نسخے اور نو طرز مرصع سے خفیت سا اختلاف پایا جاتا ہے، اور یہ معلوم کرنا
 مشکل ہے کہ زریں کی نظر سے تحسین کی نو طرز مرصع گذری تھی یا نہیں، البتہ
 نام سے شبہ ہوتا ہے کہ ضرور دیکھی ہوگی۔ دیباچے میں کتاب کے نام کا کہیں
 ذکر نہیں ممکن ہے کہ مطبع والوں نے یہ نام (نو طرز مرصع) خود رکھ دیا ہو۔ عجیب
 بات یہ ہے کہ اس نے بھی تاریخ باغ و بہار ہی سے نکالی ہے۔ اس سے
 میرامن کی باغ و بہار اور اس کتاب کی تالیف ایک ہی سنہ کی معلوم ہوتی

ہے۔ اس کی عبارت سادہ ہے، تحسین کی نو طرز مرصع کی طرح رنگین اور تشبیہ و استعارہ سے مملو نہیں ہے۔ مگر عبارت اور بیان میں کوئی خاص لطف نہیں۔ ایک بات اس کتاب میں یہ بھی معلوم ہوتی ہے کہ زریں نے اس قصے کو فارسی میں بھی لکھا تھا اور اس سے ظاہر ہے کہ اس قصے کو فارسی میں بھی کسی شخصوں نے تالیف کیا ہے۔

باغ و بہار میں ایک بات اور قابل غور ہے۔ میرامن نے اپنی کتاب کے دیباچے میں کتاب کا اور اپنا حال بیان کرتے ہوئے اردو زبان کی حقیقت کا بھی ذکر کیا ہے۔ یہ بیان انھیں روایتاً بزرگوں سے پہنچا ہے۔ میرامن ہندیوں میں پہلے شخص ہیں جنہوں نے اردو زبان کے بننے اور اس کے نشوونما کا حال لکھا ہے۔ اس کا خلاصہ یہ ہے۔ "ہزار برس سے مسلمانوں کا عمل ہوا، سلطان محمود غزنوی آیا، پھر غوری اور لودھی بادشاہ ہوئے۔ اس آمد و رفت کے باعث کچھ زبان نے ہندو مسلمان کی آمیزش پائی۔ آخر امیر تیمور نے..... ہندوستان کو لیا ان کے آئے اور رہنے سے لشکر کا بازار شہر میں داخل ہوا، اس واسطے شہر کا بازار اردو کہلایا....." جب اکبر بادشاہ تخت پر بیٹھے، تب چاروں طرف کے ملکوں سے سپاہ توام قدر دانی اور فیض رسائی اس خاندان لاثانی کی سن کر حضور میں آکر جمع ہوئے لیکن ہر ایک کی گویائی اور بولی جدی جدی تھی۔ اکٹھے ہونے سے آپس میں

لین دین سو داسلف، سوال جواب کرتے، ایک زبان مقرر ہوئی جب حضرت
 شاہجہاں صاحبقران نے قلعہ مبارک اور جامع مسجد اور شہر نیاہ تعمیر کروایا....
 تب بادشاہ نے خوش ہو کر جشن فرمایا اور شہر کو اپنا دارالخلافہ بنا یا تب سے
 شاہجہاں آباد مشہور ہوا.... اور وہاں کے بازار کو اردوئے معلّا خطاب دیا۔
 ”امیر تیمور کے عہد سے محمد شاہ کی بادشاہت بلکہ احمد شاہ اور عالمگیر
 ثانی کے وقت تک پڑھی پڑھی سلطنت یکساں چلی آئی، ندان زبان
 اردو کی منجھے منجھے ایسی منجھی کہ کسو شہر کی بولی اس سے ٹک نہیں کھاتی۔“
 گریسن نے اس زبان کی اپنی مشہور اور جامع کتاب* میں کوئی علیحدہ
 حیثیت قائم نہیں کی اور اسے مغربی ہندی کی ایک شاخ قرار دیکر چھوڑ دیا ہے
 ان کے دوسرے مقلدین نے یہی راہ اختیار کی ہے، اور اس پر فارسی عربی
 زبان کا اثر جو مختلف حیثیتوں سے ہوا ہے اس کو نظر انداز کر دیا ہے حقیقت
 یہ ہے کہ یہ ایک مخلوط زبان ہے جس نے بالکل نئی اور علیحدہ صورت اختیار
 کر لی ہے۔ اور اس نظر سے بھی اس کا دیکھنا ضروری ہے۔ یہ ایک علیحدہ مسئلہ
 ہے جس پر بحث کرنے کا یہ موقع نہیں۔

عبدالحق

بِسْمِ اللّٰهِ الرَّحْمٰنِ الرَّحِیْمِ

سبحان اللہ کیا صانع ہے! کہ جس نے ایک مٹھی خاک سے کیا کیا صورتیں اور مٹی کی مورتیں پیدا کیں! باوجود دو رنگ کے ایک گورا ایک کالا اور یہی ناک کان ہاتھ پاؤں سب کو دیے ہیں، تپیر رنگ برنگ کی شکلیں جدی جدی بنائیں، کہ ایک کی سچ دھج سے دوسرے کا ڈیل ڈول ملتا یہ کڑوڑوں خلقت میں جس کو چاہیے سبحان لیجئے۔ آسمان اس کی دریائے وحدت کا ایک بلبلا ہے، اور زمین پانی کا تاشہ، لیکن یہ تاشا ہے کہ سمندر ہزاروں لہیریں مارتا ہے، پر اُس کا بال بیکا نہیں کر سکتا جس کی یہ قدرت اور سکت ہو اُس کی حد و ثنا میں زبان انسان کی گویا گونگی ہے۔ کہے تو کیا کہے! بہتر یوں ہے کہ جس بات میں دم نہ مار سکے چپکا ہو رہے۔

عرش سے لے فرشتہ تک جس کا کہ یہ سامان ہے۔

حمد اُس کی گر لکھا چاہوں تو کیا امکان ہے!

جب پیغمبر نے کہا ہو میں نے پہچانا نہیں۔

پھر جو کوئی دعوے کرے اس کا بڑا نادان ہے۔

رات دن یہ مہر و مہ پھرتے ہیں صنعت دیکھتے

پر ہر ایک واحد کی صورت دیدہ حیران ہے

جس کا ثانی اور مقابل ہے نہ ہووے گا کبھو

ایسے یکتا کو خدائی سب طرح شایان ہے

لیکن اتنا جانتا ہوں خالق و رازق ہے وہ

ہر طرح سے مجھ پر اُس کا لطف ادرا حسان ہے

اور دُرود اس کے دوست پر جس کی خاطر زمین اور آسمان کو پیدا کیا اور دُرود

رسالت کا دیا

جسم پاک مصطفیٰ اللہ کا ایک نور ہے اسلئے پرچھائیں اس قد کی نہ تھی مشہور ہے
جو صلا میرا کہاں آنا جو نعت اسکی کہو! پر سخن گو یوں کا یہ بھی قاعدہ دستور ہے

اور اُس کی آل پر صلوات و سلام جو ہیں بارہ امام

حمد حق اور نعت احمد کو یہاں کر انصرا م

اب میں آغاز اس کو کرتا ہوں جو ہے منظور کام

یا الہی واسطے اپنے نبی کی آل کے

کر یہ میری گفتگو مقبول طبع خاص و عام

منشا اس تالیف کا یہ ہے کہ سن ایک ہزار دو سو پندرہ برس ہجری

اور اٹھارہ برسے ایک سال عیسوی مطابق ایک ہزار دو سو سات سن فضلی

کے، عہد میں اشرف الاشراف مارکولیس ولزلی گورنر جنرل لارڈ مارنگٹن صاحب کے (جن کی تعریف میں عقل حیران اور فہم سرگردان ہے۔ جتنے وصف سرداروں کو چاہیئے ان کی ذات میں خدا نے جمع کئے ہیں۔ غرض قسمت کی خوبی اس ملک کی تھی جو ایسا حاکم تشریف لایا جس کے قدم کے فیض سے ایک عالم نے آرام پایا، مجال نہیں کہ کوئی کسو پر زبردستی کر سکے، شیر اور بکری ایک گھاٹ پانی پیتے ہیں، سارے غریب و غربا دعا دیتے ہیں اور جیتے ہیں) چرچا علم کا پھیلا۔ صاحبان ذی شان کو شوق ہوا کہ اردو کی زبان سے واقف ہو کر ہندوستانیوں سے گفت و شنود کریں اور ملکی کام کو باگاہی تمام انجام دیں، اس واسطے کتنی کتابیں اسی سال بموجب فرمائش کے تالیف ہوئیں۔

جو صاحب دانا اور ہندوستان کی زبان بولنے والے ہیں، ان کی خدمت میں گزارش کرتا ہوں، کہ یہ قصہ چار درویش کا ابتدا میں امیر خسرو دہلوی نے اس تقریب سے کہا کہ حضرت نظام الدین اولیا زری زرخش جو ان کے پیر تھے، اور درگاہ ان کی دلی میں قلعے سے تین کوس لال دروازہ کے باہر ٹیٹیا دروازے سے آگے لال بنگلے کے پاس ہے، ان کی طبیعت مازنی ہوئی۔ جب مرشد کے دل بہلانے کے واسطے امیر خسرو یہ قصہ ہمیشہ کہتے، اور بیماری میں حاضر رہتے۔ اللہ نے چند روز میں شفا دی، تب انھوں نے

غسلِ صحت کے دن یہ دعا دی، کہ جو کوئی اس قصے کو سنے گا، خدا کے فضل سے تندرست رہیگا، جب سے یہ قصہ فارسی میں مروج ہوا۔

اب خداوندِ نعمت صاحبِ مروت نجیبوں کے قدردان جان گلگرسٹ صاحب نے (کہ ہمیشہ اقبال ان کا زیادہ رستے جب تملک گنگا جمنائے) لطف سے فرمایا، کہ اس قصے کو ٹھیک ^{کھینٹ} ہندوستانی گفتگو میں جو اردو کی لوگ ہندوستانی عورت مرد لڑکے بالے خاص و عام آپس میں بولتے چلتے ہیں ترجمہ کرو۔ موافق حکم حضور کے میں نے بھی اسی محاورے سے لکھنا شروع کیا۔ جیسے کوئی باتیں کرتا ہے۔

پہلے اپنا احوال یہ عاصی گنگا میر امن دلی والا بیان کرتا ہے، کہ میرے

بزرگ ہمایوں پادشاہ کے عہد سے ہر ایک پادشاہ کی رکاب میں بشت بشت جانفشانی بجالاتے رہے، اور وہ بھی پرورش کی نظر سے قدروانی جتنی چاہیے فرماتے رہے۔ جاگیر و منصب اور خدمات کی عنایات سے سرفراز کر کے مال مال اور نہال کر دیا، اور خانہ زاد موروثی اور منصب دار قدیمی زبان مبارک سے فرمایا چنانچہ یہ لقب پادشاہی دفتر میں داخل ہوا۔ جب ایسے گھر کی دکھ سارے گھر اُس گھر کے سبب آباد تھے) یہ نوبت پہنچی کہ ظاہر ہے، (عمیاں راجہ بیاں؟) تب سو راج مل جاٹ نے جاگیر کو ضبط کر لیا، اور احمد شاہ درانی نے گھبار تاراج کیا۔ ایسی ایسی تباہی کھا کر ویسے شہر سے (کہ وطن اور جنم بھم میرا ہے، اور

آئول نال و میں گڑا ہے) جلا وطن ہوا، اور ایسا پہاڑ (کہ جس کا
 ناخدا پادشاہ تھا) غارت ہوا۔ میں بے کسی کے سمندر میں غوطے
 کھانے لگا، ڈوبتے کو تینکے کا آسرا بہت ہے، کتنی برس بلدہ عظیم آباد
 میں دم لیا، کچھ بنی کچھ بگڑی۔ آخر وہاں سے بھی پاؤں اکھڑے، روزگار
 نے موافقت نہ کی، عیال و اطفال کو چھوڑ کر تنہا کشتی پر سوار ہوا۔ شرف
 البلاد کلکتے میں آنا و دانے کے زور سے آپہنچا۔ چندے بیکاری
 گذری، اتفاقاً نواب دلاور جنگ نے بلوا کر اپنے چھوٹے بھائی میر
 محمد کاظم خاں کی اتالیقی کے واسطے مقرر کیا۔ قریب دو سال کے وہاں
 رہنا ہوا، لیکن نباہ اپنا نہ دیکھا۔ تب منشی میر بہادر علی جی کے وسیلے
 سے حضور تک جان گلکرسٹ صاحب بہادر (وام اقبالہ) کے رسائی
 ہوئی۔ بارے بطالع کی مدد سے ایسے حوالا مرد کا دامن ہاتھ لگا ہے
 چاہیے کہ دن کچھ بھلے آویں، نہیں تو یہ بھی غنیمت ہے کہ ایک ٹکڑا
 کھا کر پاؤں پھیلا کر سوراہتا ہوں، اور گھر میں دس آدمی چھوٹے بڑے
 پرورش پا کر دعا اس قدر دان کو کرتے ہیں، خدا قبول کرے۔

حقیقت اردو کی زبان کی بزرگوں کے منہ سے یوں سنی ہے
 کہ دلی شہر ہندوؤں کے نزدیک چو جگی ہے، انہیں کے راجا پر جا قدیم
 سے وہاں رہتے تھے اور اپنی بھاکھا بولتے تھے۔ ہزار برس سے مسلمانوں

کا عمل ہوا، سلطان محمود غزنوی آیا، پھر غوری اور لودی بادشاہ ہوئے۔ اس آمد و رفت کے باعث کچھ زبانوں نے ہندو مسلمان کی آمیزش پائی آخر امیر تمپور نے (جن کے گھرانے میں اب تلک نام نہاد سلطنت کا چلا جاتا ہے) ہندوستان کو لیا۔ اُن کے آنے اور رہنے سے لشکر کا بازار شہر میں داخل ہوا، اس واسطے شہر کا بازار اُردو کہلایا۔ پھر ہمایوں بادشاہ پٹھانوں کے ہاتھ سے حیران ہو کر ولایت گئے، آخر وہاں سے آن کر پسماندوں کو گوشمالی دی، کوئی مفسد باقی نہ رہا کہ فتنہ و فساد برپا کرے۔

جب اکبر بادشاہ تخت پر بیٹھے تب چاروں طرف کے ملکوں سے سب قوم قدر دانی اور فیض رسانی اس خاندانِ لاثانی کی سُنکر حضور میں آکر جمع ہوئے، لیکن ہر ایک کی گویائی اور بولی جُدی جُدی تھی۔ کٹھن ہونے سے آپس میں لین دین سودا سلف سوال جواب کرتے ایک زبان اُردو کی مقرر ہوئی۔ جب حضرت شاہ جہاں صاحبِ قرآن نے قلعہ مبارک اور جامع مسجد اور شہرِ نیاہ تعمیر کروایا اور تختِ طاؤس میں جواہر چڑھوایا اور دل بادل ساخیمہ چوپوں پر استما کر طنبابوں سے کھنچوایا اور نواب علی مردان خاں نہر کو لیکر آیا، تب بادشاہ نے خوش ہو کر جشن فرمایا اور شہر کو اپنا دارالخلافہ بنایا۔ تب سے شاہ جہاں آباد مشہور ہوا

6
 (اگرچہ دلی جڑی ہے، وہ پُرانا شہر اور یہ نیا شہر کہلاتا ہے) اور وہاں
 کے بازار کو اُردو کے معنی خطاب دیا۔

امیر تیمور کے عہد سے محمد شاہ کی بادشاہت بلکہ احمد شاہ اور
 عالمگیر ثانی کے وقت تلک پڑھی بہ پڑھی سلطنت یکساں چلی آئی،
 ندان زبان اُردو کی بنتے بنتے ایسی منجی کہ کسو شہر کی بولی اُس سے
 ٹکڑ نہیں کھاتی۔ لیکن قدروان منصف چاہیے جو تجویز کرے، سواب
 خدانے بعد مدت کے جان گلکرسٹ صاحب ساوانا نکتہ رس پیدا کیا کہ
 جنھوں نے اپنے گیان اور اُگت سے اور تلاش و محنت سے قاعدوں
 کی کتابیں تصنیف کیں۔ اس سبب سے ہندوستان کی زبان کا ملکوں
 میں رواج ہوا، اور نئے سر سے رونق زیادہ ہوئی، نہیں تو اپنی دستار و
 گفتار و رفتار کو کوئی بُرا نہیں جانتا۔ اگر ایک گنوار سے پوچھیے تو شہر واکے
 کو نام رکھتا ہے، اور اپنے تئیں سب سے بہتر سمجھتا ہے۔ خیر، عاقلان
 خود میدانند۔

جب احمد شاہ ابدالی کابل سے آیا اور شہر کو لٹوایا، شاہ عالم پورب
 کی طرف تھے، کوئی وارث اور مالک ملک کا نہ رہا، شہر بے ہر ہو گیا۔ سچ
 ہے، پادشاہت کے اقبال سے شہر کی رونق تھی، ایکبارگی تباہی پڑی
 رئیس وہاں کے ہیں کہیں تم کہیں ہو کر جہاں حسن کے سینگر، سمائے

وہاں نکل گئے۔ جس ملک میں پہنچے وہاں کے آدمیوں کے ساتھ سنگت سے بات چیت میں فرق آیا، اور بہت ایسے میں کہ دس پانچ برس کسو سبب سے دلی میں گئے اور رہے، وہ بھی کہاں تک بول سکیں گے۔ کہیں نہ کہیں چوک ہی جائیں گے۔ اور جو شخص سب آفتیں سہہ کر دلی کا روڑا ہو کر رہا۔ اور دس پانچ پشتیں اسی شہر میں گذریں، اور اُس نے دربار اُمر اول کے اور میلے ٹھیلے عرس چھڑیاں سیر تماشا اور کوچہ گردی اُس شہر کی مدت تک کی ہوگی، اور وہاں سے نکلنے کے بعد اپنی زبان کو لحاظ میں رکھا ہوگا اُس کا بولنا البتہ ٹھیک ہے۔ یہ عاجز بھی ہر ایک شہر کی سیر کرتا اور تماشا دیکھتا یہاں تک پہنچا ہے۔

شروع قصے میں

اب آغاز قصے کا کرتا ہوں، ذرا کان دھر کر سنو اور منصفی کرو۔ سیر

میں چار درویش کی یوں لکھا ہے، اور کہنے والے نے کہا ہے، کہ آگے روم کے ملک میں کوئی شہنشاہ تھا، کہ نوشیرواں کی سی عدالت اور حاتم کی سی سخاوت اُس کی ذات میں تھی۔ نام اُس کا آزاد بخت اور شہر قسطنطنیہ (جس کو استنبول کہتے ہیں) اُس کا پایے تخت تھا۔ اس کے وقت میں رعیت آباد، خزانہ مہمور، لشکر مرزہ، ^{سہا} غریب غربا آسودہ، ایسے چین سے گذران کرتے اور خوشی سے رہتے کہ ہر ایک کے گھر میں دن عید، اور رات شبِ برات تھی۔ اور جتنے چور چکار جیب کترے، صبح خیرے اٹھائی گیرے وغایا زتھے، سب کو نیست و نابود کر کے نام و نشان اُن کا اپنے ملک بھر میں نہ رکھا تھا۔ ساری رات دروازے گھروں کے بند نہ ہوتے، اور دوکانیں بازار کی کھلی رہتیں۔ راہی مسافر جنگل میدان میں سونا اچھالتے چلے جاتے کوئی نہ پوچھتا کہ تمہارے منہ میں کئے دانت ہیں، اور کہاں جاتے ہو؟ اس بادشاہ کے عمل میں ہزاروں شہزتھے، اور کئی سلطان نعلینہ

دیتے۔ ایسی بڑی سلطنت پر ایک ساعت اپنے دل کو خدا کی یاد اور بندگی سے غافل نہ کرتا۔ آرام دنیا کا جو چاہیے سب موجود تھا، لیکن فرزند کہ زندگانی کا پھل ہے اس کی قسمت کے باغ میں نہ تھا۔ اس کا اکثر فکر مندر رہتا، اور پانچوں وقت کی نماز کے بعد اپنے کریم سے کہتا، کہ اے اللہ! مجھ عاجز کو تو نے اپنی عنایت سے سب کچھ دیا، لیکن ایک اس اندھیرے گھر کا دیا نہ دیا۔ یہی ارمان جی میں باقی ہے، کہ میرا نام لیوا اور پانی دیوا کوئی نہیں۔ اور تیرے خزانہ غیب میں سب کچھ موجود ہے، ایک میٹھا جیتا جاگتا مجھے دے، تو میرا نام اور اس سلطنت کا نشان قائم رہے۔

اسی امید میں بادشاہ کی عمر چالیس برس کی ہو گئی۔ ایک دن شیش محل میں نماز ادا کر کر، وظیفہ پڑھ رہے تھے۔ ایک بارگی آئینہ کی طرف خیال جو کرتے ہیں، تو ایک سفید بال موچھوں میں نظر آیا، کہ مانند تار مقیش کے چمک رہا ہے۔ بادشاہ دیکھ کر آبدیدہ ہوئے، اور ٹھنڈی سانس بھری۔ پھر دل میں اپنے سوچ کیا، کہ افسوس! تو نے اتنی عمر ناحق برباد دی، اور اس دنیا کی حرص میں ایک عالم کو زیر و زبر کیا۔ اتنا ملک جو لیا، اب تیرے کس کام آئے گا؟ آخر یہ سارا مال اسباب کوئی دوسرا اڑا دیگا۔ تجھے تو پیغام موت کا آچکا، اگر کوئی دن جیے بھی، تو بدن کی طاقت کم ہوگی، اس سے یہ معلوم ہوتا ہے، کہ میری تقدیر میں نہیں لکھا، کہ وارث چھتر اور تخت کا پیدا ہو۔ آخر ایک روز مرنا ہے،

اور سب کچھ چھوڑ جانا ہے، اس سے ہی بہتر ہے کہ میں ہی اسے چھوڑ دوں اور باقی زندگی اپنے خالق کی یاد میں کاٹوں۔“

یہ بات اپنے دل میں ٹھہرا کر باپائیں باغ میں جا کر، سب مجراہوں کو جواب دیکر، فرمایا کہ کوئی آج سے میرے پاس نہ آوے، سب دیوان عام میں آیا جایا کریں، اور اپنے کام میں مستعد رہیں۔ یہ کہہ کر، آپ ایک مکان میں جا بیٹھے اور مصلیٰ بچھا کر عبادت میں مشغول ہوئے۔ سوائے رونے اور آہ بھرنے کے کچھ کام نہ تھا۔ اسی طرح بادشاہ آزاد بخت کو کئی دن گزرے، شام کو روزہ کھولنے کے وقت ایک چھہرا کھاتے اور تین گھونٹ پانی پیتے اور تمام دن رات جائے نماز پر پڑے رہتے۔ اس بات کا باہر چرچا پھیل گیا، رفتہ رفتہ تمام ملک میں خبر گئی کہ بادشاہ نے پادشاہت سے ہاتھ کھینچ کر گوشہ نشینی اختیار کی۔ چاروں طرف غنیموں اور مفسدوں نے سراٹھایا اور قدم اپنی حد سے بڑھایا جس نے چاہا ملک و بالیا، اور سرانجام سرکشی کا کیا۔ جہاں کہیں حاکم تھے، ان کے حکم میں خلل عظیم واقع ہوا۔ ہر ایک صوبے سے عرضی بد عملی کی حضور میں پہنچی۔ درباری امراجتنے تھے جمع ہوئے اور صلاح مصلحت کرنے لگے۔

آخر یہ تجویز ٹھہری، کہ نواب وزیر عاقل اور دانا ہے، اور بادشاہ کا

مقرب اور معتد ہے، اور درجے میں بھی سب سے بڑا ہے، اس کی خدمت

میں چلیں، دیکھیں وہ کیا مناسب جان کر کہتا ہے۔ سب عمدہ امیر وزیر کے پاس آئے اور کہا، بادشاہ کی یہ صورت، اور ملک کی وہ حقیقت، اگر چند اور تغافل ہوا، تو اس محنت کا ملک لیا ہوا مفت میں جاتا رہیگا، پھر ہاتھ آنا بہت مشکل ہے۔ وزیر پرانا، قدیم، نمک حلال اور عقلمند، نام بھی خردمند اسم باسٹھی تھا، بولا، اگرچہ بادشاہ نے حضور میں آنے کو منع کیا ہے، لیکن تم چلو میں بھی چلتا ہوں، خدا کرے بادشاہ کی مرضی آوے جو روبرو بلاوے۔ یہ کہہ کر سب کو اپنے ساتھ دیوان عام تلک لایا، ان کو وہاں چھوڑ کر، آپ دیوان خاص میں آیا، اور بادشاہ کی خدمت میں محلی کے ہاتھ کھلا بھیجا کہ یہ پیر غلام حاضر ہے، کئی دنوں سے جمال جہاں آرا نہیں دیکھا، امیدوار ہوں کہ ایک نظر دیکھ کر، قد مبوسی کروں، تو خاطر جمع ہو۔ یہ عرض وزیر کی بادشاہ نے سنی، از بسکہ قدامت اور خیر خواہی اور تدبیر اور جان شناسی اس کی جانتے تھے، اور اکثر اسکی بات مانتے تھے، بعد تامل کے فرمایا، خردمند کو بلا لو بارے جب پروانگی ہوئی، وزیر حضور میں آیا، آداب بجالایا، اور دست بستہ کھڑا رہا۔ دیکھا تو بادشاہ کی عجیب صورت بن رہی ہے، کہ زار زرار رونے اور دبلانے سے آنکھوں میں حلقے پڑ گئے ہیں، اور چہرہ زرد ہو گیا ہے۔

ص ۱۲ خردمند کو تاب نہ رہی، بے اختیار دوڑ کر قدموں پر جا گرا۔ بادشاہ نے ہاتھ سے سر اٹھایا، اور فرمایا، لو، مجھے دیکھا، خاطر جمع ہوئی، اب جاؤ، زیادہ

مجھے نہ ستاؤ تم سلطنت کرو۔ خرد مند سن کر، ڈاڑھ مار کر رویا، اور عرض کی،
 غلام کو آپ کے تصدق اور سلامتی سے ہمیشہ بادشاہت میسر ہے، لیکن
 جہاں پناہ کی ایک بیک اس طرح کی گوشہ گیری سے تمام ملک میں تہلکہ پڑ گیا ہے
 اور انجام اس کا اچھا نہیں۔ یہ کیا خیال مزاج مبارک میں آیا، اگر اس خانہ زاد
 موروثی کو بھی محرم اس راز کا کیجئے تو بہتر ہے، جو کچھ عقل ناقص میں آوے التماس
 کرے۔ غلاموں کو جو یہ سرفرازیاں بخشی ہیں، اسی دن کے واسطے، کہ بادشاہ
 عیش و آرام کریں، اور نیک پروردے تدبیر میں ملک کی رہیں۔ خدا نخواستہ
 جب فکر مزاج عالی کے لاحق ہوئی، تو بندہ ہائے پادشاہی کس دن کام آویں گے؟
 بادشاہ نے کہا سچ کہتا ہے، پر جو فکر میرے جی کے اندر ہے، سو تدبیر سے باہر ہے۔
 سن اے خرد مند میری ساری عمر اسی ملک گیری کے درد میں گئی،
 اب یہ سن و سال ہوا، آگے موت باقی ہے، سو اس کا بھی پیغام آیا، کہ سیاہ
 بال سفید ہو چلے۔ وہ مثل ہے، ساری رات سوئے، اب صبح کو بھی نہ جاگیں؟
 اب تلک ایک بیٹا پیدا نہ ہوا، جو میری خاطر جمع ہوتی، اس لیے دل سخت
 ادا اس ہوا۔ اور میں سب کچھ چھوڑ بیٹھا، جس کا جی چاہے، ملک لے، یا مال
 لے، مجھے کچھ کام نہیں، بلکہ کوئی دن میں یہ ارادہ رکھتا ہوں، کہ سب چھوڑ
 چھاڑ کر، جنگل اور پہاڑوں میں نکل جاؤں، اور منہ اپنا کسو کونہ دکھاؤں،
 اسی طرح یہ چند روز کی زندگی بسر کروں۔ اگر کوئی مکان خوش آیا، تو وہاں بیٹھ کر

بندگی اپنے معبود کی بجائے لائے گا۔ شاید عاقبت بخیر ہو۔ اور دنیا کو تو خوب دیکھا،
 کچھ مزہ نہ پایا۔ اتنی بات بول کر، اور ایک آدھ بھر کر، بادشاہ چپ ہوئے۔
 خردمند ان کے باپ کا وزیر تھا، جب یہ شہزادے تھے، تب سے محبت
 رکھتا تھا، علاوہ دانا اور نیک اندیش تھا۔ کہنے لگا، خدا کی جناب سے ناامید
 ہونا ہرگز مناسب نہیں، جس نے ہنیردہ ہزار عالم کو ایک حکم میں پیدا کیا، تمہیں
 اولاد دینی اُس کے نزدیک کیا بڑی بات ہے؟ قبلہ عالم اس تصورِ باطل کو
 دل سے دور کرو۔ نہیں تو تمام عالم درہم برہم ہو جائیگا۔ اور یہ سلطنت کس کس
 محنت اور مشقت سے تمہارے بزرگوں نے اور تم نے پیدا کی ہے؟ ایک ذرہ
 میں ہاتھ سے نکل جائیگی۔ اور بے خبری سے ملک ویران ہو جائیگا۔ خدا نخواستہ
 بدنامی حاصل ہوگی۔ اس پر بھی باز پرس روز قیامت کی ہو چاہیے، کہ تجھے
 بادشاہ بنا کر، اپنے بندوں کو تیرے حوالے کیا تھا، تو ہماری رحمت سے
 مایوس ہوا، اور رعیت کو حیران پریشان کیا۔ اس سوال کا کیا جواب دو گے؟
 پس عبادت بھی اُس روز کام نہ آوے گی، اس واسطے کہ آدمی کا دل
 خدا کا گھر ہے، اور بادشاہ فقط عدل کے واسطے پوچھے جائیں گے۔ غلام کی
 بے ادبی معاف ہو، گھر سے نکل جانا اور جنگل جنگل پھرنا کام جو گویوں اور فقیروں
 کا ہے، نہ کہ بادشاہوں کا۔ تم اپنی جو گا کام کرو، خدا کی یاد اور بندگی جنگل پہاڑ
 پر موقوف نہیں۔ آپ نے یہ بیت سنی ہوگی،

خدا اس پاس، یہ ڈھونڈھی جنگل میں، ڈھنڈھورا شہر میں، لڑکا بغل میں۔
 اگر منصفی فرمائیے، اور اس فدوی کی عرض قبول کیجئے، تو بہتر لوں
 ہے، کہ جہاں پناہ ہر دم اور ہر ساعت و صیان اپنا خدا کی طرف لگا کر، دعا
 مانگا کریں۔ اُس کی درگاہ سے کوئی محروم نہیں رہا۔ دن کو بندوبست ملک کا
 اور انصاف عدالت غریب غریبا کی فرمائیے، تو بندے خدا کے دامن دولت
 کے سائے میں امن و امان خوش گزراں رہیں، اور رات کو عبادت کیجئے،
 اور درود پیمبر کی روح پاک کو نیاز کر کر، درویش گوشہ نشین متوکلوں سے مدد
 لیجئے، اور روز رات یتیم اسیر عیال داروں محتاجوں اور راندہ پواؤں کو
 کر دیجئے۔ ایسے اچھے کاموں اور نیک نیتوں کی برکت سے، خدا چاہے تو امید
 قوی ہے کہ تمہارے دل کے مقصد اور مطلب سب پورے ہوں۔ اور جس
 واسطے مزاج عالی مکتدر ہو رہا ہے، وہ آرزو بر آوے، اور خوشی خاطر شریف
 کو ہو جاوے۔ پروردگار کی عنایت پر نظر رکھئے، کہ وہ ایک دم میں جو چاہتا
 ہے سو کرتا ہے۔ بارے خردمند وزیر کے ایسی ایسی عرض معروض کرنے سے
 آزاد نجات کے دل کو ڈھارس بندھی، فرمایا، اچھا تو جو کہتا ہے بھلا یہ بھی
 کر دیکھیں، آگے جو اللہ کی مرضی ہے، سو ہوگا۔

جب بادشاہ کے دل کو تسلی ہوئی، تیہ وزیر سے پوچھا، کہ اور سب
 امیر و دبیر کیا کرتے ہیں، اور کس طرح ہیں؟ اُس نے عرض کی، کہ سب ارکان

دولت قبلہ عالم کے جان و مال کو دغا کرتے ہیں۔ آپ کی فکر سے سب حیران
 و پریشان ہو رہے ہیں۔ جمال مبارک اپنا دکھائیے تو سب کی خاطر جمع
 ہووے۔ چنانچہ اس وقت دیوان عام میں حاضر ہیں۔ یہ سن کر بادشاہ
 نے حکم کیا، انشاء اللہ تعالیٰ کل دربار کروں گا، سب کو کہہ دو حاضر
 رہیں بخیر و مند یہ وعدہ سن کر خوش ہوا، اور دونوں ہاتھ اٹھا کر عادی
 کہ جب تلک یہ زمین و آسمان برپا ہیں تمہارا تاج و تخت قائم رہے۔
 اور حضور سے رخصت ہو کر خوشی خوشی باہر نکلا، اور یہ خوشخبری امراؤں
 سے کہی۔ سب امیر منسی خوشی گھر کو گئے، سارے شہر میں آند ہو گئی۔ رعیت
 پر جاگن ہوئی، کہ کل بادشاہ دربار عام کریگا۔ صبح کو سب خانہ زاد اعلیٰ
 ادنیٰ، اور ارکان دولت چھوٹے بڑے، اپنے اپنے پائے اور مرتبے پر آکر
 کھڑے ہوئے، اور منتظر جلوہ بادشاہی کے تھے۔

جب پہر دن چڑھا ایک بارگی پر وہ اٹھا، اور بادشاہ نے برآمد ہو کر
 تخت مبارک پر جلوس فرمایا۔ نوبت خانے میں شادیا نے بچنے لگے۔ سبوں
 نے نذریں مبارکبادی کی گذرائیں۔ اور مجرے گاہ میں تسلیمات و کورنشا
 بجالائے۔ موافق قدر و منزلت کے ہر ایک کو سرفرازی ہوئی، سب کے
 دل کو خوشی اور چین ہوا۔ جب دو پہر ہوئی برخواست ہو کر اندرون محل
 داخل ہوئے، خاصہ نوش جان فرما کر خواب گاہ میں آرام کیا۔ اس دن سے

بادشاہ نے یہی مقرر کیا، کہ ہمیشہ صبح کو دربار کرنا، اور تیسرے پہر کتاب کا شغل یا ورد وظیفہ پڑھنا، اور خدا کی درگاہ میں توبہ استغفار کر کر، اپنے مطلب کی دعا مانگنی۔

ایک روز کتاب میں بھی لکھا دیکھا کہ اگر کسی شخص کو غم یا فکر ایسی (لاحق ہو، کہ اس کا علاج تدبیر سے نہ ہو سکے، تو چاہیے کہ تقدیر کے حوالے کرے، اور آپ گورستان کی طرف رجوع کرے، اور وہ طفیل پیغمبر کی روح کے ان کو بخشنے، اور اپنے تئیں نیست و نابود سمجھ کر، دل کو اس غفلت و ذہنی سے ہشیار رکھے، اور عبرت سے رووے، اور خدا کی قدرت کو دیکھے، کہ مجھ سے آگے کیسے کیسے صاحب ملک و خزانہ اس زمین پر پیدا ہوئے؛ لیکن آسمان نے سب کو اپنی گردش میں لا کر، خاک میں ملا دیا۔ یہ کہاوت ہے، چلتی چلی دیکھ کر، دیا کبیرا رو، دو پاٹن کے بیچ آ، ثابت گیانہ کو اب جو دیکھئے سوائے ایک مٹی کے ڈھیر کے، ان کا کچھ نشان باقی نہیں رہا اور سب دولت دنیا گھر بار، آل اولاد، آشنا دوستی، نوکر چاکر، ہاتھی گھوڑے چھوڑ کر اکیلے پڑے ہیں۔ یہ سب ان کے کچھ کام نہ آیا، بلکہ اب کوئی نام بھی نہیں جانتا، کہ بے کون تھے، اور قبر کے اندر کا احوال معلوم نہیں (کہ کپڑے مکوڑے چوینٹو سانپ ان کو کھا گئے) یا ان پر کیا بتی اور خدا سے کیسی بنی۔ بے باتیں اپنے دل میں سوچ کر ساری دنیا کو پکھنے کا۔

کھیل جانے، تب اُس کے دل کا غنچہ ہمیشہ شگفتہ رہیگا، کسو حالت میں
 پڑ مردہ نہ ہوگا۔ یہ نصیحت جب کتاب میں مطالعہ کی بادشاہ کو خرد مند و پُر
 کا کہنا یاد آیا، اور دونوں کو مطابق پایا۔ یہ شوق ہوا کہ اس پر عمل کروں لیکن
 سوار ہو کر اور بھیڑ بھاڑ لے کر، پادشاہوں کی طرح سے جانا اور پھر نامناسب
 نہیں۔ بہتر یہ ہے کہ لباس بدل کر رات کو اکیلے مقبروں میں یا کسی مردِ خدا
 گوشہ نشین کی خدمت میں جایا کروں، اور شب بیدار رہوں، شاید ان
 مردوں کے وسیلے سے دنیا کی مراد اور عاقبت کی نجات میسر ہو۔

یہ بات دل میں مقرر کر کر ایک روز رات کو موٹے جھوٹے کپڑے
 پہن کر کچھ اشرفی روپے لیکر، چپکے قلعے سے باہر نکلے اور میدان کی راہ
 لی، جاتے جاتے ایک گورستان میں پہنچے، نہایت صدق دل سے دُرو
 پڑھ رہے تھے، اور اُس وقت بادِ تند چل رہی تھی، بلکہ آندھی کہا جاسکتی ہے۔
 ایک بارگی بادشاہ کو دُور سے ایک شعلہ سا نظر آیا، کہ مانند صبح کے تارے
 کے روشن ہے۔ دل میں اپنے خیال کیا کہ اس آندھی اور اندھیری میں
 یہ روشنی خالی حکمت سے نہیں آیا یہ طلسم ہے، کہ اگر پھٹکری اور گندھک
 کو چراغ میں پتی کے آس پاس چھڑک دیجئے، تو کیسی ہی ہوا چلے، چراغ
 گل نہ ہوگا۔ پاکسو ولی کا چراغ ہے کہ جلتا ہے، جو کچھ ہو سو ہو، چلکر دیکھا جائے
 شاید اسن شمع کے نور سے میرے بھی گھر کا چراغ روشن ہو، اور دل کی

مراد ملے۔ یہ نیت کر کے اس طرف کوچلے۔ جب نزدیک پہنچے، دیکھا تو چار
 فقیر بے نوا کفنیاں گلے میں ڈالے، اور سر زانو پر دھرے، عالم بے ہوشی
 میں خاموش بیٹھے ہیں۔ اور ان کا یہ عالم ہے جیسے کوئی مسافر اپنے ملک
 اور قوم سے بچھڑ کر، بے کسی اور مفلسی کے پنج و غم میں گرفتار ہو کر حیران رہ جاتا
 ہے۔ اسی طرح سے بے چاروں نقشِ دیوار ہو رہے ہیں، اور ایک چراغ پتھر
 پر دھراٹھا رہا ہے، ہرگز ہوا اس کو نہیں لگتی گویا فانوس اس کی آسمان
 بنا ہے، کہ بے خطرے جلتا ہے۔

آزاد بخت کو دیکھتے ہی یقین آیا کہ مقرر تیری آرزو ان مردانِ خدا
 کے قدم کی برکت سے برآئے گی، اور تیری امید کا سوکھا درخت ان کی
 توجہ سے ہرا ہو کر پھلے گا۔ ان کی خدمت میں چل کر اپنا احوال کہہ اور مجلس
 کا شریک ہو، شاید تجھ پر رحم کھا کر دعا کریں جو بے نیاز کے یہاں قبول ہو۔ یہ
 ارادہ کر کر چاہا کہ قدم آگے دھرے۔ وہیں عقل نے سمجھایا کہ بے یقون
 جلدی نہ کر، ذرہ دیکھ لے۔ تجھے کیا معلوم ہے کہ یہ کون ہیں اور کہاں سے
 آئے ہیں؟ اور کیسے دھر جاتے ہیں؟ کیا جانیں بے دیو ہیں یا غول بیابانی
 ہیں، کہ آدمی کی صورت بن کر باہم مل بیٹھے ہیں؟ بہر صورت جلدی کرنا
 اور ان کے درمیان جا کر نخل ہونا خوب نہیں۔ ابھی ایک گوشے میں چھپکر
 حقیقت ان درویشوں کی جاننا چاہیے۔ آخر بادشاہ نے یہی کیا کہ ایک

کو نے میں اُس مکان کے چُپکا جا بیٹھا کہ کسو کو اُس کے آنے کی آہٹ
 لگی خبر نہ ہوئی، اپنا دھیان اُن کی طرف لگایا کہ دیکھئے آپس میں کیا بات
 چیت کرتے ہیں۔ اتفاقاً ایک فقیر کو چھینک آئی، شکر خدا کا کیا، دو تینوں
 قلندر اُس کی آواز سے چونک پڑے، چراغ کو اکسایا، ٹھپ تو روشن تھا
 اپنے اپنے بستروں پر حقے بھر کر پینے لگے۔ ایک اُن آزادوں میں سے بولا،
 اے یارانِ ہمدرد و رفیقانِ جہاں گرد! ہم چار صورتیں آسمان کی گردش سے
 اور لیل و نہار کے انقلاب سے در بدر خاک بہ سر ایک مدت پھیریں۔ الحمد للہ
 کہ طالع کی مدد اور قسمت کی یاوری سے آج اس مقام پر باہم ملاقات ہوئی
 اور کل کا احوال کچھ معلوم نہیں کہ کیا پیش آوے، ایک گمت رہیں یا جُدا
 جدا ہو جاویں۔ رات بڑی پہاڑ ہوتی ہے، ابھی سے پڑ پڑ رہنا خوب نہیں،
 اس سے یہ بہتر ہے کہ اپنی اپنی سرگزشت جو اس دنیا میں جس پر بتی ہو
 (بشرطیکہ جھوٹ اس میں کوڑی بھرنہ ہو) بیان کرے، تو باتوں میں رات
 کٹ جائے۔ جب تھوڑی شب باقی رہے تب لوٹ لوٹ رہیں گے۔
 سبکوں نے کہا یا ہادی! جو کچھ ارشاد ہوتا ہے ہم نے قبول کیا۔ پہلے آپ ہی
 اپنا احوال جو دیکھا ہے شروع کیجئے، تو ہم مستفید ہوں۔

سیر پہلے درویش کی

پہلا درویش دوزانو ہو بیٹھا اور اپنی سیر کا قصہ اس طرح سے کہنے لگا۔ یا معبود اللہ! ذرہ ادھر متوجہ ہو، اور ماجرا اس بے سرو پا کا سنو۔ یہ سرگذشت میری ذرہ کان دھرو۔ مجھ کو فلک نے کر دیا زیر و زبر سنو۔ جو کچھ کہ پیش آئی ہے شدت مر توئیں۔ اُس کا بیان کرتا ہوں، تم سر بسر سنو۔ اے یاران! میری پیدائش اور وطن بزرگوں کا ملک مین ہے۔ والد اس عاجز کا ملک التجار خواجہ احمد نام بڑا سوداگر تھا۔ اُس وقت میں کوئی مہاجن یا بیپاری اُن کے برابر نہ تھا۔ اکثر شہروں میں کوٹھیاں اور گماشتے خرید و فروخت کے واسطے مقرر تھے، اور لاکھوں روپے نقد اور جنس ملک ملک کی گھر میں موجود تھی۔ اُن کے یہاں دو لڑکے پیدا ہوئے، ایک تو یہی فقیر جو کفنی سیلی پہنے ہوئے مرشدوں کی حضوری میں حاضر اور بولتا ہے، دوسری ایک بہن جس کو قبلہ گاہ نے اپنے جیتے جی اور شہر کے سوداگر بچے سے شادی کر دی تھی۔ وہ اپنی سسرال میں رہتی تھی۔ غرض جس کے گھر میں اتنی دولت اور ایک لڑکا ہو، اُس کے لاڈ پیار کا کیا ٹھکانا ہے؛ مجھ فقیر نے بڑے چاؤ چوزب سے ما باپ کے مائے میں پرورش پائی، اور پڑھنا لکھنا سپاہ گری کا

کسب و فن، سوداگری کا بھی کھاتا روز نامہ، سیکھنے لگا۔ چودہ برس تک نہایت خوشی اور بے فکری میں گزرے، کچھ دنیا کا اندیشہ دل میں نہ آیا۔ ایک بہ یک ایک ہی سال میں والدین قضاے الہی سے مر گئے۔

عجب طرح کا غم ہوا، جس کا بیان نہیں کر سکتا، ایک بارگی یتیم ہو گیا۔ کوئی سر پر بوڑھا بڑا نہ رہا۔ اس مصیبتِ ناگہانی سے رات دن رویا کرتا، کھانا پینا سب چھوٹ گیا۔ چالیس دن چوں توں کرکٹے، چلم میں اپنے بیگانے چھوٹے بڑے جمع ہوئے۔ جب فاتحہ سے فراغت ہوئی، سب نے فقیر کو باپ کی پگڑی بندھوائی، اور سمجھایا۔ دنیا میں سب کے ما باپ مرتے آئے ہیں، اور اپنے تئیں بھی ایک روز مرنا ہے۔ پس صبر کرو، اپنے گھر کو دیکھو، اب باپ کی جگہ تم سردار ہوئے، اپنے کاروبار لین دین سے ہوشیار رہو۔ تسلی دے کر وہ رخصت ہوئے۔ گماشتے کاروبار لے کر جا کر جتنے تھے آن کر حاضر ہوئے، تدریس دیں اور بولے، کوٹھی نقد و جنس کی اپنی نظر مبارک سے دیکھ لیجئے۔ ایک بارگی جو اس دولت بے انتہا پر نگاہ پڑی، آنکھیں کھل گئیں۔ دیوان خانے کی تیاری کو حکم کیا۔ فراشوں نے فرش فروش بچھا کر چھت پر دے چلوئیں تکلف کی لگا دیں، اور اچھے اچھے خدمتگار دیدار و نوکر رکھے۔ سرکار سے زرق برق کی پوشاکیں بنوا دیں۔ فقیر مسند پر تکیہ لگا کر بیٹھا۔ ویسے ہی آدمی غنڈے

بھانکڑے مفت پر کھانے پینے والے جھوٹے خوشامدی آکر آشنا ہوئے اور مصاحب بنے۔ اُن سے آٹھ پر صحبت رہنے لگی۔ ہر کہیں کی باتیں اور زٹلیں واہی تباہی ادھر ادھر کی کرتے، اور کہتے، اس جوانی کے عالم میں کیتکی کی شراب یا گل گلاب کھنچوائیے، نازنین معشوقوں کو بلوا کر اُن کے ساتھ بیچئے اور عیش کیجئے۔

غرض آدمی کا شیطان آدمی ہے۔ ہر دم کے کہنے سُننے سے اپنا ^{بیرا} بھی مزاج بہک گیا۔ شراب ناچ اور جوئے کا چرچا شروع ہوا۔ پھر تو یہ نوبت پہنچی کہ سوداگری بھول کر تماش بینی کا اور دینے لینے کا سودا ہوا۔ اپنے نوکر اور رفیقوں نے جب یہ غفلت دیکھی جو جس کے ہاتھ پُرا الگ کیا گویا لوٹ مچادی۔ کچھ خبر نہ تھی کتنا روپیا خرچ ہوتا ہے، کہاں سے آتا اور کب دھر جاتا ہے؟ مالِ مفت دلِ بے رحم۔ اس درخچی کے آگے اگر گنج قارون کا ہوتا تو بھی وفانہ کرتا۔ کئی برس کے عرصے میں ایکبارگی یہ حالت ہوئی کہ فقط ٹوپی اور لنگوٹی باقی رہی۔ دوست آشنا جو دانت کاٹی روٹی کھاتے تھے، اور چچا بھر خون اپنا ہر بات میں زبان سے نثار کرتے تھے کا فور ہو گئے۔ بلکہ راہِ باٹ میں اگر کہیں بھینٹ ملاقات ہو جاتی تو آنکھیں چرا کر منہ پھیر لیتے، اور نوکر چاکر خدمتگار بہلیے ڈھلیٹ خاص بردار ثابت خانی سب چھوڑ کر کنارے لگے۔ کوئی بات کا پوچھنے والا نہ رہا جو

کہے یہ کیا تمہارا حال ہوا؟ سوائے غم اور افسوس کے کوئی رفیق نہ ٹھہرا۔
 اب دمڑی کی ٹھڈیاں میسر نہیں جو چبا کر پانی پیوں۔ دو تین فاقے
 کڑا کے کھینچے تاب بھوک کی نہ لاسکا۔ لاچارہ جیانی کا برقعہ منہ پر ڈال کر یہ
 قصد کیا، کہ بہن کے پاس چلیے۔ لیکن یہ شرم دل میں آتی تھی کہ قبلہ گاہ کی
 وفات کے بعد نہ بہن سے کچھ سلوک کیا، نہ خالی خط لکھا، بلکہ اُس نے دو
 ایک خط خطوطاً ماقم پرسی اور اشتیاق کے جو لکھے، اُن کا بھی جواب اس
 خواب خرگوش میں نہ بھیجا۔ اس شرمندگی سے جی تو نہ چاہتا تھا، پر سوائے
 اُس گھر کے اور کوئی ٹھکانا نظر میں نہ ٹھہرا۔ جوں توں پا پیا وہ خالی ہاتھ گرتا
 پرتا ہزار محنت سے وہ کسی منزلیں کاٹ کر ہمیشہ کے شہر میں جا کر اُس کے مکان
 پر پہنچا۔ وہ ماجانی میرا یہ حال دیکھ کر بلائیں لی اور گلے مل کر بہت روئی تیل
 ماسٹ اور کالڈ ٹکی مجھ پر سے صدقے کیے، کہنے لگی اگرچہ ملاقات سے دل
 بہت خوش ہوا، لیکن بھیا، تیری یہ کیا صورت بنی؟ اُس کا جواب میں
 کچھ نہ دے سکا۔ آنکھوں میں آنسو ڈبڈبا کر چپکا ہو رہا۔ بہن نے جلدی
 خاصی پوشاک سلوا کر حمام میں بھیجا۔ نہادھو کر وہ کپڑے پہنے۔ ایک مکان
 اپنے پاس بہت اچھا تکلف کا میرے رہنے کو مقرر کیا۔ صبح کو شربت اور لوزیا
 حلوا سوہن پستہ مغزی ناشتے کو، اور تیسرے پہریوں خشک و تر پھل
 پھلاری، اور رات دن دونوں وقت پلاؤنان قلیے کیاب تحفہ تحفہ فریاد

منگو اگر اپنے رو برو کھلا کرتی، سب طرح خاطر داری کرتی۔ میں نے ویسی
 تصدیق کے بعد جو یہ آرام پایا، خدا کی درگاہ میں ہزار ہزار شکر بجالایا کی
 مہینے اس فراغت سے گزرے کہ پاؤں اس خلوت سے باہر نہ رکھا۔
 ایک دن وہ بہن جو بجائے والدہ کے میری خاطر رکھتی تھی کہنے لگی،
 اے بیرن! تو میری آنکھوں کی پتی اور ما باپ کی موٹی نٹی کی نشانی ہے۔
 تیرے آنے سے میرا کلیجا ٹھنڈا ہوا۔ جب تجھے دیکھتی ہوں باغ باغ ہوتی
 ہوں۔ تو نے مجھے نہال کیا، لیکن مردوں کو خدانے کمانے کے لئے بنایا ہے
 گھر میں بیٹھے رہنا ان کو لازم نہیں جو مرد نکھٹو ہو کر گھر سیتا ہے، اُس کو دنیا
 کے لوگ طعنہ مہنا دیتے ہیں، خصوصاً اس شہر کے آدمی چھوٹے بڑے
 بے سبب تمہارے رہنے پر کہیں گے، اپنے باپ کی دولت دنیا کھوکھا کر
 بہنوئی کے ٹکڑوں پر اڑا یہ نہایت بے غیرتی اور میری تمہاری ہنسائی اور ما
 باپ کے نام کو سبب لاج لگنے کا ہے، نہیں تو میں اپنے چڑے کی جوتیا
 بنا کر تجھے پہناؤں، اور کلیجے میں ڈال رکھوں۔ اب یہ صلاح ہے، کہ سفر کا
 قصد کرو۔ خدا چاہے تو دن بھروس اور اس حیرانی اور مفلسی کے بدلے خاطر
 جمعی اور خوشی حاصل ہو۔ یہ بات سن کر مجھے بھی غیرت آئی، اُس کی نصیحت
 پسند کی۔ جواب دیا، اچھا اب تم ما کی جگہ ہو، جو کہو سو کروں۔ یہ میری مرضی
 پا کر گھر میں جا کے پچاس توڑے اشرفی کے اسیل لونڈیوں کے ہاتھوں میں

لو اگر میرے آگے لا رکھے، اور بولی، ایک قافلہ سوداگروں کا دمشق کو
 جاتا ہے۔ تم ان روپیوں سے جنس تجارت کی خرید کرو۔ ایک تاجر اماندا
 کے حوالے کر کے، دستاویز پکی لکھو الو، اور آپ بھی قصد دمشق کا کرو۔
 وہاں جب خیریت سے جا پہنچو، اپنا مال مع منافع سمجھ بوجھ لے چھو یا آپ
 بیچو۔ میں وہ نقد لیکر بازار میں گیا، اسباب سوداگری کا خرید کر کر ایک
 بڑے سوداگر کے سپرد کیا۔ نوشت و خواند سے خاطر جمع کر لی۔ وہ تاجر
 دریا کی راہ سے جہاز پر سوار ہو کر روانہ ہوا۔ فقیر نے خشکی کی راہ چلنے کی تیاری
 کی۔ جب رخصت ہوتے لگا، بہن نے ایک سری پاؤ بھاری اور ایک گھوڑا
 چڑاؤ ساز سے تواضع کیا، اور مٹھائی پکوان ایک خاصدان میں بھر کر ہرنی
 سے لٹکا دیا، اور چھگل پانی کی شکار بند میں بندھوا دی۔ امام ضامن کا
 روپیہ میرے بازو پر باندھا، وہی کاٹیکا ماتھے پر لگا کر آنسو پی کر بولی،
 سدھارو! تمہیں خدا کو سونپا، پیٹھ دکھائے جاتے ہو، اسی طرح جلد اپنا منہ
 دکھاؤ۔ میں نے فاتحہ خیر کی پڑھ کر کہا، تمہارا بھی اللہ حافظ ہے، میں نے
 قبول کیا۔ وہاں سے نکل کر گھوڑے پر سوار ہوا، اور خدا کے توکل پر بھروسا
 کر کے دو منزل کی ایک منزل کرتا ہوا دمشق کے پاس جا پہنچا۔

غرض جب شہر کے دروازے پر گیا، بہت رات جا چکی تھی۔ دربان

اوزنگاہ بانوں نے دروازہ بند کیا تھا۔ میں نے بہت منت کی کہ مسافروں

دور سے دھاوا مارے آتا ہوں، اگر کوڑ کھول دو شہر میں جا کر دانے گھاس
 کا آرام پاؤں۔ اندر سے گھڑک کر بولے، اس وقت دروازہ کھولنے کا حکم
 نہیں، کیوں اتنی رات گئے تم آئے؟ جب میں نے جواب صاف ان سے
 سنا، شہر نپاہ کی دیوار کے تلے گھوڑے پر سے اتر زین پوش بچھا کر بیٹھا۔
 جاگنے کی خاطر ادھر ادھر ٹہلنے لگا۔ جس وقت ادھی رات ادھر اور ادھی
 رات ادھر ہوئی، سنسان ہو گیا۔ دیکھتا کیا ہوں کہ ایک صندوق قلعے کی
 دیوار پر سے نیچے چلا آتا ہے۔ یہ دیکھ کر میں اچنبھے میں ہوا کہ یہ کیا طلسم ہے؟
 شاید خدا نے میری حیرانی و سرگردانی پر رحم کھا کر خزانہ غیب سے عنایت کیا
 جب وہ صندوق زمین پر ٹھہرا ڈرتے ڈرتے میں پاس گیا، دیکھا تو کاٹھ کا
 صندوق ہے۔ لالچ سے اُسے کھولا، ایک معشوق خوبصورت کاسنی سی
 عورت (جس کے دیکھنے سے ہوش جاتا رہے) گھائل لہو میں تر تر آنکھیں بند
 کئے پڑی کلبلائی ہے، آہستہ آہستہ ہونٹھ ہلتے ہیں، اور یہ آواز منہ سے نکلتی
 ہے، اے کم بخت بے وقاف! اے ظالم پر جفا! بدلا اس بھلائی اور محبت کا ہی
 تھا جو تو نے کیا، بھلا ایک زخم اور بھی لگا، میں نے اپنا تیرا انصاف خدا کو
 سونپا۔ یہ کہہ اسی بے ہوشی کے عالم میں دوپٹے کا آچل منہ پر لے لیا۔ میری
 طرف دھیان نہ کیا۔

فقیر اُس کو دیکھ کر اور یہ بات سن کر سن ہوا، جی میں آیا، کسی بے جیبا۔

ظالم نے کیوں ایسے نازنین صنم کو زخمی کیا کیا اُس کے دل میں آیا؟
اور ہاتھ اس پر کیوں کر چلایا؟ اُس کے دل میں تو محبت اب تلک باقی
ہے جو اس جاں کنڈنی کی حالت میں اُس کو باد کرتی ہے۔ میں آپ ہی
آپ یہ کہہ رہا تھا۔ آواز اُس کے کان میں گئی۔ ایک مرتبہ کپڑا منہ سے سر کا
کر مجھ کو دیکھا۔ جس وقت اُس کی نگاہیں میری نظروں سے لڑیں، مجھے
غش آنے اور جی سنسنانے لگا۔ بہ زور اپنے تئیں تھامبا، جرات کر کے
پوچھا، سچ کہو تم کون ہو اور یہ کیا ماجرا ہے؟ اگر بیان کرو تو میرے دل کو تسلی
ہو۔ یہ سن کر اگر یہ طاقت بولنے کی نہ تھی آہستے سے کہا شکر ہے۔ میری حالت
زخموں کے مارے یہ کچھ ہو رہی ہے۔ کیا خاک بولوں؟ کوئی دم کی مہمان
ہوں، جب میری جان کل جاوے تو خدا کے واسطے جو اں مروی کر کے
مجھ بد بخت کو اسی صندوق میں کسی جگہ گاڑ دیجیو۔ تو میں بھلے بُرے کی
زبان سے نجات پاؤں اور گود اخل ثواب کے ہو۔ اتنا بول کر چپ ہوئی۔
رات کو مجھ سے کچھ تبیر نہ ہو سکی، وہ صندوق اپنے پاس اٹھالایا
اور گھڑیاں لگنے لگا کہ کب (اسی رات تمام ہو تو فجر کو شہر میں جا کر جو کچھ
علاج اس کا ہو سکے بہ مقدر اپنی کروں۔ وہ تھوڑی سی رات ایسی بہاڑ
ہو گئی کہ دلی گھبرا گیا۔ بارے خدا خدا کر صبح جب نزدیک ہوئی، مرغ بولا، آدھیوں
اکہی آواز آہنے لگی۔ میں نے فجر کی نماز پڑھ کر صندوق کو خورجی

میں کہ سا۔ جونہیں دروازہ شہر کا کھلا، میں شہر میں داخل ہوا۔ ہر ایک آدمی اور دکان دار سے حویلی کرانے کی تلاش کرنے لگا۔ ڈھونڈتے ڈھونڈتے

ایک مکان خوش قطع نیا فراغت کا بھاڑی لیکر جا اتر۔ پہلے اُس معشوق کو صندوق سے نکال کر روٹی کے پہلوں پر ملائم بچھونا کر کے ایک گوشے میں لٹایا، اور آدمی اعتباری وہاں چھوڑ کر فقیر جراح کی تلاش میں نکلا۔ ہر ایک سے پوچھتا پھرتا تھا کہ اس شہر میں جراح کا ریکر کون ہے اور کہاں رہتا ہے؟ ایک شخص نے کہا، ایک حجام جراحی کے کسب اور حکیمی کے فن میں پکا ہے اور اس کام میں نہٹ پکا ہے، اگر مردے کو اُس کے پاس لیجاؤ، خدا کے حکم سے ایسی تدبیر کرے کہ ایک بار وہ بھی جی اُٹھے۔ وہ اس محلے میں رہتا ہے، اور عیسیٰ نام ہے۔

میں یہ مردہ سنکر بے اختیار چلا۔ تلاش کرتے کرتے پتے سے اُس کے دروازے پر پہنچا۔ ایک مرد سفید ریش کو دہلیز پر بیٹھا دیکھا، اور کسی آدمی مرہم کی تیاری کے لیے کچھ پیس پاس رہے تھے۔ فقیر نے مارے خوشامد کے ادب سے سلام کیا اور کہا، میں تمہارا نام اور خوبیاں سنکر آیا ہوں۔ ماجرایہ ہے کہ میں اپنے ملک سے تجارت کے لیے چلا، قبیلے کو بہ سبب محبت ساتھ لیا، جب نزدیک اس شہر کے آیا، تھوڑی سی دوڑ رہا تھا کہ شام پر گئی، ان کو لک میں رات کو چلنا مناسب نہ جانا، میدان میں ایک درخت کے تلے

اُتر پڑا۔ پھیلے پہر ڈاکا آیا، جو کچھ مال اسباب پایا لوٹ لیا، گہنے کے لالچ سے اس بی بی کو بھی گھائل کیا۔ مجھ سے کچھ نہ ہو سکا، رات جو باقی تھی، جوں توں گر کاٹی، فجر ہی شہر میں آن کر ایک مکان کرائے لیا، اُن کو وہاں رکھ کر میں تمہارے پاس دوڑا آیا ہوں۔ خدانے تمہیں یہ کمال دیا ہے، اس مسافر پر مہربانی کرو، غریب جانے تشریف لے چلو، اُس کو دیکھو، اگر اُس کی زندگی ہوئی تو تمہیں بڑا جس ہو گا، اور میں ساری عمر غلامی کرونگا۔ عیسیٰ جراح بہت رحم دل اور خدا پرست تھا، میری غریبی کی باتوں پر ترس کھا کر میرے ساتھ اُس حویلی تک آیا۔ زخموں کو دیکھتے ہی میری تسلی کی بولا کہ خدا کے کرم سے اس بی بی کے زخم چالیس دن میں بھر آویں گے۔ غسل شفا کا کروا دوں گا۔

غرض اُس مرد خدانے سب زخموں کو نیم کے پانی سے دھو دھا کر صاف کیا۔ جولایق ٹانگوں کے پائے اُنھیں سیا، باقی گھاؤں پر اپنی کھیسے سے ایک ڈبیا نکال کر کتنوں میں پٹی رکھی۔ اور کتنوں پر پھالے چڑھا کر پٹی سے باندھ دیا اور نہایت شفقت سے کہا، میں دونوں وقت آیا کروں گا، تو خبردار رہو ایسی حرکت نہ کرے جو ٹانگے ٹوٹ جائیں۔ مرغ کا شور باجائے غذا اس کی حلق میں چوایو اور اکثر عرق بید مشک گلاب کے ساتھ دیا کھینچو جو قوت رہے۔ یہ کہہ کر رخصت چاہی۔ میں نے بہت منت کی اور ہاتھ چوڑ کر کہا، تمہاری تسنی دینے

سے میری بھی زندگی ہوئی، نہیں تو سوائے مرنے کے کچھ سوچتا نہ تھا، خدا تمہیں سلامت رکھے۔ عطر پان دیکر رخصت کیا، میں رات دن خدمت میں اُس پری کے حاضر رہتا، آرام اپنے اوپر حرام کیا۔ خدا کی درگاہ سے روز روز اُس کے چنگے ہونے کی دعا مانگتا۔

اتفاقاً وہ سوداگر بھی آپو نچا، اور میرا مال امانت میرے حوالے کیا۔ میں نے اُسے اُونے پُونے بیچ ڈالا، اور دار و درمن میں خرچ کرنے لگا۔ وہ مرد جراح ہمیشہ آتا جاتا، تھوڑے عرصے میں سب زخم بھر کر انگور کر لائے۔ بعد کئی دن کے غسل شفا کا کیا، عجب طرح کی خوشی حاصل ہوئی۔ خلعت اور اشرفیاں عیسیٰ حجام کے آگے دھیریں، اور اُس پری کو مکلف فرش بچھا کر مسند پر بٹھایا۔ فقیر غریبوں کو بہت سی خیر خیرات کی، اُس دن گویا بادشاہت ہفت اقلیم کی اس فقیر کے ہاتھ لگی، اور اس پری کا شفا پانے سے ایسا رنگ نکھرا کہ کھڑا سورج کے مانند چمکنے اور کندن کی طرح دکھنے لگا۔ نظر کی مجال نہ تھی جو اُس کے جمال پر ٹھہرے۔ فقیر بہ سرو چشم اُس کے حکم میں حاضر رہتا، جو فرماتی سو بجا لاتا۔ وہ اپنے حسن کے غرور اور سرداری کے دماغ میں جو میری طرف کبھوج دیکھتی تو فرماتی، خبردار، اگر تجھے ہماری خاطر منظور ہے تو ہرگز ہماری بات میں دم نہ مار لیو، جو ہم کہیں سو بلا عذر کیئے جائیو، اپنا کسی بات میں دخل نہ کر لیو، نہیں تو پچتا دیگا۔ اُس کی وضع سب سے یہ معلوم ہوتا تھا کہ حق میری خدمت گزاری او

فرماں برداری کا اُسے البتہ منظور ہے۔ فقیر بھی اُس کی بے مرضی ایک کام نہ کرتا، اُس کا فرمانا بہ سر و چشم بجالاتا۔

ایک مدت اسی راز و نیاز میں کٹی، جو اُس نے فرمائش کی، وہ نہیں میں نے لا کر حاضر کی۔ اس فقیر پاس جو کچھ جنس اور نقد اصل و نفع کا تھا، سب صرف ہوا۔ اُس بیگانے ملک میں کون اعتبار لے لے جو قرض دام سے کام چلے؟ آخر تکلیف روز مرے کے خرچ کی ہونے لگی، اسی سے دل بہت گھبرا یا، فکر سے ڈبلا ہوتا چلا، چہرے کا رنگ کلمچھواں ہو گیا، لیکن کس سے کہوں؟ جو کچھ دل پر گزری سو گزری، قہر درویش برجان درویش۔ ایک دن اُس پر ی نے اپنے شعور سے دریافت کر کے کہا، اے فلا نے! تیری خدمتوں کا حق ہمارے جی میں نقش کا لجر ہے، پر اُس کا عوض بالفعل ہم سے نہیں ہو سکتا۔ اگر واسطے خرچ ضروری کے کچھ درکار ہو تو اپنے دل میں اندیشہ نہ کر، ایک ٹکڑا کاغذ اور دو ات قلم حاضر کر۔ میں نے تب معلوم کیا کسی ملک کی پادشاہی ہے جو اس دل و دماغ سے گفتگو کرتی ہے۔ فی الفور قلمدان آگے رکھ دیا، اُس نابین نے ایک ^{حقیقی} دستخط خاص سے لکھ کر میرے حوالے کیا اور کہا، قلم کے پاس تر پو لیا ہے، وہاں اُس کوچے میں ایک حویلی بڑی سی ہے، اُس مکان کے مالک کا نام سیدی بہار ہے۔ تو جا کر اس رقعے کو اُس ملک پہنچا دے۔

فقیر موافق فرمانے اُس کے اسی نام و نشان پر منزل مقصود تک جا پہنچا۔

دربان کی زبان کی کیفیت خط کی کہلا بھیجی۔ دو نہیں سنتے ہی ایک حبشی جوان
 خوبصورت ایک پھینٹا طر حدار سچے ہوئے باہر نکل آیا۔ اگرچہ رنگ سا نولا تھا
 پر گویا تمام نمک بھرا ہوا۔ میرے ہاتھ سے خط لے لیا، نہ بولانا کچھ پوچھا۔ انہیں
 قدموں پھر اندر چلا گیا۔ تھوڑی دیر میں گیارہ کشتیاں سر بہ مہر زلفت کی
 تورہ پوش پڑے ہوئے غلاموں کے سر پر دھرے باہر آیا۔ کہا اس جوان کے
 ساتھ جا کر چو گوشتے پہنچا دو۔ میں بھی سلام کر رخصت ہوا اپنے مکان میں لایا
 آدمیوں کو دروازے کے باہر سے رخصت کیا۔ دو کشتیاں امانت حضور
 میں اُس پری کے گذر آئیاں۔ دیکھ کر فرمایا تھے گیارہ بدرے اشرفیوں کی
 لے اور خرچ میں لا، خدا رزاق ہے۔ فقیر اس نقد کو لیکر ضروریات میں
 خرچ کرنے لگا۔ اگرچہ خاطر جمع ہوئی پر دل میں یہ خلش رہی یا اکی! یہ
 کیا صورت ہے؟ بغیر پوچھے گچھے اتنا مال نا آشنا صورت اجنبی نے ایک
 پرزے کاغذ پر میرے حوالے کیا، اگر اُس پری سے یہ بھید پوچھوں، تو
 اُس نے پہلے ہی منع کر رکھا تھا۔ مارے ڈر کے دم نہیں مار سکتا تھا۔
 بعد آٹھ دن کے وہ معشوقہ مجھ سے مخاطب ہوئی کہ ”حق تعالیٰ نے
 آدمی کو انسانیت کا جامہ عنایت کیا ہے کہ نہ پھٹے نہ میلایو، اگرچہ پرلنے
 کپڑے سے اُس کی آدمیت میں فرق نہیں آتا، پر ظاہر میں خلق اللہ کی
 نظروں میں اعتبار نہیں پاتا۔ دو توڑے اشرفی کے ساتھ لیکر چوک کے

چوراہے پر پوسٹ سوداگر کی دوکان میں جا اور کچھ رقم جو اہر کے پیش قیمت
 اور دو خلعتیں زرق برق کی مول لے آ۔ ”فقیر و وہیں سوار ہو کر اُس کی
 دوکان پر گیا۔ دیکھا تو ایک جوان شکیل زعفرانی جوڑا پہنے گدی پر بیٹھا ہے،
 اور اُس کا یہ عالم ہے کہ ایک عالم دیکھنے کے لئے دکان سے بازار تک
 کھڑا ہے۔ فقیر کمال شوق سے نزدیک جا کر سلام علیک کر کر بیٹھا اور جو جو
 چیز مطلوب تھی طلب کی۔ میری بات چیت اُس شہر کے باشندوں کی سی
 نہ تھی۔ اُس جوان نے گرم جوشی سے کہا، جو صاحب کو چاہئے سب
 موجود ہے، لیکن یہ فرمائیے کس ملک سے آنا ہوا؟ اور اس اجنبی شہر میں
 رہنے کا کیا باعث ہے؟ اگر اس حقیقت سے مطلع کیجئے تو مہربانی سے
 بعید نہیں، میرے تئیں اپنا احوال ظاہر کرنا منظور نہ تھا۔ کچھ بات بنا کر اور
 جو اہر پوشاک لیکر اور قیمت اُس کی دیکر رخصت چاہی۔ اُس جوان نے
 روکھے پھیکے ہو کر کہا، اے صاحب! اگر تم کو ایسی ہی ناآشنائی کرنی تھی،
 تو پہلے دوستی اتنی گرمی سے کرنی کیا ضرور تھی؟ بھلے آدمیوں میں صاحب
 سلامت کا پاس بڑا ہوتا ہے۔ یہ بات اس مزے اور انداز سے کہی
 بے اختیار ہل کو بھائی اور بے مروت ہو کر وہاں سے اٹھنا انسانیت
 کے مناسب نہ جانا۔ اُس کی خاطر پھر بیٹھا اور بولا، تمہارا فرمانا سر آنکھوں
 پر، میں حاضر ہوں۔

اتنے کہنے سے بہت خوش ہوا، ہنس کر کہنے لگا: اگر آج کے دن
 غریب خانے میں کرم کیجئے تو تمہاری بدولت مجلس خوشی کی جا کر دو چار گھنٹی
 دل بہلاؤں، اور کچھ کھانے پینے کا شغل یا ہم بیٹھ کر کریں۔ فقیر نے اس
 پر پی کو کبھو اکیلا نہ چھوڑا تھا، اُس کی تنہائی یاد کر کے چند در چند عذر کئے: پر
 اُس جوان نے ہرگز نہ مانا۔ آندو وعدہ اُن چیزوں کو پہنچا کر میرے پھر آنے کا
 لیکر اور قسم کھلا کر رخصت دی۔ میں دکان سے اٹھ کر جو اسراور خلعتیں اُس
 پر پی کی خدمت میں لایا۔ اُس نے قیمت جو اسراور کی اور حقیقت جو ہری کی
 پوچھی۔ میں نے سارا احوال مول تول کا اور مہمانی کے بعد بولنے کا کہہ سنایا۔
 فرمانے لگی، آدمی کو اپنا قول قرار پورا کرنا واجب ہے، ہمیں خدا کی نگہبانی میں
 چھوڑ کر اپنے وعدے کو وفا کر، ضیافت قبول کرنی سنت رسول کی ہے۔ تب
 میں نے کہا، میرا دل چاہتا نہیں کہ تمہیں اکیلا چھوڑ کر جاؤں، اور حکم یوں
 ہوتا ہے، لاچار جاتا ہوں، جب تک اُونگادل نہیں لگا رہیگا۔ یہ کہہ کر پھر
 اس جو ہری کی دکان پر گیا، وہ مونڈھے پر بیٹھا میرا انتظار کھینچ رہا تھا۔ دیکھتے
 ہی بولا آؤ مہربان، بڑی راہ دکھائی۔

وہیں اٹھ کر میرا ہاتھ پکڑ لیا اور چلا، جاتے جاتے ایک باغ میں لے گیا۔
 وہ بڑی بہار کا باغ تھا، حوض اور نہروں میں فوارے چھوٹتے تھے، میوے
 طرح طرح کے پھل رہے تھے، ہر ایک درخت ماوے بوجھ کے جھوم رہا تھا

رنگ برنگ کے جانور اُن پر بیٹھے چہچہے کر رہے تھے، اور ہر مکان عالی شان
 میں فرش مستحرا بچھا تھا۔ وہاں لپ نہر ایک بنگلے میں جا کر بیٹھا۔ ایک دم کے
 بعد آپ اٹھ کر چلا گیا، پھر دوسری پوشاک معقول پہن کر آیا۔ میں نے دیکھ کر
 کہا ”سبحان اللہ! چشم بد دور۔ سنکر مسکرایا اور بولا ”مناسب یہ ہے کہ صاحب
 بھی اپنا لباس بدل ڈالیں۔ اُس کی خاطر یاس نے بھی دوسرے کپڑے پہنے
 اُس جوان نے بڑی ٹیپ ٹاپ سے تیاری ضیافت کی کی، اور سامان خوشی
 کا جیسا چاہیئے موجود کیا۔ اور فقیر سے صحبت بہت گرم کر مزے کی باتیں کرنے
 لگا۔ اتنے میں ساتی صراحی و پیالہ لہور کا لیکر حاضر ہوا اور گزک کمی قسم کی لاگے
 رکھی۔ نکلان چُن دیئے اور شراب کا شروع ہوا۔ جب دو چار جام کی نوبت
 پہنچی چار لڑکے امرد صاحب جمال زلفیں کھولے ہوئے مجلس میں آئے گانے
 بجانے لگے۔ یہ عالم ہوا اور ایسا سماں بندھا اگر تان سین اس گھڑی ہوتا،
 تو اپنی تان بھول جاتا، اور بیجو باؤرا سنکر باؤلا ہو جاتا۔ اس مزے میں ایکبارگی
 وہ جوان آنسو بھرا لایا، دو چار قطرے بے اختیار نکل پڑے اور فقیر سے بولا۔ اب
 ہمارھی تمہاری دوستی جانی ہوئی، پس دل کا بھید دوستوں سے چھپانا کسمی
 مذہب میں درست نہیں۔ ایک بات بے تکلف آشنائی کے بھروسے کہتا ہوں
 اگر حکم کرو تو اپنی معشوقہ کو بلو اگر اس مجلس میں تسلی اپنے دل کی کروں۔
 اُس کی جدہ لہی سے جی نہیں لگتا۔

یہ بات ایسے اشتیاق سے کہی کہ بغیر دیکھے بھالے فقیر کا دل بھی مشتاق ہوا میں نے کہا، مجھے تمہاری خوشی درکار ہے، اس سے کیا بہتر؟ دیر نہ کیجئے، سچ ہے معشوق بن کچھ اچھا نہیں لگتا۔ اس جوان نے چلون کی طرف اشارت کی، وہ نہیں ایک عورت کالی کلوٹی بھتیسی جسکے دیکھنے سے انسان بے اجل مر جاوے، جوان کے پاس آن بیٹھی۔ فقیر اس کے دیکھنے سے ڈر گیا۔ دل میں کہا یہی بلا محبوبہ ایسے جوان پر زیادتی ہے جس کی اتنی تعریف اور اشتیاق ظاہر کیا! میں لا حول پڑھا کر چپ ہو رہا، اسی عالم میں تین دن رات مجلس شراب اور راگ رنگ کی جی رہی، چوتھی شب کو غلبہ نشہ اور نیند کا ہوا میں خواب غفلت میں بے اختیار سو گیا، جب صبح ہوئی اس جوان نے جگایا، کئی پیالے خمار شکتی کے پلا کر اپنی معشوقہ سے کہا، اب زیادہ تکلیف مہمان کو دینی خوب نہیں۔

۳۸ دونوں ہاتھ پکڑ کے اٹھے، میں نے رخصت مانگی خوشی و خوشی اجازت دی، تب میں نے جلد اپنے قدیمی کپڑے پہن لیے اپنے گھر کی راہ لی، اور اس پیری کی خدمت میں جا حاضر ہوا۔ مگر ایسا اتفاق کبھو نہ ہوا تھا کہ اُسے تہا چھوڑ کر شب باش کہیں ہوا ہوں۔ اس تین دن کی غیر حاضری سے نہایت نخل ہو کر عذر کیا، اور قصہ ضیافت کا اور اُسکے نہ رخصت کر نیکا سارا عرض کیا۔ وہ ایک دانا زمانے کی تھی، تبسم کر کے بولی، کیا مصالقہ اگر ایک دو بہت کی خاطر۔

رہنا ہوا؟ ہم نے معاف کیا، تیری کیا تقصیر ہے؟ جب آدمی کسو کے گھر جاتا ہے تو اس کی مرضی سے پھر آتا ہے، لیکن یہ مفت کی مہانیاں کھاپی کر چکے ہو رہو گے یا اس کا بدلہ بھی اتارو گے؟ اب یہ لازم ہے کہ جا کر اس سوداگر بچے کو اپنے ساتھ لے آؤ، اور اس سے دو چند ضیافت کرو۔ اور اسباب کا کچھ اندیشہ نہیں، خدا کے کرم سے ایک آدم میں سب لوازم تیار ہو جائیں گے اور بہ خوبی مجلس ضیافت کی رونق پائیگی۔ فقیر موافق حکم کے جوہری پاس گیا اور کہا، تمہارا فرمانا تو میں سر آنکھوں سے بجالایا، اب تم بھی مہربانی کی راہ سے میری عرض قبول کرو۔ اس نے کہا جان و دل سے حاضر ہوں۔

جب میں نے کہا اگر اس بندے کے گھر تشریف لے چلو، عین غریب

نوازی ہے۔ اس جوان نے بہت عناد اور حیلے کئے، پر میں نے پنڈ نہ چھوڑا

جب تلک وہ راضی ہوا، ساتھ ہی ساتھ اس کو اپنے مکان پر لے چلا۔

لیکن راہ میں یہی فکر کرتا آتا تھا کہ اگر آج اپنے تین مفذور ہوتا تو ایسی تو وضع

کرتا کہ یہ بھی خوش ہوتا۔ اب میں اسے لے جاتا ہوں، دیکھئے کیا اتفاق

ہوتا ہے۔ اسی خیز بھین میں گھر کے نزدیک پہنچا، تو کیا دیکھتا ہوں؟ کہ دروازے

پر دھوم دھام ہو رہی ہے۔ گلیارے میں جھاڑو دیکر چھپر کاؤ کیا ہے۔ سیا

اور عصی بردار کھڑے ہیں۔ میں حیران ہوا لیکن اپنا گھر جانکر قدم اندر رکھا،

دیکھا تو تمام جوہلی میں فرش مکلف لایق ہر مکان کے جا بجا بچھا ہے۔

اور مسندیں لگی ہیں۔ پاندان، گلاب پاش، عطردان، پیکردان، چنگریں،
 زنگس دان قرینے سے دھرے ہیں۔ طاقتوں میں رنگترے، کتولے، نازنگیاں
 اور گلابیاں، رنگ برنگ کی چنی ہیں۔ ایک طرف رنگ آمیزا برک کی
 ٹٹیوں میں چراغاں کی بہار ہے۔ ایک طرف جھاڑ اور سرو کنول کے روشن
 ہیں، اور تمام دالان اور شتہ نشینوں میں طلائی شمع دالوں پر کافوری
 شمعیں چڑھی ہیں، اور چڑاؤ فانوسیں اوپر دھری ہیں۔ سب آدمی اپنے
 اپنے عہدوں پر مستعد ہیں، باورچی خانے میں دگیں ٹھنڈھنارہی ہیں، آبدار
 خانے کی ویسی ہی تیاری ہے، کوری کوری ٹھلیاں روپے کی گھڑونچوں
 پر صافوں سے بندھیں، اور جھروں سے ڈھکی رکھی ہیں۔ آگے چوکی پر
 ڈونگے کٹورے بچھ تھالی، سرپوش دھرے برف کے آبخورے لگ رہے
 ہیں، اور شورے کی صراحیاں ہل رہی ہیں۔

غرض سب سباب پادشاہانہ موجود ہے، اور کچنیاں، بھانڈ، بھگتینے
 کلاؤنت، قوال، اچھی پوشاک پہنے ساز کے سڑلائے حاضر ہیں۔ فقیر نے
 اُس جوان کو لے جا کر مسند پر بٹھایا اور دل میں حیران تھا کہ یا الہی! اتنے
 عرصے میں یہ سب تیاری کیوں کر ہوئی؟ ہر طرف دیکھتا پھرتا تھا لیکن اُس
 پری کا نشان کہیں نہ پایا۔ اسی جستجو میں ایک مرتبہ باورچی خانے کی
 طرف جانکلا، دیکھتا ہوں تو وہ نازنین ایک مکان میں گلے نہیں کرتی،

پاؤں میں تہ پوشی، سر پر سفید رومالی اوڑھے ہوئے سادی خوزادی
بن گہنے پاتے بنی ہوئی۔

نہیں محتاج زیور کا جسے خوبی خدانے دی

کہ جیسے خوش نما لگتا ہے دکھ چاندین گہنے

خبر گیری میں صیانت کے لگ رہی ہے، اور تاکید ہر ایک کھانے کی کر

رہی ہے، کہ خبردار بامزہ ہو اور آب و نمک بوباس درست رہے، اس

محنت سے وہ گلاب سا بدن سارا پسینے پسینے ہو رہا ہے۔

میں پاس جا کر تصدق ہوا اور اس شعور و لیاقت کو سراہ کر دعائیں

دینے لگا۔ یہ خوشامد سنکر تیوری چڑھا کر بولی، آدمی سے ایسے کام ہوتے

ہیں کہ فرشتے کی مجال نہیں، میں نے ایسا کیا کیا ہے جو تو اتنا حیران ہو

رہا ہے؟ بس بہت باتیں بنائیں مجھے خوش نہیں آتیں۔ بھلا کہہ تو یہ کون

آدمیت ہے کہ مہمان کو اکیلا بٹھلا کر ادھر ادھر ٹپے پھرے؟ وہ اپنے جی

میں کیا کہتا ہوگا؟ جلد جا مجلس میں بیٹھ کر مہمان کی خاطر داری کر، اور اسکی معشوقہ

کو بھی بلوا کر اس کے پاس بٹھلا۔ فقیر ^{کے} وہیں اس جوان کے پاس گیا اور

گرم جوشی کرنے لگا۔ اتنے میں دو غلام صاحب جمال صراحی اور جام جڑاؤ

ہاتھ میں لیئے رو برو آئے شراب پلانے لگے۔ اس میں میں نے اس

جوان سے کہا، میں سب طرح مخلص اور خادم ہوں، بہتر یہ ہے کہ وہ صاحب

جمال کہ جس کی طرف دل صاحب کا مائل ہے تشریف لاوے تو بڑی بات ہے، اگر فرماؤ تو آدمی بلانے کی خاطر جاوے۔ یہ سنتے ہی خوش ہو کر بولا بہت اچھا، اس وقت تم نے میرے دل کی بات کہی۔ میں نے ایک خوبے کو بھیجا، جب آدھی رات گئی وہ چڑیل خاصے چوڑول پر سوار ہو کر بلائے ناگہانی سی آ پہنچی۔

فقیر نے لاچار خاطر سے مہمان کی استقبال کر کر نہایت تپاک سے برابر اُس جوان کے اٹھایا۔ جوان اُس کے دیکھتے ہی ایسا خوش ہوا جیسے دنیا کی نعمت ملی۔ وہ بھرتی بھی اُس جوان پر زیادہ کے گلے لپٹ گئی، سچ مج یہ تماشا ہوا جیسے چودھویں رات کے چاند کو گمن لگتا ہے۔ جتنے مجلس میں آدمی تھے، اپنی اپنی انگلیاں دانتوں میں دا بنے لگے، کہ کیا کوئی بلا اس جوان پر مسلط ہوئی؟ سب کی نگاہ اُسی طرف تھی، تماشا مجلس کا بھول کر اُس کا تماشا دیکھنے لگے۔ ایک شخص کنارے سے بولا، یارو! عشق اور عقل میں ضد ہے، جو کچھ عقل میں نہ آوے یہ کافر عشق کر دکھاوے، لیلیٰ کو مجنوں کی آنکھوں سے دیکھو، سبھوں نے کہا آمننا، یہی بات ہے۔ یہ فقیر بہ موجب حکم کے مہمان داری میں حاضر تھا، ہر چند جوان ہم پیالہ ہم نوالہ ہونے کو مجبور ہوتا تھا، پر میں ہرگز اُس پر ہی کے خوف کے مارے اپنا دل کھانے پینے یا سیر تماشے کی طرف رجوع نہ کرتا تھا۔ اور

عذر مہمان داری کا کر کے اُس کے شامل نہ ہوتا۔ اسی کیفیت سے تین
شبانہ روز گزرے۔ چوتھی رات وہ جوان نہایت جو شمنی سے مجھے بُلا
کر کہنے لگا، اب ہم بھی رخصت ہونگے تمہاری خاطر اپنا سب کاروبار
چھوڑ چھاڑ کر تین دن سے تمہاری خدمت میں حاضر ہیں۔ تم بھی تو
ہمارے پاس ایک دم بیٹھ کر ہمارا دل خوش کرو۔ میں نے اپنے جی میں
خیال کیا اگر اس وقت کہا اس کا نہیں مانتا تو آزر دہ ہوگا، پس نئے
دوست اور مہمان کی خاطر رکھنی ضرور ہے، تب یہ کہا، صاحب کا حکم بجا
لانا منظور، کہ الامر ما فوق الادب۔ سنتے ہی اس کو جوان نے پیالہ تواضع
کیا اور میں نے پی لیا۔ پھر تو ایسا پیہم دور چلا کہ تھوڑی دیر میں سب آدمی
مجلس کے کیفی ہو کر بے خبر ہو گئے، اور میں بھی بے ہوش ہو گیا۔
جب صبح ہوئی اور آفتاب دو نیزے بلند ہوا، تب میری آنکھ کھلی، تو دیکھا
میں نے نہ وہ تیاری ہے نہ وہ مجلس نہ وہ پری۔ فقط خالی حویلی پڑی ہے،
مگر ایک کونے میں کتل لٹا ہوا دھرا ہے۔ جو اُس کو کھول کر دیکھا تو وہ جوان اور
اُس کی رنڈی دونوں سر کٹے پڑے ہیں۔ یہ حالت دیکھتے ہی جو اس جاتے
زہے۔ عقل کچھ کام نہیں کرتی کہ یہ کیا تھا اور کیا ہوا؟ حیرانی سے ہر طرف
تک رہا تھا، اتنے میں ایک خواجہ سرا (جسے ضیافت کے کام کاج میں دیکھا
تھا) نظر پڑا۔ فقیر کو اُس کے دیکھنے سے کچھ تسلی ہوئی، احوال اس واردات

کا پوچھا۔ اُس نے جواب دیا، تجھے اس بات کی تحقیق کرنے سے کیا حاصل جو تو پوچھتا ہے؟ میں نے بھی اپنے دل میں غور کی کہ سچ تو کتنا ہے، پھر ایک ذرہ تامل کر کے میں بولا خیر نہ کہو، بھلا یہ تو بتاؤ وہ معشوقہ کس مکان میں ہے؟ تب اُس نے کہا البتہ جو میں جانتا ہوں سو کہہ دوں گا، لیکن تجھ سا آدمی عقلمند بے مرضی حضور کے دو دن کی دوستی پر بے محابا بے تکلف ہو کر صحبت سے نوشی کی باہم گرم کرے، یہ کیا معنی رکھتا ہے؟

فقیر اپنی حرکت اور اُس کی نصیحت سے بہت نادام ہوا۔ سوائے اس بات کے زیان سے کچھ نہ نکلا، فی الحقیقت اب تو تقصیر ہوئی معاف کیجئے، بارگاہی نے مہربان ہو کر اُس پر ہی کے مکان کا نشان بتایا اور مجھے رخصت کیا آپ اُن دونوں زخمیوں کے گاڑنے دا بننے کی فکر میں رہا۔ میں تمہمت سے اُس فساد کے الگ ہوا اور اشتیاق میں اُس پر ہی کے ملنے کے لئے گھبراہٹا ہوا، گرتا پڑتا ڈھونڈھتا شام کے وقت اُس کو چے میں اسی تپے پر جا پہنچا اور نزدیک دروازے کے ایک گوشے میں ساری رات تلپھتے کٹی، کسو کی آمدورفت کی آہٹ نہ ملی، اور کوئی احوال پُرساں میرا نہ ہوا۔ اُسی سیکسی کی حالت میں صبح ہو گئی، جب سورج نکلا اُس مکان کے بالا خانے کی ایک کھڑکی سے وہ ماہِ رومی طرف دیکھنے لگی۔ اُس وقت عالم خوشی کا جو مجھ پر گذرا، دل ہی جانتا ہے، شکر خدا کا کیا۔

اتنے میں ایک خوب نے میرے پاس آکر کہا، اس مسجد میں تو جا کر بیٹھ، شاید تیرا مطلب اس جگہ برآمدے، اور اپنے دل کی مراد پاوے۔ فقیر فرماتے سے اُس کے وہاں سے اٹھ کر اسی مسجد میں جا رہا، لیکن آنکھیں دروازے کی طرف لگ رہی تھیں، کہ دیکھئے پردہ غیب سے کیا ظاہر ہوتا ہے؟ تمام دن جیسے روزہ دار شام ہونے کا انتظار کھینچتا ہے، میں نے بھی وہ روز ویسی ہی بیقاری میں کاٹا۔ بارے جس تس طرح سے شام ہوئی اور دن پہاڑ سا چھاتی پر سے ٹلا۔ ایک بارگی وہی خواجہ سرا (جن نے اُس پری کے مکان کا پتا دیا تھا) مسجد میں آیا۔ بعد فراغت نماز مغرب کے میرے پاس آکر اُس شفیق نے (کہ سب راز و نیاز کا محرم تھا) نہایت تسلی دے کر ہاتھ پکڑ لیا اور اپنے ساتھ لچلا رفتہ رفتہ ایک باغیچے میں مجھے بٹھا کر کہا، یہاں رہو جب تک تمہاری آرزو برآمدے، اور آپ رخصت ہو کر شاید میری حقیقت حضور میں کہنے گیا۔ میں اُس باغ کے پھولوں کی بہار اور چاندنی کا عالم اور حوض نہروں میں فوارے ساون بھادوں کے اچھلنے کا تماشہ دیکھ رہا تھا، لیکن جب پھولوں کو دیکھتا تب ہنس گلبدن کا خیال آتا، جب چاند پر نظر پڑتی تب اُس مہ رو کا مکھڑا یاد کرتا، یہ سب بہار اُس کے بغیر میری آنکھوں میں خار تھی۔

بارے خدانے اُس کے دل کو مہربان کیا، ایک دم کے بعد وہ پری

دروازے پہنچے جیسے چودھویں رات کا چاند بناؤ کئے گلے میں لپشواز باد

کی سجات کی موتیوں کا دروا من ٹکا ہوا اور سر پر اور ٹھنی حسین میں آچل
 بولہر گوکھرو لگا ہوا، سر سے پاؤں تک موتیوں میں جڑی روش پر آکر کھڑی
 ہوئی۔ اُس کے آنے سے تروتازگی نئے سر سے اُس باغ کو اور اس فقیر
 کے دل کو ہو گئی۔ ایک دم ادھر ادھر سیر کر کے شہ نشین میں مغرق مسند پر
 تکیہ لگا کر بیٹھی۔ میں دوڑ کر پروانے کی طرح جیسے شمع کے گرد پھرتا
 ہے تصدق ہوا، اور غلام کے مانند دونوں ہاتھ جوڑ کر کھڑا ہوا۔ اس میں
 وہ خوب میری خاطر بہ طور سفارش کے عرض کرنے لگا۔ میں نے اُس محلی
 سے کہا، بندہ گنہگار تقصیر وار ہے، جو کچھ سزا میرے لائق ٹھہرے سو ہو۔ وہ
 پری از بسکہ ناخوش تھی، بددماغی سے بولی کہ اب اس کے حق میں یہی بھلا
 ہے، کہ سو توڑے اشرفی کے لیوے، اپنا اسباب درست کر کے وطن کو سدھار
 میں یہ بات سنتے ہی کاٹھ ہو گیا اور سوکھ گیا، کہ اگر کوئی میرے بدن
 کو کاٹے تو ایک بوند لہو کی نہ نکلے، اور تمام دنیا آنکھوں کے آگے اندھیری
 گنے لگی، اور ایک آہ نامرادی کی بے اختیار جگر سے نکلی، آنسو بھی ٹپکنے
 لگے۔ سوائے خدا کے اُس وقت کسو کی توقع نہ رہی، مایوس محض ہو کر آجا
 بولا، بھلا تک اپنے دل میں غور فرمائیے، اگر مجھ کو نصیب کو دنیا کا لالچ ہوتا
 تو اپنا جان و مال حضور میں نہ کھوتا۔ کیا ایکبارگی حق خدمت گذاری اور جا
 نثاری کا عالم سے اٹھ گیا؟ جو مجھ سے کم بخت پر اتنی بے مہری فرمائی۔ خیر اب

میرے تیس بھی زندگی سے کچھ کام نہیں، معشوقوں کی بے وفائی سے بچا
عاشق نیم جاں کا نباہ نہیں ہوتا۔

یہ سنکر تیکھی ہو تیوری چڑھا کر خفگی سے بولی، چہ خوش! آپ ہمارے
عاشق ہیں؟ مینڈ کی کو بھی زکام ہوا؟ اے بیوقوف! اپنے حوصلے سے زیادہ
باتیں بنا میں خیال خام ہے، چھوٹا منہ بڑی بات۔ بس چپ رہ یہ نکمتی بات
چیت مت کر، اگر کسی اور نے یہ حرکت بے معنی کی ہوتی، پروردگار کی سزا
اس کی بوٹیاں کٹوا چیلوں کو بانٹتی، پر کیا کروں؟ تیری خدمت یاد آتی ہے
اب اسی میں بھلائی ہے کہ اپنی راہ لے تیری قسمت کا دانا پانی ہماری سرکار
میں یہیں تلک تھا پھر میں نے روتے بسورتے کہا، اگر میری تقدیر میں ہی
لکھا ہے کہ اپنے دل کے مقصد کو نہ پہنچوں اور جنگل پہاڑ میں سر ٹکراتا پھروں
تو لاچار ہوں۔ اس بات سے بھی دق ہو کتنے لگی، میرے تیس لے پھسا ہند
چوچلے اور رمز کی باتیں پسند نہیں آتیں، اس اشارنے کی گفتگو کی جو
لائق ہو اُس سے جا کر کہ پھر اسی خفگی کے عالم میں اٹھ کر اپنے دولت خانے
کو چلی۔ میں نے بہتیرا سر ٹپکا، متوجہ نہ ہوئی۔ لاچار میں بھی اُس مکان سے
اُداس اور نا اُمید ہو کر نکلا۔

غرض چالیس دن تک یہی نوبت رہی۔ جب شہر کی کوچہ گردی سے

اگتا جنگل میں نکل جاتا، جب وہاں سے گھبراتا، پھر شہر کی گلیوں میں دیوانہ سا

آٹا۔ نہ دن کو کھاتا نہ رات کو سو جاتا، جیسے دھوبی کا کتنا نہ گھر کا نہ گھاٹ کا۔
زندگی انسان کی کھانے پینے سے ہے، آدمی اناج کا کپڑا ہے۔ طاقت بدن
میں مطلق نہ رہی، اپنا بیج ہو کر اسی مسجد کی دیوار کے تلے جا پڑا، کہ ایک روز وہی
خواجہ سراجے کی نماز پڑھنے آیا، میرے پاس سے ہو کر چلا، میں یہ شعر آہستہ
ناطقتی سے پڑھ رہا تھا۔

اس دردِ دل سے موت ہو یا دل کو تاب ہو،
قسمت میں جو لکھا ہوا آہی شتاب ہو۔

اگرچہ ظاہر میں صورت میری بالکل تبدیل ہو گئی تھی، چہرے کی یہ شکل بنی تھی
کہ جن نے مجھے پہلے دیکھا تھا، وہ بھی نہ پہچان سکتا کہ یہ وہی آدمی ہے لیکن
وہ محلی آواز درد کی سن کر متوجہ ہوا، میرے تئیں بہ غور دیکھ کر افسوس کیا اور
شفقت سے مخاطب ہوا کہ آخر یہ حالت اپنی پہنچائی میں نے کہا، اب تو جو
ہوا سو ہوا، مال سے بھی حاضر تھا، جان بھی تصدق کی، اُس کی خوشی پو
نی ہوئی تو کیا کروں؟

یہ سن کر ایک خدمتگار میرے پاس چھوڑ کر مسجد میں گیا، نماز اور خطبے
سے فراغت کر کے جب باہر نکلا، فقیر کو ایک مہانے میں ڈال کر اپنے ساتھ
خدمت میں اُس پر ہی بے پروا کی لجا کر چتی کے باہر بٹھایا۔ اگرچہ میری روٹ
کچھ باقی نہ رہی تھی پر مدت تلک شب و روز اُس پر ہی کے پاس اتفاق رہنے

کا ہوا تھا، جان بوجھ کر بیگانی ہو کر پوچھنے لگی، یہ کون ہے؟
 اُس مرد آدمی نے کہا، یہ وہی کم بخت بد نصیب ہے جو حضور کی خفگی اور
 عتاب میں پڑا تھا، اُسی سبب سے اس کی یہ صورت بنی ہے، عشق کی
 آگ سے جلا جاتا ہے، ہر چند آنسوؤں کے پانی سے بجھاتا ہے۔ پر وہ دُوتی
 بھڑکتی ہے۔ کچھ فائدہ نہیں ہوتا، علاوہ اپنی تقصیر کی خجالت سے مُواجباتا
 ہے۔ پری نے ٹھٹھولی سے فرمایا، کیوں جھوٹہ بکتا ہے؟ بہت دن ہوئے
 اُس کی خبر وطن پہنچنے کی مجھے خبر داروں نے دی ہے۔ واللہ اعلم، یہ کون
 ہے اور تو کس کا ذکر کرتا ہے؟ اُس دم خواجہ سرانے ہاتھ جوڑ کر التماس کیا،
 اگر جان کی اماں پاؤں تو عرض کروں۔ فرمایا کہ، تیری جان تجھے بخشی۔ خواجہ
 بولا، آپ کی ذات قدر دان ہے، واسطے خدا کے چلون کو درمیان سے اٹھو اگر
 پہچانیئے اور اس کی بیکسی کی حالت پر رحم کیجئے، ناحق شناسی خوب نہیں۔
 اب اس کے احوال پر جو کچھ ترس کھائیئے بجا ہے اور جائے ثواب ہے، آگے
 حد ادب، جو مزاج مبارک میں آدے سو ہی بہتر ہے۔

اتنے کہنے پر مسکرا کر فرمایا، بھلا، کوئی ہوا سے دار الشفا میں رکھو، جب
 بھلا چنگا ہوگا تب اُس کے احوال کی پرسش کی جائیگی۔ خوب نے کہا اگر
 اپنے دستِ خاص سے گلاب اس پر پھڑکیئے اور زبان سے کچھ فرمائیے تو
 اس کو اپنے سینے کا بھروسا بندھے، نا اُمیدی بُری چیز ہے، دنیا بہ اُمید

قائم ہے۔ اس پر بھی اُس پر ی نے کچھ نہ کہا۔ یہ سوال و جواب سُکر میں
 بھی اپنے جی سے اکتا رہا تھا۔ **بندھڑک** بول اٹھا کہ اب اس طور کی زندگی کو
 دل نہیں چاہتا۔ پاؤں تو گور میں لٹکا چکا ہوں، ایک روز مرنا ہے اور علاج
 میرا پادشاہ زادی کے ہاتھ میں ہے، کریں یا نہ کریں وہ جانیں۔ بارے
مقلب القلوب نے اُس سنگدل کے دل کو نرم کیا، مہربان ہو کر فرمایا جلد
 پادشاہی حکیموں کو حاضر کرو۔ **وونھیں** طبیب آکر جمع ہوئے۔ نبض قارورہ
 دیکھ کر بہت غور کی، آخر **ش** تشخیص میں ٹھہرا کہ یہ شخص کہیں عاشق ہوا ہے۔
 سوائے وصل معشوق کے اُس کا کچھ علاج نہیں۔ جس وقت وہ ملے یہ صحت
 پاوے۔ جب حکیموں کی بھی زبانی یہی مرض میرا ثابت ہوا، حکم کیا اس جوان
 کو گرما بے میں لے جاؤ، نہلا کر خاصی پوشاک پہنا کر حضور میں لے آؤ۔ **ونھیں**
 مجھے باہر لے گئے، جام کروا اچھے کپڑے پہنا خدمت میں پر ی کی حاضر کیا۔
 تب وہ نازنین تپاک سے بولی تو نے مجھے بیٹھے بٹھائے ناحق بد نام اور سوا
 کیا، اب اور کیا کیا چاہتا ہے؟ جو تیرے دل میں ہے صاف صاف بیان کر۔
یا فقرا! اُس وقت یہ عالم ہوا کہ شادی مرگ ہو جاؤں، خوشی کے
 مارے ایسا پھولا کہ جامے میں نہ سماتا تھا، اور صورت شکل بدل گئی۔ شکر
 خدا کا کیا اور اُس سے کہا، اس دم ساری حکیمی آپ پر ختم ہوئی کہ مجھ سے
 مَرُوے کو ایک بات میں زندہ کیا، دیکھو تو اُس وقت سے اس بہشت تک

میرے احوال میں کیا فرق ہو گیا؟ یہ کہہ کر تین بار گریہ پھرا اور سامنے آکر کھڑا ہوا اور کہا، حضور سے یوں حکم ہوتا ہے کہ جو تیرے جی میں ہو سو کہہ، بندے کو ہفت اقلیم کی سلطنت سے زیادہ یہ ہے، کہ غریب نوازی کر کر اس عاجز کو قبول کیجئے اور اپنی قدم بوسی سے سرفرازی دیجئے۔ ایک لمحہ تو سنکر غوطے میں گئی، پھر کن آنکھیوں سے دیکھ کر کہا بیٹھو، تم نے خدمت اور وفاداری ایسی ہی کی ہے، جو کچھ کہو سو پھبتی ہے اور اپنے بھی دل پر نقش ہے، خیر ہم نے قبول کیا۔

اُسی دن اچھی ساعت سُبھ لگن میں چپکے چپکے قاضی نے نکاح پڑھ دیا۔ بعد اتنی محنت اور آفت کے خدانے یہ دن دکھایا کہ میں نے اپنے دل کا مدعا پایا، لیکن جلسی دل میں آرزو اس پری سے ہم بستر ہونے کی تھی، ویسی ہی جی میں بے کلی اُس واردات عجیب کے معلوم کرنے کی تھی، کہ آج تک میں نے کچھ نہ سمجھا کہ یہ پری کون ہے؟ اور وہ حبشی سانولا سجیلا جس نے ایک پرزے کا غزپر اتنی اشرفیوں کے بدے میرے حوالے کئے کون تھا؟ اور تیمارتی ضیافت کی پادشاہوں کے لایق ایک پر میں کیوں کر ہوئی؟ اور وہ دونوں بے گناہ اُس مجلس میں کس لئے مارے گئے؟ اور سبب خفگی اور بے مروتی کا ذبا وجود خدمت گذاری اور ناز برداری کے) مجھ پر کیا ہوا؟ اور پھر ایک بارگی انہیں عاجز کو یوں سر بند کیا، غرض اسی واسطے بعد رسم رسومات

عقد کے آٹھ دن تک باوصف اس اشتیاق کے قصد مباشرت کا نہ کیا،
رات کو ساتھ سوتا، دن کو پونہیں اٹھ کھڑا ہوتا۔

ایک دن غسل کرنے کے لئے میں نے خواص کو کہا کہ تھوڑا پانی گرم
کر دے تو نہاؤں۔ بلکہ مسکرا کر بولی کس برتے پر تتا پانی؟ میں خاموش
ہو رہا، لیکن وہ پری میری حرکت سے حیران ہوئی، بلکہ چہرے پر آثارِ خفگی
کے نمود ہوئے، یہاں تک کہ ایک روز بولی تم بھی عجب آدمی ہو۔ یا اتنے
گرم یا ایسے ٹھنڈے، اس کو کیا کہتے ہیں؟ اگر تم میں قوت نہ تھی تو کیوں
ایسی کچی ہوس پکائی؟ اُس وقت میں نے بے دھڑک ہو کر کہا اے جانی!
منصفی شرط ہے، آدمی کو چاہیے کہ انصاف سے نہ چوکے۔ بولی اب کیا انصاف

رہ گیا ہے؟ جو کچھ ہونا تھا سو ہو چکا۔ فقیر نے کہا، واقعی بڑی آرزو اور مراد

میری یہی تھی سو مجھے ملی، لیکن دل میرا دُبدھے میں ہے، اور دودلے آدمی
کی خاطر پریشان رہتی ہے۔ اُس سے کچھ ہو نہیں سکتا انسانیت سے خارج
ہو جاتا ہے۔ میں نے اپنے دل میں یہ قول کیا تھا کہ بعد اس نکاح کے (کہ عین
دل کی شادی ہے) بعضی بعضی باتیں (جو خیال میں نہیں آتیں اور نہیں
کھلتیں) حضور میں پوچھوں گا کہ زبان مبارک سے اُس کا بیان سنوں تو جی
کو تسکین ہو۔ اُس پری نے چہیں چہیں ہو کر کہا کیا خوب! ابھی سے بھول
گئے۔ یاد کرو بارہا ہم نے کہا ہے کہ ہمارے کام میں ہرگز دخل نہ کیجیو، اور کسی

بات کے متعرض نہ ہو چھو، خلاف معمول یہ بے ادبی کرنی کیا لازم ہے؟ فقیر نے ہنس کر کہا جیسی اور بے ادبیاں معاف کرنے کا حکم ہے، ایک یہ بھی سہی وہ پر می نظریں بدل کر تھے میں آگر آگ کا بگولابن گئی اور بولی اب تو بہت سر چڑھا! جا اپنا کام کر، ان باتوں سے تجھے کیا فائدہ ہوگا؟ میں نے کہا، دنیا میں اپنے بدن کی شرم سب سے زیادہ ہوتی ہے، لیکن ایک دوسرے کا واقف کار ہوتا ہے، پس جب ایسی چیز دل پر روارکھی تو اور کون سا بھید چھپانے کے لائق ہے؟

میری اس رمز کو وہ پر می وقوف سے دریافت کر کر کہتے لگی۔ یہ بات

سچ ہے پر جی میں یہ سوچ آتا ہے، کہ اگر مجھ نگوڑی کار از فاش ہو تو بڑی قیامت مجھے۔ میں بولا یہ کیا مذکور ہے؟ بندے کی طرف سے یہ خیال دل میں نہ لاؤ، اور خوشی سے ساری کیفیت جو بتی ہے فرماؤ، ہرگز ہرگز میں دل سے زبان تک نہ لاؤنگا، کسو کے کان پڑنا کیا امکان ہے؟ جب اُس نے دیکھا کہ اب سوائے کہنے کے اس عزیز سے چھٹکارا نہیں، لاچار ہو کر بولی، ان باتوں کے کہنے میں بہت سی خرابیاں ہیں، تو خواہ نخواہ درپے ہوا۔ خیر تیری خاطر عزیز ہے، اس لئے اپنی سرگذشت بیان کرتی ہوں۔ تجھے بھی اُس کا پوشیدہ رکھنا ضرور ہے، خیر شرط۔

غرض بہت سی تاکید کر کہنے لگی، کہ میں بد بخت ملک و مشق کے سلطان

کی بیٹی ہوں۔ اور وہ سلاطینوں سے بڑا پادشاہ ہے۔ سوائے میرے کوئی
 لڑکا بالائے اس کے یہاں نہیں ہوا۔ جس دن سے میں پیدا ہوئی ماباپ کے
 سائے میں ناز و نعمت اور خوشی خرمی سے پلے۔ جب ہوش آیا تو اپنے
 دل کو خوبصورتوں اور نازنینوں کے ساتھ لگایا۔ چنانچہ ستھری ستھری
 پر نیا اور مجھولی امرازادیاں مصاحبیت میں، اور اچھی اچھی قبول صورت ہم عمر
خواہیں سہیلیاں خدمت میں رہتی تھیں۔ تماشاناچ اور راگ رنگ کا ہمیشہ
 دیکھا کرتی، دنیا کے بھلے بڑے سے کچھ سروکار نہ تھا، اپنی بے فکری کے عالم
 کو دیکھ کر سوائے خدا کے شکر کے کچھ منہ سے نہ نکلتا تھا۔

اتفاقاً طبیعت خود بخود ایسی بے مزہ ہوئی کہ نہ مصاحبیت کسو کی بھالے
 نہ مجلس خوشی کی خوش آوے۔ سودائی سامراج ہو گیا، دل اداس اور حیران
 نہ کسو کی صورت اچھی لگے، نہ بات کہنے سننے کو جی چاہے۔ میری یہ حالت دیکھ کر
دانی دوا چھو چھو انکا سب کی سب متفکر ہوئیں، اور قدم پر گرنے لگیں۔ یہی
 خواجہ سرانک حلال قدیم سے میرا محرم اور ہمزہ ہے، اس سے کوئی بات مخفی
 نہیں، میری وحشت دیکھ کر بولا کہ اگر پادشاہ زادی تھوڑا سا شربت ورق اچھا
 کا نوش جان فرماویں، تو اغلب ہے، کہ طبیعت بجال ہو جاوے اور فرحت مزاج
 میں آوے۔ اس کے اس طرح کے کہنے سے مجھے بھی شوق ہوا، تب میں نے
 فرمایا جلد حاضر کر۔

مختی باہر گیا اور ایک صراحی اسی شربت کی تکلف سے بنا کر ہرف میں لگا کر لڑکے کے ہاتھ لوا کر آیا۔ میں نے پیا اور جو کچھ اُس کا فائدہ بیان کیا تھا وہ لسا ہی دیکھا۔ اُسی وقت اُس خدمت کے انعام میں ایک بھاری خلعت خوبے کو عنایت کی، اور حکم کیا کہ ایک صراحی ہمیشہ اسی وقت حاضر کیا کر۔ اُس دن سے یہ مقرر ہوا کہ خواجہ سرا صراحی اُسی چھوکرے کے ہاتھ لوالا وے، اور بندی پی جاوے جب اُس کا نشہ طلوع ہوتا، تو اُس کی لہر میں اُس لڑکے سے ٹھٹھا مزاج کر کر دل بہلاتی تھی۔ وہ بھی جب ڈھیلٹھ ہوا تب اچھی اچھی مٹھی باتیں کرنے لگا، اور اچھٹھے کی تقلیس لائے، بلکہ آہ اوہی بھی بھرنے، اور سسکیاں لینے صورت تو اُس کی طرح دار لائق دیکھنے کے تھی، بے اختیار جی چاہنے لگا۔ میں دل کے شوق سے اور اٹھکھیلیوں کے ذوق سے ہر روز انعام بخشش دینے لگی، پر وہ کم بخت انھیں کپڑوں سے جیسے ہمیشہ پہن رہا تھا حضور میں آتا۔ بلکہ وہ لباس بھی میلا کھیلا ہو جاتا۔

ایک دن پوچھا کہ تجھے سرکار سے اتنا کچھ ملا، پر تو نے اپنی صورت ویسی کئی ویسی ہنی پریشان بنا رکھی۔ کیا سبب ہے، وہ روپے کہاں خرچ کئے، یا جمع کر رکھے؟ لڑکے نے پیے خاطر داری کی باتیں جو سنیں، اور مجھے احوال پُرساوی پایا، آسنو ڈبڈبا کر کہنے لگا۔ جو کچھ آپ نے اس غلام کو عنایت کیا سب اُبتاد نے لے لیا، مجھے ایک پیسا نہیں دیا۔ کہاں سے دوسرے کپڑے

بناؤں جو پہنکر حضور میں آؤں؟ اس میں میری تفصیر نہیں، میں لاچار ہوں۔
 اس غریبی کے کہنے پر اُس کے ترس آیا، دو ^{ایک وقت} نہیں خواجہ سرا کو فرمایا کہ آج سے
 اس لڑکے کو اپنی صحبت میں تربیت کر۔ اور اچھا لباس تیار کر کرنا اور
 لونڈوں میں بے فائدہ کھیلنے کو دینے نہ دے۔ بلکہ اپنی خوشی یہ ہے کہ آداب
 لائق حضور کی خدمت کے سیکھے اور حاضر رہے۔ خواجہ سرا موافق فرمانے کے
 بجالایا، اور میری مرضی جو ادھر دیکھی نہایت اُس کی خبر گیری کرنے لگا۔
 دنوں میں فراغت اور خوش خوری کے سبب سے اُس کا رنگ و روغن
 کچھ کچھ ہو گیا اور پچھلی سی ڈال دی۔ میں اپنے دل کو ہر چند سنبھالتی پر اُس
 کافر کی صورت جی میں ایسی کھب گئی تھی، یہی جی چاہتا کہ مارے پیار کے
 اُسے کلچے میں ڈال رکھوں، اور اپنی آنکھوں سے ایک پل جدا نہ کروں۔
 آخر اس کو مصاحبت میں داخل کیا، اور خلعتیں طح بہ طح کی اور
 جو اہر رنگ بہ رنگ کے پنا کر دیکھا کرتی۔ بارے اُس کے نزدیک رہنے سے
 آنکھوں کو سکھ کلچے کو ٹھنڈھک ہوئی، ہر دم اُس کی خاطر داری کرتی، آخر
 کو میری یہ حالت پہنچی کہ اگر ایک دم کچھ ضروری کام کو میرے سامنے سے
 جاتا، تو چین نہ آتا۔ بعد کئی برس کے وہ بالغ ہوا، مسیں بھگنے لگیں چھپ
 تختی درست ہوئی، تب اُس کا چرچا باہر درباریوں میں ہونے لگا۔ دربان
 اور روتے، میوڑے، باریدار اور لیساول چوہدار اُس کو محل کے بندر آنے

جانے سے منع کرنے لگے۔ آخر اُس کا آنا موقوف ہوا، مجھے تو اُس بغیر کل نہ
 پڑتی تھی، ایک دم بہاڑ تھا۔ جب یہ احوال نا اُمیدی کا سنا، ایسی بد چہرہ
 ہو گئی گویا مجھ پر قیامت ٹوٹی۔ اور یہ حالت ہوئی کہ نہ کچھ کہہ سکتی ہوں، نہ
 اُس بن رہ سکتی ہوں۔ کچھ بس نہیں چل سکتا، آئی کہا کروں! عجیب طرح
 کا قلق ہوا، مارے بے قراری کے اُسی مٹلی کو (جو میرا بھیدو تھا) بلا کر کہا کہ
 مجھے غور اور پرداخت اُس لڑکے کی منظور ہے، بالفعل صلاح وقت یہ ہے
 کہ ہزارا شرفی پونجی دیکر چوک کے چوراہے میں دوکان جوہری کی کروا دو،
 تو تجارت کر کے اُس کے نفع سے اپنی گذران فراغت سے کیا کرے۔ اور
 میرے محل کے قریب ایک حویلی اچھے نقشے کی رہنے کے لئے بنوادو۔ لونڈی
 غلام لڑ کر چاکر جو ضرور ہوں مول لیکر اور درماہ مقرر کر کر اُس کے پاس کھوادو
 کہ کس طرح بے آرام نہ ہو۔ خواجہ سرائے اُس کی بودوباش کی اور جوہری
 پنے اور تجارت کی سب تیاری کر دی۔ تھوڑے عرصے میں اُس کی دوکان
 ایسی چمکی اور نمود ہوئی کہ جو خلعتیں فاخرہ اور جواہر بیش قیمت سرکار میں دشاہ
 کی اور امیرون کی درکار و مطلوب ہوتے، اُسی کے یہاں ہم پہنچتے۔ آہستہ
 آہستہ یہ دوکان جھی کہ جو تھنہ ہر ایک ملک کا چاہیے وہیں ملے، سب جوہریوں
 کا روزگوار اُس کے آگے مندا ہو گیا۔ غرض اُس شہر میں کوئی برابری اُسکی
 نہ کر سکتا، بلکہ کسی ملک میں ویسا کوئی نہ تھا۔

اسی کاروبار میں اُس نے تو لاکھوں روپے کمائے، پر جدائی ہوئی
 روز بروز نقصان میرے تن بدن کا کرنے لگی۔ کوئی تدبیر نہ بن آئی کہ اُسکو
 دیکھ کر اپنے دل کی تسلی کروں۔ ہندان صلاح کی خاطر اُسی واقف کار محلی کو
 بلایا اور کہا، کہ کوئی ایسی صورت بن نہیں آتی کہ ذرا اُس کی صورت میں دیکھو
 اور اپنے دل کو صبر دوں۔ مگر یہ طرح ہے کہ ایک سرنگ اُس کی حویلی سے کھڈا کر
 نسل میں ملوا دو۔ حکم کرتے ہی تھوڑے دنوں میں ایسی نقب تیار ہوئی کہ جب شام
 سناٹھی ہوتی چپکے ہی وہ خواجہ سرا اُس جوان کو اسی راہ سے لے آتا۔ تمام شب
 شراب و کباب و عیش و عشرت میں کٹتی، میں اُس کے ملنے سے آرام پاتی،
 وہ میرے دیکھنے سے خوش ہوتا۔ جب فجر کا تارا نکلتا اور مؤذن اذان دیتا،
 محلی اُسی راہ سے اُس جوان کو اُس کے گھر پہنچا دیتا۔ ان باتوں سے سوائے
 اُس خوجے کے اور دو دایموں کے (جنہوں نے مجھے دودھ پلایا اور پالا تھا)
 چوتھا آدمی کوئی واقف نہ تھا۔

مدت تلمک اس طرح سے گزری۔ ایک روز یہ اتفاق ہوا، کہ موافق
 معمول کے خواجہ سرا جو اُس کو بلانے گیا دیکھے تو وہ جوان فکر مند سا چرچکا
 بیٹھا ہے۔ محلی نے پوچھا آج خیر ہے کیوں ایسے دلگیر ہو رہے ہو، چلو حضور
 میں یاد فرمایا ہے، اُس نے ہرگز کچھ جواب نہ دیا، زبان نہ ہلائی۔ خواجہ سرا اپنا
 سامنے لیکر اکیلا پھر آیا، اور احوال اُس کا عرض کیا، میرے تئیں شیطان جو

خراب کرے اس پر بھی محبت اُس کی دل سے نہ بھونی، اگر یہ جانتی کہ عشق اور چاہ ایسے نمک حرام بے وفا کی آخر کو بدنام اور رسوا کرے گی، اور ننگ ناموس سب ٹھکانے لگے گا، تو اسی دم اُس کام سے باز آتی، اور توبہ کرتی۔ پھر اُس کا نام نہ لیتی نہ اپنا دل اُس بے حیا کو دیتی۔ پر ہونا تو یوں تھا، اس لیے حرکت بجا اسکی خاطر میں نہ لائی، اور اُس کے آنے کو معشوقوں کا چوچلا اور ناز سمجھا، اُس کا نتیجہ یہ دیکھا کہ اُس سرگذشت سے بغیر دیکھے بھالے تو بھی وقت ہوا، نہیں تو میں کہاں اور تو کہاں؛ خیر جو ہوا سو ہوا، اس خبر دماغی پر اُس گدھے کی خیال نہ کر دو بارہ خوبے کے ہاتھ پیغام بھیجا، کہ اگر تو اس وقت نہیں آویگا تو میں کسو نہ کسو ڈھب سے وہیں آتی ہوں، لیکن میرے آنے میں بڑی قباحت ہے، اگر یہ راز فاش ہوا تو تیرے حق میں بہت بُرا ہے۔ جب ایسا کام نہ کر جس میں سوائے رسوائی کے اور کچھ پھل نہ ملے۔ بہتر یہی ہے کہ جلد چلا آ نہیں تو مجھے پہنچا جان۔ جب یہ سند لیا گیا اور اشتیاق میرا نپٹ دیکھا بھونڈی سی صورت بنائے ہوئے ناز خڑے سے آیا۔

جب میرے پاس بیٹھا تب میں نے اُس سے پوچھا کہ آج رکاوٹ اور خفگی کا کیا باعث ہے؛ اتنی شوخی اور گستاخی تو نے کبھونہ کی تھی ہمیشہ بلا عذر حاضر ہوتا تھا۔ تب اُس نے کہا کہ میں گناہ غریب حضور کی توجہ سے اور دامنِ دولت کے باعث اس مقدور کو پہنچا، بہت آرام سے زندگی کھتی ہے

آپ کو جان و مال کو دعا کرتا ہوں، یہ تقصیر پاوشا ہزادی کے معاف کرنے
 کے بھروسے اس گنہگار سے سرزد ہوئی، اُمید وار عفو کا ہوں۔ میں تو جان
 و دل سے اُسے چاہتی تھی، اُس کی بناوٹ کی باتوں کو مان لیا۔ اور شرارت
 پر نظر نہ کی، بلکہ پھر دلداری سے پوچھا کہ کیا تجھ کو ایسی مشکل کٹھن پیش آئی،
 جو ایسا متفکر ہو رہا ہے؟ اُس کو عرض کر، اُسکی بھی تدبیر ہو جائیگی۔

عرض اُس نے اپنی خاکساری کی راہ سے یہی کہا، کہ مجھ کو سب مشکل ہے
 آپ کے روبرو سب آسان ہے۔ آخر اس کے فحوائے کلام اور بت کھاؤ سے
 یہ کھلا، کہ ایک باغ نہایت سرسبز اور عمارت عالی حوض تالاب کوئی پختہ سمیت
 غلام کی حویلی کے نزدیک ناف شہر میں بجاؤ ہے، اور اُس باغ کے ساتھ ایک
 لونڈی بھی گائین کہ علم موسیقی میں خوب سلیقہ رکھتی ہے۔ یہ دونوں باہم بکتے
 ہیں نہ اکیلا باغ، جیسے اونٹ کے گلے میں تلی۔ جو کوئی وہ باغ لہو کے اُس
 کینز کی بھی قیمت دیوے، اور تماشایہ ہے کہ باغ کا مول پانچ ہزار روپے،
 اور اُس باندی کا بہا پانچ لاکھ۔ فدوی سے اتنے روپے بالفعل سرانجام
 نہیں ہو سکتے۔ میں نے اس کا دل بہت بے اختیار شوق میں انکی خریداری
 کے پایا، کہ اسی واسطے دل حیران اور خاطر پریشان تھا، باوجودیکہ روبرو میرے
 بیٹھا تھا، تب بھی اُس کا چہرہ ملین اور جی ادا اس تھا۔ مجھے تو خاطر واری اُس
 کی ہر گھڑی اور ہر پل منظور تھی اسی وقت خواجہ سرا کو حکم کیا کہ کل صبح کو قیمت

اُس باغ کی لونڈی سمیت چکا کر قبالہ باغ کا اور خطا کنیزک کا لکھوا کر اس شخص کے حوالے کروا اور مالک کو زر قیمت خزانہ عامرہ سے ولوادو۔

اس پروانگی کے سنتے ہی جوان نے آداب بجالایا اور منہ پر وہیٹ

آئی، ساری رات اسی قاعدے سے جیسے ہمیشہ گذرتی تھی مہنسی خوشی سے

کٹی۔ فجر ہوتے ہی وہ رخصت ہوا، خوب نے موافق فرمانے کے اُس باغ کو

اور لونڈی کو خرید کر دیا، پھر وہ جوان رات کو موافقی معمول کے آیا جایا کرتا۔ ایک

روز بہار کے موسم میں کہ مکان بھی دپسپ تھا، بدلی گھمنڈ بہی تھی، پھونھیاں

پڑ رہی تھیں، بجلی بھی کوندھ رہی تھی، اور ہوا نرم نرم بہتی تھی، غرض عجب کیفیت

اُس دم تھی جو نہیں رنگ بہ رنگ کے شباب اور گلابیاں طاقتوں پر چینی ہوئی

نظر پڑیں، دل لپچایا کہ ایک گھونٹ لوں، جب دو تین پیالوں کی نوبت پہنچی

دو نہیں خیال اُس باغ نو خرید کا گذرا۔ کہاں شوق ہوا کہ ایک دم اس عالم

میں وہاں کی سیر کیا چاہیے، کم نخبی جو آوے، اونٹ چڑھے کتا کالے، اچھی

طرح بیٹھے بٹھانے ایک ڈانی کو ساتھ لیکر سرنگ کی راہ سے اُس جوان کے

مکان کو گئی، وہاں سے باغ کی طرف چلی، دیکھا تو ٹھیک اُس باغ کی بہار

بہشت کی براہری کر رہی ہے۔ قطرے مینہ کے درختوں کے سبز سبز تپوں پر جو

پڑے ہیں، گویا زمرد کی پڑیوں پر موتی چڑے ہیں، اور سرخی پھولوں کی اُس

ہر سیر اسٹی چھچی لگتی ہے جیسے شام کو شفق پھولی ہے، اور نہریں لبالب

مانند فرش آئینے کے نظر آتی ہیں اور موجیں لہراتی ہیں۔

غرض اُس باغ میں برطرف سیر کرتی پھرتی تھی، کہ دن ہو چکا، سیاہی
شام کی ہو گئی۔ اتنے میں وہ جوان ایک روش پر نظر آیا، اور مجھے دیکھ کر
بہت ادب اور گرم جوشی سے آگے بڑھ کے میرے ہاتھ کو اپنے ہاتھ پر دھر کر
بارہ درمی کی طرف لے چلا۔ جب وہاں میں گئی تو وہاں کے عالم نے سائے
باغ کی کیفیت کو دل سے ٹھلا دیا۔ یہ روشنی کا ٹھاٹھ تھا جا بجا تھمتھے سرو
چراغ^{۲۰} اغال کنول اور فانوس خیال شمع محاس حیران اور فانوسیں روشن تھیں
کہ شب برات باوجود چاندنی اور چراغوں کے اُس کے آگے اندھیری لگتی۔
ایک طرف آتش بازی پھل پھڑمی زار داؤدی بھینپا مروارید مہتابی ہوئی
چرخ مینہ بھول جاتی جو ہی پٹانے ستارے چھٹتے تھے۔

اس غصے میں بادل پھٹ گیا اور چاند نکل آیا بعینہ جیسے نافرمانی

جوڑا پہنے ہوئے کوئی معشوق نظر آ جاتا ہے۔ بڑی کیفیت ہوئی چاندنی

پھٹکتے ہی جوان نے کہا، کہ اب چل کر باغ کے بالا خانے پر بیٹھیے۔ میں ایسی

احتم ہو گئی تھی کہ جو وہ نگوڑا کہتا سو میں مان لیتی، اب یہ ناچ چایا کہ مجھ کو

اوپر لے گیا۔ وہ کوٹھا ایسا بلند تھا کہ تمام شہر کے مکان اور بازار کے چراغوں

گو یا اُس کے پائیں باغ تھے۔ میں اُس جوان کے گلے میں بانٹھ ڈالے ہوئے

خوشی کے عالم میں بیٹھی تھی۔ اتنے میں ایک رند ہی نہایت بھونڈی سی صورت

نہ شکل چوٹے میں سے نکل شراب کا شیشہ ہاتھ میں لیے ہوئے آپہنچی، مجھے
 اُس وقت اُس کا آنا پہلے بُرا لگا۔ اور اُس کی صورت دیکھنے سے دل
 میں ہول اُٹھی

تھیں میں نے گھبرا کر جوان سے پوچھا کہ یہ تخفہ بعلت کون ہے، تو نے
 کہاں سے پیدا کی؟ وہ جوان ہاتھ باندھ کر کہنے لگا کہ یہ وہی لونڈی ہے جو
 اس باغ کے ساتھ حضور کی عنایت سے خرید ہوئی۔ میں نے معلوم کیا کہ
 اس احمق نے بڑی خواہش سے اس کو لیا ہے، شاید اس کا دل اس پر
 مائل ہے۔ اسی خاطر سے پیچ تاپ کھا کر میں چپکی ہو رہی، لیکن دل اُسی وقت
 سے مکدر ہوا اور ناخوشی مزاج پر چھا گئی، تسیر قیامت اُس ایسے تیسے نے
 یہ کی، کہ ساقی اُسی چھنال کو بنایا۔ اُس وقت میں اپنا لہو پیتی تھی اور جیسے
 طوطی کو کوئی کوئے کے ساتھ ایک پھرے میں بند کرتا ہے، نہ جانے کی فرصت
 پاتی تھی، اور نہ بیٹھنے کو جی چاہتا تھا اقتصہ مختصر وہ شراب بوند کی بوند تھی جس
 کے پینے سے آدمی حیوان ہو جاوے۔ دو چار جام پے در پے اُسی تیز آب کے
 جوان کو دیے، اور آدھا پیالہ جوان کی منت سے میں نے زہر مار کیا۔ آخر وہ
پلشت بے چیا بھگی بدست ہو کر اُس مردود سے یہودہ ادائیں کرنے لگی، اور
 وہ پیتل بھی نشے میں بے لحاظ ہو چلا اور نامعقول حرکتیں کرنے لگا۔
مجھے یہ غیرت اُٹی اگر اُس وقت زمین بھاتے تو میں سما جاؤں، لیکن

اس کی دوستی کے باعث میں بلتی اس پر بھی چپ ہو رہی۔ پر وہ تو اصل کا باجی
 تھا، میرے اس درگزر نے کونہ سمجھا، نشے کی لہریں اور بھی دو پیالے پڑھا گیا،
 کہ رہتا سہا ہوش جو بھادہ بھی گم ہوا، اور میری طرف سے مطلق دھڑکا جی سے
 اٹھا دیا۔ بے شرمی سے شہوت کے غلبے میں میرے روبرو اس بے حیائے اس
 بندوڑ سے صحبت کی، اور وہ کھپل پانی بھی اس حالت میں نیچے پڑی ہوئی نخرے
 تلے کرنے لگی، اور دونوں میں چوما چاٹی ہونے لگی۔ نہ اس بے وفائے وفانہ

اس بے حیائے حیاء، جیسی روح ویسے فرشتے۔ میری اس وقت یہ حالت
 تھی جیسے اوسر چوپ کے ڈومنی گاؤے تال بے تال اپنے اوپر لعنت کرتی تھی، کہ
 کیوں تو یہاں آئی جس کی یہ سزا پائی؛ آخر کہاں تک سہوں، میرے سر سے
 پاؤں تک آگ لگ گئی، اور انگاروں پر لوٹنے لگی، اس غصے اور طیش میں
 یہ کہاوت (بیل نہ کو دا کو دے گون، یہ تماشا دیکھے کون۔) کہتی ہوئی رہاں
 سے اٹھی۔

وہ شرابی اپنی خرابی دل میں سوچا، کہ اگر پادشاہ ہرا دی اس وقت ناخوش
 ہوئی، تو کل میرا کیا حال ہوگا، اور صبح کو کیا قیامت مجھے گی؛ اب یہ بہتر ہے
 کہ شاہ ہرا دی کو مار ڈالوں۔ یہ ارادہ اس غیبانی کی صلاح سے جی میں ٹھہرا کہ
 گلے میں پٹکا ڈال میرے پاؤں آکر پڑا، اور گڑھی سر سے ہٹا کر منت و نزاری
 کرنے لگا۔ میرا دل تو اس پر لٹو ہورہا تھا، جھجھکے پھرتا تھا پھرتی تھی، اور چکی

کی طرح میں اُس کے اختیار میں تھی، جو کہتا تھا سو کرتی تھی، جوں توں مجھے بھٹھلا
 ہنڈھلا کر پھر بٹھلایا، اور اسی شراب دو آتشہ کے دو چار پیالے بھر بھر کر آپ بھی
 پیئے، اور مجھے بھی دیئے۔ ایک تو غصتے کے مارے جل بہن کر کباب بھر ہی تھی۔
 دوسرے ایسی شراب پی جلد بے ہوش ہو گئی، کچھ حواہیں باقی نہ رہے۔ تیس
 بے رحم نمک حرام کٹر سنگدل نے تلوار سے مجھے گھائل کیا، بلکہ اپنی دانستہ میں
 مار چکا۔ اُس دم میری آنکھ کھلی تو منہ سے یہی نکلا، خیر، جیسا ہم نے کیا ویسا پایا
 لیکن تو اپنے تیل ^{خردو} میرے اس خون ناحق سے بچا لیو۔

مہادا ہو کوئی ظالم ترا گریباں گیر مرے لہو کو تو دامن سے دھو ہوا سو ہوا

کسی سے یہ بھید ظاہر نہ کیجیو، ہم نے تو تجھ سے جان تک بھی درگزر نہ

کی، پھر اس کو خدا کے حوالے کر کر میرا جی ڈوب گیا، مجھے اپنی سدھ بڑھ کچھ نہ رہی

شاید اُس قصائی نے مجھے مردہ خیال کر اُس صندوق میں ڈال کر قلعے کی

دیوار کے تلے لٹکا دیا، سو تو نے ^{غصہ} دیکھا، میں کسو کا برا نہ چاہتی تھی، لیکن ^{تیسے}

خرابیاں قسمت میں لکھی تھیں، مٹی نہیں کرم کی رکھا، ان آنکھوں کے سبب

یہ کچھ دیکھا، اگر خوبصورتوں کے دیکھنے کا دل میں شوق نہ ہوتا، تو وہ بد بخت

میرے گلے کا طوق نہ ہوتا۔ اللہ نے یہ کام کیا کہ تجھ کو وہاں پہنچا دیا، اور سب میری

زندگی کا کیا۔ اب جیاجی میں آتی ہے کہ لچے سوایاں کھینچ کر اپنے تیس جیتا

مرکھوں، پاپا کو منہ نہ دکھاؤں، پر کیا کروں، مرنے کا اختیار اپنے ہاتھ میں نہیں

خدا نے مار کر پھر جلایا، آگے دیکھئے کہ کیا قسمت میں رہا ہے۔ ظاہر میں تو یہی دوڑ دھوپ اور خدمت کام آئی جو ویسے زخموں سے شفا پائی۔ تو نے جان و مال سے میری خاطر کی، اور جو کچھ اپنی بساط تھی حاضر کی۔ اُن دنوں تجھے بے خرچ اور وہ دلا دیکھ کر وہ شفق سیدی بہار کو (جو میرا خزانچی ہے) لکھا، اُس میں یہی مضمون تھا کہ میں خیر و عافیت سے اب فلاں مکان میں ہوں مجھ بدطالع کی خیر والدہ شریفیہ کی خدمت میں پہنچا لکھو۔

اُس نے تیرے ساتھ وہ کشتیاں نقد کی خرچ کی خاطر بھیج دیں، اور جب تجھے خلعت اور جواہر کے خرید کرنے کو یوسف سوڈا گرنیچے کی دوکان کو بھیجا، مجھے یہ بھروسہ تھا کہ وہ کم حوصلہ ہر ایک سے جلد آشنا ہو بیٹھتا ہے، تجھے بھی اجنبی جان کر اغلب ہے کہ دوستی کرنے کے لئے اتر کر دعوت اور ضیافت کریگا، سو میرا منصوبہ ٹھیک بیٹھا، جو کچھ میرے دل میں خیال آیا تھا اُس نے ویسا ہی کیا۔ تو جب اُسے قول قرار پھر آنے کا کر کے میرے پاس آیا اور مہمانی کی حقیقت اور اُس کا بچہ ہونا مجھ سے کہا، میں دل میں خوش ہوئی کہ جب تو اُس کے گھر میں جا کر کھاوے پوئے گا تب اگر تو بھی اسکو مہمانی کی خاطر بلا دیکھا وہ دوڑا چلا آویگا۔ اس لئے تجھے جلد رخصت کیا۔ تین دن کے پیچھے جب تو وہاں سے فراغت کر کے آیا، اور میرے روبرو غدر غیر حاضری کا شرمندگی سے لایا، میں نے تیری تشفی کے لئے فرمایا، کچھ مضائقہ نہیں، جب

اُس نے رضادی تب تو آیا، لیکن بے شرمی خوب نہیں کہ دوسرے کا احسان اپنے سر پر رکھئے اور اُس کا بدلہ نہ کیجئے، اب تو بھی جا کر اُسکی استدعا کر، اور اپنے ساتھ ہی ساتھ لے آ۔ جب تو اُس کے گھر کو گیا تب میں نے دیکھا کہ یہاں کچھ اسباب مہانداری کا تیار نہیں، اگر وہ آ جاوے تو کیا کروں؟ لیکن یہ فرصت پائی کہ اس ملک میں قدیم سے پادشاہوں کا یہ معمول ہے، کہ آٹھ مہینے کاروبار ملکی اور مالی کے واسطے ملک گیری میں باہر رہتے ہیں، اور چار مہینے موتم برسات کے قلعہ مبارک میں جلوس فرماتے ہیں۔ اُن دنوں دو چار مہینے سے پادشاہ یعنی ولی نعمت مجھ بدبخت کے بند و بست کی خاطر ملک میں تشریف لے گئے تھے۔

جب تک تو اُس جوان کو ساتھ لیکر آوے کہ سیدی بہار نے میرا احوال خدمت میں پادشاہ بیگم کی (کہ والدہ مجھ ناپاک کی ہیں) عرض کیا۔ پھر میں اپنی تقصیر اور گناہ سے نخل ہو کر اُن کے روبرو جا کر کھڑی ہوئی اور جو سرگزشت تھی سب بیان کی۔ بہر چند اُنہوں نے میرے غائب ہونے کی کیفیت دور اندیشی اور مہربانوی سے چھپا رکھی تھی کہ خدا جانے اسکا انجام کیا ہو، ابھی یہ رسوائی ظاہر کرنی خوب نہیں، میرے بدلے میرے عیبوں کو اپنے پیٹ میں رکھ چھوڑا تھا، لیکن میری تلاش میں نہیں۔ جب مجھے اس حالت میں دیکھا اور سب ماجرا سنا آسنو پھر لائیں اور فرمایا، اے کم بخت ناشدنی! تو نے جان بوجھ کر نام و نشان بادشاہت کا سارا کھویا، ہزار افسوس! اور اپنی زندگی سے بھی ہاتھ دھویا۔

کاشکے تیرے عوض میں تجھ جتنی تو صبر آتا! اب بھی تو بہ کر، جو قسمت میں تھا سو
 ہوا، اب آگے کیا کرے گی؟ جیونگی یا مرگی؟ میں نے نہایت شرمندگی سے
 کہا کہ مجھے بے حیا کے نصیبوں میں ہی لکھا، جو اس بد نامی اور خرابی میں ایسی
 ایسی آفتوں سے بچ کر جیتی رہوں۔ اس سے مرنا ہی بھلا تھا، اگرچہ کلنک کا
 ٹینکا میرے ماتھے پر لگا، پر ایسا کام نہیں کیا جس میں ما باپ کے نام کو
 عیب لگے۔

اب یہ بڑا دکھ ہے کہ وہی دونوں بے حیا میرے ہاتھ سے بچ جاویں
 اور آپس میں رنگ رلیاں منادیں، اور میں ان کے ہاتھوں سے یہ کچھ دکھ
 دیکھوں۔ حیف ہے کہ مجھ سے کچھ نہ ہو سکے۔ وہ امیدوار ہوں کہ خانسا ماں کو
 پروانگی ہو، تو اسباب ضیافت کا بخوبی تمام اس کم بخت کے مکان میں تیار کرے
 تو میں دعوت کے بہانے سے ان دونوں بد بختوں کو بلوا کر ان کے عملوں کی سزا
 دوں، اور اپنا عوض لوں۔ جس طرح اُس نے مجھ پر ہاتھ چھوڑا، اور گھائل کیا میں
 بھی دونوں کے پُرزے پُرزے کروں، تب میرا کلیجا ٹھنڈا ہو، نہیں تو اس غصے
 کی آگ میں پھک رہی ہوں، آخر جل جل کر بھو بھل ہو جاؤں گی۔ یہ سن کر اٹانے
 آتا کے درو سے مہربان ہو کر میری عیب پوشی کی، اور سارا لوازمہ ضیافت
 کا اسی خواجہ سرا کے ساتھ (جو میرا محرم ہے) کر دیا۔ سب اپنے اپنے کاہر خانے
 میں آکر حاضر ہوئے۔ شام کے وقت تو اُس موٹے کہ لیکر آیا، مجھے بس قہقہہ بازی

کا بھی آنا منظور تھا۔

چنانچہ پھر تجھ کو تفتید کر کر، اُسے بھی بلوایا۔ جب وہ بھی آئی اور مجلس

جمعی شراب پی پی کر سب بدست اور بے ہوش ہوئے، اور ان کے ساتھ

تو بھی کیفی ہو کر مُردا سا پڑا۔ میں نے فلما قنی کو حکم کیا کہ اُن دونوں کا سر

تلوار سے کاٹ ڈال۔ اُس نے دو ٹھیس ایک دم میں شمشیر نکال کر دونوں کے

سر کاٹ بدن لال کر دیئے، اور تجھ پر غصے کا یہ باعث تھا، کہ میں نے اجازت

صیافت کی دی تھی، نہ دو دن کی دوستی پر اعتماد کر کے شریکِ مے خوری کا ہو۔

البتہ یہ تیری حماقت اپنے سینے پسند نہ آئی، اس واسطے کہ جب تو پنی لپا کر

بیہوش ہوا، تب توقع رفاقت کی تجھ سے کیا رہی؟ پر تیری خدمت کے حق

ایسے میری گردن پر ہیں، کہ جو تجھ سے ایسی حرکت ہوتی ہے تو معاف کرتی

ہوں۔ لے میں نے اپنی حقیقت ابتدا سے انتہا تک کہ سنائی، اب بھی دل

میں کچھ اور ہوس باقی ہے؛ جیسے میں نے تیری خاطر کر کے تیرے کہنے کو

سب طرح قبول کیا، تو بھی میرا فرمانا اسی صورت سے عمل میں لا۔ صلاح وقت

یہ ہے کہ اب اس شہر میں رہنا میرے اور تیرے حق میں بھلا نہیں۔ آگے

تو مختار ہے۔

یا معبود اللہ! شہزادی اتنا فرما کر چپ رہی۔ فقیر تو دل و جان سے

اس کے حکم کو سب چیز پر مقدم جانتا تھا، اور اُس کی محبت کے جلال میں پھینسا

تھا، بولا، جو مرضی مبارک میں آئے سو بہتر ہے، یہ فدوی بے عذر بچا لاویگا۔
 زب شہزادی نے میرے تئیں فرماں بردار و خدمتگار اپنا پورا سمجھا، فرمایا دو
 گھوڑے چالاک اور جانناز (کہ چلنے میں ہوا سے باتیں کریں) بادشاہ کے
 خاص اصطلب سے منگوا کر تیار رکھ۔ میں نے ویسے ہی پر زور چار گروے کے
 گھوڑے چن کر زین بندھوا کر منگوائے۔ جب تھوڑی سی رات باقی رہی بادشاہ
 زادی مردانہ لباس پہن اور پانچوں ہتھیار باندھ کر ایک گھوڑے پر سوار
 ہوئی، اور دوسرے مرکب پر میں مسلح ہو کر چڑھ بیٹھا اور ایک طرف کی راہ لی۔
 جب شب تمام ہوئی اور پرچھا ہونے لگا، تب ایک پوکھر کے کنارے
 پہنچے۔ اتر کر منہ ہاتھ دھوئے، جلدی جلدی کچھ ناشتا کر کے پھر سوار ہو کر
 چلے۔ کبھی بلکہ کچھ کچھ باتیں کرتی، اور یوں کہتی، کہ ہم نے تیری خاطر شرم
 جیا ملک مال ما باپ سب چھوڑا، ایسا نہ ہو کہ تو بھی اُس ظالم یوفا کی طرح
 سلوک کرے۔ کہ تھو میں کچھ احوال ادھر ادھر کا راہ کٹنے کے لئے کہتا،
 اور اُس کا بھی جواب دیتا کہ پادشاہ زادی! سب آدمی ایک سے نہیں
 ہوتے۔ اُس پاجی کے لطف میں کچھ خلل ہوگا جو اُس سے ایسی حرکت واقع
 ہوئی، اور میں نے تو جان و مال تم پر تصدق کیا، اور تم نے مجھے ہر طرح
 سرفرازی بخشی۔ اب میں بندہ بغیر داموں کا ہوں۔ میرے چمڑے کی اگر
 جوتیاں بنوا کر پہنو، تو میں آہ نہ کروں۔ ایسی ایسی باتیں باہم ہوتی تھیں۔

اور رات دن چلنے سے کام تھا۔ کبھی جو ماندگی کے سبب کہیں اترتے، تو جنگل کے چرند پرند شکار کرتے۔ حلال کر کے لنگدان سے لون نکال چکے تھے۔
 سے آگ جھاڑ بھون بھان کر کھا لیتے، اور گھوڑوں کو چھوڑ دیتے۔ وہ اپنے منہ سے گھاس پات چرچگ کر اپنا پیٹ بھر لیتے۔

ایک روز ایسے کف دست میدان میں جانکلیے کہ جہاں بستی کا نام نہ تھا، اور آدمی کی صورت نظر نہ آتی تھی، اس پر بھی پادشاہ راوی کی رفاقت کے سبب سے دن عید اور رات شب برات معلوم ہوتی تھی۔ جاتے جاتے اچھت ایک دریا کہ جس کے دیکھنے سے کلیجا پانی ہو) راہ میں ملا۔ کناسے پر کھڑے ہو کر جو دیکھا تو جہاں تلک نگاہ نے کام کیا، پانی ہی تھا۔ کچھ تھل بڑا نہ پایا۔ یا ائی! اب اس سمندر سے کیونکر پار اتریں! ایک دم اسی سوچ میں کھڑے رہے۔ آخر یہ دل میں لہرائی، کہ ملکہ کو یہیں بٹھا کر میں تلاش میں بناؤ۔ نوازی کے جاؤں جب تلک اسباب گزارے کا ہاتھ آوے، تب تلک وہ نازین بھی آرام پاوے۔ تب میں نے کہا، اے ملکہ! اگر حکم ہو تو گھاٹ باٹ اس دریا کا دکھیوں۔ فرمانے لگی میں بہت تھک گئی ہوں، اور بھوک پیاسی ہو رہی ہوں میں ذرا دم لے لوں جب میں تو پار چلنے کی کچھ تدبیر کر۔

اس جگہ ایک درخت پیل کا تھا بڑا، پتھر باندھے ہوئے، کہ اگر نہرا سوار

آوے تو دھوپ اور مینہ میں اس کے تلے آرام پاوے۔ وہاں اس کو بٹھا کر

میں چلا، اور چاروں طرف دیکھتا تھا کہ کہیں بھی زمین پر یا دریا میں نشان انسان کا پاؤں۔ بہتیرا سہرا مارا پر کہیں نہ پایا۔ آخر مایوس ہو کر وہاں سے پھر آیا، تو اُس پری کو پیر کے نیچے نہ پایا۔ اُس وقت کی حالت کیا کہوں کہ سرت جاتی رہی؟ دیوانہ یا ڈلا ہو گیا۔ کبھو درخت پر چڑھ جانا، اور ڈال ڈال پات پات پھرتا، کبھو ہاتھ پاؤں چھوڑ کر زمین میں گرتا، اور اُس درخت کی جڑ کے آس پاس تصدق ہوتا کہ کبھو جنگھار مارا کر اپنی بے بسی پر روتا۔ کبھو پچھم سے پورب کو دوڑا جاتا، کہ ہوا تر سے دکھن کو پھرتا۔ غرض بہتیری خاک چھانی لیکن اُس گوہر نایاب کی نشانی نہ پائی۔ جب میرا کچھ بس نہ چلا تب روتا اور خاک سر پر اڑاتا ہوا تلاش ہر کہیں کرنے لگا۔

دل میں یہ خیال آیا کہ شاید کوئی جن اُس پری کو اٹھا کر لے گیا، اور مجھے یہ داغ دے گیا، یا اُس کے ملک سے کوئی اُس کے پیچھے لگا چلا آیا تھا، اس وقت اکیلا پا کر منامنو کر پھر شام کی طرف لے اُبھرا۔ ایسے خیالوں میں گھبرا کر کپڑے و پڑے پھینک پھانک دیئے۔ ننگا ننگا فقیر بن کر شام کے ملک میں صبح سے شام تک ڈھونڈتھتا پھرتا۔ اور رات کو کہیں پڑ رہتا۔ سارا جہاں روند مارا، پر اپنی بادشاہ راوی کا نام و نشان کسی سے نہ سنا، نہ سبب غائب ہونے کا معلوم ہوا۔ تب دل میں یہ آیا کہ جب اُس جان کا تولنے کچھ پتا نہ پایا، تو اب جینا بھی حیف ہے۔ کسی جنگل میں ایک پہاڑ نظر آیا، تب اُس پر چڑھ گیا، اور

یہ ارادہ کیا کہ اپنے تئیں گرا دوں، کہ ایک دم میں سر منہ پتھروں سے ٹکراتے
ٹکراتے پھوٹ جاؤں گا، تو ایسی مصیبت سے جی چھوٹ جاؤں گا۔

یہ دل میں کہہ کر چاہتا ہوں کہ اپنے تئیں گراؤں، بلکہ پاؤں بھی اٹھ چکے
تھے کہ کسوں نے میرا ہاتھ پکڑ لیا۔ اتنے میں ہوش آ گیا، دیکھتا ہوں تو ایک سوار
سبز پوش منہ پر نقاب ڈالے مجھے فرماتا ہے، کہ کیوں تو اپنے مرنے کا قصد کرتا
ہے، خدا کے فضل سے ناامید ہونا کفر ہے۔ جب تلک سالس ہے، جب تلک

آس ہے۔ اب تھوڑے دنوں میں روم کے ملک میں تین درویش تھوڑے ساڑھے
ایسی ہی مصیبت میں پھنسے ہوئے اور ایسے ہی تماشے دیکھے ہوئے تجھ سے ملاقات
کریں گے، اور وہاں کے پادشاہ کا آزاد بخت نام ہے، اُس کو بھی ایک بڑی
مشکل درپیش ہے، جب وہ بھی تم چاروں فقیروں کے ساتھ ملے گا، تو ہر ایک
کے دل کا مطلب اور مراد جو ہے، بہ خوبی حاصل ہوگی۔

میں نے رکاب پکڑ کر بوسہ دیا، اور کہا، اے خدا کے ولی! تمہارے اتنے
ہی فرمانے سے میرے دل پر اضطراب کو تسلی ہوئی، لیکن خدا کے واسطے یہ فرمایا
کہ آپ کون ہیں اور اسم شریف کیا ہے؟ تب انہوں نے فرمایا کہ مرتضیٰ علی
میرا نام ہے، اور میرا ہی کام ہے، کہ جس کو جو مشکل کٹھن پیش آوے، تو میں اُسکو
آسان کر دوں۔ اتنا فرما کر نظروں سے پوشیدہ ہو گئے۔ بارے اس فقیر نے اپنے مولانا
مشکل کشما کی بشارت سے خاطر جمع کر قصد قسطنطنیہ کا کیا۔ راہ میں جو کچھ مصیبتیں

قسمت میں لکھی تھیں کھینچتا ہوا اُس پادشاہِ ہرادی کی ملاقات کے بھروسے خدا
 کے فضل سے یہاں تک آپہنچا، اور اپنی خوش نصیبی سے تمہاری خدمت میں
 مشرف ہوا۔ ہمارے ہمارے آپس میں ملاقات تو ہوئی، باہم صحبت اور بات
 چیت میسر آئی، اب چاہیے کہ پادشاہِ آزاد بخت سے بھی روشناس اور
 جان پہچان ہو۔

یہاں درویش

بعد اس کے مقرر ہم پانچوں اپنے مقصدِ دلی کو پہنچیں گے۔ تم بھی دعا
 مانگو اور آمین کہو، یا ہادی! اس حیران سرگردان کی سرگذشت یہ تھی، جو درویش
میں درویشوں کی کہ سنائی۔ اب آگے دیکھئے کہ کب یہ محنت اور غم ہمارا
 پادشاہِ ہرادی کے ملنے سے خوشی و خرمی سے بدل ہو۔ آزاد بخت ایک کونے
 میں چھپا ہوا چپکا دھیان لگائے پہلے درویش کا ماجرا سن کر خوش ہوا، پھر دوسرے
 درویش کی حقیقت کو سننے لگا۔

سیر دوسرے درویش کی

جب دوسرے درویش کے کہنے کی نوبت پہنچی تو وہ چار زانو ہو بیٹھا

اور بولا۔

اے یارو! اس فقیر کا ٹک ماجرا سنو، میں ابتدا سے کہتا ہوں تا انتہا سنو

جس کا علاج کر نہیں سکتا کوئی حکیم ہینگا ہمارا اور دنپٹ لا دو اسنو

اے دلق پوشو! یہ عاجز بادشاہزادہ فارس کے ملک کا ہے، ہرن کے

آدمی وہاں پیدا ہوتے ہیں چنانچہ اصفہان نصف جہان مشہور ہے ہفت

اقلیم میں اس اقلیم کے برابر کوئی ولایت نہیں، کہ وہاں کا ستارہ آفتاب ہے

اور وہ ساتوں کو اکب میں نیر اعظم ہے۔ آب و ہوا وہاں کی خوش اور لوگ

روشن طبع اور صاحب سلیقہ ہوتے ہیں۔ میرے قبلہ گاہ نے (جو بادشاہ اس

ملک کے تھے) لڑکپن سے قاعدے اور قانون سلطنت کی تربیت کرنے کے

واسطے بڑے بڑے دانا استاد ہر ایک علم اور کسب کے چن کر میری اتالیقی کے

لئے مقرر کیے تھے، تو تعلیم کامل ہر نوع کی پا کر قابل ہوں۔ خدا کے فضل سے چودہ

برس مکے سن و سال میں سب علم سے ماہر ہوا۔ گفتگو معقول نشست و برخاست

پسندیدہ اور جو کچھ بادشاہوں کو لائق اور درکار ہے سب حاصل کیا۔ اور یہی

شوق شب و روز تھا کہ قابلوں کی صحبت میں قصے ہر ایک ملک کے اور احوال
 الوالعزم پادشاہوں اور نام آوروں کا سنا کروں۔

ایک روز ایک مصاحب دانا نے کہ خوب تو اریخ وال اور جہانزیدہ تھا
 مذکور کیا کہ اگرچہ آدمی کی زندگی کا کچھ بھروسا نہیں، لیکن اکثر و صفت ایسے ہیں
 کہ ان کے سبب سے انسان کا نام قیامت تک زبانوں پر بخوبی چلا جائیگا۔
 میں نے کہا، اگر تھوڑا سا احوال اس کا مفصل بیان کرو تو میں بھی سنوں،
 اور اُس پر عمل کروں۔ تب وہ شخص حاتم طائی کا ماجرا اس طرح سے کہنے لگا،
 کہ حاتم کے وقت میں ایک پادشاہ عرب کا نوفل نام تھا۔ اُس کو حاتم کے
 ساتھ بسبب نام آوری کے دشمنی کمال ہوئی۔ بہت سال شکر فوج جمع کر کر
 لڑائی کی خاطر چڑھ آیا۔ حاتم تو خدا ترس اور نیک مرد تھا، یہ سمجھا کہ اگر میں بھی
 جنگ کی تیاری کروں، تو خدا کے بندے مارے جائیں گے، اور بڑی خونریزی
 ہوگی۔ اسکا عذاب میرے نام لکھا جائیگا۔ یہ بات سوچ کر تنہا اپنی جان
 لیکر ایک پہاڑ کی کھوہ میں جا چھپا۔ جب حاتم کے غائب ہونے کی خبر نوفل کو
 معلوم ہوئی سب اسباب گھر بار حاتم کا ترق کیا۔ اور منادی کی وادی، کہ جو کوئی
 ڈھونڈھ ڈھانڈھ کر پکڑ لائے، پان سے اشرفی پادشاہ کی سرکار سے انعام
 پائے۔ یہ سنکر سب کو لالچ آیا اور جستجو حاتم کی کرنے لگے۔

ایک دن ایک بوڑھا اور اُس کی بڑھیا دو تین بچے چھوٹے چھوٹے سا

لیئے ہوئے لکڑیاں توڑنے کے واسطے اُس غار کے پاس جہاں حاتم پوشیدہ تھا پہنچے، اور لکڑیاں اُس جنگل سے چننے لگے۔ بڑھیا بولی کہ اگر ہمارے دن کچھ بھلے آتے، تو حاتم کو کہیں ہم دیکھ پاتے، اور اُس کو پکڑ کر نوافل کے پاس لیجاتے تو وہ پانچ سواشرنی دیتا، اور ہم آرام سے کھاتے، اس دُکھ دھندے سے چھوٹ جاتے۔ بوڑھے نے کہا کیا ٹر ٹر کرتی ہے؟ ہمارے طالع میں یہی لکھا ہے، کہ روز لکڑیاں توڑیں، اور سر پر دھر کر بازار میں بچیں، تب لون روٹی میسر آوے، یا ایک روز جنگل سے باگھ لے جاوے۔ لے اپنا کام کر، ہمارے ہاتھ حاتم کا ہیکو آویگا۔ اور پادشاہ اتنے روپے دلاویگا، عورت نے ٹھنڈھی سانس بھری اور چپکی ہو رہی۔

ان سے دو دنوں کی باتیں حاتم نے سنیں، مرد می اور مرؤت سے بصید جانا کہ اپنے تئیں بھپائے اور جان کو بچائے اور ان دونوں بچاروں کو بطلب تک نہ پہنچائے۔ سچ ہے اگر آدمی میں رحم نہیں تو وہ انسان نہیں، اور جس کے جی میں درد نہیں وہ قصائی ہے۔

دروڈل کے واسطے یہ کیا انسان کو در نہ طاعت کیلئے کچھ کم نہ تھے کہ وہ یہاں غرض حاتم کی جواں مردی نے نہ قبول کیا کہ اپنے کانوں سے سن کر چپکا ہو رہے۔ وہ نہیں باہر نکل آیا اور اُس بوڑھے سے کہا، کہ اے عزیز حاتم میں ہی ہوں، میرے تئیں نوافل کے پاس لے چل، وہ مجھے دیکھے گا اور جو کچھ روپے

دینے کا اقرار کیا ہے، تجھے دیو لگا۔ پیر مرنے کا سچ ہے کہ اس صورت میں
بھلائی اور بہبودی میری البتہ ہے، لیکن وہ کیا جانے تجھ سے کیا سلوک کرے؟
اگر مار ڈالے تو میں کیا کروں؟ یہ مجھ سے ہرگز نہ ہو سکے گا کہ تجھ کو اپنی طمع کی
خاطر دشمن کے حوالے کروں۔ وہ مال کئے دن کھاؤں گا۔ اور کب تک جیونگا؟
آخر مر جاؤنگا تب خدا کو کیا جواب دوںگا؟ حاتم نے بہتیری منت کی، کہ مجھے لیل
میں اپنی خوشی سے کہتا ہوں، اور ہمیشہ اسی آرزو میں رہتا ہوں، کہ میرا جان
و مال کسو کے کام آوے تو بہتر ہے۔ لیکن وہ بوڑھا کسی طرح راضی نہ ہوا کہ حاتم
کو لیاوے، اور انعام پاوے۔ آخر لاچار ہو کر حاتم نے کہا اگر تو مجھے یوں نہیں
لیجاتا، تو میں آپ سے آپ پادشاہ پاس جا کر کہتا ہوں کہ اس بوڑھے نے
مجھے جنگل میں ایک پہاڑ کی کھوہ میں چھپا رکھا تھا۔ وہ بوڑھا ہنسنا اور بولا، بھلائی
کے بدلے برائی ملی، تو یا نصیب! اس روو بدل کے سوال و جواب میں آدمی
اور بھی آپہنچے، بھیڑ لگ گئی۔ انہوں نے معلوم کیا کہ حاتم یہی ہے، تیرت پکڑ لیا
اور حاتم کو لے چلے۔ وہ بوڑھا بھی افسوس کرتا ہوا پیچھے پیچھے ساتھ ہولیا جب
نوفل کے رو برو لے گئے، اُس نے پوچھا کہ اس کون پکڑ لایا؟ ایک بد ذات
سنگدل بولا کہ ایسا کام سوائے ہمارے اور کون کر سکتا ہے؟ یہ فتح ہمارے نام
ہے، ہم نے عرش پر جھنڈا گاڑا ہے۔ ایک اور لِن ترانی والا ڈینگ مارنے لگا
کہ میں کسی دن سے دوڑ بھوپ کر جنگل سے پکڑ لایا ہوں، میری محنت پر نظر کیجئے

اور جو قرار ہے سو دیکھئے۔ اسی طرح اشرفیوں کے لالچ سے ہر کوئی کہتا تھا کہ یہ کام مجھ سے ہوا۔ وہ بوڑھا چپکا ایک کونے میں لگا ہوا سب کی شیخیا سن رہا تھا، اور حاتم کی خاطر کھڑا روتا تھا۔ جب اپنی اپنی دلاوری اور مردانگی سب کہہ چکے، تب حاتم نے پادشاہ سے کہا، اگر سچ بات پوچھو تو یہ ہے، کہ وہ بوڑھا جو الگ سب سے کھڑا ہے مجھ کو لایا ہے۔ اگر قیافہ پہچان جانتے ہو تو دریافت کرو، اور میرے پکڑنے کی خاطر جو قول کیا ہے پورا کرو، کہ سارے ڈیل میں زبان حلال ہے، مرد کو چاہیے جو کہے سو کرے، نہیں تو جیسے حیوان کو بھی خدا نے دی ہے، پھر حیوان اور انسان میں کیا تفاوت ہے؟

نوفل نے اُس لکڑہارے بوڑھے کو پاس بلا کر پوچھا، کہ سچ کہہ اصل کیا ہے؟ حاتم کو کون پکڑ لایا؟ اُس بچارے نے سر سے پاؤں تک جو گزرا تھا راست کہہ سنایا، اور کہا کہ حاتم میری خاطر آپ سے آپ چلا آیا ہے۔
 نوفل یہ تمہت حاتم کی منکر متعجب ہوا کہ بل بے تیری سخاوت اپنی جان کا بھی خطرہ نہ کیا۔ جتنے جھوٹے دعویٰ حاتم کے پکڑ لانے کے کرتے تھے، حکم کیا کہ ان کی ٹنڈیاں کس کو پان سو اشرفی کے بدلے پان پان سے جو تیاں ان کے سر پر لگاؤ کہ ان کی بھی جان بھل پڑے۔ وہ تھیں تڑپ تڑپیزاریں پڑنے لگیں کہ ایک بدم میں سر ان کے گنھے ہو گئے۔ سچ ہے، جھوٹ بولنا ایسا ہی گناہ

ہے کہ کوئی گناہ اُس کو نہیں پہنچتا۔ خدا سب کو اس بلا سے محفوظ رکھے، اور جھوٹ بولنے کا چسکا نہ دے۔ بہت آدمی جھوٹ موٹھ بکے جاتے ہیں لیکن آزمائش کے وقت سزا پاتے ہیں۔

غرض اُن سب کو موافق اُن کے انعام دیکر، نونہل نے اپنے دل میں خیال کیا کہ حاتم سے شخص سے کہ ایک عالم کو اُس سے فیض پہنچتا ہے اور محتاجوں کی خاطر جان اپنی دریغ نہیں کرتا، اور خدا کی راہ میں سزا پا حاضر ہے) دشمنی رکھنی اور اُس کا مدعی ہونا اور آدمیت اور جو آدمی سے بعید ہے۔ وہ نہیں حاتم کا ہاتھ بڑی دوستی اور گرمجوشی سے پکڑ لیا اور کہا، کیوں نہ ہو، جب ایسے ہو تب ایسے ہو۔ تو اضع تعظیم کر کر پاس بٹھلایا اور حاتم کا ملک و املاک اور مال و اسباب جو کچھ ضبط کیا تھا، وہ نہیں چھوڑ دیا، نئے سرے سرداری قبیلے کی اُسے دی، اور اُس بوڑھے کو پانچ سو اشرفیا اپنے خزانے سے دلوادیں۔ وہ دعا دیتا ہوا چلا گیا۔

جب یہ ماجرا حاتم کا میں نے تمام سنا، جی میں غیرت آئی، اور یہ خیال گذرا کہ حاتم اپنی قوم کا فقط رئیس تھا، جن نے ایک سجاوت کے باعث یہ نام پیدا کیا کہ آج ملک مشہور ہے۔ میں خدا کے حکم سے بادشاہ تمام ایران کا ہوں، اگر اس نعمت سے محروم رہوں تو بڑا افسوس ہے۔ فی الواقع دنیا میں کوئی کام بڑا داد و دہش سے نہیں، اس واسطے کہ آدمی جو کچھ دنیا میں

دیتا ہے، اس کا عوض عاقبت میں لیتا ہے۔ اگر کوئی ایک دانہ بوتا ہے، تو اُس سے کتنا کچھ پیدا ہوتا ہے؟ یہ بات دل میں ٹھہرا کر میری عمارت کو بلوا کر حکم کیا کہ ایک مکان عالی شان جس کے چالیس دروازے بلند اور بہت کثادہ ہوں باہر شہر کے جلد بنواؤ۔ تھوڑے عرصے میں ویسی ہی عمارت وسیع جیسا دل چاہتا تھا، بن کر تیار ہوئی، اور اس مکان میں ہر روز ہر وقت فجر سے شام تک محتاجوں اور بیکسوں کے تیس روپے اشرفیاں دیتا، اور جو کوئی جس چیز کا سوال کرتا، میں اُسے مالا مال کرتا۔

غرض چالیسوں دروازے سے حاجتمند آتے، اور جو چاہتے سو لجاتے۔ ایک روز کا یہ ذکر ہے کہ ایک فقیر سامنے کے دروازے سے آیا، اور سوال کیا۔ میں نے اُسے ایک اشرفی دی، پھر وہی دوسرے دروازے سے ہو کر آیا، دو اشرفیاں مانگیں، میں نے پہچان کر درگزر کی اور دیں۔ اسی طرح اُن نے ہر ایک دروازے سے آنا اور ایک ایک اشرفی بڑھانا شروع کیا، اور میں بھی جان بوجھ کر انجان ہوا، اور اُس کے سوال کے موافق دیا گیا۔ آخر چالیسوں دروازے کی راہ سے آکر چالیس اشرفیاں مانگیں۔ وہ بھی میں نے دلوادیں۔ اتنا کچھ لیکر وہ درویش پھر پہلے دروازے سے گھس آیا اور سوال کیا۔ مجھے بہت بُرا معلوم ہوا، میں نے کہا سن اے لالچی! تو کیسا فقیر ہے کہ ہرگز فقر کے تینوں حرفوں نہ ہے بھی واقف نہیں؟ فقیر کا عمل اُن پر چاہیے۔ فقیر بولا، بھلا داتا!

تمہیں بتاؤ۔ میں نے کہا، ف سے فاقہ، ق سے قناعت، ر سے ریاضت
نکلتی ہے۔ جس میں ایسے باتیں نہ ہوں وہ فقیر نہیں۔ اتنا جو تجھے ملا ہے،
اس کو کھاپی کر پھر آلو اور جو مانگے گا لیجاؤ۔ یہ خیرات احتیاج رفع کرنے
کے واسطے ہے، نہ جمع کرنے کے لئے، اے حرصیں! چالیس دروازوں سے
تو نے ایک اشرفی سے چالیس اشرفیوں تک لیں، اس کا حساب تو کر کہ
رپوڑی کے پھیر کی طرح کتنی اشرفیاں ہوئیں، اور اس پر بھی تجھے حرص پھر پہلے
دروازے سے لے آئی۔ اتنا مال جمع کر کر کیا کریگا؟ فقیر کو چاہیے کہ ایک روز
کی فکر کرے۔ دوسرے دن پھرتی روزی رزاق دینے والا موجود ہے۔ اب
حیا و شرم بکڑا، اور صبر و قناعت کو کام فرما۔ یہ کیسی فقیری ہے جو تجھے مرشد نے
بتائی ہے؟

یہ میری بات سن کر خفا اور بد دماغ ہوا، اور جتنا مجھ سے لیکر جمع کیا تھا،
سب زمین میں ڈال دیا اور بولا، بس بابا! اتنے گرم مت ہو۔ اپنی کائنات
لیکر رکھ چھوڑو، پھر سخاوت کا نام نہ لیجو۔ سخی ہونا بہت مشکل ہے، تم سخاوت کا
بوجھ نہیں اٹھا سکتے۔ اس منزل کو کب پہنچو گے؟ ابھی دلی دور ہے۔ سخی کے
بھی تین حرف ہیں، پہلے اُن پر عمل کرو، تب سخی کہلاؤ۔ تب تو میں ڈرا اور کہا
بھلا دانا! اس کے معنی مجھے سمجھاؤ۔ کہنے لگا، س سے سمائی، اور خ سے خوف
آئی، اور سی سے یاد رکھنا اپنی پیدائش اور مرنے کو۔ جب تک آہنا نہ ہوئے

تو سخاوت کا نام نہ لے، اور سخی کا یہ درجہ ہے کہ اگر بدکار ہو، تو بھی دوست
 خدا کا ہے، اس فقیر نے بہت ملکوں کی سیر کی ہے، لیکن سوائے بصرے
 کی پادشاہزادی کے کوئی سخی دیکھنے میں نہ آیا۔ سخاوت کا جامہ خدانے اس
 عورت پر قطع کیا ہے، اور سب نام چاہتے ہیں پر وپسا کام نہیں کرتے۔ یہ سکر
 میں نے بہت منت کی، اور قسمیں دیں کہ میری تقصیر معاف کرو اور جو چاہیے
 سولو۔ میرا دیا ہرگز نہ لیا، اور یہ بات کہتا ہوا چلا، اب اگر اپنی ساری پادشاہت
 مجھے دے تو اس پر بھی نہ تھو کوں، (اور نہ دھرماروں)۔ وہ تو چلا گیا پر بصرے کی
 پادشاہزادی کی یہ تعریف سننے سے دل بیکل ہوا کسی طرح کل نہ تھی۔ اب یہ
 آرزو ہوئی کہ کس صورت سے بصرے چل کر اسکو دیکھا جائیے۔

اس عرصے میں بادشاہ نے وفات پائی، اور تخت پر میں بیٹھا، سلطنت

ملی پر وہ خیال نہ گیا۔ وزیر اور امیروں سے (جو پائے تخت سلطنت کے اور ارکان

مملکت کے تھے) مشورت کی کہ سفر بصرے کا کیا چاہتا ہوں۔ تم اپنے کام میں

مستعد رہو، اگر زندگی ہے تو سفر کی عمر کوتاہ ہوتی ہے، جلد پھر آتا ہوں۔ کوئی میرے

جاہلے پر راضی نہ ہوا، لاچاروں تو اُداس ہو رہا تھا، ایک دن بغیر سب کے کہے

سنے چکے وزیر باتدبیر کو بلا کر مختار اور وکیل مطلق اپنا کیا، اور سلطنت کا مدار المہما

بنایا۔ پھوپس لے لے گیا اور ابستر بہن فقیری بھیس کر، اکیلے راہ بصرے کی لی۔ تھوڑے

دنوں میں اُس کی سرحدیں جا پہنچا، تب سے یہ تماشادیکھنے لگا، کہ جہاں رات

کو جا کر مقام کرتا، نوکر چاکر اسی ملکہ کے استقبال کر کر ایک مکان معقول میں اتارتے، اور جتنا لوازمہ صیافت کا ہوتا ہے بخوبی موجود کرتے، اور خدمت میں دست بستہ تمام رات حاضر رہتے۔ دوسرے دن دوسری منزل میں یہی صورت پیش آتی۔ اس آرام سے مہینوں کی راہ طے کی، آخر بصرے میں داخل ہوا۔ وہیں ایک جوان شکیل خوش لباس نیک خواص صاحب مروت کہ دانائی اس کے قیافے سے ظاہر تھی) میرے پاس آیا اور پٹ شیریں زبانی سے کہنے لگا، کہ میں فقروں کا خادم ہوں، ہمیشہ اسی تلاش میں رہتا ہوں کہ جو کوئی مسافر فقیر یا دنیا دار اس شہر میں آئے، میرے گھر میں قدم رنج فرمادے، سوائے ایک مکان کے یہاں اور بدیسی کے رہنے کی جگہ نہیں ہے۔ آپ تشریف لے چلئے اور اُس مقام کو زینت بخشئے اور مجھے سرفراز کیجئے۔

فقیر نے پوچھا، صاحب کا اسم شریف کیا ہے؟ بولا اس گمنام کا نام بیدار بخت کہتے ہیں۔ اُس کی خوبی اور تعلق دکھکر یہ عاجز اُس کے ساتھ چلا۔ اور اُس کے مکان میں گیا۔ دیکھا تو ایک عمارت عالی لوازم شاہانہ سے تیار ہے ایک دالان میں اُس نے لیجا کر بٹھایا اور گرم پانی منگو کر ہاتھ پاؤں دھلوائے اور دسترخوان بچھوا کر مجھ تنہما کے رو برو بجاول لئے ایک تورے کا تورچن دیا۔ چار شقاب ایک میں تین پلاؤ دوسری میں تورما پلاؤ تیسری میں تین پلاؤ اور چوٹی میں کوکو پلاؤ، اور ایک قاب زرورے کی، اور کئی طرح کے قلیے دو پیازہ

زرگسی بادامی روغن جوش، اور روٹیاں کئی قسم کی باقر خانی تنکی شیرمال گاودیدہ
 گاؤ زبان نان نعمت پراٹھے، اور کباب کوفتے کے تکتے کے مرغ کے خاکینہ
 ملعوبہ شبدریگ دم بخت حلیم ہر لسیا سموسے ورنی قبولی فرنی شیربہج ملائی
 حلوا فالودہ پن بھتا نمش آبشورہ ساق عروس لوزیات مرتبا اچار دان وہی
 کی قلیاں۔ یہ نعمتیں دیکھ کر روح بھگئی، جب ایک ایک نوالا ہر ایک
 سے لیا پیٹ بھی بھر گیا تب ہاتھ کھانے سے کھینچا۔

وہ شخص مجوز ہوا کہ صاحب نے کیا کھایا؟ کھانا تو سب امانت دھرا ہے،
 بے تکلف اور نوشجان فرمائیے۔ میں نے کہا کھانے میں شرم کیا ہے؟ خدا
 تمہارا خانہ آباد رکھے، جو کچھ میرے پیٹ میں سمایا سو میں نے کھایا، اور ذائقے
 کی اس کے کیا تعریف کروں؟ کہ اب تک زبان چاٹتا ہوں، اور جو ڈکار
 آتی ہے سو معطر، لو اب مزید کرو۔ جب دسترخوان اٹھا کر انداز کا شانی محل
 کا مقیشی بچھا کر چلچلی آفتابہ طلانی لاکر بسین دان میں سے خوشبو بسین دیکر
 گرم پانی سے میزے ہاتھ دھلائے۔ پھر پان دان جڑاؤ میں گلوریاں سونے
 کی کپھروٹوں میں بندھی ہوئیں اور چوگھروں میں کھلوریاں اور چکنی سپاریاں
 اور لونگبہ الاچیاں روپے کے ورقوں میں مڑھی ہوئیں لاکر رکھیں۔ جب میں
 پانی پینے کو مانگتا تب صراحی برف میں لگی ہوئی آبدار لے آتا۔ جب شام ہوئی
 فانوسوں میں کافورنی شمعیں روشن ہوئیں۔ وہ عزیز بیٹھا ہوا باتیں کرتا رہا۔

جب پہرات گئی، بولا اب اس پھپر کھٹ میں (کہ جس کے آگے دلدا پیش گیر
 کھڑا ہے) آرام کیجئے۔ فقیر نے کہا اے صاحب! ہم فقیروں کو ایک بوریا یا
 مرگ چھالا بستر کے لئے بہت ہے، یہ خدانے تم دنیا داروں کے واسطے
 بنایا ہے۔

کہنے لگا، یہ سب اسباب درویشوں کی خاطر ہے، کچھ میرا مال نہیں
 اُس کے بچھڑ ہونے سے اُن بچھونوں پر (کہ پھولوں کی بیج سے بھی نرم تھے)
 جا کر لیٹا۔ دونوں پٹیوں کی طرف گلدان اور چنگیرس پھولوں کی چنی ہوئیں اور
 عود سوز اور نخلنے روشن تھے، جیدھر کی کروٹ لیتا، دماغ معطر ہو جاتا۔ اس
 عالم میں سو رہا۔ جب صبح ہوئی ناشتے کو بھی بادام پستے انگور انجیر ناشپاتی
 انار کشمش چھہارے اور میوے کا شربت لا حاضر کیا۔ اسی طور سے تین دن
 رات رہا، چوتھے روز میں نے رخصت مانگی۔ ہاتھ جوڑ کر کہنے لگا، شاید اس
 گنہگار سے صاحب کی خدمتگاری میں کچھ تصور ہوا کہ جس کے باعث مزاج
 تمہارا مکتد رہا! میں نے حیران ہو کر کہا، برائے خدا یہ کیا مذکور ہے؟ لیکن
 مہمانی کی شرطیں دن تلک ہے، سو میں رہا، زیادہ رہنا خوب نہیں، اور
 علاوہ یہ فقیر واسطے سیر کے نکلا ہے، اگر ایک ہی جگہ رہ جاوے تو مناسب
 نہیں، اس لئے اجازت چاہتا ہے، نہیں تو تمہاری خوبیاں ایسی نہیں کہ
 جدا ہونے کو جی چاہیے۔

تب وہ بولا جیسی مرضی، لیکن ایک ساعت تو قف کیجئے کہ بادشاہ ہرود
 کے حضور میں جا کر عرض کروں، اور تم جو جانا چاہتے ہو، تو جو کچھ اسباب
 اور مٹھنے بچھانے کا اور کھانے کے ^{بہت} باسن اور پے سونے کے اور جڑاؤ کے
 اس مہمان خانے میں ہیں یہ سب تمہارا مال ہے، اس کے ساتھ لے جانے
 کی خاطر جو فرماؤ تدبیر کی جائے۔ میں نے کہا، لاٹول پڑھو، ہم فقیر نہ ہوئے
 بھاٹ ہوئے، اگر یہی حرص دل میں ہوتی تو فقیر کا ہے کو ہوتے، دنیا داری
 کیا بڑی تھی؟ اُس عزیز نے کہا اگر یہ احوال ملکہ سنے تو خدا جانے مجھے اس
 خدمت سے تغیر کر کر کیا سلوک کرے، اگر تمہیں ایسی ہی بے پروائی ہے
 تو ان سب کو ایک کوٹھری میں امانت بند کر کر دروازے کو سر بہ مہر کر دو،
 پھر جو چاہو سو کیجو۔

میں نہ قبول کرتا تھا، اور وہ بھی نہ مانتا تھا، لاچار یہی صلاح ٹھہری
 کہ سب اسباب کو بند کر کر قفل کر دیا، اور منتظرِ حضرت کا ہوا۔ اتنے میں ایک
 خواجہ سرامتبر سر پر سر بیچ اور گوش بیچ اور مگر میں بندی بانڈھے، ایک عصا
 سونے کا جڑاؤ ہاتھ میں اور ساتھ اس کے کئی خدمتگار معقول عمدے لئے
 ہوئے اس شبان و شوکت سے میرے نزدیک آیا۔ ایسی ایسی مہربانگی اور
 ملامت سے گفتگو کرنے لگا کہ جس کا بیان نہیں کر سکتا، پھر پولا لاکھے میان
 اگر توجہ اور کرم کر کے اس مشتاق کے غریب خانے کو اپنے قدم کی برکت سے

ذوقِ بخشو، تو بندہ نوازی اور غریب پروری سے بعید نہیں۔
 شاید شہزادی سنے کہ کوئی مسافر یہاں آیا تھا، اُس کی تواضع مدارا
 کسوں نے نہ کی، وہ یونہی چلا گیا، اس واسطے ^{نہ} واللہ اعلم ^{مجھ} پر کیا آفت لاؤ
 اور کیسی قیامت اُٹھامے، بلکہ حرفِ زندگی پر ہے۔ میں نے ان باتوں
 کو نہ مانا، تب خواہ مخواہ منتیں کر کے میرے ^{تیس} اور ایک حویلی میں (کہ
 پہلے مکان سے بہتر تھی) لے گیا، اُسی پہلے میزبان کے مانند تین دن رات
 دونوں وقت ویسے ہی کھانے، اور صبح اور تیسرے پہر شربت، اور ^{تفنن}
 کی خاطر میوے کھلائے، اور ^{باسن} لقرنی و طلائی اور فرش فروش اور
 اسباب جو کچھ وہاں تھا، مجھ سے کہنے لگا کہ ان سب کے تم مالک مختار ہو
 جو چاہو سو کرو۔

میں جیسے باتیں سن کر حیران ہوا، اور چاہا کہ کسی نہ کسی طرح یہاں سے
 رخصت ہو کر بھاگوں۔ میرے بشرے کو دیکھ کر وہ محلی بولا اے خدا کے بندے!
 جو تیرا مطلب یا آرزو ہو سو مجھ سے کہہ، تو حضور میں ملکہ کو جا کر عرض کرو
 میں نے کہا، میں فقیری کے لباس میں دنیا کا مال کیا مانگیوں کہ تم بغیر مانگے
 دیتے ہو، اور میں انکار کرتا ہوں؟ تب وہ کہنے لگا کہ حرص دنیا کی کسی کے
 جی سے نہیں گئی چنانچہ کسو کب نے یہ کبت کہا ہے:-

نرخ ببن کٹا دے رے، سوس भारी जटा दे रے

جोगی کن فٹا देखے، حار لایے تن مے؛
 مونی آن بول देखے، سبڑا سیر ہول देखے،
 کرات کلول देखے بن رنڈی بن مے؛
 بیر देखے، سूर देखے، سب گونی سौर کھد देखے،
 مایا کے پور देखے، بھل رہے دن مے؛
 آدی آنंत سوری देखے، جنم ہی کے دوری देखے
 پر وے ن देखے، جن کے لوم ناہی من مے۔

میں نے یہ سکر جواب دیا کہ یہ سچ ہے، پر میں کچھ نہیں چاہتا، اگر فرماؤ
 تو ایک رقعہ سر بہ مہرا نے مطلب کا لکھ کر دوں، جو حضور ملکہ کے پہنچا دو، تو
 بڑی مہربانی ہے، گویا تمام دنیا کا مال مجھ کو دیا۔ بولا بہ سرو چشم کیا مضائقہ۔
 میں نے ایک رقعہ لکھا، پہلے شکر خدا کا، پھر احوال کہ یہ بندہ خدا کا کئی روز سے
 اس شہر میں وارد ہے اور سرکار سے سب طرح کی خیر گیری ہوتی ہے۔ جیسی
 خوبیاں اور نیکیاں ملکہ کی سکر اشتیاق دیکھنے کا ہوا تھا، اُس سے چارچند
 پایا۔ اب حضور کے ارکان دولت یوں کہتے ہیں کہ جو مطلب اور تمنا تیری ہو سونظر
 کر اس واسطے بے حجابانہ جو دل کی آرزو ہے سو عرض کرتا ہوں، کہ میں دنیا
 کے مال کا محتاج نہیں، اپنے ملک کا میں بھی پادشاہ ہوں۔ فقط یہاں ملک
 آنا اور محنت اٹھانا آپ کے اشتیاق کے سبب سے ہوا، جو تنہا اس صورت
 سے آ پہنچا ہوں۔ اب امید ہے کہ حضور کی توجہ سے یہ خاک نشین مطلب ولی کو

پہنچے تو لایق ہے، آگے جو مرضی مبارک۔ لیکن اگر یہ التماس خاکسار کا قبول نہ ہوگا، تو اسی طرح خاک چھانتا پھرے گا، اور اس جان بیقرار کو آپ کے عشق میں نثار کریگا۔ مجنوں اور فرہاد کی مانند جنگل میں یا پہاڑ پر مر رہیگا۔

یہی مدعا لکھ کر اُس خوجے کو دیا، اُس نے بادشاہزادی تلک پہنچایا۔ بعد ایک دم کے پھر آیا اور میرے تئیں بلایا اور اپنے ساتھ محل کی ڈیوڑھی پر لے گیا وہاں جا کر دیکھا تو ایک بوڑھی سی عورت صاحب لیاقت سنہری کرسی پر گستا پاتا پنے ہوئے بیٹھی ہے، اور کئی خوجے خدمتگار تکلف کے لباس پہنے ہوئے ہاتھ باندھے سامنے کھڑے ہیں۔ میں اُسے مختار کار جانکر اور دیرینہ سمجھ کر دست بسر ہوا۔ اُس ماما نے بہت مہربانی سے سلام کیا اور حکم کیا کہ آؤ بیٹھو خوب ہوا تم آئے۔ تمہیں نے ملکہ کے اشتیاق کا رقعہ لکھا تھا، میں شرم کھا کر چپ ہو رہا اور سر نیچا کر کے بیٹھا۔

ایک ساعت کے بعد بولی کہ اے جوان! پادشاہزادی نے سلام کہا ہے اور فرمایا ہے کہ مجھ کو خاوند کرنے سے عیب نہیں، تم نے میری درخواست کی، لیکن اپنی بادشاہت کا بیان کرنا اور اس فقیری میں اپنے تئیں پادشاہ سمجھنا اور اُس کا غرور کرنا بڑھ بجا ہے، اس واسطے کہ سب آدمی آپس میں فی الحقیقت ایک ہیں لیکن فضیلت دین اسلام کی البتہ ہے۔ اور میں بھی ایک مدت ہے شادی کرنے کی آرزو مند ہوں اور جیسے تم دوست

دنیا سے بے پروا ہو، میرے تیس ^{تیس} بھی حق تعالیٰ نے اتنا مال دیا ہے کہ جس کا کچھ حساب نہیں۔ پر ایک شرط ہے کہ پہلے مہر ادا کر لو، اور مہر شہزادی کا ایک بات ہے جو تم سے ہوسکے۔ میں نے کہا، میں سب طرح حاضر ہوں جان و مال سے دریغ نہیں کرنے کا، وہ بات کیا ہے؟ کہو تو میں سنوں۔ تب اُس نے کہا، آج کے دن رہ جاؤ، کل تمہیں کہہ دوں گی۔ میں نے خوشی سے قبول کیا اور رخصت ہو کر باہر آیا۔

دن تو گذرا، جب شام ہوئی مجھے ایک خواجہ سرا محل میں بلا کر لے گیا۔ جا کر دیکھا تو اکابر عالم اور فاضل صاحب شریع حاضر ہیں، میں بھی اسی جلسے میں جا کر بیٹھا کہ اتنے میں دسترخوان بچھایا گیا، اور کھانے اقسام اقسام کے شیریں اور نمکین چنے گئے۔ وہ سب کھانے لگے، اور مجھے بھی تواضع کر کر شریک کیا۔ جب کھانے سے فراغت ہوئی ایک دائی اندر سے آئی اور بولی کہ بہرور کہاں ہے؟ اُسے بلاؤ۔ ^{ایک شخص کو بلاؤ} ایسا ولولے لے وونہیں حاضر کیا۔ اُس کی صورت بہت مرد آدمی کی سی اور بہت سی کچیاں روپے سونے کی کمر میں لٹکتی ہیں ہوئیں، سلام علیک کر کر میرے پاس آ کر بیٹھا۔ وہی دائی کہنے لگی کہ اے بہرور! تو نے جو کچھ دیکھا ہے مفصل اس کا بیان کر۔

بہرور نے یہ داستان کہنی شروع کی اور مجھ سے مخاطب ہو کر لولا،

اے عزیز! ہماری پادشاہزادی کی سرکاری ہزاروں غلام ہیں کہ سوداگری کے کام میں متعین ہیں، ان میں سے ایک میں بھی ادنیٰ خانہ زاد ہوں۔ ہر ایک ملک کی طرف لاکھوں روپے کا اسباب اور جنس دیکر رخصت فرماتی ہیں، جب وہ وہاں سے پھر آتا ہے تب اس سے اس دلیں کا احوال اپنے حضور میں پوچھتی ہیں اور سنتی ہیں۔ ایک بار یہ اتفاق ہوا کہ یہ کمترین تجارت کی خاطر چلا اور شہر نیروز میں پہنچا، وہاں کے باشندوں کو دیکھا تو سب کا لباس سیاہ ہے، اور ہر دم نالہ و آہ ہے، ایسا معلوم ہوتا تھا کہ ان پر کچھ بڑی مصیبت پڑی ہے۔ اس کا سبب جس سے میں پوچھتا کوئی جواب میرا نہ دیتا۔ اسی حیرت میں کئی روز گزرے۔ ایک دن جو نہیں صبح ہوئی، تمام آدمی چھوٹے بڑے لڑکے بوڑھے غریب غنی شہر کے باہر چلے ایک میدان میں جا کر جمع ہوئے، اور اس ملک کا پادشاہ بھی سب امیروں کو ساتھ لیکر سوار ہوا۔ اور وہاں گیا تب سب قطار باندھ کر کھڑے ہوئے۔

میں بھی ان کے درمیان کھڑا تھا اور دیکھتا تھا، پر یہ معلوم ہوتا تھا کہ وہ سب کسو کا انتظار کھینچ رہے ہیں۔ ایک گھڑی کے عوضے میں دوزخ سے ایک جوان پر بڑا صاحب جمال پندرہ سولہ برس کا سن و سال غل اور شور کر رہا ہوا اور کف منہ سے جاری، زرد بیل کی سواری، ایک ہاتھ میں کچھ لینے مقابل خلق اللہ کے آیا، اور اپنے بیل پر سے اترا، ایک ہاتھ میں ہاتھ اور ایک

ہاتھ میں ننگی تلوار لیکر دوڑا نو بیٹھا۔ ایک گل اندام پر پی چہرہ اُس کے ہمراہ تھا، اُس کو اُس جوان نے وہ چیز جو ہاتھ میں تھی دی۔ وہ تمیم لیکر ایک سرے سے ہر ایک کو دکھاتا جاتا تھا، لیکن یہ حالت تھی کہ جو کوئی دیکھتا تھا، بے اختیار وارٹھ مار کر روتا تھا۔ اسی طرح سب کو دکھاتا اور لاتا ہوا سب کے سامنے سے ہو کر اپنے ^{دعا} ~~خاندان~~ کے پاس پھر گیا۔

اُس کے جاتے ہی وہ جوان اُٹھا اور اس غلام کا سر شمشیر سے کاٹ کر اور سوار ہو کر ^{جد} پھر سے آیا تھا اور دھڑک چلا۔ سب کھڑے دیکھا کئے، جب نظروں سے غائب ہوا لوگ شہر کی طرف پھرے۔ میں ہر ایک سے اس ماجرے کی حقیقت پوچھتا تھا، بلکہ روپیوں کا لالچ دیتا اور خوشامد منت کرتا کہ مجھے ذرا بتادو کہ یہ جوان کون ہے؟ اور اس نے یہ کیا حرکت کی، اور کہاں سے آیا، اور کہاں گیا؟ ہرگز کسی نے نہ بتلایا اور نہ کچھ میرے خیال میں آیا۔ یہ تعجب دیکھا جب میں یہاں آیا اور ملکہ کے روبرو اظہار کیا تب سے پادشاہ ^ی بھی حیران ہو رہی ہے اور اُسکی تحقیق کرنے کی خاطر دودلی ہو رہی ہے۔ لہذا مہرا اپنا بیٹی مقبر کیا ہے، کہ جو شخص اس عجوبے کی کما حقہ خبر لاوے، اُس کو پسند فرماوے اور وہی مالک سارے مال ملک کا اور ملکہ کا ہوگا۔

یہ ماجرا تم نے سب سنا۔ اپنے دل میں غور کرو اگر تم اُس جوان کی خبر لاسکو تو قبضہ ملک نیمروز کا کرو اور جلد روانہ ہو۔ نہیں تو انکار کر کے اپنے گھر کی

راہ لو۔ میں نے جواب دیا کہ اگر خدا چاہے تو جلد اُس کا احوال سہ سے پانوں تک دریافت کر کر پادشاہ ہرا دی کے پاس آ پہنچتا ہوں اور کامیاب ہوتا ہوں، اور جو میری قسمت بد ہے تو اس کا کچھ علاج نہیں، لیکن ملکہ اس کا قول و قرار کریں کہ اپنے کئے سے نہ پھریں، اور بالفعل ایک اندیشہ مشکل میرے دل میں خلش کر رہا ہے، اگر ملکہ غریب نوازی اور مسافر پروری سے حضور میں بلا لیں اور پردے کے باہر ٹھہلاویں اور میرا التماس اپنے کانوں سنیں اور اس کا جواب اپنی زبان سے فرماویں، تو میری خاطر جمع ہو اور مجھ سے سب کچھ ہو سکے۔ یہ میرے مطلب کی بات مانا نے روبرو اُس پر پیکی کے عرض کی، بارے قدر دانی کی راہ سے حکم کیا کہ انھیں بلا لور

دائی پھر باہر آئی اور مجھے اپنے ساتھ جس محل میں بادشاہ ہرا دی تھی لے گئی۔ کیا دیکھتا ہوں کہ دورویہ صفت باندھے دست بستہ سہیلیاں اور خواص میں اور اردو بیگنیاں قلماقیناں ترکیناں حبشیناں ازبکیناں کشمیریناں جو اہر میں جڑی عمدے لئے کھڑی ہیں۔ اندر کا اکھاڑا کہوں یا پر یوں کا اتارا؟ بے اختیار ایک آہ بخودی سے زبان تک آئی اور کلیجہ تھلکنے لگا پر زور اپنے تئیں تھا پٹا۔ ان کو دیکھتا بھالتا اور سیر کرتا ہوا آگے چلا، لیکن پانوں سو سو من کے ہو گئے۔ جس کو دیکھوں پھر یہ نہ جی چاہے کہ آگے جاؤں۔ ایک طرف چلون پڑی تھی اور موٹھا جڑاؤ بچھو رکھا تھا، اور ایک چوکی بھی صندوق

کی بچی تھی۔ دائی نے مجھے بیٹھنے کی اشارت کی ^{کا} میں مونڈھے پر بیٹھ گیا اور وہ چوکی پر کہنے لگی، لو اب جو کہنا ہے سو جی بھر کر کہو۔

میں نے ملکہ کی خوبیوں کی اور عدل و انصاف داد و ہش کی پہلے تعریف کی، پھر کہنے لگا، جب سے میں اس ملک کی سرحد میں آیا، ہر ایک منزل میں ہی دیکھا کہ جا بجا مسافر خانے اور عمارتیں عالی بنی ہوئی ہیں، اور آدمی ہر ایک عہدے کے تعینات ہیں کہ خبر گیری مہافروں اور محتاجوں کی کرتے ہیں مجھے بھی تین تین دن ہر ایک مقام میں گزرے۔ چوتھے روز جب رخصت ہونے لگا تب بھی کسو نے خوشی سے نہ کہا کہ جاؤ، اور جتنا اسباب اس مکان میں

تھا اشترنجی، چاندنی، قالینیں سیٹل پائی، منگل کوٹی، دیوار گیری، چھت پردے، چلونیں، سائبان، ننگیرے، چھپر کھٹ معہ غلاف، ادچیہ، توشک، ہالا پوش، سیج بند، چادر، بکئیے، تکیے، گل تکیے، مسند، گاؤ تکیے، دیگ، دیگی، پتیلی، طباق، رکابی، بادئے، تشتری، چمچے، بکاوی، کفگیر، طعام بخش، سر پوش سینی، خوان پوش، تورہ پوش، آبخورے، بھرے، صراحی، لگن، پاندان،

چونگھرے، چنگیر، گلاب پاش، عود سوز، آفتابہ، چلچلی سب میرے حوالے کیے

کہ یہ تمہارا مال ہے، چاہو اب لیجاؤ، نہیں تو ایک کوٹھری میں بند کر کے اپنی

مہر کر دو، جب تمہاری خوشی ہوگی پھرتے ہوئے لیجاؤ۔ میں نے یوں نہیں کیا۔

پر یہ حیرت ہے کہ جب مجھ سے فقیر تھا سے یہ سلوک ہوا، تو ایسے غریب

ہزاروں تمہارے ملکوں میں آتے جاتے ہونگے، پس اگر ہر ایک سے یہی
نمائنداری کا طور رہتا ہوگا، تو مبلغ بے حساب خرچ ہوتے ہونگے۔ پس اتنی
دولت کہ جس کا یہ صرف ہے کہاں سے آئی اور کیسی ہے؟ اگر گنج قارون
ہو تو بھی وفا نہ کرے۔ اور ظاہر میں اگر ملکہ کی سلطنت پر نگاہ کیجئے تو اس کی
آمدنی فقط باورچی خانے کے خرچ کو بھی کفایت نہ کرتی ہوگی، اور خرچوں کا تو
کیا ذکر ہے۔ اگر اس کا بیان ملکہ کی زبان سے سنوں، تو خاطر جمع ہو قصد
ملک نیمروز کا کروں، اور جوں توں وہاں جا پہنچوں، پھر سب احوال دریافت
کر کے ملکہ کی خدمت میں بشرط زندگی بار و گر حاضر ہوں۔ اپنے دل کی مراد
پاؤں۔

یہ سن کر ملکہ نے اپنی زبان سے کہا کہ اے جوان! اگر تجھے آرزو کمال
ہے کہ یہ ماہیت دریافت کرے، تو آج کے دن بھی مقام کر، شام کو تجھے حضور
میں طلب کر کے جو کچھ احوال اس دولت بے زوال کا ہے بے کم و کاست کہا جائے
میں یہ تسلی پا کر اپنی استقامت کے مکان پر آ کر منتظر تھا کہ کب شام ہو جو میرا
مطلب تمام ہو۔ اتنے میں خواجہ سرا کسی چوگوشے تورہ پوش پڑے بھویوں کے
سر پر دھرے آکر موجود ہوا اور بولا کہ حضور سے ایش خاص عنایت ہو ہے۔
اس کو تناول کرو جس وقت میرے سامنے کھولے، بوباس سے دماغ معطر ہوا
اور روح بھر گئی۔ جتنا کھا سکا کھا لیا، باقی ان سبھوں کو اٹھا دیا اور شکر نعمت

کہہ بھجایا۔ بارے جب آفتاب تمام دن کا مسافر تھا کا ہوا کرتا پڑتا اپنے محل میں داخل ہوا، اور ماہتاب دیوان خانے میں اپنے مصاحبوں کو ساتھ لیکر نکل بیٹھا، اُس وقت دائی آئی، اور مجھ سے کہنے لگی کہ چلو پادشاہزادی نے یاد فرمایا ہے۔

میں اُس کے ہمراہ ہو لیا، خلوت خاص میں لے گئی۔ ^{اور} روستی کا یہ عالم تھا کہ شب قدر کو وہاں قدر نہ تھی، اور پادشاہی فرش پر مسندِ مغرق بھی مرصع کا تکیہ لگا ہوا اور اس پر ایک شمیانہ موتیوں کی جھال کا جڑاؤ استادوں پر کھڑا ہوا، اور سامنے مسند کے جواہر کے درخت پھول پات لگے ہوئے (گویا عین میں قدرتی ہیں) سونے کی کیاریوں میں جمے ہوئے، اور دروازوں کی طرف دست راست اور دست چپ شاگرد پیشے اور مجرائی دست بستہ باادب آنکھیں نیچی کئے ہوئے حاضر تھے۔ اور طوائف اور گائیں سازوں کے مہربانے منتظر۔ یہ سماں اور یہ تیاری کروفر کی دیکھ کر عقل ٹھکانے نہ رہی دائی سے پوچھا کہ دن کو وہ زیبائش اور رات کو یہ آرائش کہ دن عید اور رات شبِ بارات کہا چاہیے، بلکہ دنیا میں بادشاہ ہفت اقلیم کو یہ عیش مستر نہ ہوگا، ہمیشہ ہی صورت رہتی ہے، دائی کہنے لگی کہ ہماری ملکہ کا جتنا کارخانہ تم نے دیکھا، یہ سب اسی دستور سے جاری ہے، اس میں ہرگز خلل نہیں بلکہ افزوں ہے۔ تم یہاں بیٹھو، ملکہ دوسرے مکان میں تشریف رکھتی ہیں، جا کر

تیر کروں۔

دائی یہ کہہ گئی، اور انھیں پانوں پھر آئی، کہ چلو حضور میں۔ پھر وہ اس مکان میں جاتے ہی بھچک رہ گیا، نہ معلوم ہوا کہ دروازہ کہاں اور دیوار کینہ ہے۔ اس واسطے کہ حلبی آئینے قد آدم چاروں طرف لگے، اور ان کی پردازوں میں ہیرے اور موتی جڑے ہوئے تھے۔ ایک کا عکس ایک میں نظر آتا، تو یہ معلوم ہوتا کہ جو اہر کا سارا مکان ہے۔ ایک طرف پردہ پڑا تھا، اُس کے پیچھے ملکہ بیٹھیں تھیں۔ وہ دائی پردے سے لگ کر بیٹھی اور مجھے بھی بیٹھنے کو کہا، تب دائی ملکہ کے فرمانے سے اس طور پر بیان کرنے لگی کہ سن اے جوان دانا! سلطان اس اقلیم کا بڑا پادشاہ تھا، اُن کے گھر میں سات بیٹیاں پیدا ہوئیں ایک روز پادشاہ نے جشن فرمایا، اِن کے ساتوں لڑکیاں سولہ سنگار بارہ ابھرن بال بال گج موتی پروکریا پادشاہ کے حضور میں کھڑی تھیں۔ سلطان کے کچھ جی میں آیا، تو بیٹیوں کی طرف دیکھ کر فرمایا، اگر تمہارا باپ پادشاہ نہ ہوتا اور کسی غریب کے گھر تم پیدا ہوئیں، تو تمہیں پادشاہ زاوی اور ملکہ کون کہتا؟ خدا کا شکر کرو کہ شہزادیاں کہلاتی ہو۔ تمہاری یہ ساری خوبی میرے دم سے ہے۔

چھ لڑکیاں ایک زبان ہو کر بولیں کہ جہاں پناہ جو فرماتے ہیں بجائے اور آپ ہی کی سلامتی ہے ہماری بھلائی ہے۔ لیکن یہ ملکہ جہاں سب ہنول

سے چھوٹی تھیں۔ پر عقل و شعور میں اُس عمر میں بھی گویا سب سے بڑی تھیں
 چسکی کھڑی رہیں، اس گفتگو میں بہنوں کی خربک نہ ہوئیں، اس واسطے کہ
 یہ کلمہ کفر کا ہے۔ بادشاہ نے نظرِ غضب سے اُن کی طرف دیکھا اور کہا، کیوں
 بی بی! تم کچھ نہ بولیں، اس کیا کیا باعث ہے بہ تب ملکہ نے دونوں ہاتھ اپنے
 رومال سے باندھ کر عرض کی کہ اگر جان کی اہاں پاؤں اور تقصیر معاف ہو تو
 یہ لونڈی اپنے دل کی بات گزارش کرے۔ حکم ہوا کہ کہہ، کیا کہتی ہے بہ تب ملکہ
 نے کہا کہ قبلہ عالم! آپ نے سنا ہے کہ سچی بات کڑوی لگتی ہے، سو اس وقت
 میں اپنی زندگی سے ہاتھ دھو کر عرض کرتی ہوں، اور جو کچھ میری قسمت میں لکھنے
 والے نے لکھا ہے، اُس کا مٹانے والا کوئی نہیں، کسو طرح نہیں مٹنے کا۔

خواہ تم پانوں گھسو یا کہ رکھو سر بسجود بات پیشانی کی جو کچھ ہے سو پیش آتی ہے

جس بادشاہ علی الاطلاق نے آپ کو پادشاہ بنایا، انھیں نے مجھے بھی
 پادشاہی کہوایا۔ اس کی قدرت کے کارخانے میں کسو کا اختیار نہیں چلتا
 آپ کی ذات ہماری ذولی نعمت اور قبلہ و کعبہ ہے، حضرت کے قدم مبارک
 کی خاک کو اگر سرمہ کروں تو بجا ہے، مگر نصیب ہر ایک کے ہر ایک کے ساتھ
 ہیں۔ پادشاہ یہ سن کر طیش میں آئے، اور یہ جواب دل پر سخت گراں معلوم ہوا
 بیزار ہو کر فرمایا، چھوٹا منہ بڑی بات، اب اس کی یہی سزا ہے کہ گستاخاں جو
 کچھ اس کے ہاتھ گلے میں ہے اتار لو، اور ایک میا بنے میں چڑھا کر ایسے جنگل

میں کہ جہاں نام و نشان آدمی آدم زاد کا نہ ہو، پھینک آؤ۔ دیکھیں اس کے نصیبوں میں کیا لکھا ہے۔

بہ موجب حکم پادشاہ کے اُس ادھی رات میں کہ (عین اندھیری تھی) ملکہ کو (جو جوڑے بھونڑے میں پلی تھیں اور سوائے اپنے محل کے دوسری جگہ نہ دیکھی تھی) بھوئی لیجا کر ایک میدان میں (کہ وہاں پرندہ پر نہ مارتا، انسان کا تو کیا ذکر ہے) چھوڑ کر چلے آئے۔ ملکہ کے دل پر عجب حالت گذرتی تھی کہ ایک دم میں کیا تھا اور کیا ہو گیا؟ پھر اپنے خدا کی جناب میں شکر کرتیں اور کہتیں، تو ایسا ہی بے نیاز ہے جو چاہا سو کیا، اور جو چاہتا ہے سو کرتا ہے، اور جو چاہے گا سو کرے گا۔ جب تک ^{تھنوں میں} دم ہے تجھ سے ناامید نہیں ہوتی۔ اسی اندیشے میں آنکھ لگ گئی۔ جس وقت صبح ہونے لگی، ملکہ کی آنکھ کھل گئی، پکاریں کہ وضو کو پانی لانا، پھر ایک بارگی رات کی بات جیت یاد آئی کہ تو کہاں اور یہ بات کہاں؟ یہ کہہ کر اٹھ کر تیمم کیا، اور دو گانہ شکر کا پڑھا اے عزیز! ملکہ کی اس حالت کے سننے سے چھاتی بھٹتی ہے اس بھولے بھالے جی سے پوچھا چاہیے کہ کیا کہتا ہوگا۔

غرض اُس میاں نے میں بیٹھی ہوئی خدا سے لو لگائے رہیں تھیں، اور یہ کبت اس دم پڑھتی تھیں۔

जब दांत न थे तब दूध दियो , जब दांत दिये काह अन्न न दे है

جो जल में यल में पंही पशु की सुघलेत. सो तेरी भी लै है;
 काहेको सोच करे, मन मूरख सोच करे, कुछ हाथ न प्राय है;
 जान को देत, अजान का देत, जहान को देत, सो तेको भी दे है.

سچ ہے جب کچھ بن نہیں آتا، تب خدا ہی یاد آتا ہے۔ نہیں تو
 اپنی اپنی تدبیر میں ہر ایک لقمان اور بوعلی سینا ہے۔ اب خدا کے کارخانے
 کا تاشا سنو۔ اسی طرح تین دن رات صاف گذر گئے کہ ملکہ کے منہ میں
 ایک کھیل بھی اڑ کر نہ گئی، وہ پھول سا بدن سوکھ کر کانٹا ہو گیا، اور وہ رنگ
 جو کندن سا دکتا تھا۔ ہل دی سا بن گیا منہ میں پھیپھڑی بندھ گئی، آنکھیں
 تھرا گئیں، مگر ایک دم اٹک رہا تھا کہ وہ آتا جاتا تھا۔ جب تلک سالس
 تب تلک آس۔ چوتھے روز صبح کو ایک درویش خضر کی سی صورت نورانی
 چہرہ روشن دل آکر پیدا ہوا۔ ملکہ کو اس حالت میں دیکھ کر بولا اے بیٹی!
 اگرچہ تیرا باپ بادشاہ ہے لیکن تیری قسمت میں یہ بھی بدا تھا۔ اب اس
 فقیر بوڑھے کو اپنا خادم سمجھ، اور اپنے پیدا کرنے والے کارات دن دھیان
 رکھو خدا خوب کرے گا۔ اور فقیر کے کچھول میں جو ٹکڑے بھیکہ کے موجود
 تھے، ملکہ کے روبرو رکھے اور پانی کی تلاش میں پھرنے لگا۔ دیکھے تو
 ایک کواں تو ہے، پر ڈول رسی کہاں، جس سے پانی بھرے، تھوڑے
 پتے درخت سے توڑ کر ڈونا بنایا اور اپنی سیلی کھول کر اس میں باندھ کر

نکالا، اور ملکہ کو کچھ کھلایا پلایا۔ بارے ٹکڑے ہوش آیا، اُس مرد خدا نے بیکس اور بے بس جان کر بہت سی تسلی دی، خاطر جمع کی، اور آپ بھی رونے لگا۔ ملکہ نے جب غمخواری اور دلداری اس کی بے حد دیکھی، تب اُن کے بھی مزاج کو استقلال ہوا۔ اُس روز سے اُس پر مرد نے یہ مقرر کیا کہ صبح کو بھیکہ مانگنے کے لئے شہر میں نکل جاتا، جو ٹکڑا پارچہ پاتا، ملکہ کے پاس لے آتا اور کھلاتا۔

اس طور سے تھوڑے روز گزرے۔ ایک دن ملکہ نے تیل سر میں

ڈالنے اور کنگھی چوٹی کرنے کا قصد کیا۔ جو نہیں مباح کھولا، چٹلے میں سے

ایک موتی کا دانہ گول آبدار نکل پڑا۔ ملکہ نے اُس درویش کو دیا اور کہا، شہر

میں سے اس کو بیچ لاؤ۔ وہ فقیر اُس گوہر کو بیچ کر اُس کی قیمت پادشاہزادی

کے پاس لے آیا۔ تب ملکہ نے حکم کیا کہ ایک مکان موافق گذران کے اس

جگہ بناؤ۔ فقیر نے کہا اے بیٹی! نیو دیوار کی کھود کر تھوڑی سی مٹی جمع کرو

ایک دن میں پانی لا کر گارا کر گھر کی بنیاد درست کر دوں گا۔ ملکہ نے اُس

کے کہنے سے مٹی کھودنی شروع کی، جب ایک گز عمیق گڑھا کھودا گیا، زمین

کے نیچے سے ایک دروازہ نمود ہوا۔ ملکہ نے اُس در کو صاف کیا، ایک بڑا

گھر جو اہر اور اشرفیوں سے معمور نظر آیا۔ ملکہ نے پانچ چارپ اشرفیوں کی

لیکر پھر بند کیا، اور مٹی دیکر اوپر سے ہموار کر دیا۔ اتنے میں فقیر آیا، ملکہ نے

فرمایا کہ راج اور معمار کا ریگہ اور اپنے کام کے استاد اور مزدور جلد بہت بلاؤ۔

جو اس مکان پر ایک عمارت پادشاہانہ کہ طاقِ کسری کا جنت ہو، اور قصرِ انور سے سبقت لے جائے، اور شہرِ پناہ اور قلعہ اور باغ اور باؤلی اور ایک مسافر خانہ کہ لاثانی ہو، جلد تیار کریں، لیکن پہلے نقشہ ان کا ایک کاغذ پر درست کر کے حضور میں لاویں جو پسند کیا جائے۔

فقیر نے ایسے ہی کارکن کارِ کردہ ذی ہوش لا کر حاضر کیے۔ موافق فرمانے کے تعمیر عمارت کی ہونے لگی، اور نوکر چاکر ہر ایک کارِ خانات کے خاطر چن چن کر ہمیدہ اور بادیاں ملازم ہونے لگے۔ اس عمارت عالی شان کی تیاری کی خبر رفتہ رفتہ پادشاہ ظلِ سبحانی کو (جو قبلہ گاہ ملکہ کے تھے) پہنچی۔ سنکر بہت متعجب ہوئے، اور ہر ایک سے پوچھا کہ یہ کون شخص ہے جن نے یہ محلات بنانے شروع کئے ہیں؟ اس کی کیفیت سے کوئی واقف نہ تھا جو عرض کرے، سبھوں نے کانوں پر ہاتھ رکھے کہ کوئی غلام نہیں جانتا کہ اس کا بانی کون ہے۔ تب پادشاہ نے ایک امیر کو بھیجا اور پیغام دیا کہ میں ان مکالوں کے دیکھنے کو آیا چاہتا ہوں، اور یہ بھی معلوم نہیں کہ تم کہاں کی پادشاہِ ہزاوی ہو اور کس خاندان سے ہو۔ یہ سب کیفیت دریافت کرنی اپنے تئیں منظور ہے۔

جو شخص ملکہ نے یہ خوش خبری سنی، دل میں بہت شاد ہو کر عرضی لکھی، کہ چہاں پناہ سلامت بحضور کے تشریف لانے کی خبر طرفِ غریب خانے

کی سنکر نہایت خوشی حاصل ہوئی، اور سبب حرمت اور عزت اس کتیرن کا ہوا۔ زہے طلوع اس مکان کے! کہ جہاں قدم مبارک کا نشان پڑے اور وہاں کے رہنے والوں پر دامن دولت سایہ کرے، اور نظر توجہ سے دیکھے دو لوں سرفراز ہوویں۔ یہ لونڈی امیدوار ہے کہ کل روز پنجشنبہ روز مبارک ہے، اور میرے نزدیک بہتر روز نوروز سے ہے۔ آپ کی ذات مشابہ آفتاب کے ہے، تشریف فرما کر اپنے نور سے اس ذرہ بے مقدار کو قدر و منزلت بخشئے، اور جو کچھ اس عاجزہ سے میسر ہو سکے نوش جان فرمائیے، یہ عین غریب نوازی اور مسافر پروری ہے، زیادہ حد ادب۔ اور اس عمدہ کو بھی کچھ تواضع کر کر رخصت کیا۔

پادشاہ نے عرضی پڑھی اور کہلا بھیجا کہ ہم نے تمہاری دعوت قبول کی، القیام آویں گے۔ ملکہ نے نوکروں اور سب کارباریوں کو حکم کیا کہ لوازمہ ضیافت کا ایسے سلیقے سے تیار ہو کہ پادشاہ دیکھ کر اور کھا کر بہت محظوظ ہوں۔ اور ادنیٰ اعلیٰ جو پادشاہ کی رکاب میں آئیں، سب کھاپی کر خوش ہو کر چاہیں۔ ملکہ کے فرمانے اور تاکید کرنے سے سب قسم کے کھانے سلوہنے اور میٹھے اس ذائقہ کے تیار ہوئے کہ اگر باہمن کی بیٹی کھاتی تو کلبہ پڑھتی جب شام ہوئی۔ بادشاہ منڈے تخت پر سوار ہو کر ملکہ کے مکان کی طرف تشریف لائے۔ ملکہ اپنی خاص خواص سہیلیوں کو لیکر استقبال کے واسطے چلیں۔

جوں پادشاہ کے تخت پر نظر پڑی، اس آداب سے مجرا شاہانہ کیا کہ یہ قاعدہ
 دیکھ کر پادشاہ کو اور بھی حیرت نے لیا، اور اسی انداز سے جلوہ گر کر پادشاہ
 کو تختِ مرصع پر لا بٹھایا۔ ملکہ نے سو لاکھ روپے کا چبوترہ تیار کر ہار رکھا تھا
 اور ایک سو ایک کشتی جو اہر اور اشرفی اور پشیمینہ اور نوربانی اور رستمی اور
 طلا بانی اور زردوزی کی لگا رکھی تھی، اور دونوں زنجیر فیل اور دس راس
 اسپ عراقی اور مینی مرصع کے ساز سے تیار کر رکھے تھے، نذر گزارنے، اور آپ
 دونوں ہاتھ باندھے روبرو کھڑی رہیں۔ پادشاہ نے بہت مہربانی سے
 فرمایا کہ تم کس ملک کی شہزادی ہو، اور یہاں کس صورت سے آنا ہوا؟
 ملکہ نے آداب بجا لاکر التماس کیا کہ یہ لونڈی وہی گنہگار ہے جو غضب
 سلطانی کے باعث اس خبگل میں سہنجی، اور یے سب تماشے خدا کے میں جو آپ
 دیکھتے ہیں۔ یہ سنتے ہی پادشاہ کے لہونے جوش مارا، اٹھ کر محبت سے گلے
 لگا لیا اور ہاتھ کپڑے کے اپنے تخت کے پاس کرسی بچھو کر حکم بیٹھنے کا کیا۔ لیکن
 پادشاہ حیران اور متعجب بیٹھے تھے، فرمایا کہ پادشاہ بیگم کو کہو کہ پادشاہ ہزا دیوں
 کو اپنے ساتھ لیکر جلد آویں۔ جب وہ آئیں ماہنوں نے پہچانا، اور گلے
 ملکر روئیں اور شکر کیا۔ ملکہ نے اپنی والدہ اور چھپوں ہمیشیروں کے روبرو اتنا
 کچھ نقد اور جواہر رکھا کہ خزانہ تمام عالم کا اس کے پاسنگ میں نہ چڑھے۔ پھر
 پادشاہ نے سب کو ساتھ بٹھا کر خاصہ نوش جان فرمایا۔

جب ملک جہاں پناہ جیتے رہے، اسی طرح گزری۔ کبھی کبھی آپ آتے، اور کبھی ملکہ کو بھی اپنے ساتھ محلوں میں لے جاتے۔ جب پادشاہ نے رحلت فرمائی، سلطنت اس اقلیم کی ملکہ کو پہنچی، کہ ان کے سوا دوسرا کوئی لائق اس کام کے نہ تھا۔ اے عزیز! سرگذشت یہ ہے جو تو نے سنی، پس دولت خدا داد کو ہرگز زوال نہیں ہوتا۔ مگر آدمی کی نیت درست چاہیے، بلکہ جتنی خرچ کرو اس میں اتنی ہی برکت ہوتی ہے۔ خدا کی قدرت میں تعجب کرنا کسی مذہب میں روا نہیں۔ دانی نے یہ بات کہہ کر کہا اب اگر قصد وہاں کے جانے کا اور اس خبر لانے کا دل میں مقرر رکھتے ہو، تو جلد روانہ ہو۔ میں نے کہا اسی وقت میں جاتا ہوں، اور خدا چاہے تو جلد پھر آتا ہوں۔ آخر رخصت ہو کر اور فضل آئی پر نظر رکھ کر اس سمت کو چلا۔ برس دن کے عرصے میں بہرج مرج کھینچتا ہوا شہر نیمروز میں جا پہنچا۔ جتنے وہاں کے آدمی ہزاری اور ہزاری نظر پڑے، سیاہ پوش تھے جیسا احوال سنا تھا اپنی آنکھوں سے دیکھا۔ کئی دنوں کے بعد چاند رات ہوئی۔ پہلی تاریخ سارے لوگ اس شہر کے چھوٹے بڑے لڑکے بلے لہرا پادشاہ عورت مرد ایک میدان میں جمع ہوئے۔ میں بھی اپنی حالت میں حیران سرگردان اس کثرت کے ساتھ اپنے مال ملک سے جدا فقیر کی صورت بنا ہوا کھڑا دکھتا تھا کہ دیکھیے پردہ غیب سے کیا ظاہر ہوتا۔

ہے۔ اتنے میں ایک جوان گاؤ سوار منہ میں کف بھرے جوش خروش کرتا ہوا جنگل میں سے باہر نکلا۔ یہ عاجز جو اتنی محنت کر کے اُس کے احوال دریافت کرنے کی خاطر گیا تھا، دیکھتے ہی اُسے جو اس باختہ ہو کر حیران کھڑا رہ گیا۔ وہ جوان مرد قدیم قاعدے پر جو جو کام کرتا تھا کر کے پھر گیا، اور خلقت شہر کی شہر کی طرف متوجہ ہوئی۔ جب مجھے ہوش آیا تب میں پچھتا یا کہ یہ کیا تجھ سے حرکت ہوئی۔ اب مہینے پھر پھر راہ دیکھنی پڑی۔ لاچار سب کے ساتھ چلا آیا، اور اُس مہینے کو ماہِ رمضان کے مانند ایک ایک دن گن کر کاٹا۔ بارے دوسری چاند رات آئی، مجھے گویا عید ہوئی، غرے کو پھر پادشاہ خلقت سمیت وہیں جا کر اکٹھے ہوئے۔ تب میں نے دل میں مصمم ارادہ کیا کہ اب کے بار جو ہو سو ہو، اپنے تئیں سنبھال کر اس ماجراے عجیب کو معلوم کیا جائیے۔

ناگاہ جوان بدستور زردیل پر زین باندھے سوار ہو آ پہنچا، اور اتر کر دوزانو بیٹھا۔ ایک ہاتھ میں ننگی سیف اور ایک ہاتھ میں بیل کی ناتھ پکڑی اور مرتبان غلام کو دیا۔ غلام ہر ایک کو دکھا کر لے گیا، آدمی دیکھ کر رونے لگے، اُس جوان نے مرتبان پھوڑا، اور غلام کو ایک تلوار ایسی ماری کہ سر جدا ہو گیا، اور آپ سوار ہو کر مڑا۔ میں اُس کے پیچھے جلد قدم اٹھا کر چلنے لگا۔ شہر کے آدمیوں نے میرا ہاتھ پکڑا اور کہا یہ کیا کرتا ہے، کیوں جان بوجھ کر مرتا ہے؟ اگر ایسا ہی تیرا دم ناک میں آیا ہے، تو بہتیری طرحیں مرنے کی

ہیں، مر رہے ہیں۔ ہر چند میں نے منت کی، اور زور بھی کیا کہ کسو صورت سے ان کے ہاتھ سے چھوٹوں چھٹکا رہا نہ ہو۔ دو چار آدمی لپٹ گئے اور پکڑے ہوئے بستی کی طرف لے آئے۔ عجب طرح کا قلق پھر مہینے بھر گذرا۔

جب وہ بھی مہینا تمام ہوا اور سب کچھ کا دن آیا، صبح کو اسی صورت سے سارے عالم وہاں کا ازدحام ہوا۔ میں الگ سب سے نماز کے وقت اٹھ کر آگے ہی جنگل میں (جو عین اُسہا جوان کی راہ پر تھا) گھس کر چھپ رہا، کہ یہاں تو کوئی میرا مزاحم ہوگا۔ وہ شخص اُسی قاعدے سے آیا، اور وہی حرکتیں کر کر سوار ہوا اور چلا۔ میں نے اُس کا پیچھا کیا اور دوڑتا دھو پتا ساتھ ہولیا۔ اُس عزیز نے آہٹ سے معلوم کیا کہ کوئی چلا آتا ہے۔ ایک بار گی باگ موڑ کر ایک نعرہ مارا اور گھر کا۔ تلوار کھینچ کر میرے سر پر آپہنچا، چاہتا تھا کہ حملہ کرے۔ میں نے نہایت ادب سے نہڑ کر سلام کیا اور دونوں ہاتھ باندھ کر کھڑا رہ گیا۔ وہ قاعدہ ~~مکمل~~ ہوا کہ اے فقیر! تو ناحق مارا گیا ہوتا پہنچ گیا۔ تیری حیات کچھ باقی ہے۔ جا، کہاں آتا ہے؟ اور جڑاؤ خنجر موتیوں کا اور آویزہ لگا ہوا کمر سے نکال کر میرے آگے پھینکا اور کہا، اس وقت میرے پاس کچھ نقد موجود نہیں جو تجھے دوں، اس کو پادشاہ پاس لے جا، جو تو مانگے گا ملے گا۔ ایسی ہیبت اور ایسا رعب اُس کا مجھ پر غالب ہوا کہ نہ بولنے کی قدرت نہ چلنے کی طاقت منہ میں گھٹی بندھ گئی، پاؤں بھاری ہو گئے۔

اتنا کہہ کر وہ غازی مرد لغزہ بھرتا ہوا چلا۔ میں نے دل میں کہا ہرچہ
 بادا باد، اب رہ جانا تیرے حق میں برا ہے، پھر ایسا وقت نہ ملے گا۔ اپنی
 جان سے ہاتھ دھو کر میں بھی روانہ ہوا، پھر وہ پھرا، اور بڑے غصے سے
 ڈانٹا، اور مقررہ ارادہ میرے قتل کا کیا۔ میں نے سر جھکا دیا اور سو گندوی
 کہ اے رستم وقت کے! ایسی ہی ایک سیف ^{نند} مار کہ صاف دو ٹکڑے ہو جاؤ
 ایک تسمہ باقی نہ رہے، اور اس حیرانی اور تباہی سے چھوٹ جاؤں۔ میں
 نے اپنا خون معاف کیا۔ وہ بولا کہ اے شیطان کی صورت! کیوں اپنا خون
 ناحق میری گردن پر چڑھاتا ہے، اور مجھے گندگار بناتا ہے؟ جا اپنی راہ لے،
 کیا جان بھاری پڑی ہے؟ میں نے اُس کا کمانہ مانا، اور قدم آگے دھرا، پھر
 اُس نے دیدہ و دانستہ آنا کانی دی، اور میں پیچھے لگ گیا۔ جاتے جاتے
 دو کوس وہ جھاڑ جنگل طے کیا۔ ایک چار دیواری نظر آئی۔ وہ جوان دروازے
 پر گیا، اور ایک لغزہ مہیب مارا۔ وہ در آپ سے آپ کھل گیا۔ وہ اندر پھینکا
 میں باہر کا باہر کھڑا رہ گیا۔ آہی اب کیا کروں! حیراں تھا، بارے ایک دم
 کے بعد غلام آیا اور پیغام لایا کہ چل تجھے روبرو بلایا ہے۔ شاید تیرے سر پر
 اجل کا فرشتہ آیا ہے۔ کیا تجھے کم بختی لگی تھی! میں نے کہا زہے نصیب! اور
 بیدھڑکن اُس کے ساتھ اندر باغ کے گیا۔

آخر ایک مکان میں لے گیا جہاں وہ بیٹھا تھا، میں نے اُسے دیکھ کر فری

سلام کیا۔ اُس نے اشارت بیٹھنے کی کی، میں ادب سے دوزانو بیٹھا
 کیا دیکھتا ہوں، کہ وہ مرد اکیلا ایک مسند پر بیٹھا ہے، اور ہتھیار زرگری
 کے آگے دھرے ہیں، اور ایک جھاڑو زمر کا تیار کر چکا ہے۔ جب
 اُس کے اُٹھنے کا وقت آیا، جتنے غلام اُس شہ نشین کے گرد پیش حاضر
 تھے، حجروں میں چھپ گئے۔ میں بھی مارے و سواس کے ایک کوٹھری
 میں جا گھسنا۔ وہ جوان اُٹھ کر سب مکانوں کی کنڈیاں چڑھا کر باغ
 کے کونے کی طرف چلا، اور اپنی سواری کے بیل کو مارنے لگا۔ اُس کے
 چلانے کی آواز میرے کان میں آئی، کلیجہ کانپنے لگا، لیکن اس ماہرے
 کی دریافت کرنے کی خاطر یہ سب آفتیں سنیں تھیں۔ ڈرتے ڈرتے
 دروازہ کھول کر ایک درخت کے تنے کی آڑ میں جا کر کھڑا ہوا اور دیکھنے
 لگا۔ جوان نے وہ سونٹا جس سے مارتا تھا، ہاتھ سے ڈال دیا، اور ایک
 مکان کا قفل کنجی سے کھولا، اور اندر گیا۔ پھر وہ نہیں باہر نکل کر نرگاؤ
 کی پیٹھ پر ہاتھ پھیرا، اور منہ چوما اور دانہ گھاس کھلا کر ایدھر کو چلا۔
 میں دیکھتے ہی جلد دوڑ کر پھر کوٹھری میں جا چھپا۔

اُس جوان نے زنجیریں سب دروازوں کی کھول دیں، سارے
 غلام باہر نکلے۔ زیر انداز اور سلیچی آفتابہ لیکر حاضر ہوئے۔ وہ وضو کر کرنا
 کی خاطر کھڑا ہوا، جب نماز ادا کر چکا پکارا کہ وہ درویش کہاں ہے؟ اپنا

نام سنتے ہی میں دوڑ کر رو برو جا کھڑا ہوا۔ فرمایا بیٹھ، میں تسلیم کر کر بیٹھا۔
 خاصہ آیا، اُس نے تناول فرمایا، مجھے بھی عنایت کیا، میں نے بھی کھایا،
 جب دسترخوان بڑھایا اور ہاتھ دھوئے غلاموں کو رخصت دی، کہ جا کر
 سو رہو۔ جب کوئی اُس مکان میں نہ رہا، تب مجھ سے ہم کلام ہوا اور پوچھا
 کہ اے عزیز! تجھ پر کیا ایسی آفت آئی ہے جو تو اپنی موت کو ڈھونڈھتا پھرتا
 ہے؟ میں نے اپنا احوال آغاز سے انجام تک جو کچھ گزرا تھا تفصیل وار بیان
 کیا، اور کہا، آپ کی توجہ سے امید ہے کہ اپنی مراد کو پہنچوں۔ اُس نے یہ سنتے
 ہی ایک ٹھنڈھی سالتس بھری اور بیہوش ہوا اور کہنے لگا، بارے خدا یا!
 عشق کے درد سے تیرے سوا کون واقف ہے۔ جس کی نہ بھٹی ہو بوائی
 کیا جانے پیر پائی۔ اس درد کی قدر جو درد مند ہو، سو جانے۔

آفتوں کو عشق کی عاشق سے پوچھا چاہیے
 کیا خبر فاسق کو ہے؟ صادق سے پوچھا چاہیے

بعد ایک لمحے کے ہوش میں آ کر ایک آہ جگر سوز بھری، سارا مکان
 گونج گیا، تب مجھے یقین ہوا کہ یہ بھی اسی عشق کی بلا میں گرفتار ہے، اور
 اسی مرض کا بیمار ہے۔ تب تو میں نے دل چلا کر کہا کہ میں نے اپنا احوال
 سب عرض کیا، آپ توجہ فرما کر اپنی سرگزشت سے بندے کو مطلع فرمائیے
 تو بمقدور اپنے پہلے تمہارے واسطے سعی کروں، اور دل کا مطلب کو شش

کر کر ہاتھ میں لاؤں۔ القصد وہ عاشق صادق مجھ کو اپنا ہمراز اور ہمدرد
 جان کر اپنا ماجرا اس صورت سے بیان کرنے لگا، کہ سن اے عزیز! میں
 پادشاہزادہ جگر سوز اس اقلیم نیمروز کا ہوں۔ پادشاہ یعنی قبلہ گاہ نے
 میرے پیدا ہونے کے بعد نجومی اور رتال اور پنڈت جمع کیے اور فرمایا
 کہ انوال شہزادے کے طالعوں کا دیکھو اور جانچو، اور جنم پتری درست
 کرو، اور جو جو کچھ ہونا ہے حقیقت پل پل گھڑی گھڑی اور پہر پہر اور دن
 دن مہینے مہینے اور برس برس کی مفصل حضور میں عرض کرو۔ بموجب
 حکم پادشاہ کے سب نے متفق ہوا اپنے اپنے علم کو رو سے ٹھہرا، اور
 ساوھ کر التماس کیا، کہ خدا کے فضل سے ایسی نیک ساعت اور سبھ
 لگن میں شہزادے کا تولد اور جنم ہوا ہے، کہ چاہیے سکندر کی سی بادشاہت
 کرے، اور نوشیروال سا عادل ہو، اور جتنے علم اور ہنر ہیں، ان میں کامل
 ہو، اور جس کام کی طرف دل اُس کا مائل ہو، وہ بخوبی حاصل ہو۔ سخاوت
 و شجاعت میں ایسا نام پیدا کرے کہ حاتم اور رستم کو لوگ بھول جاویں،
 لیکن چودہ برس تلک سورج اور چاند کے دیکھنے سے ایک بڑا خطرہ منظر
 آتا ہے، بلکہ یہ وسواس ہے کہ جنونی اور سوداگی ہو کر بہت آدمیوں کا خون
 کرے، اور بستی سے گھبراوے، جنگل میں نکل جاوے، اور چرند و پرند کے
 ساتھ دل بہلاوے۔ اس کا تہقید ^{سال} رہے کہ رات خون آفتاب باہتاب

کو نہ دیکھے، بلکہ آسمان کی طرف بھی نگاہ نہ کرنے پاوے۔ جو اتنی مدت خیر و عافیت سے کٹے، تو پھر ساری عمر سکھ اور چین سے سلطنت کرے۔

یہ سنکر پادشاہ نے اسی لیے اُس باغ کی بنا ڈالی، اور مکان متعَد

ہر ایک نقشے کے بنوائے۔ میرے تئیں تہہ خانے میں پلنے کا حکم کیا

اور اوپر ایک بُرج مندرے کا تیار کروایا، تو دھوپ اور چاندنی اُس میں

سے نہ چھنے۔ میں دانی و دودھ پلائی اور اُبگا چھو چھو اور کئی خواصوں کے

ساتھ اس محافظت سے اُس مکان عالی شان میں پرورش پانے لگا

اور ایک اُستاد و اناکار آزمودہ واسطے میری تربیت کے متعین کیا، تو تاک

تعلیم ہر علم اور مہر کی اور مشق ہفت قلم لکھنے کی کرے، اور جہاں پناہ ہمیشہ

میرے خبر گیراں رہتے، دمبدم کی کیفیت روزمرہ حضور میں عرض ہوتی۔

میں اُس مکان ہی کو عالم دنیا جانکر کھلو نول اور رنگ بزرگ پھولوں سے کھیدا کرتا

اور تمام جہان کی نعمتیں کھانے کے واسطے موجود رہتیں، جو چاہتا سو کھاتا

دس برس کی عمر تک جتنی صنعتیں اور قابلیتیں تھیں تحصیل کیں۔

ایک روز اُس گنبد کے نیچے روشن دان سے ایک پھول اچنبھے

کا نظر پڑا، کہ دیکھتے دیکھتے بڑا ہوتا جاتا تھا۔ میں نے چاہا کہ ہاتھ سے پکڑ

لوں، بچوں میں ہاتھ لہبا کرتا تھا وہ اونچا ہو جاتا تھا۔ میں حیران ہو کر اُسے

تک رہا تھا۔ وونھیں ایک آواز تھقی کی میرے کان میں آئی، میں نے

اُس کے دیکھنے کو گردن اٹھائی۔ دیکھا تو نندا چیر کر ایک مکھڑا چاند کا سا
 بچل رہا ہے، دیکھتے ہی اُس کے میرے عقل و ہوش بجا نہ رہے، پھر اپنے
 کتلیں سنبھال کر دیکھا تو ایک مرصع کا تخت پر زیادوں کے کاندھے پر
 معلق کھڑا ہے، اور ایک تخت نشین تاج جو اہر کا سر پر، اور خلعت بھلا اور
 بدن میں پہنے، ہاتھ میں یا قوت کا پیالہ لائے اور شراب پیئے ہوئے بیٹھی
 ہے۔ وہ تخت بندی سے آہستہ آہستہ نیچے اتر کر اُس برج میں ہیں آیا تب
 پری نے مجھے بلایا، اور اپنے نزدیک بٹھایا، باتیں پیار کی کرنے لگی، اور منہ
 سے منہ لگا کر ایک جام شراب گل گلاب کا میرے تیس پلایا اور کہا، آدمی
 زاد بی وفا ہوتا ہے، لیکن دل ہمارا تجھے چاہتا ہے۔ ایک دم میں ایسی ایسی
 انداز و ناز کی باتیں کیں کہ دل محو ہو گیا، اور ایسی خوشی حاصل ہوئی کہ
 زندگانی کا مزا پایا، اور یہ سمجھا کہ آج تو دنیا میں آیا ہے۔

حاصل یہ ہے کہ میں تو کیا ہوں؟ کس نے یہ عالم نہ دیکھا ہوگا، نہ سنا
 ہوگا۔ اُس مزے میں خاطر جمع سے ہم دونوں بیٹھے تھے، کہ گریال میں غلیلا
 لگا۔ اب اُس حادثہ ناگہانی کا ماجرا سن، کہ دو ٹھیل چار پر زیاد نے آسمان
 پر سے اتر کر کچھ اُس معشوقہ کے کان میں کہا۔ سنتے ہی اُس کا چہرہ تغیر ہو گیا
 اور مجھ سے بولی کہ اے پیارے! دل تو یہ چاہتا تھا کہ کوئی دم تیرے ساتھ
 بیٹھ کر دل بہلاؤں، اور اسی طرح ہمیشہ آؤں یا تجھے اپنے ساتھ لہجاول۔

پر یہ آسمان دو شخص کو ایک جگہ آرام سے اور خوشی سے رہنے نہیں دیتا
 لے، جاناں! تیرا خدا نگہبان ہے۔ یہ سنکر میرے حواس جاتے رہے اور
 طوطی ہاتھ کی اڑ گئی میں نے کہا کہ اجی اب پھر کب ملاقات ہوگی؟ یہ
 کیا تم نے غضب کی بات سنائی؟ اگر حلیہ آؤ گی تو مجھے جیتا پاؤ گی، نہیں تو
 پچتاؤ گی، یا اپنا ٹھکانا اور نام و نشان بتاؤ کہ میں ہی اُس پتے پر ڈھونڈتے
 ڈھونڈتے اپنے تمہارے پاس پہنچاؤں۔ یہ سنکر بولی، دُور پارہیٹا
 کے کان بہرے، تمہاری صد و بیست سال کی عمر ہو رہی ہے، اگر زندگی ہے
 تو پھر ملاقات ہو رہے گی۔ میں جنون کے پادشاہ کی بیٹی ہوں، اور کوہ قاف
 میں رہتی ہوں۔ یہ کہہ کر تخت اٹھایا اور جس طرح اُترتا تھا وہیں بلند
 ہونے لگا۔

جب تلک سامنے تھا، میری اور اُس کی چار آنکھیں ہو رہی تھیں،
 جب نظروں سے غائب ہوا یہ حالت ہو گئی جیسے پری کا سایہ ہوتا ہے، عجب
 طرح کی اُداسی دل پر چھا گئی، عقل و ہوش رخصت ہوا، دنیا آنکھوں کے تلے
 اندھیری ہو گئی۔ حیران پریشان زار زار رونا، اور سر پر خاک اٹھانا، کپڑے
 پھاڑنا، نہ کھانے کی سدھ، نہ بھلے بُرے کی بدھ۔

اس عشق کی بدولت کیا کیا خرابیاں ہیں،
 بدول میں اُداسیاں ہیں اور اضطرابیاں ہیں۔

اس خرابی سے دائمی اور معلم خبردار ہوئے، ڈرتے ڈرتے پادشاہ کے روبرو گئے اور عرض کی، کہ پادشاہ ہر ادہ عالمیان کا یہ حال ہے معلوم نہیں خود بخود یہ کیا غضب ٹوٹا جو ان کا آرام اور کھانا پینا سب چھوٹا۔ تب پادشاہ وزیر امرائے صاحب تدبیر اور طبیب حاذق نجم صادق ملا سیانے خوب درویش سالک اور مجذوب اپنے ساتھ لیکر اس باغ میں رونق افزا ہوئے۔ میری بے قراری اور نالہ وزاری دیکھ کر ان کی بھی حالت اضطراب کی ہو گئی۔ آبدیدہ ہو کر بے اختیار گلے سے لگالیا اور اس کی تدبیر کی خاطر حکم کیا۔ حکیموں نے قوتِ دل اور خللِ دماغ کے واسطے نسخے لکھے، اور ملاؤں نے نقش و تعویذ پلانے اور پاس رکھنے کو دیئے، دعائیں پڑھ کر پھونکنے لگے، اور نجومی بولے کہ ستاروں کی گردش کے سبب سے یہ صورت پیش آئی ہے، اس کا صدقہ دیجیے غرض ہر کوئی اپنے اپنے علم کی باتیں کہتا تھا، پر مجھ پر جو گذرتی تھی میرا دل ہی سہتا تھا، کسم کی سعی اور تدبیر میری تقدیر بد کے کام نہ آئی، دن بدن دیوانگی کا زور ہوا، اور میرا بدن بے آب و دانے کمزور ہو چلا رات دن چلانا اور سر ٹپکنا ہی باقی رہا۔ اس حالت میں تین سال گذرے چوتھے برس ایک سوداگر سیر و سفر کرتا ہوا آیا، اور ہر ایک ملک کے تحفے تحائف عجیب و غریب جہاں پناہ کے حضور میں لایا، ملازمت بچھل کی۔

پادشاہ نے بہت توجہ فرمائی اور احوال پرسی اُس کی کر کے پوچھا، کہ تم نے بہت ملک دیکھے، کہیں کوئی حکیم کامل بھی نظر پڑا یا کسی سے مذکور اُس کا سنا؟ اُس نے التماس کیا کہ قبلہ عالم! غلام نے بہت سیر کی، لیکن ہندوستان میں دریا کے بیچ ایک پہاڑی ہے، وہاں ایک گسائیں جٹا دھاری نے بڑا منڈھپ مہادیو کا اور سنگت اور باغ بڑی بہار کا بنایا ہے، اُس میں رہتا ہے اور اُس کا یہ قاعدہ ہے کہ برسوں دن شیورات کے روز اپنے استھان سے نکل کر دریا میں پیرتا ہے، اور خوشی کرتا ہے۔ اشنان کے بعد جب اپنے آسن پر جانے لگتا ہے، تب بیمار اور درد مند دیس دیس اور ملک ملک کے جو دور دور سے آتے ہیں دروازے پر جمع ہوتے ہیں۔ اُن کی بڑی بھیڑ ہوتی ہے۔

وہ منت جسے اس زمانے کا افلاطون کہا چاہیے (قارورہ اور نبض

دیکھتا ہوا اور ہر ایک کو نسخہ لکھ کر دیتا ہوا چلا جاتا ہے۔ خدانے ایسا دست شفا اُس کو دیا ہے کہ دوا پیتے ہی اثر ہوتا ہے، اور وہ مرض بالکل جاتا رہتا ہے۔ یہ ماجرائیں نے بحیثیم خود دیکھا، اور خدا کی قدرت کو یاد کیا، کہ ایسے ایسے بندے پیدا کئے ہیں۔ اگر حکم ہو تو شہزادہ عالمیان کو اُس کے پاس لیجاویں، اُس کو ایک نظر دکھاویں، اُمید قوی ہے کہ جلد شفاے کامل ہو۔ اور ظاہر میں بھی یہ تدبیر اچھی ہے کہ ہر ایک ملک کی ہوا کھانے سے اور جا بجا کے آب و دانے سے مزاج میں فرحت آتی ہے۔ پادشاہ کو اُس کی صلاح پسند آئی، اور خوش ہو کر فرمایا

نہت بہتر شاید اُس کا ہاتھ راس آئے، اور میرے فرزند کے دل سے وحشت
جامے۔ ایک امیر معتبر جہاں دیدہ کار آزمودہ کو اور اُس تاجر کو میری رکاب
میں تعینات کیا، اور اسباب ضروری ساتھ کر دیا۔ نواڑی بجرے مورچہ نکھی
پلواریچکے کھیلنے اُلاق پٹیلیوں پر موعہ سرانجام سوار کر کر رخصت کیا۔ منزل
منزل چلتے چلتے اُس ٹھکانے پر جا پہنچے۔ نئی ہوا اور نیا دانہ پانی کھانے پینے
سے کچھ مزاج ٹھہرا، لیکن خاموشی کا وہی عالم تھا، اور رونے سے کام۔ دمبدم
یاد اُس پری کی دل سے بھولتی نہ تھی، اگر کبھی بھولتا تو یہ بیت پڑھتا۔

بخانوں کس پری رو کی نظر ہوئی ابھی تو تھا بھلا چنگا مراد دل

بارے جب دو تین مہینے گزرے اُس پہاڑ پر قریب چار ہزار مریض کے

جمع ہوئے، لیکن سب ہی کہتے تھے کہ اب خدا چاہے تو گسائیں اپنی منٹھ سے

بکلیں گے اور سب کو اُن کے فرمانے سے شفا ملے گی۔ القصد

جس دن وہ دن آیا صبح کو جوگی مانند آفتاب کے نکل آیا، اور دریا میں نہایا

اور پیرا، پار جا کر پھر آیا اور بھجوت ہسم تمام بدن میں لگایا، وہ گورا بدن مانند

انگارے کے راکھ میں چھپایا، اور ماتھے پر ملا گیر کاٹریکا دیا، لنگوٹ باندھ کر

انگو چھپا کاندھے پر ڈالا، بالوں کا جوڑا باندھا، موحچوں پر تاؤ دیکر چڑھوان جوتا

اڑایا۔ اُس کے چہرے سے یہ معلوم ہوتا تھا کہ ساری دنیا اُس کے نزدیک

کچھ قدر نہیں رکھتی۔ ایک قلمدان جڑاؤ بغل میں لیکر ایک ایک کی طرف دیکھتا

اور نسخہ دیتا ہوا میرے نزدیک آ پہنچا۔ جب میری اور اُس کی چار نظریں ہوئیں کھڑا رہ کر غور میں گیا، اور مجھ سے کہنے لگا کہ ہمارے ساتھ آؤ۔ میں ہمراہ ہوا۔

جب سب کی نوبت ہو چکی میرے ^{مجلس} باغ کے اندر لے گیا، اور ایک مقطع خوش نقشے خلوت خانے میں مجھے فرمایا کہ یہاں تم رہا کرو، اور آپ اپنے استھان میں گیا۔ جب ایک چلا گذرا تو میرے پاس آیا اور آگے کی نسبت مجھے خوش پایا، تب مسکرا کر فرمایا کہ اس باغچے میں سیر کیا کرو، جس میوے پر جی چلے کھایا کرو۔ اور ایک قلعہ چینی کی معجون سے بھری ہوئی دی، کہ اس میں سے چھ ماشے ہمیشہ بلاناغہ ہمارا نوش جان فرمایا کرو۔ یہ لکھ کر وہ تو چلا گیا، اور میں نے اُس کے کہنے پر عمل کیا۔ ہر روز قوت بدن میں اور فرحت دل کو معلوم ہونے لگی، لیکن حضرت عشق کو کچھ اثر نہ کیا، اُس پر ہی کی صورت نظروں کے آگے پھرتی تھی۔

ایک روز طاقی میں ایک جلد کتاب کی نظر آئی، اُتار کر دیکھا تو سارے علم بوئین و دنیا کے اُس میں جمع کئے تھے، گویا دریا کو کوزے میں بھر دیا تھا۔ ہر گھڑی اُس کا مطالعہ کیا کرتا، علم حکمت اور تسخیر میں نہایت قوت بہم پہنچائی۔ اس عرصے میں برس دن گذر گیا، پھر وہی خوشی کا دن آیا، جوگی اپنے آسن پر سے اٹھ کر باہر نکلا۔ میں نے سلام کیا۔ اُن نے قلمدان مجھے دیکر کہا ساتھ چلو،

میں بھی ساتھ ہو لیا، جب دروازے سے باہر نکلا ایک عالم دعا دینے لگا، وہ
امیر اور سوداگر مجھے ساتھ دیکھ کر گسائیں کے قدموں پر گرے اور ادائے شکر
کرنے لگے، کہ آپ کی توجہ سے بارے آتا تو ہوا۔ وہ اپنی عادت پر دریا کے
گھاٹ تک گیا، اور اشنان پوچھا جس طرح ہر سال کرتا تھا کی، پھرتی بار بیماروں
کو دیکھتا بھالتا چلا آتا تھا۔

اتفاقاً سودائیوں کے غول میں ایک جوان خوبصورت شکیل کہ ضعف
سے کھڑے ہونے کی طاقت اُس میں نہ تھی نظر پڑا، مجھ کو کہا کہ اُس کو ساتھ
لے آؤ۔ سب کی دار و درمن کر کے جب خلوت خانے میں گیا، تھوڑی سی
کھوپری اُس جوان کی تراش کر، چاہا کہ کنکھچورا جو مغز پر بیٹھا تھا زنبور سے اٹھا
لیجئے۔ میرے خیال میں گندرا، اور بول اٹھا، کہ اگر دست پناہ آگ میں گرم کر کے
اُس کی بیٹھ پر رکھئے تو خوب ہے، آپ سے آپ نکل آہیگا، اور جویوں کھینچے گا
تو مغز کو گودے کو نہ چھوڑے گا، پھر خوف زندگی کو ہے۔ یہ سن کر میری طرف دیکھا
اور چپکا اٹھ باغ کے کونے میں ایک درخت کو لے میں پکڑ جٹا کی لٹ کی
سے گلے میں پھانسی لگا کر رہ گیا۔ میں نے پاس جا کر جو دیکھا تو واہ واہ یہ تو مر گیا! یہ
اچنبھا دیکھ کر نہایت افسوس ہوا، لاچار جی میں آیا اُسے گاڑ دوں۔ جوں درخت
سے جدا کرنے لگا دو کنبیاں اُس کی لٹوں میں سے گر پڑیں۔ میں نے ان کو
اٹھالیا اور اُس گنج خوبی کو زمین میں دفن کیا۔ وہ دو نون کنبیاں لے کر

سب قفلوں میں لگانے لگا۔ اتفاقاً دو حجرے کے تالے اُن تالیوں سے کھلے، دیکھا تو زمین سے چھت تلک جو اہر بھرا ہوا ہے، اور ایک مٹی مٹل سے مڑھی سونے کے پتر لگی قفل دی ہوئی ایک طرف دھری ہے۔ اُس کو جو کھولا تو ایک کتاب دیکھی کہ اس میں اسم اعظم اور حضرات جن و پری کے اور روحوں کی ملاقات اور تسخیر آفتاب کی ترکیب لکھی ہے۔

ایسی دولت کے ہاتھ لگنے سے نہایت خوشی حاصل ہوئی، اور اُن پر عمل کرنا شروع کیا۔ دروازہ باغ کا کھول دیا، اپنے اُس امیر کو اور ساتھ والوں کو کہا کہ کشتیاں منگوا کر یہ سب جو اہر و نقد و جنس اور کتابیں بار کر لو، اور ایک نوٹری پر آپ سوار ہو کر وہاں سے بھر کو روانہ کیا۔ آتے آتے جب نزدیک اپنے ملک کے پہنچا، جہاں پناہ کو خبر ہوئی۔ سوار ہو کر استقبال کیا اور اشتیاق سے بیقرار ہو کر کلیجے سے لگایا۔ میں نے قدم بوسی کر کر کہا کہ اس خاکسار کو قدیم باغ میں رہنے کا حکم ہو۔ بولے کہ اے بر خور دار! وہ مکان میرے نزدیک منحوس ٹھہرا، لہذا اُس کی مرمت اور تیاری موقوف کی، اب وہ مکان لایق النسان کے رہنے کے نہیں رہا، اور جس محل میں جی چاہے اُترو۔ بہتر یوں ہے کہ قلعے میں کوئی جگہ پسند کر کے میری آنکھوں کے روبرو رہو، اور پائیں باغ جیسا چاہو تیار کروا کر سیر تماشا دیکھا کرو۔ میں نے بہت ضد اور مٹ کر اُس باغ کو نئے سرے تعمیر کروایا، اور بہشت کے مانند آراستہ کر داخل ہوا، پھر زراعت

سے جنوں کی تسخیر کی خاطر چلے بیٹھا، اور ترک حیوانات کر کے حضرات کرنے لگا۔
 جب چالیس دن پورے ہوئے، تب آدھی رات کو ایسی آندھی آئی
 کہ بڑی بڑی عمارتیں گر پڑیں، اور درخت جڑ پھڑ سے اکھڑ کر کہیں سے کہیں
 جا پڑے، اور پر زادوں کا لشکر نمود ہوا۔ ایک تخت ہوا سے اتر آ، اُس پر
 ایک شخص شان دار موتیوں کا تاج اور خلعت پہنے ہوئے بیٹھا تھا۔ میں نے
 دیکھتے ہی بہت مودب ہو کر سلام کیا۔ اُس نے میرا سلام لیا اور کہا کہ اے
 عزیز یہ کیا تو نے ناحق منگ چایا، ہم سے تجھے کیا مدعا ہے؟ میں نے التماس
 کیا کہ یہ عاجز بہت مدت سے تمہاری سٹی پر عاشق ہے۔ اور اسی لیے
 کہاں سے کہاں خراب و خستہ ہوا، اور جیتے جی ہوا۔ اب زندگی سے
 یہ تنگ آیا ہوں، اور اپنی جان پر کھیلا ہوں جو یہ کام کیا ہے۔ اب آپ
 کی ذات سے امیدوار ہوں کہ مجھ حیران و سرگردان کو اپنی توجہ سے
 سرفراز کرو، اور اُس کے دیدار سے زندگی اور آرام بخشو، تو بڑا ثواب
 ہوگا۔

یہ میری آرزو سن کر بولا، کہ آدمی خاکی اور ہم آتشی، ان دونوں
 میں موافقت آنی مشکل ہے۔ میں نے قسم کھانی کہ میں ان کے دیکھنے
 کا مشتاق ہوں، اور کچھ مطلب نہیں۔ پھر اُس تخت نشین نے جواب دیا
 کہ انسان اپنے قول و قرار پر نہیں رہتا، غرض کے وقت سب کچھ کہتا۔

ہے لیکن یاد نہیں رکھتا۔ یہ بات میں تیرے بھلے کے لئے کہہ سنا تا
ہوں، کہ اگر تو نے کبھی قصد کچھ اور کیا، تو وہ بھی اور تو بھی دونوں خراب
خستہ ہو گے، بلکہ خوف جان کا ہے۔ میں نے پھر دوبارہ سوگند یاد کی،
کہ جس میں طرفین کی برائی ہووے ویسا کام ہرگز نہ کرونگا، مگر ایک
نظر دیکھتا رہوں گا۔ یہ باتیں ہوتی ہیں تھیں، کہ انجیت وہ پری (کہ جس
کا مذکور تھا) نہایت ٹھٹھے سے بناؤ کئے ہوئے آپنچی، اور پادشاہ کا
تخت وہاں سے چلا گیا۔ تب میں نے بے اختیار اس پری کو جان
کی طرح بغل میں لے آیا، اور یہ شعر پڑھا،

کمان ابرو مرے گھر کیوں نہ آئے کہ جسکے واسطے کھینچے ہیں چلتے
اسی خوشی کے عالم میں باہم اس باغ میں رہنے لگے، مارے
ڈر کے کچھ اور خیال نہ کرتا، بالائی مزے لیتا اور فقط دیکھا کرتا۔ وہ پری میرے
قول و قرار کے نبھا بنے پر دل میں حیران رہتی، اور بعضے وقت کہتی، کہ
پیارے! تم بھی اپنی بات کے بڑے سچے ہو، لیکن ایک نصیحت میں دوستی
کی راہ سے کرتی ہوں، اپنی کتاب سے خبردار رہو، کہ جن کسی نہ کسی
دن تمہیں غافل پا کر چرائے جائیں گے۔ میں نے کہا اسے میں اپنی
جان کے برابر رکھتا ہوں۔

انفاقاً ایک روز رات کو شیطان نے درغلانا، شہوت کی حالت

میں یہ دل میں آیا، کہ جو کچھ ہو سو ہو کہاں تلک اپنے تئیں تھا بنوں؟
 اُسے چھاتی سے لگا لیا، اور قصد جماع کا کیا۔ دو تھیں ایک آواز آئی
 یہ کتاب مجھ کو دے کہ اُس میں اسمِ اعظم ہے۔ بے ادبی نہ کر اس مسمیٰ
 کے عالم میں کچھ ہوش نہ رہا، کتاب بقل سے نکال کر بغیر جانے پہچانے
 حوالے کر دی، اور اپنے کام میں لگا۔ وہ نازنین یہ میری نادانی کی
 حرکت دیکھ کر بولی کہ ہے ظالم! آخر چوپکا اور نصیحت بھولا۔

یہ لہکر بے ہوش ہو گئی اور میں نے اُس کے سرہانے ایک دیو
 دیکھا کہ کتاب لئے کھڑا ہے۔ چاہا کہ پکڑ کر خوب ماروں اور کتاب پھین
 لوں، اتنے میں اُس کے ہاتھ سے کتاب دوسرا لے بھاگا۔ میں نے جو
 افسوں یاد کئے تھے پڑھنے شروع کئے، وہ جن جو کھڑا تھا بیل بن گیا،
 لیکن افسوس کہ پر ہی ذرا بھی ہوش میں نہ آئی، اور وہی حالت یہ خودی
 کی رہی۔ تب میرا دل گھبرا یا، سارا عیش تلخ ہو گیا۔ اُس روز سے آدمیوں
 سے نفرت ہوئی، اس باغ کے گوشے میں پڑا رہتا ہوں، اور دل کے
 بہلانے کی خاطر یہ مرتبان زمر و کا جھاڑ دار بنایا کرتا ہوں، اور ہر مہینے اُس
 میدان میں اُسی بیل پر سوار ہو کر جایا کرتا ہوں، مرتبان کو توڑ کر غلام کو مار
 ڈالتا ہوں، اس امید پر کہ سب میری یہ حالت دیکھیں، اور افسوس کھاویں
 شاید کوئی ایسا خدا کا بندہ مہربان ہو کہ میرے حق میں دعا کرے، تو نہیں بھی

اپنے مطلب کو پہنچوں۔ اے رفیق! میرے جنون اور سودا کی یہ حقیقت
ہے جو میں نے تجھے کہہ سنائی۔

میں سنکر آبدیدہ ہوا اور بولا کہ اے شہزادے! تو نے واقعی عشق
کی بڑی محنت اٹھائی، لیکن قسم خدا کی کھاتا ہوں کہ میں اپنے مطلب سے
درگزر۔ اب تیری خاطر جنگل پہاڑ میں پھرونگا، اور جو مجھ سے ہو سکے گا
سو کرونگا۔ یہ وعدہ کر میں اُس جوان سے رخصت ہوا، اور پانچ برس
تک سودائی ساویرانے میں خاک چھانتا پھرا، سرانغ نہ ملا۔ آخر آگتا کر ایک
پہاڑ پر چڑھ گیا اور چاہا کہ اپنے تئیں گرا دوں کہ ہڈی پسلی کچھ ثابت نہ رہے
وہی سوار برقعہ پوش آپہنچا، اور بولا کہ اپنی جان مت کھو۔ تھوڑے دنوں
کے بعد تو اپنے مقصد سے کامیاب ہوگا۔ یا سائیں اللہ! تمہارے دیدار
تو میسر ہوئے، اب خدا کے فضل سے امیدوار ہوں کہ خوشی اور خرمی ہو،
اور سب نامراد اپنی مراد کو پہنچیں

سرگذشت آزاد بخت پادشاہ کی

جب دوسرا درویش بھی اپنی سیر کا قصہ کہہ چکا، رات آخر ہو گئی، اور وقت صبح کا شروع ہونے پر آیا۔ پادشاہ آزاد بخت چپکا اپنے درویش کے کی طرف روانہ ہوا، محل میں پہنچ کر نماز ادا کی۔ پھر غسل خانے میں جا خلعتِ فاخرہ پہن کر دیوان عام میں تخت پر نکل بیٹھا، اور حکم کیا، کہ یساؤل جاوے چار فقیر فلانے مکان پر وارد ہیں، اُن کو بعزت اپنے ساتھ حضور میں لے آوے۔ بموجب حکم کے چوہدار وہاں گیا، دیکھا تو چاروں بے نوا جھاڑا جھٹکا پھر، ہاتھ منہ دھو کر چاہتے ہیں کہ دسا کریں اور اپنی اپنی راہ لیں۔ چیلے نے کہا شاہ جی! بادشاہ نے چاروں صورتوں کو طلب فرمایا ہے، میرے ساتھ چلیے۔ چاروں درویش آپس میں ایک ایک کو تگنے لگا، اور چوہدار سے کہا، بابا! ہم اپنے دل کے بادشاہ ہیں، ہمیں دنیا کے پادشاہ سے کیا کام ہے؟ اس نے کہا میان اللہ! مضائقہ نہیں، اگر چلو تو اچھا ہے۔

اتنے میں چاروں کو یاد آیا کہ مولا مرتضیٰ نے جو فرمایا تھا سوا ب

پیش آیا، خوش ہوئے اور یساؤل کے ہمراہ چلے۔ جب قلعے میں پہنچے۔

اور روبرو پادشاہ کے گئے، چاروں قلندروں نے دعا دی کہ بابا! تیرا
بھلا ہو، پادشاہ دیوان خاص میں جا بیٹھے، اور دو چار خاص امیروں کو
بلایا اور فرمایا، کہ چاروں گڈری پوشوں کو بلاؤ۔ جب وہاں گئے حکم بیٹھنے
کا کیا، احوال پرسی فرمائی کہ تمہارا کہاں سے آنا ہوا، اور کہاں کا ارادہ ہے؟
مکان مرشدوں کے کہاں ہیں؟

اُنھوں نے کہا کہ پادشاہ کی عمر و دولت زیادہ رہے، ہم فقیر ہیں،
ایک مدت سے اسی طرح سیر و سفر کرتے پھرتے ہیں، خانہ بدوش ہیں۔
وہ مثل ہے فقیر کو جہاں شام ہوئی وہیں گھر ہے، اور جو کچھ اس دنیائے
ناپائیدار میں دیکھا ہے، کہاں تک بیان کریں؟

آزاد بخت نے بہت تسلی اور تسفی کی، اور کھانے کو منگوا کر اپنے
روبرو ناشتا کروایا۔ جب فارغ ہوئے پھر فرمایا کہ اپنا ماجرا تمام بے کم و کاست
مجھ سے کہو، جو مجھ سے تمہاری خدمت ہو سکے گی تصور نہ کروں گا۔ فقیروں
نے جواب دیا کہ ہم پر جو کچھ بتیا ہے، نہ ہمیں بیان کرنے کی طاقت ہے
اور نہ پادشاہ کو سننے سے فرحت ہوگی، اس کو معاف کیجئے۔ تب پادشاہ
نے تبسم کیا اور کہا، شب کو جہاں تم بستروں پر بیٹھے اپنا اپنا احوال کہہ
رہے تھے، وہاں میں بھی موجود تھا، چنانچہ دو درویش کا احوال سن چکا ہوں
اب چاہتا ہوں کہ دونوں جو باقی ہیں وے بھی کہیں، اور چند روز بخاطر جمع

میرے پاس رہیں، کہ قدم در ویشاں رو بلا ہے۔ پادشاہ سے یہ بات سننے ہی مارے خوف کے کانپنے لگے، اور سر نیچے کر کے چپ ہو رہے، طاقت گویائی کی نہ رہی۔

آزاد بخت نے جب دیکھا کہ اب ان میں مارے رعب کے حواس نہیں رہے جو کچھ بولیں، فرمایا کہ اس جہان میں کوئی شخص ایسا نہ ہوگا جس پر ایک نہ ایک واردات عجیب و غریب نہ ہوئی ہوگی، یا وجودیکہ میں پادشاہ ہوں لیکن میں نے بھی ایسا تماشہ دیکھا ہے کہ پہلے میں ہی اس کا بیان کرتا ہوں۔ تم بخاطر جمع سنو۔ درویشوں نے کہا پادشاہ سلامت! آپ کا الطاف فقیروں کے حال پر ایسا ہے، ارشاد فرمائیے۔ آزاد بخت نے اپنا احوال شروع کیا، اور کہا

اے شاہو! پادشاہ کا اب ماجرا سنو،

جو کچھ کہ میں نے دیکھا ہے، اور ہے سنا، سنو۔

کہتا ہوں میں فقیروں کی خدمت میں سر بسر

احوال میرا، خوب طرح دل لگا سنو۔

میرے قبلہ گاہ نے جب وفات پائی اور میں اس تخت پر بیٹھا

عین عالم شباب کا تھا، اور سارا یہ ملک روم کا میرے حکم میں تھا اتفاقاً

ایک سال کوئی سوداگر بدخشاں کے ملک سے آیا، اور اسباب تجارت کا

بہت سال لایا۔ خبرداروں نے میرے حضور میں خبر کی کہ ایسا بڑا تاجراج
تک شہر میں نہیں آیا، میں نے اُس کو طلب فرمایا۔

وہ تحفے ہر ایک ملک کے لائق میری تذر کے لیکر آیا۔ فی الواقع ہر
ایک جنس بے بہا نظر آئی، چنانچہ ایک ڈبیا میں ایک لعل تھا، نہایت
خوش رنگ اور آبدار قد و قامت درست اور وزن میں پانچ مثقال کا۔
میں نے باوجود سلطنت کے ایسا جو اہر کبھی نہ دیکھا تھا، اور نہ کسو سے سنا
تھا، پسند کیا۔ سو اگر کو بہت سا انعام و اکرام دیا اور سب راہداری کی لکھ
دی کہ اُس سے ہماری تمام قلمرو میں کوئی مزاحم محصول کا نہ ہو، اور جہاں
جاوے اُس کو آرام سے رکھیں۔ چوکی پہرے میں حاضر میں، اُس کا
نقصان اپنا نقصان سمجھیں۔ وہ تاجر حضور میں دربار کے وقت حاضر ہوا
اور آداب سلطنت سے خوب واقف تھا، اور تقریر و خوش گوئی اُس کی
لائق سننے کے تھی، اور میں اُس لعل کو ہر روز جو اہر خانے سے منگوا کر
سیر دربار دیکھا کرتا ہوں۔

ایک روز دیوان عام کیے بیٹھا تھا، اور امرا ارکان دولت اپنے
پائے پر کھڑے تھے، اور ہر ملک کے پادشاہوں کے ایلچی مبارکباد کی
خاطر جو آئے تھے، وہ بھی سب حاضر تھے۔ اُس وقت میں نے موافق معمول
کے اُس لعل کو منگوا یا جو اہر خانے کا داروغہ لے کر آیا، میں ہاتھ میں لیکر

تعریف کرنے لگا، اور فرنگ کے ایلمچی کو دیا۔ اُن نے دیکھ کر تبسم کیا اور
 زمانہ سازی سے صفت کی۔ اسی طرح ہاتھوں ہاتھ ہر ایک نے لیا اور دیکھا
 اور ایک زبان ہو کر پوئے، کہ قبیلہ عالم کے اقبال کے باعث یہ میسر ہوا
 ہے، وَاِلَّا نَهْ كَسُوْا پادشاہ کے ہاتھ آج تک ایسا رقم بے بہا نہیں لگا۔ اس
 وقت میرے قبیلہ گاہ کا وزیر کہ مرد دانا تھا، اور اسی خدمت پر سرفراز تھا
 وزارت کی چوکی پر کھڑا تھا، آداب بجالایا اور التماس کیا کہ کچھ عرض کیا
 چاہتا ہوں اگر جان بخشی ہو۔

میں نے حکم کیا کہ کہہ، وہ بولا قبیلہ عالم! آپ بادشاہ ہیں، اور
 بادشاہوں سے بہت بعید ہے کہ ایک پتھر کی اتنی تعریف کریں۔ اگرچہ
 رنگ ڈھنگ سنگ میں لاثانی ہے لیکن سنگ ہے، اور اس دم سب
 ملکوں کے ایلمچی و ربار میں حاضر ہیں، جب اپنے اپنے شہر میں جاویں گے
 البتہ یہ نقل کریں گے کہ عجب بادشاہ ہے کہ ایک لعل کہیں سے پایا ہے
 اُسے ایسا تحفہ بنایا ہے کہ ہر روز روبرو منگاتا ہے، اور آپ اُس کی تعریف
 کر کر سب کو دکھاتا ہے۔ پس جو بادشاہ یا راجہ یہ احوال سُننے گا، اپنی
 مجلس میں بنسے گا۔ خداوند! ایک ادنیٰ سوداگر نیشاپور میں ہے، اُس
 نے بارہ دانے لعل کے کہ ہر ایک سات سات مثقال کا ہے بٹے میں
 نصب کر رکھتے کے گلے میں ڈال دیے ہیں۔ مجھے سنتے ہی غصہ

چڑھ آیا، اور کھسیا لے ہو کر فرمایا کہ اس وزیر کی گردن مارو۔

جلادوں نے دو ٹھیس اُس کا ہاتھ پکڑ لیا، اور چاہا کہ باہر لے جائیں

فرنگ کے بادشاہ کا ایلچی دست بستہ روبرو آکھڑا ہوا۔ میں نے پوچھا کہ

تیرا کیا مطلب ہے؟ اُس نے عرض کی امیدوار ہوں کہ تقصیر سے وزیر

کی واقف ہوں۔ میں نے فرمایا کہ جھوٹے بولنے سے اور بڑا گناہ کو نسا ہے

خصوصاً بادشاہوں کے روبرو؟ اُس نے کہا، اُس کا دروغ ثابت

نہیں ہوا، شاید جو کچھ کہ عرض کی ہے سچ ہو۔ ابھی بے گناہ کا قتل کرنا

درست نہیں۔ اُس کا میں نے یہ جواب دیا، کہ ہرگز عقل میں نہیں آتا

ایک تاجر کہ نفع کے واسطے شہر بشہر اور ملک بملک خراب ہوتا پھرتا ہے

اور کوڑی کوڑی جمع کرتا ہے، بارہ دانے لعل کے جو وزن میں سات سات

مشقال کے ہوں، کتے کے پٹے میں لگا دے۔ اُس نے کہا خدا کی قدرت

سے تعجب نہیں، شاید کہ باشندے، ایسے تحفے اکثر سوداگروں اور فقیروں

کے ہاتھ آتے ہیں۔ اس واسطے کہ تیرے دونوں ہر ایک ملک میں جاتے

ہیں اور جہان سے جو کچھ پاتے ہیں لے آتے ہیں۔ صلاح دولت یہ ہے کہ

اگر وزیر ایسا ہی تقصیر وار ہے، تو حکم قید کا ہو، اس لئے کہ وزیر پادشاہوں

کی عقل ہوتے ہیں، اور یہ حرکت سلاطینوں سے بد ناما ہے، کہ ایسی بات

پر کہ جھوٹے سچ اس کا ابھی ثابت نہیں ہوا حکم قتل کا فرمائیں، اور اُس کی

تمام عمر کی خدمت اور نمک حلالی بھول جائیں۔
 پادشاہ سلامت! اگلے شہریوں نے بندی خانہ اسی سبب سے
 ایجاد کیا ہے، کہ پادشاہ یا سردار اگر کسی پر غضب ہوں تو اُسے قید کریں۔
 کئی دن میں غصہ جاتا، ہیگا اور بے تقصیری اُس کی ظاہر ہوگی، پادشاہ
 خون ناحق سے محفوظ رہیں گے، اگلے کو روز قیامت میں ماخوذ نہ ہو گئے
 میں نے جتنا اُس کے قائل کہانے کو چاہا، اُس نے ایسی معقول گفتگو کی
 کہ مجھے لاجواب کیا۔ تب میں نے کہا کہ خیر تیرا کتنا پندیرا ہوا، میں خون
 سے اُس کے درگزر لیکن زندان میں مقید رہیگا، اگر ایک سال کے
 عرصے میں اُس کا سخن راست ہو کہ ایسے لعل کتے کے گلے میں ہیں تو
 اُس کی نجات ہوگی، اور نہیں تو بڑے عذاب سے مارا جاویگا۔ فرمایا کہ وزیر
 کو پنڈت خانے میں لے جاؤ۔ یہ حکم سنکر ایلچی نے زمین خدمت کی چومی
 اور تسلیما ت کی۔

جب یہ خبر وزیر کے گھر میں گئی آہ واویلا مچا، اور ماتم سرا ہو گیا۔
 اس وزیر کی ایک بیٹی تھی برس چودہ پندرہ کی، نہایت خوبصورت اور
 قابل، نوشت و خواند میں درست۔ وزیر اُس کو بیٹے پیار کرتا تھا اور
 عزیز رکھتا تھا، چنانچہ اپنے دیوان خانے کے کچھوارے سے ایک رنگت محل
 اُس کی خاطر بنوایا تھا، اور لڑکیاں چھوڑ کر اُس کی مصاحبہ میں اور۔

خواہیں شکیل خدمت میں رہتیں، ان سے ہمیشی خوشی کھیلا کو دا کرتی۔
 اتفاقاً جس دن وزیر کو محبوس خانے میں بھیجا، وہ لڑکی اپنی ہجو بولیوں
 میں بیٹھی تھی، اور خوشی سے گڑیا کا بیاہ رچایا تھا، اور ڈھولک پکھا وج لیے
 ہوئے رتھکے کی تیاری کر رہی تھی، اور کڑا ہی چڑھا کر گلگٹے اور رحم تلتی اور
 بنا رہی تھی، کہ ایک بارگی اُس کی ماں روتی پیتی سر کھلے بانو تنگے بیٹی کے
 گھر میں گئی، اور دو ہتھ اُس لڑکی کے سر پر ماری اور کہنے لگی۔ کاشکے تیرے
 بدے خدا اندھا بیٹا دیتا، تو میرا کلیجا ٹھنڈا ہوتا، اور باپ کا رفیق ہوتا۔ وزیر
 زاوی نے پوچھا اندھا بیٹا تمہارے کس کام آتا، جو کچھ بیٹا کرتا میں بھی کر سکتی
 ہوں۔ امانے جواب دیا خاک تیرے سر پر، باپ پر یہ بیٹا بیٹی ہے کہ پادشاہ
 کے رو برو کچھ ایسی بات کہی کہ بندی خانے میں قید ہوا۔ اُس نے پوچھا وہ
 کیا بات تھی؟ ذرا میں بھی سنوں۔ تب وزیر کے قبیلے نے کہا کہ تیرے باپ
 نے شاید یہ کہا کہ نیشاپور میں کوئی سوداگر ہے، اُس نے بارہ عدد لعل بے بہا
 کتے کے پٹے میں ٹانگے ہیں۔ پادشاہ کو باور نہ ہوا، اُسے جھوٹا سمجھا اور
 اسیر کیا، اگر آج کے دن بیٹا ہوتا تو ہر طرح سے کوشش کر کر اس بات
 کو تحقیق کرتا، اور اپنے باپ کا آپرا لاکرتا، اور پادشاہ سے عرض معروض
 کر کے میرے خاوند کو پندت خانے سے مخلصی دلواتا۔

وزیر زاوی بولی، اما جان! تقدیر سے لڑا نہیں جاتا، چاہیے انسان

بلائے ناگہانی میں صبر کرے، اور امیدوار فضل الہی کا رہے۔ وہ کریم ہے
مشکل کسو کی انگلی نہیں رکھتا، اور رونا دھونا خوب نہیں۔ مبادا دشمن اور
^{۱۰۲} طرح سے پادشاہ کے پاس لگاویں اور لڑنے چلی کھاویں کہ باعث زیادہ
خفگی کا ہو، بلکہ جہاں پناہ کے حق میں دعا کرو، ہم اُس کے خانہ زاد ہیں، وہ
ہمارا خداوند ہے، وہی غضب ہوا ہے وہی مہربان ہوگا۔ اُس لڑکی نے
عقلندی سے ایسی ایسی طرح ما کو سمجھایا کہ کچھ اُس کو صبر و قرار آیا، تب
اپنے محل میں گئی ما در چپکی ہو رہی۔ جب رات ہوئی، وزیر زادی نے داوا
کو بلایا۔ اُس کے ہاتھ پانوٹھی بہت سی بہت کی اور رونے لگی اور کہا
میں یہ ارادہ رکھتی ہوں کہ اما جان کا طعنہ مجھ پر نہ رہے، اور میرا باپ ^{مخلصی}
پاپے، جو تو میرا رفیق ہو، تو میں نیشاپور کو چلوں، اور اس تاجر کو جس
کے کتے کے گلے میں ایسے لعل ہیں (دیکھ کر جو بن آوے کر آؤں، اور
اپنے پاپ کو چھڑاؤں۔

پہلے تو اُس مرد نے انکار کیا، آخر بہت کہنے سنانے سے راضی ہوا،

تب وزیر زادی نے فرمایا چپکے چپکے اسباب سفر کا درست کر اور ^{مخلصی}
تجارت کی لائق نذر پادشاہوں کے خرید کر، اور غلام و نوکر چاکر جتنے ضرور
ہوں ساتھ لے، لیکن یہ بات کسو پر نہ کھلے۔ داوا نے قبول کیا اور اُس
کی تیاری میں لگا۔ جب سب اسباب مہیا کیا، اونٹوں اور چھڑوں پر بار

کر کر روانہ ہوا، اور وزیر زادی بھی لباس مروانہ پہن کر ساتھ جا ملی، ہرگز
 کسو کو گھر میں خبر نہ ہوئی۔ جب صبح ہوئی وزیر کے محل میں چرچا ہوا کہ وزیر زادی
 غائب ہے، معلوم نہیں کیا ہوئی۔

آخر بدنامی کے ڈر سے مائے بیٹی کا گم ہونا چھپایا، اور وہاں وزیر زادی
 نے اپنا نام سوداگر بچہ رکھا۔ منزل بہ منزل چلتے چلتے نیشاپور میں پہنچی۔
 خوشی پہ خوشی کاروان سرا میں جا اتری، اور سب اپنا اسباب اتارا،
 رات کو رہی۔ فجر کو حمام میں گئی اور پوشاک پاکیزہ جیسے روم کے
 باشندے پہنتے ہیں پہنی، اور شہر کی سیر کے واسطے نکلی۔ آئے آئے جب
 چوک میں پہنچی چوراہے پر کھڑی ہوئی، ایک طرف دوکان جوہری کی
 نظر پڑی کہ بہت سے جوہر کا ڈھیر لگ رہا ہے، اور غلام لباس فاخرہ
 پہنے ہوئے دست بستہ کھڑے ہیں، اور ایک شخص جو سردار ہے، برس
 پچاس ایک کے اُس کی عمر ہے، طالع مندوں کی سی خلعت اور نیمہ آہین
 پہنے ہوئے، اور کئی مصاحب با وضع نزدیک اُس کے کرسیوں پر بیٹھے
 ہیں اور آپس میں باتیں کر رہے ہیں۔

وہ وزیر زادی (جس نے اپنے تئیں سوداگر بچہ کر مشہور کیا تھا) اُسے
 دیکھ کر متعجب ہوئی، اور دل میں سمجھ کر خوش ہوئی کہ خدا مجھ کو کس نہ کرے جس
 سوداگر کا میسر سے باپ نے پادشاہ سے مل کر کیا ہے، اغلب ہے کہ یہی ہے

بارے خدایا! اس کا احوال مجھ پر ظاہر کر۔ اتفاقاً ایک طرف جو دیکھا تو
 ایک دوکان ہے، اُس میں دو پونجے آہنی لٹکتے ہیں، اور ان دونوں
 میں دو آدمی قید ہیں۔ ان کی مجنون کی سی صورت ہو رہی ہے، کہ چرم و
 استخوان باقی ہے اور سر کے بال اور ناخن بڑھ گئے ہیں، سر اوندھائے
 بیٹھے ہیں اور دو حبشی بدہیبت مسلح دونوں طرف کھڑے ہیں۔ سو اگر بچے
 کو اچنبھا آیا، لا حول پڑھ کر دوسری طرف جو دیکھا تو ایک دوکان میں قالیچے
 بچھے ہیں، ان پر ایک چوکی ہاتھی دانت کی، اُس پر گدیلا محل کا پڑا ہوا، ایک
 کتابچہ کا پٹا گلے میں اور سونے کی زنجیر سے بندھا ہوا بیٹھا ہے، اور دو
 غلام امر و خوبصورت اُس کی خدمت کر رہے ہیں۔ ایک تو مورچھل جڑاؤ دستے
 کا لیے جھلتا ہے، اور دوسرا رومال تارکشی کا ہاتھ میں لیکر منہ اور پانوں
 اُس کا پونجے رہا ہے۔ سو اگر بچے نے خوب غور کر جو دیکھا، تو پٹے میں
 کتے کے بارھوں دانے لعل کے جیسے سنے تھے موجود ہیں۔ شکر خدا کا کیا
 اور فکر میں گیا کہ کس صورت سے ان لعلوں کو پادشاہ پاس لے جاؤں
 اور دکھا کر اپنے باپ کو چھڑاؤں؟ یہ تو اُس حیرانی میں تھا اور تمام خلقت
 چوک اور رستے کی اُس کا حسن و جمال دیکھ کر حیران تھی، اور ہکا بکا ہو رہی
 تھی۔ سب آدمی آپس میں یہ چرچا کرتے تھے کہ آج تک اس صورت و
 تشبیہ کا انسان نظر نہیں آیا۔ اُس خواجہ نے بھی دیکھا، ایک غلام کو بھیجا کہ

کہ توجا کر بخت اُس سوداگر بچے کو میرے پاس بلالے۔

وہ غلام آیا اور خواجہ کا پیام لایا، کہ اگر مہربانی فرمائیے تو ہمارا خداوند

صاحب کا مشتاق ہے، چل کر ملاقات کیجئے۔ سوداگر بچہ تو چاہتا ہی تھا

بولایا کیا مضائقہ؟ جو نہیں خواجہ کے نزدیک آیا اور اُس پر خواجہ کی نظر پڑی

ایک برہمی عشق کی سینے میں گڑھی، تعظیم کی خاطر سرو قد اٹھا لیکن حواس

باختہ۔ سوداگر بچے نے دریافت کیا کہ اب یہ دام میں آیا، آپس میں بھلگیری

ہوئی۔ خواجہ نے سوداگر بچے کی پیشانی کو بوسہ دیا اور اپنے برابر بٹھایا بہت

ساتھ کر کے پوچھا کہ اپنے نام و نسب سے مجھے آگاہ کرو، کہاں سے آنا

ہوا اور کہاں کا ارادہ ہے؟ سوداگر بچہ بولا کہ اس کمترین کا وطن روم ہے

اور قدیم سے استنبول زاد بوم ہے، میرے قبیلہ گاہ سوداگر ہیں۔ اب بسبب

پیری کے طاقت سیر و سفر کی نہیں رہی اس واسطے مجھے رخصت کیا ہے

کہ کار بار تجارت کا سیکھوں۔ آج ملک میں نے قدم گھر سے باہر نہ نکالا

تھا، یہ پہلا ہی سفر درپیش ہوا، دریا کی راہ ہوا و نہ پڑا، خشکی کی طرف سے

قصد کیا، لیکن اس عجم کے ملک میں آپ کے اخلاق اور خوبیوں کا جو

شور ہے، محض صاحب کی ملاقات کی آرزو میں یہاں تک آیا ہوں۔ بارے

فضل آئی سے خدمت شریف میں مشرف ہوا، اور اس سے زیادہ پایا،

تمنا دل کی برائی۔ خدا سلامت رکھے، اب یہاں سے کوچ کرونگا۔

یہ سنتے ہی خواجہ کے عقل و ہوش جاتے رہے، بولا کہ اے
فرزند! ایسی بات مجھے نہ سناؤ، کوئی دن غریب خانے میں کرم فرماؤ۔
بھلا یہ تو بتاؤ کہ تمہارا اسباب اور نوکر چاکر کہاں ہیں؟ سوداگر نے
کہا کہ مسافر کا گھر سراسر ہے، انھیں وہاں چھوڑ کر میں آپ کے پاس آیا ہوں
خواجہ نے کہا کہ بھٹیاری خانے میں رہنا مناسب نہیں، میرا اس شہر میں
اعتبار ہے اور بڑا نام ہے، جلد انھیں بلوا لو۔ میں ایک مکان تمہارے
اسباب کے لئے خالی کر دیتا ہوں، جو کچھ جنس لائے ہو، میں دیکھوں،
ایسی تدبیر کرونگا کہ یہیں تمہیں بہت سا نفع ملے۔ تم بھی خوش ہو گے اور
سفر کے برج ^{کی} مرج سے بچو گے، اور مجھے بھی چند روز رہنے سے اپنا
احسان مندر کر دو گے۔ سوداگر نے اور پری دل سے عذر کیا لیکن خواجہ
نے پذیرا نہ کیا، اور اپنے گماشتے کو فرمایا کہ بار بردار جلد بھجوا اور کاروانسرا
سے ان کا اسباب منگو اور فلاتے مکان میں رکھواؤ۔

سوداگر نے ایک زنگی غلام کو ان کے ساتھ کر دیا کہ سب مال
متاع لے کر آئے، اور آپ شام تلک خواجہ کے ساتھ بیٹھا رہا جب
گدڑی کا وقت ہو چکا، اور دوکان بڑھائی، خواجہ گھر کو چلا۔ تب دونوں
غلاموں میں سے ایک نے کتے کو بغل میں لیا، دوسرے نے کرسی
اور قالیچہ اٹھالیا، اور ان دونوں حبشی غلاموں نے اس پنجرے کو

مزدوروں کے سر پر دھردیا، اور آپ پانچوں ہتھیار باندھے ساتھ ہوئے۔ خواجہ سوداگر نے چچے کا ہاتھ ہاتھ میں لیے باتیں کرتا ہوا حویلی میں آیا۔ سوداگر نے دیکھا کہ مکان عالی شان لائق پادشاہوں یا امیروں کے ہے۔ لب نہر فرش چاندنی کا بچھا ہے، اور مسند کے روبرو اسباب عیش کا چٹنا ہے۔ کتے کی صندلی بھی اسی جگہ بچھائی، اور خواجہ سوداگر نے کتے کو لیکر بیٹھا، بے تکلف تو وضع شراب کی کی، دونوں پینے لگے۔ جب سرخوش ہوئے تب خواجہ نے کھانا مانگا، دسترخوان بچھا اور دنیا کی نعمت چینی گئی۔ پہلے ایک لنگری میں کھانا لیکر سرپوش طلائی ڈھانپ کر کتے کے واسطے لے گئے، اور ایک دسترخوان زربفت کا بچھا کر اُس کے آگے دھردی۔ کتا صندلی سے نیچے اتر جتنا چاہا اتنا کھایا، اور سونے کی لگن میں پانی پیا، پھر چوکی پر جا بیٹھا۔ غلاموں نے رومال سے ہاتھ منہ اُس کا پاک کیا، پھر اُس طباق اور لگن کو غلام پیرے کے نزدیک لے گئے، اور خواجہ سے کُنجی مانگ کر قفل قفس کا کھوٹا۔

ان دونوں انسانوں کو باہر نکال کر کئی سونے مار کر کتے کا جھوٹا انھیں کھلایا اور وہی پانی پلایا، پھر تالا بند کر کر تالی خواجہ کے حوالے کی۔ جب یہ سب ہو چکا، تب خواجہ نے آپ کھانا شروع کیا۔ سوداگر نے کتے کو یہ حرکت پسند نہ آئی، گھین کھا کر ہاتھ کھانے میں نہ ڈالا۔ ہر چند خواجہ نے سنت کی

پراس نے انکار ہی کیا۔ تب خواجہ نے سبب اس کا پوچھا کہ تم کیوں نہیں کھاتے؟ سو اگر بچے نے کہا، یہ حرکت تمہاری اپنے تئیں بدنام معلوم ہوئی اس لئے کہ انسان اشرف المخلوقات ہے، اور کتابخس العین ہے۔ پس خدا کے دو بندوں کو کتے کا جھوٹا کھانا کس مذہب و ملت میں روا ہے؟ فقط یہ غنیمت نہیں جانتے کہ وہی تمہاری قید میں ہیں؟ نہیں تو تم اور وہے برابر ہیں۔ اب میرے تئیں شک آئی کہ تم مسلمان نہیں، کیا جانوں کون ہو کہ کتے کو پوچھتے ہو؟ مجھے تمہارا کھانا کھانا مکروہ ہے جب تلک یہ شبہ دل سے دور نہ ہو۔

خواجہ نے کہا اے بابا! جو کچھ تو کہتا ہے میں یہ سب سمجھتا ہوں، اور اسی خاطر بدنام ہوں کہ اس شہر کی خلقت نے میرا نام خواجہ سگ پرست رکھا ہے، اسی طرح پکارتے ہیں، اور مشہور کیا ہے۔ لیکن خدا کی لعنت کافروں اور مشرکوں پر ہو جو۔ کلمہ پڑھا اور سو داگر بچے کی خاطر جمع کی۔ تب سو داگر بچے نے پوچھا کہ اگر مسلمان بہ دل ہو، تو اس کا کیا باعث ہے؟ ایسی حرکت کر کے اپنے تئیں بدنام کیا ہے۔ خواجہ نے کہا اے فرزند! نام میرا بدنام ہے، اور دگنا محصول اس شہر میں بھرتا ہوں، اسی واسطے کہ یہ بھید کسو پر ظاہر نہ ہو۔ عجب یہ ماجرا ہے کہ جو کوئی سنے سوائے غم اور غصے کے اسے کچھ اور حاصل نہو۔ تو بھی مجھے معاف رکھ، کہ نہ مجھ میں، قدرت

کہنے کی اور نہ تجھ میں طاقت سننے کی رہے گی۔ سو داگر پچھے نے اپنے
 دل میں غور کی کہ مجھے اپنے کام سے کام ہے، کیا ضرور ہے جو ناحق میں
 زیادہ مجوز ہوں؟ بولا خیر اگر لائق کہنے کے نہیں تو نہ کیسے۔ کھانے میں
 ہاتھ ڈالا، اور نوالہ اٹھا کر کھانے لگا۔ دو مہینے تک اس ہوشیاری اور
 عقلمندی سے سو داگر پچھے نے خواجہ کے ساتھ گزران کی کہ کسو پر ہرگز
 نہ کھلا کہ یہ عورت ہے۔ سب یہی جانتے تھے کہ مرد ہے، اور خواجہ سے
 روز بروز ایسی محبت زیادہ ہوئی کہ ایک دم اپنی آنکھوں سے جدا نہ کرتا۔
 ایک دن عین مے نوشی کی صحبت میں سو داگر پچھے نے رونا شروع
 کیا۔ خواجہ نے دیکھتے ہی خاطر داری کی اور رومال سے آنسو پونچھنے لگا
 اور سبب گریہ کا پوچھا۔ سو داگر پچھے نے کہا اے قبیلہ! کیا کہوں؟ کاشکے
 تمہاری خدمت میں بندگی پیدا نہ کی ہوتی، اور یہ شفقت جو صاحب میرے
 حق میں کرتے ہیں نہ کرتے۔ اب دو مشکلیں میرے پیش آئی ہیں، نہ تمہاری
 خدمت سے جدا ہونے کو جی چاہتا ہے اور نہ رہنے کا اتفاق یہاں ہو
 سکتا ہے۔ اب جانا ضرور ہوا، لیکن آپ کی جدائی سے اُمید زندگی
 کی نظر نہیں آتی۔

یہ بات سُن کر خواجہ بے اختیار ایسا رونے لگا کہ، چکی بندھ گئی، اور
 بولا کہ انے نور چشم! ایسی جلدی اس اپنے بوڑھے خادم سے سیر ہوے کہ

اُسے دلگیر کیئے جاتے ہو، قصہ روانہ ہونے کا دل سے دُور کرو، جب
 جب ملک میری زندگی ہے رہو، تمہاری جدائی سے ایک دم میں جیتا
 نہ رہوں گا، بغیر اجل کے مرجاؤں گا۔ اور اس ملک فارس کی آب و ہوا
 بہت خوب اور موافق ہے، بہتر تو یوں ہے کہ ایک آدمی معتبر بھیج کر
 اپنے والدین کو معہ اسباب یہیں بلوالو، جو کچھ سواری اور برداری درکار
 ہو، میں موجود کروں۔ جب باپ اپ تمہارے اور گھر بار سب آئے، اپنی خوشی
 سے کار بار تجارت کا کیا کر لو۔ میں نے بھی اس عمر میں زمانے کی بہت
 سختیاں کھینچی ہیں، اور ملک ملک پھرا ہوں۔ اب بوڑھا ہوا، فرزند نہیں
 رکھتا، میں تجھے بہتر اپنے بیٹے سے جانتا ہوں، اور اپنا ولی عہد و مختار کرتا
 ہوں۔ میرے کارخانے سے بھی ہوشیار اور خبردار ہو۔ جب ملک جیتا ہوں
 ایک ٹکڑا کھانے کو اپنے ہاتھ سے دو، جب مرجاؤں گا ڈاب و بچو، اور
 سب مال و متاع میرا لہجو۔

جب سوداگر بچے نے جواب دیا کہ واقعی صاحب نے زیادہ باپ
 سے میری غمخواری اور خاطر داری کی کہ مجھے ما باپ بھول گئے، لیکن میں
 عاصی کے والد نے ایک سال کی رخصت دی تھی، اگر دیر لگاؤں گا تو
 اسے اس پیری میں روتے روتے مرجائیں گے، پس رخصتا مندی پدر
 کی خوشنودی خدا کی ہے، اور اگر وہ مجھ سے ناراضی ہونگے تو نہیں ڈرتا۔

ہوں کہ شاید دعائے بد نہ کریں کہ دونوں جہان میں خدا کی رحمت سے محروم رہوں۔

اب آپ کی یہی شفقت ہے کہ بندے کو حکم کیجئے کہ فرمانا قبلہ گاہ کا بجالامے، اور حق پداری سے ادا ہووے، اور صاحب کی توجہ کا ادائے شکر جب ملک دم میں دم ہے میری گردن پر ہے۔ اگر اپنے ملک میں بھی جاؤنگا تو ہر دم دل و جان سے یاد کیا کرونگا۔ خدا مسبب الاسباب ہے شاید پھر کوئی ایسا سبب ہو کہ قدم بوسی حاصل کروں۔ غرض سوداگر چٹے نے ایسی ایسی باتیں لوں مرچیں لگا کر خواجہ کو سنائیں کہ وہ پچار لاچار ہو کر ہونٹھ چاٹنے لگا۔ از بسکہ اُس پر شیفتہ اور فریفتہ ہو رہا تھا، کہنے لگا اچھا، اگر تم نہیں رہتے تو میں ہی تمہارے ساتھ چلتا ہوں۔ میں تجھ کو اپنی جان کے برابر جانتا ہوں، پس جب جان چلی جاوے تو خالی بدن کس کام آوے؟ اگر تو اسی میں رضامند ہے تو چل، اور مجھے بھی لیچل۔ سوداگر چٹے سے یہ کہہ کر اپنی بھی تیاری سفر کی کرنے لگا، اور گماشتوں کو حکم کیا کہ بار برداری کی فکر جلد ہی کرو۔

جب خواجہ کے چلنے کی خبر مشہور ہوئی۔ وہاں کے سوداگروں نے سکر سف نے نہیہ سفر کا کیا۔ خواجہ سگ پرست نے گنج اور جواہر بے شامہ ذکر اور غلام انگنت تحفے اور اسباب شامانہ بہت سا ساتھ لیکر شہر کے

باہر تینوا اور قنات اور بیچو بے اور سراپردے اور کندے کھڑے کروا کر
 ان میں داخل ہوا۔ جتنے تجارتھے اپنی اپنی بساط موافق مال سوداگری
 کا لیکر ہمراہ ہوئے، ہر اے خود ایک لشکر ہو گیا۔

ایک دن جو گنتی کو پیٹھ دیکر وہاں سے کوچ کیا، ہزاروں اونٹوں
 پر شہیتے اسباب کے اور خچروں پر صندوق نقد جو اہر کے لاد کر پانچ سو
 غلام دشت قبچاق اور زنگ و روم کے مسلح صاحب شمشیر تازی اور ترکی
 و عراقی و عربی گھوڑوں پر چڑھ کر چلے۔ سب کے پیچھے خواجہ اور سوداگریچہ
 خلعت فاخرہ پہنے سکھپال پر سوار اور ایک تخت بغدادی اونٹ پر کسا
 اُس پر کتا مسند پر سویا ہوا، اور ان دونوں قیدیوں کے قفس ایک شتر پر
 لٹکائے ہوئے روانہ ہوئے۔ جس منزل میں پہنچتے سب سوداگری خواجہ کی بارگاہ
 میں آکر حاضر ہوتے، اور دسترخوان پر کھانا کھاتے اور شراب پیتے۔ خواجہ
 سوداگریچے کے ساتھ ہونے کی خوشی میں شکر خدا کا کرتا اور کوچ در کوچ
 چلا جاتا تھا۔ بارے بخیر و عافیت نزدیک قسطنطنیہ کے پہنچے، باہر شہر کے
 مقام کیا۔ سوداگریچے نے کہا اے قبلہ! اگر رخصت دیجئے تو میں جا کر باپ
 کو دکھیوں۔ اور مکان صاحب کے واسطے خالی کروں، جب مزاج سامی
 میں آوے شہر میں داخل ہو جائیے۔

خواجہ نے کہا تمہاری خاطر تو میں یہاں آیا، اچھا جلد مل جوں کر میرے

پاس آؤ، اور اپنے نزدیک میرے اترنے کو مکان دو۔ سو داگرزچہ رخصت ہو کر اپنے گھر میں آیا، سب وزیر کے محل کے آدمی حیران ہوئے کہ یہ مرد کون گھس آیا۔ سو داگرزچہ (یعنی بیٹی وزیر کی) اپنی ماہگے پاؤں پر جاگری اور روئی اور بولی، کہ میں تمہاری جانی ہوں۔ سنتے ہی وزیر کی بیگم گالیاں دینے لگی کہ اے تیری! تو بڑی شستا ہو نکلی، اپنا منہ تو نے کالا کیا، اور خاندان کو رسوا کیا، ہم تو تیری جان کو روپیٹ کر صبر کر کے تجھ سے ہاتھ دھو بیٹھو تھی، جا دفع ہو۔

تب وزیر زادی نے سر پر سے پگڑی اتار کر پھینک دی اور بولی، اے اما جان! میں بڑی جگہ نہیں گئی، کچھ بدی نہیں کی، تمہارے بوجہ فرمانے کے بابا کو قید سے چھڑانے کی خاطر یہ سب فکر کی، الحمد للہ! کہ تمہاری دعا کی برکت سے اور اللہ کے فضل سے پورا کام کر کے آئی ہوں، کہ نیشاپور سے اُس سو داگر کو میرے کتے (جس کے گلے میں وہ لعل پڑے ہیں) اپنے ساتھ لائی ہوں، اور تمہاری امانت میں بھی خیانت نہیں کی۔ سفر کے لئے مرد بھی بھیجیں کیا ہے، اب ایک روز کا کام باقی ہے وہ گر کر قبیلہ گاہ کو بندت خانے سے چھڑاتی ہوں، اور اپنے گھر میں آتی ہوں، اگر حکم ہو تو پھر جاؤں اور ایک روز باہر رہ کر خدمت میں آؤں۔ ماں نے جب خوب معلوم کیا کہ میزنی بیٹی نے مردوں کا کام کیا، اور اپنے تئیں سب طرح سلامت و

محفوظ رکھا ہے، خدا کی درگاہ میں نک گھسنی کی، اور خوش ہو کر بیٹی کو چھاتی سے لگا لیا اور منہ چوما، بلائیں لیں دعائیں دیں اور رخصت کیا، کہ تو جو مناسب جان سو کر، میری خاطر جمع ہوئی۔

وزیر زادی پھر سو داگر بچہ بنا کر خواجہ سگ پرست پاس چلی۔ وہاں خواجہ کو جدائی اُس کی از بسک شاق ہوئی، بے اختیار ہو کر کوچ کیا۔ اتفاقاً نزدیک شہر کے اچھڑے سے سو داگر بچہ جاتا تھا، اور او دھڑے سے خواجہ آتا تھا۔ عین راہ میں ملاقات ہوئی۔ خواجہ نے دیکھتے ہی کہا، بابا! مجھ بوڑھے کو اکیلا چھوڑ کر کہاں گیا تھا؟ سو داگر بچہ بولا آپ سے اجازت لیکر اپنے گھر گیا تھا، آخر ملازمت کے اشتیاق نے وہاں رہنے نہ دیا، اگر حاضر ہوا۔ شہر کے دروازے پر دریا کے کنارے ایک باغ سایہ دار دیکھ کر خمیہ استاد کیا اور وہیں اترے۔ خواجہ اور سو داگر بچہ باہم بیٹھ کر شراب و کباب پینے کھانے لگے۔ جب عصر کا وقت ہوا، سیر تماشے کی خاطر خمیہ سے نکل کر صند لیوں پہ بیٹھے۔ اتفاقاً ایک قراول بادشاہی اُور دھڑا نکلا، اُن کا لشکر اور نشست برخواست دیکھ کر اچھٹھے ہو رہا اور دل میں کہا، شاید ایلچی کب سو پادشاہ کا آیا ہے، کھڑا تماشہ دیکھتا تھا۔

خواجہ کے شاق ہونے اُس کو آگے بلایا اور پوچھا کہ لو کون ہے؟ اُس نے کہا میں بادشاہ کا میر شکار ہوں۔ شاق نے خواجہ سے اُس کا احوال کہا۔ خواجہ

نے ایک غلام کافر می کو کہا کہ جا کر بازار سے کہہ، کہ ہم مسافر ہیں، اگر
 جی چاہے تو آؤ بیٹھو، قہوہ قلیان حاضر ہے۔ جب میر شکار نے نام سواگر
 کا سنا زیادہ متعجب ہوا۔ اور قہیم کے ساتھ خواجہ کی مجلس میں آیا، لوازم
 اور شان و شوکت اور سپاہ و غلام دیکھے۔ خواجہ اور سوداگر بچہ کو سلام
 کیا اور مرتبہ سنگ کا نگاہ کیا، ہوش اُس کے جاتے رہے، ہٹکا بکا سا ہویا
 خواجہ نے اُسے بٹھلا کر قہوے کی ضیافت کی، قراول نے نام و نشان خواجہ
 کا پوچھا۔ جب رخصت مانگی خواجہ نے کئی تھان اور کچھ تحفے اُسے دیکر اجازت
 دی۔ صبح کو جب بادشاہ کے دربار میں حاضر ہوا، درباریوں سے خواجہ سوداگر
 کا ذکر کرنے لگا۔ رفتہ رفتہ مجھ کو خبر ہوئی، میر شکار کو میں نے روبرو طلب کیا
 اور سوداگر کا احوال پوچھا۔

اُس نے جو کچھ دیکھا تھا عرض کیا۔ سننے سے کتے کے تھن کے اور
 دو آدمیوں کے پنجرے میں قید ہونے کے مجھ کو خفگی آئی۔ میں نے فرمایا
 وہ مردود تاجر واجب القتل ہے۔ نسچچیوں کو حکم کیا کہ جلد جاؤ، اُس بیدین
 کا سر کاٹ لاؤ۔ قضا کار وہی ایلچی فرنگ کا دربار میں حاضر تھا، مسکرایا۔ مجھے
 اور بھی غضب زیادہ ہوا، فرمایا کہ اے بے ادب! پادشاہوں کے حضور میں
 بے نسبت دانت کھولنے ادب سے باہر ہیں، بے محل ہنسنے سے رونا
 بہتر ہے۔ اُس نے التماس کیا، جہاں پناہ! کسی باتیں خیال میں گذریں

لہذا فدوی متبسم ہوا۔ پہلی یہ کہ وزیر سچا ہے اب قید خانے سے رہائی
 پاویگا، دوسری یہ کہ پادشاہ خون ناحق سے اُس وزیر کے بچے، تیسری
 یہ کہ قبلہ عالم نے بے سبب اور بے تقصیر اُس سوداگر کو حکم قتل کا کیا۔
 ان حرکتوں سے تعجب آیا کہ بے تحقیق ایک بے وقوف کے کہنے سے آپ
 ہر کسو کو حکم قتل کا کر بیٹھتے ہیں۔ خدا جانے فی الحقیقت اُس خواجہ کا احوال
 کیا ہے! اُسے حضور میں طلب کیجئے، اور اُس کی واردات پوچھیے، اگر تقصیر
 ٹھہرے تب مختار ہو، جو مرضی میں آئے اُس سے سلوک کیجئے۔

جب ایچی نے اس طرح سے سمجھایا، مجھے بھی وزیر کا کہنا یاد آیا، فرمایا
 جلد سوداگر کو اُس کے بیٹے کے ساتھ اور وہ ساگ اور قفس حاضر کرو۔
 قورچی اُس کے بلانے کو دوڑ آئے، ایک دم میں سب کو حضور میں لے
 آئے، روپرو طلب کیا۔ پہلے خواجہ اور اُس کا لپسرا آیا، دونوں لباس فاخر
 پہنے ہوئے۔ سوداگر بچے کا جمال دیکھنے سے سب ادنیٰ اعلیٰ حیران اور
 بھپچک ہوئے۔ ایک خوان طلائی جو اہر سے بھرا ہوا (کہ ہر ایک رقم کی
 چھوٹے سارے مکان کو روشن کر دیا) سوداگر بچے ہاتھ میں لیے آیا،
 اور میرے تخت کے آگے بچھا اور کیا، آداب کو رنشات بجالا کر کھڑا ہوا۔
 خواجہ نے بھی زمین چومی اور دعا کرنے لگا، اس گویا نے سے بولتا تھا کہ
 گویا بلبل ہزار داستان ہے۔ میں نے اُس کی لیاقت کو بہت پسند کیا،

لیکن عتاب کو رو سے کہا، اے شیطان آدمی کی صورت! تو نے یہ کیا جال پھیلا یا ہے، اور اپنی راہ میں کتواں کھودا ہے؟ تیرا کیا دین ہے اور یہ کون آئین ہے؟ کس پیغمبر کی امت ہے؟ اگر کافر ہے تو بھی یہ کیسی امت ہے، اور تیرا کیا نام ہے کہ تیرا یہ کام ہے؟

اُن نے کہا قبلاً عالم کی عمر و دولت بڑھتی رہے، غلام کا دین یہ ہے، کہ خدا واحد ہے، اُس کا کوئی شریک نہیں اور محمد مصطفیٰ (صلی اللہ علیہ وآلہ وسلم) کا کلمہ پڑھتا ہوں، اور اُس کے بعد بارہ ابام کو اپنا پیشوا جانتا

ہوں اور آئین میری یہ ہے کہ پانچوں وقت کی نماز پڑھتا ہوں، اور روزہ رکھتا ہوں، اور حج بھی کر آیا ہوں، اور اپنے مال سے خمس زکوٰۃ دیتا ہوں اور مسلمان کہتا ہوں۔ لیکن ظاہر میں یہ سارے عیب جو مجھ میں بھرے ہیں جن کے سبب سے آپ ناخوش ہوئے ہیں اور تمام خلق اللہ میں بدنام ہو رہا ہوں، اسی کا ایک باعث ہے کہ ظاہر نہیں کر سکتا۔ ہر چند سنگ پرست مشہور ہوں اور رمضان ^{دین} محمول دیتا ہوں یہ سب قبول کیا ہے، پر دل کا بھید کسو سے نہیں کہا۔ اس بہانے سے میرا غصہ زیادہ ہوا اور کہا مجھے تو باتوں میں پھسلاتا ہے، میں نہیں ماننے کا جب تک اس اپنی گمراہی کی ذیل معقول عرض نہ کرے کہ میرے دل نشین ہو، تب تو جان سے بچ چکا نہیں تو اس کے قصاص میں تیرا پیٹ چاک کر اؤنگا، تو سب کو غیرت ہو

کہ بار دیگر کوئی دین محمدی میں رخنہ نہ کرے۔

خواجہ نے کہا، اے پادشاہ! مجھ کم بخت کے خون سے درگزر کر، اور جتنا مال میرا ہے گنتی اور شمار سے باہر ہے سب کو ضبط کر لے، اور مجھے اور میرے بیٹے کو اپنے تخت کے تصدق کر کے چھوڑ دے اور جان بخشی کر۔ میں نے تبسم کر کے کہا، اے یوقون! اپنے مال کی طمع مجھے دکھاتا ہے سوائے سچ بولنے کے اب تیری ٹھکھی نہیں۔ یہ سنتے ہی خواجہ کی آنکھوں سے بے اختیار آنسو ٹپکنے لگے، اور اپنے بیٹے کی طرف دیکھ کر ایک آہ بھری اور بولا، میں تو پادشاہ کے روپر و گنہگار ٹھہرا، مارا جاؤنگا، اب کیا کروں؟ تجھے کس کو سونپوں؟ میں نے ڈانٹا کہ اے مکار! بس اب عذر بہت کئے، جو کہنا ہے جلد کہہ۔

تب تو اس مرد نے قدم بڑھا کر تخت کے پاس آ کر پائے کو بوسہ دیا اور صفت و ثنا کرنے لگا اور بولا، اے شہنشاہ! اگر حکم قتل کا میرے حق میں نہ ہوتا، تو سب سیاستیں سہتا اور اپنا ماجرا نہ کہتا۔ لیکن جان سب سے عزیز ہے، کوئی آپ سے کوئی گئے میں نہیں گرتا۔ پس جان کی محافظت واجب ہے، اور ترک واجب کا خلاف حکم خدا کے ہے۔ خیر جو مرضی مبارک ہی ہے، تو سرگزشت اس پر ضعیف کی سنئے۔ پہلے حکم ہو کہ وہ دونوں **تقس** جن میں دو آدمی قید ہیں حضور میں لا کر رکھیں۔ میں اپنا احوال

کہتا ہوں، اگر کہیں جھوٹھا کہوں، تو ان سے پوچھ کر مجھے قائل کیجئے اور انصاف فرمائیے۔ مجھے یہ بات اُس کی پسند آئی، پختروں کو منگوا کر ان دونوں کو نکلوا کر خواجہ کے پاس کھڑا کیا۔

خواجہ نے کہا اے پادشاہ! یہ مرد جو داہنی طرف ہے غلام کا بڑا بھائی ہے، اور جو بائیں کو کھڑا ہے منجھلا برادر ہے۔ میں ان دونوں سے چھوٹا ہوں، میرا باپ ملک فارس میں سوداگر تھا، جب میں چودہ برس کا ہوا قبیلہ گاہ نے رحلت کی۔ جب تجینز و تکفین سے فراغت ہوئی، اور بھول اٹھ چکے، ایک روز ان دونوں بھائیوں نے مجھے کہا، کہ اب باپ کا مال جو کچھ ہے تقسیم کر لیں، جس کا دل جو چاہے سو کام کرے۔ میں نے سنکر کہا اے بھائیو! یہ کیا بات ہے؟ میں تمہارا غلام ہوں، بھائی چاری کا دعویٰ نہیں رکھتا۔ ایک باپ مر گیا، تم دونوں میرے پیار کی جگہ میرے سر پر قائم ہو۔ ایک نان خشک چاہتا ہوں جس میں زندگی بسر کروں اور تمہاری خدمت میں حاضر ہوں۔ مجھے حصے بخرے سے کیا کام ہے؟ تمہارے آگے کے جھوٹے نئے اپنا پیٹ بھرنوگا، اور تمہارے پاس رہوگا میں لڑکا ہوں، کچھ پڑھا لکھا بھی نہیں، مجھ سے کیا ہو سکے گا، ابھی تم مجھے تربیت کرو۔ یہ سنکر جواب دیا کہ تو چاہتا ہے اپنے ساتھ ہمیں بھی خراب اور محتاج کرے۔ میں چپکا ایک گوشے میں جا کر رونے لگا، پھر دل کو سمجھایا کہ بھائی

آخر بزرگ ہیں، میری تعلیم کی خاطر چشم نمائی کرتے ہیں کہ کچھ سیکھے۔ اسی فکر میں سو گیا۔ صبح کو ایک پیادہ قاضی کا آیا اور مجھے دارالشرع میں لیگیا وہاں دیکھا تو یہی دونوں بھائی حاضر ہیں۔ قاضی نے کہا کیوں اپنے باپ کا ورثہ بانٹ چوٹ نہیں لیتا؟ میں نے گھر میں جو کہا تھا وہاں بھی جواب دیا۔ بھائیوں نے کہا، اگر یہ بات اپنے دل سے کہتا ہے، تو ہمیں لا دعویٰ لکھ دے، کہ باپ کے مال و اسباب سے مجھے کچھ علاقہ نہیں۔ تب بھی میں نے یہی سمجھا کہ یہ دونوں میرے بزرگ ہیں، میری نصیحت کے واسطے کہتے ہیں، کہ باپ کا مال لیکر بیجا تصرف نہ کرے۔ بہ موجب ان کی مرضی کے فارغ خطی بہتر قاضی میں نے لکھ دی۔ یہ راضی ہوئے، میں گھر میں آیا۔

دوسرے دن مجھ سے کہنے لگے، اے بھائی! یہ مکان جس میں تو رہتا ہے ہمیں درکار ہے، تو اپنی بود باش کی خاطر اور جگہ لیکر جا رہ۔ تب میں نے دریافت کیا کہ یہ باپ کی حویلی میں بھی رہنے سے خوش نہیں، لاجاً ارادہ اٹھ جانے کا کیا۔ جہاں پناہ! جب میرا باپ بھیتا تھا، تو جس وقت سفر سے آتا، ہر ایک ملک کا تحفہ بطریق سوغات کے لاتا اور مجھے دیتا، اس واسطے کہ چھوٹے بیٹے کو ہر کوئی زیادہ پیار کرتا ہے۔ میں نے ان کو بیچ بیچ کر تھوڑی سی اپنی نج کی پونجی ہم پہنچائی تھی، اسی سے کچھ خرید فروخت کرتا ایک بار لونڈی میری خاطر ترکستان سے میرا باپ لایا، اور ایک دفعہ گھوٹھے

لیکر آیا۔ اُن میں سے ایک کھیرا لکندا کہ ہونہار تھا، وہ بھی مجھے دیا۔ میں اپنے پاس سے دانہ گھاس اُس کا کرتا تھا۔

آخر ان کی بے مروتی دیکھ کر ایک حویلی خریدی کی، وہاں جا رہا، یہ کتا بھی میرے ساتھ چلا آیا۔ واسطے ضروریات کے اسباب خانہ داری کا جمع کیا اور دو غلام خدمت کی خاطر مول لئے، اور باقی پونجی سے ایک دوکان بزازی کی کر کے خدا کے توکل پر بیٹھا، اپنی قسمت پر راضی تھا۔ اگرچہ بھائیوں نے بد خلقی کی، پر خدا جو مہربان ہوا، تین برس کے عرصے میں ایسی دوکان جمی کہ میں صاحبِ اعتبار ہوا۔ سب سرکاروں میں جو تحفہ چاہتا، میری ہی دوکان سے جاتا۔ اُس میں بہت سے روپے کمائے، اور نہایت فراغت سے گزرنے لگی۔ ہر دم جناب باری میں شکرانہ کرتا، اور آرام سے رہتا، یہ کیفیت اکثر اپنے احوال پر پڑھتا۔

رہے کس ن راجا؟ وا تے کچھ ناہیں کا جا؛
 एक तसे महाराजा, और कौन को सहाहिये ?
 रहे कस न भाई? वा तें कुच्छ न दसाई;
 एक तूही है सहाई, और कौन पास जाइये?
 रहे कस न भिन्न शत्रु; शत्रों जाम एक
 रावरे चरन के नेह को निभाइये . .
 संसार है रूठा, एक तू है भ्रूठा, सब चूमेंगें.
 संगूठा, एक तू न रूठा याहिये . .

اتفاقاً جمعے کے روز میں اپنے گھر بیٹھا تھا کہ ایک غلام میرا سونے
 سلف کو بازار گیا تھا، بعد ایک دم کے روتا ہوا آیا۔ میں نے سبب پوچھا
 کہ تجھے کیا ہوا؟ خفا ہو کر بولا کہ تمہیں کیا کام ہے؟ تم خوشی مناؤ، لیکن
 قیامت میں کیا جواب دو گے؟ میں نے کہا اے حبشی! ایسی کیا بلاتجہ پر
 نازل ہوئی؟ اُس نے کہا یہ غضب ہے کہ تمہارے بڑے بھائیوں کی چوک
 کے چور ہے میں ایک یہودی نے مشکیں باندھی ہیں، اور قمچیاں مارتا
 ہے، اور ہنستا ہے کہ، اگر میرا روپے نہ دو گے تو مارتے مارتے مار ہی
 ڈالوں گا، بھلا مجھے ثواب تو ہوگا۔ پس تمہارے بھائیوں کی یہ نوبت اور
 تم بے فکر ہو۔ یہ بات اچھی ہے، لوگ کیا کہیں گے؟ یہ بات غلام سے سنتے
 ہی ہونے جوش کیا، ننگے پاؤں بازار کی طرف دوڑا اور غلاموں کو کہا جلد روپے
 لیکر آؤ۔ جو نہیں و ماں گیا، دیکھا تو جو کچھ غلام نے کہا تھا سچ ہے، ان پر مار
 پڑ رہی ہے۔ حاکم کے پیادوں کو کہا، واسطے خدا کے ذرا رہ جاؤ، میں یہودی
 سے پوچھوں کہ ایسی کیا تقصیر کی ہے جس کے بدلے یہ تعزیر کی ہے؟
 یہ کہہ کر میں یہودی کے نزدیک گیا اور کہا، کج روزا دیتے ہے، انہی
 کو کیوں ضرب شلاق کر رہا ہے؟ اُس نے جواب دیا اگر حمایت کرتے ہو،
 تو پوری کرو، ان کے عوض روپے حوالے کرو، نہیں تو اپنے گھر کی راہ لو۔
 میں نے کہا، کیسے روپے؟ دست آویز نکال، میں روپے گن دیتا ہوں۔

اُن نے کہا تم تک حاکم کے پاس دے آیا ہوں۔ اس میں میرے دونوں
 غلام دو بدہ روپے لیکر آئے، ہزار روپے میں نے یہودی کو دیئے اور
 بھائیوں کو چھڑایا۔ ان کی یہ صورت ہو رہی تھی کہ بدن سے ننگے اور بھوکھے
 پیاسے اپنے ہمراہ گھر میں لایا، وہ بھییں حمام میں بہلوایا، نئی پوشاک
 پہنائی کھانا کھلایا۔ ہرگز ان سے یہ نہ کہا، کہ اتنا مال باپ کا تم نے کیا کیا؟
 شاید شرمندہ ہوں۔

اے پادشاہ! بچے دونوں موجود ہیں، پوچھئے کہ سچ کہتا ہوں یا
 کوئی بات جھوٹ بھی ہے؟ خیر جب کئی دن میں مار کی کوفت سے بحال
 ہوئے، ایک روز میں نے کہا، کہ اے بھائیو! اب اس شہر میں تم بے اعتبار
 ہو گئے ہو، بہتر یہ ہے کہ چند روز سفر کرو۔ یہ سن کر چپ ہو رہے۔ میں نے
 معلوم کیا کہ راضی ہیں، سفر کی تیاری کرنے لگا۔ پال پرتل بار بورداری
 اور سواری کی فکر کر کے بیس ہزار روپے کی جنس تجارت کی خرید کی۔
 ایک قافلہ سوداگروں کا بخارا کو جاتا تھا، اُن کے ساتھ کر دیا۔

بعد ایک سال کے وہ کاروان پھر آیا، ان کی خیر خبر کچھ نہ پائی، آخر
 ایک آشنا سے قسمیں دیکر پوچھا۔ اُس نے کہا جب بخارا میں گئے ایک
 نے جوئے خانے میں اپنا تمام مال ہار دیا، اب وہاں کی جا رو بکشتی کرتا ہے
 اور پھڑکھڑاتا پڑتا ہے، جواری جو جمع ہوتے ہیں اُن کی خدمت کرتا ہے،

وہ بطریق خیرات کے کچھ دیتے ہیں، وہاں گرگا بنا پڑا رہتا ہے۔ اور دوسرا
 بوزہ فروش کی لڑکی پر عاشق ہو اپنا مال سارا صرف کیا۔ اب وہ بوزہ خا
 کی ہل گیا کرتا ہے، قافلے کے آدمی اس لیے نہیں کہتے کہ تو شرمندہ ہوگا
 یہ احوال اُس شخص سے سنکر میری عجب حالت ہوئی، مارے فکر
 کے نیند بھوکھ جاتی رہی۔ زادراہ لیکر قصد بخارے کا کیا جب وہاں پہنچا
 دونوں کو ڈھونڈھ ڈھانڈھ کر اپنے مکان میں لایا غسل کروا کر نئی
 پوشاک پہنائی۔ اور ان کی خجالت کے ڈر سے ایک بات منہ پر نہ رکھی۔
 پھر مال سوداگری کا ان کے واسطے خریدا، اور ارادہ گھر کا کیا جب نزدیک
 نیشاپور کے آیا، ایک گائو میں ہر معہ مال اسباب ان کو چھوڑ کر گھر میں
 آیا، اس لیے کہ میرے آنے کی کسو کو خبر نہ ہو۔ بعد دو دن کے مشہور کیا
 کہ میرے بھائی سفر سے آئے ہیں، کل اُن کے استقبال کی خاطر جاؤنگا
 صبح کو چاہا کہ جاؤں، ایک گرمست اسی موضع کا میرے پاس آیا اور
 فریاد کرنے لگا۔ میں اُس کی آواز سنکر باہر آیا، اسے دوتا دیکھ کر پوچھا کہ
 کیوں زار ہی کرتا ہے؟ وہ بولا تمہارے بھائیوں کے سبب سے ہمارے
 گھر لوٹے گئے، کاشکے اُن کو تم وہاں نہ چھوڑ آتے!
 میں نے پوچھا کیا مصیبت گزری؟ بولا کہ رات کو ڈاکا آیا، اُن
 کا مال و اسباب لوٹا اور ہمارے گھر بھی لوٹ لے گئے۔ میں نے ہنسوس۔

کیا اور پوچھا کہ اب وہ دو نوں کہاں ہیں؟ کہا شہر کے باہر ننگے ننگے
 خراب خستہ بیٹھے ہیں۔ وہ نہیں دو جوڑے کپڑوں کے ساتھ لیکر گیا،
 پناگ گھر میں لایا۔ لوگ سنکر ان کے دیکھنے کو آتے تھے، اور لے مارے
 شرمندگی کے باہر نہ نکلتے تھے۔ تین مہینے اسی طرح گزرے، تب میں نے
 اپنے دل میں غور کی، کہ کب تک یہ کونے میں دبکے بیٹھے رہیں گے،
 بے تو ان کو اپنے ساتھ سفر میں لے جاؤں۔

بھائیوں سے کہا، اگر فرمائیے تو یہ فدوی آپ کے ساتھ چلے۔
 لے خاموش رہے، پھر لوازمہ سفر کا اور جس سوداگری کی تیار کر کے چلا
 اور ان کو ساتھ لیا جس وقت مال کی زکوٰۃ دیکر اسباب کشتی پر چڑھایا اور
 لنگر اٹھایا، ناؤ چلی۔ یہ کتا کنارے پر سو رہا تھا، جب چونکا اور جہاز کو
 مانجھ دھار میں دیکھا حیران ہو کر بھونکا، اور دریا میں کود پڑا اور پیرنے لگا
 میں نے ایک ہنسوئی دوڑادی، بارے سگ کو لیکر کشتی میں پہنچایا۔ ایک
 مہینا خیر و عافیت سے دریا میں گزرا، کہیں منجھلا بھائی میری لونڈی پر
 عاشق ہوا۔ ایک دن بڑے بھائی سے کہنے لگا، کہ چھوٹے بھائی کی منت
 اٹھانے سے بڑی شرمندگی حاصل ہوئی، اس کا تدارک کیا کریں؟
 بڑے نے جواب دیا کہ ایک صلاح دل میں ٹھہرائی ہے، اگر بن آوے تو
 بڑی پابت ہے۔ آخر دونوں نے مصلحت کر کے تجویز کی کہ اسے مار ڈالیں

اور سارے مال اسباب کے قابض متصرف ہوں۔

ایک دن میں جہاز کی کوٹھری میں سوتا تھا، اور لوندی پاؤں داب
 رہی تھی کہ منجھلا بھائی آیا اور جلدی سے مجھے جگایا۔ میں ہڑبڑا کر چونکا
 اور باہر نکلا، یہ کتابھی میرے ساتھ ہو لیا۔ دیکھوں تو بڑا بھائی جہاز کی باڑ
 پڑھا تھ ٹیکے نہوڑا ہوا تماشادریا کا دیکھ رہا ہے، اور مجھے پکارتا ہے۔ میں
 نے پاس جا کر کہا خیر تو ہے؟ بولا عجب طرح کا تماشہ ہو رہا ہے کہ دریائی
 آدمی موتی کی سپیاں اور مونگے کے درخت ہاتھ میں لیے ہوئے ناچتے
 ہیں۔ اگر اور کوئی ایسی بات خلاف قیاس کہتا تو میں نہ مانتا، بڑے
 بھائی کے کہنے کو راست جانا۔ دیکھنے کو سر جھبکایا۔ ہر چند نگاہ کی کچھ نظر
 نہ آیا، اور وہ یہی کہتا رہا، اب دیکھا؟ لیکن کچھ ہو تو دیکھوں۔ اس میں
 مجھے غافل پا کر منجھلے نے اچانک پیچھے آکر ایسا ڈھکیلا کہ بے اختیار
 پانی میں گر پڑا، اور وہ رونے دھونے لگے کہ دوڑو ہمارا بھائی دریا
 میں ڈوبا۔

اتنے میں ناؤ بڑھ گئی، اور دریا کی لہر مجھے کہیں سے کہیں لپکتی۔
 غوطے پر غوطے کھاتا تھا، اور موجوں میں چلا جاتا تھا۔ آخر تھک گیا، خدا
 کو یاد کرتا تھا، کچھ بس نہ چلتا تھا۔ ایک بارگی کسو چیر پر ہاتھ پڑا، آنکھوں کو
 کر دیکھا تو یہی کتابھی ہے۔ شاید جس دم مجھے دریا میں ڈالا، میرے ساتھ

بھی کو دا اور پیرتا ہوا میرے ساتھ لپٹا چلا جاتا تھا۔ میں نے اُس کی دم پکڑ لی۔ اللہ نے اُس کو میری زندگی کا سبب کیا۔ سات دن اور رات یہی صورت گذری۔ آٹھویں دن کنارے جا گئے، طاقت مطلق نہ تھی، لیٹے لیٹے کروٹیں کھا کر جوں توں اپنے تئیں خشکی میں ڈالا۔ ایک دن بیہوش پڑا تھا دوسرے دن کتے کی آواز کان میں گئی، ہوش میں آیا، خدا کا شکر بجالایا۔ ادھر ادھر دیکھنے لگا۔ دوسرے سوا دس گھنٹے کا نظر آیا لیکن قوت کہاں کہ ارادہ کروں! لاچار دو قدم چلتا پھر بیٹھتا، اسی حالت سے شام تک کوس بھر راہ کاٹی۔

بیچ میں ایک پہاڑ ملا، رات کو وہاں گھر ہا، صبح کو شہر میں داخل ہوا۔ جب بازار میں گیا، نان بابی اور حلوائیوں کی دوکانیں نظر آئیں دل ترسنے لگا، نہ پاس پیسیا جو خرید کروں، نہ جی چاہے کہ مفت مانگوں اسی طرح اپنے دل کو تسلی دیتا ہوا کہ اگلی دوکان سے لونگا چلا جاتا تھا آخر طاقت نہ رہی اور پیٹ میں آگ لگی، نزدیک تھا کہ روح بدن سے نکلی۔ ناگاہ دو جوان گھوڑوں کو دیکھا کہ لباس عجم کا پہنے، اور ہاتھ پکڑے چلے آتے ہیں۔ ان کو دیکھ کر خوش ہوا کہ یہ اپنے ملک کے انسان ہیں شاید بہت سنا صورت ہوں، ان سے اپنا احوال کہوں گا۔ جب نزدیک آئے تو میرے دونوں برادر حقیقی تھے۔ دیکھ کر نپٹ شاد ہوا، شکر

خدا کا کیا کہ خدا نے آبرورکھ لی، غیر کے آگے ہاتھ نہ پسارا۔ نزدیک جا کر سلام کیا اور بڑے بھائی کا ہاتھ چوما۔ انہوں نے مجھے دیکھتے ہی غل و شور کیا سنبھلے بھائی نے طمانچہ مارا کہ میں لڑکھڑا کر گر پڑا۔ بڑے بھائی کا دامن پکڑا کہ شاید یہ حمایت کرے گا، اس نے لات ماری۔

غرض دونوں نے مجھے خوب خور و خام کیا، اور حضرت یوسف کے بھائیوں کا سا کام کیا۔ ہر خبیث میں نے خدا کے واسطے دیے اور گلگیا یا ہرگز رحم نہ کھایا۔ ایک خلقت اکھٹھی ہوئی، سب نے پوچھا اس کا کیا گناہ ہے؟ تب بھائیوں نے کہا، یہ حرام زادہ ہمارے بھائی کا نوکر تھا، سو اس کو دریا میں ڈال دیا، اور مال اسباب سب لے لیا۔ ہم مدت سے تلاش میں تھے آج اس صورت سے نظر آیا۔ اور مجھ سے پوچھتے تھے کہ اے ظالم! یہ کیا تیرے دل میں آیا کہ ہمارے بھائی کو مار کھپایا! کیا اس نے تیری تقصیر کی تھی؟ ان نے تجھ سے کیا بُرا سلوک کیا تھا کہ اپنا مختار بنایا تھا؟ پھر ان دونوں نے اپنے گریبان چاک کر ڈالے، اور بے اختیار جھوٹے بھائی کی خاطر روتے تھے، اور لات مٹے مجھ پر کرتے تھے۔

اس میں حاکم کے پیادے آئے، ان کو ڈانٹا کہ کیوں بارتے ہو؟ اور میرا ہاتھ پکڑ کر کو تو ال کے پاس لے گئے۔ یہ دونوں بھی ساتھ چلے اور حاکم سے بھی یہی کہا، اور بطور رشوت کے کچھ دیکر اپنا انصاف چاہا، اور

ص ۱۱۷
 خون ناحق کا دعویٰ کیا۔ حاکم نے مجھ سے پوچھا۔ میری یہ حالت تھی کہ مانے
 بھوکھ اور مار پیٹ کے طاقت گویائی کی نہ تھی۔ سر نیچے کیے کھڑا تھا، کچھ
 منہ سے جواب نہ نکلا۔ حاکم کو بھی یقین ہوا کہ مقرر خونی ہے، فرمایا کہ اسے
 میدان میں لے جا کر سولی دو۔ جہاں پناہ! میں نے روپے دیکر ان کو یودی
 کی قید سے چھڑایا تھا، اس کے عوض انہوں نے بھی روپے خرچ کر کے
 میری جان کا قصد کیا۔ یہ دونوں حاضر ہیں، ان سے پوچھیے کہ میں اس
میں سرموتقاوت کہتا ہوں۔ خیر مجھے لے گئے، جب دار کو دیکھا، ہاتھ
زندگی سے دھولے۔

سوائے اس کتے کے کوئی میرا رونے والا نہ تھا، اس کی یہ حالت
 تھی کہ ہر ایک آدمی کے پانوں میں لٹتا اور چلاتا تھا۔ کوئی لکڑی کوئی پتھر
 سے مارتا لیکن یہ اُس جگہ سے نہ سرکتا، اور میں رو بقبلہ کھڑا ہوں خدا کہتا
 تھا، کہ اس وقت میں تیری ذات کے سوا میرا کوئی نہیں جو اڑے آہے
 اور بیگناہ کو بچا دے، اب تو ہی بچا دے تو بچتا ہوں۔ یہ کہہ کر کلمہ شہادت
 کا پڑھ کر تیور اکر گر پڑا۔ خدا کی حکمت سے اُس شہر کے بادشاہ کو قلعج کی
 بیماری ہوئی، اُمرا اور حکیم جمع ہوئے، جو علاج کرتے تھے فائدہ مند نہ ہوتا
 تھا۔ ایک بزرگ نے کہا کہ سب سے بہتر یہ دوا ہے کہ محتاجوں کو کچھ خیرات
 کرو اور بنفعلوں کو آزاد کرو، دوا سے دعا پس بڑا اثر ہے۔ دو تھیں

پادشاہی چیلے پنڈت خانوں کی طرف دوڑے۔

اتفاقاً ایک اُس میدان میں آنکلا، از وہام دیکھ کر معلوم کیا کہ کسوی کو سولی چڑھاتے ہیں۔ یہ سنتے ہی گھوڑے کو دار کے نزدیک لا کر توار سے طنائیں کاٹ دیں۔ حاکم کے پیادوں کو ڈانٹا اور تنبیہ کی کہ ایسے وقت میں کہ پادشاہ کی یہ حالت ہے، تم خدا کے بندے کو قتل کرتے ہو! اور مجھے چھڑوا دیا۔ تب یہ دونوں بھائی پھر حاکم کے پاس گئے، اور میرے قتل کے واسطے کہا۔ شجھنے لے تو رشوت کھائی تھی، جو یہ کہتے تھے سو کرتا تھا۔

کو تو ال نے اُن سے کہا کہ خاطر جمع رکھو، اب میں اسے ایسا قید

کرتا ہوں کہ آپ سے آپ ہارے بھوکھوں کے بے آب و دانہ مر جاوے،

کسوی کو خبر نہ ہووے۔ مجھے پکڑ لائے اور ایک گوشے میں رکھا۔ اُس شہر

سے باہر کوس ایک پر ایک پہاڑ تھا کہ حضرت سلیمان کے وقت میں دیووں

نے ایک کواں تنگ و تاریک اس میں کھودا تھا، اُس کا نام زندان سلیمان

کہتے تھے۔ جس پر بڑا غضب پادشاہی ہوتا، اُسے وہاں محبوس کرتے۔

وہ خود بخود مر جاتا۔ قصہ رات کو چپکے چپے دونوں بھائی اور کو تو ال کے

دندے نے مجھے اُس پہاڑ پر لے گئے، اور اُس غار میں ڈال کر اپنی خاطر

جمع کر کے پھرے۔ اے بادشاہ! یہ کتا میرے ساتھ چلا گیا، جب نے مجھے

کوئیں میں گرایا، تب یہ اُس کو مینڈ پر لیٹ رہا، میں اندر بیویوش پڑا

تھا۔ ذرا سرت آئی تو میں اپنے تئیں مردہ خیال کیا اور اُس مکان کو گور
 سمجھا۔ اس میں دو شخصوں کی آواز کان میں پڑی کہ کچھ آپس میں باتیں
 کرتے ہیں۔ یہی معلوم کیا کہ نکیہ منکر ہیں، تجھ سے سوال کرنے آئے ہیں۔ سرسرا
 رستی کی سنی، جیسے کسوٹے وہاں لٹکانی۔ میں حیرت میں تھا، زمین کو
 ٹٹولتا تو ہڈیاں ہاتھ میں آتیں۔

بعد ایک ساعت کے آواز چپڑ چپڑ منہ چلانے کی میرے کان میں
 آئی، جیسے کوئی کچھ کھاتا ہے۔ میں نے پوچھا کہ اے خدا کے بندو! تم
 کون ہو؟ خدا کے واسطے بتاؤ۔ وہ ہنسے اور بولے، یہ زندانِ ہتھیر سلیمان کا
 ہے، اور ہم قیدی ہیں۔ میں نے ان سے پوچھا، کیا میں جیتا ہوں؟ پھر
 کھلکھلا کر ہنسنے اور کہا، اب ملک تو تو زندہ ہے، پر اب مر گیا۔ میں نے کہا
 تم کھاتے ہو، کیا ہو مجھے بھی تھوڑا سا دو۔ تب جھنجھلا کر خالی جواب دیا
 اور کچھ نہ دیا۔ وہ کھاپی کر سورہے، میں مارے ضعف و ناتوانی کے
 غش میں پڑا روتا تھا، اور خدا کو یاد کرتا تھا۔ قبلہ عالم! سات دن دریا
 میں اور اتنے دن بھائیوں کے بہتان کے سبب دانہ نہ میسر آیا، علاوہ
 کھانے کے بدلے مار پیٹ کھائی، اور ایسے زندان میں پھنسا کہ صورت
 ربانی کی مطلق خیال میں بھی نہ آتی تھی۔

آخو جان کنڈنی کی نوبت پہنچی، کبھی دم آتا کبھی نکل جاتا تھا، لیکن کبھی کبھی

آدمی رات کو ایک شخص آتا اور رومال میں روٹیاں اور پانی کی صراحی
 ڈوری میں باندھ کر لٹکا دیتا اور پچارتا۔ وہ دونوں آدمی جو میرے پاس
 محبوس تھے لے لیتے اور کھاتے پیتے۔ اوپر سے کتے لے ہمیشہ یہ احوال
 دیکھتے دیکھتے عقل دوڑانی، کہ جس طرح یہ شخص آب و نان کوئیں میں لٹکا
 دیتا ہے، تو بھی ایسی فکر کر کہ کچھ اس بیکس کو جو میرا ^{باندھ} ہاوند ہے آڑقم پہنچے
 تو اس کا دم بچے۔ یہ خیال کر کے شہر میں گیا، نان بانی کی دوکان میں
خبر پر گردے چنے ہوئے دھرے تھے، جست مار کر ایک کلچہ منہ میں لیا
 اور بھاگا۔ لوگ پیچھے دوڑے، ڈھیلے مارتے تھے لیکن اُس نے نان
 کو نہ چھوڑا۔ آدمی تھک کر پھرے، شہر کے کتے پیچھے لگے، اُن سے لڑتا
 بھڑتا روٹی کو بچائے اُس چاہ پر آیا۔ اور نان کو اندر ڈال دیا۔ روز
 روشن تھا، میں نے روٹی کو اپنے پاس پڑا دیکھا اور کتے کی آواز سنی
کلچے کو اُٹھالیا، اور یہ کتا روٹی پھینک کر پانی کی تلاش میں گیا۔
 کسی گاؤں کے کنارے ایک بڑھیا کی جھوٹھی تھی، ٹھلیا اور
 بدھنا پانی سے بھرا ہوا دھرا تھا، اور وہ پیرزن چرخا کاتتی تھی۔ کتا کونے
 کے نزدیک گیا، چاہا کہ لوٹے کو اٹھا دے، عورت نے ڈانٹا، لوٹا اُس
 کے منہ سے چھوٹا، گھڑے پر گرا، مٹکا پھوٹا، باقی باسن لڑھکے، پانی
 بہ چلا۔ بڑھیا لکڑی لیکر مارنے کو اٹھی، یہ سنگ اُس کے دامن میں

لپٹ گیا، اُس کے پاؤں پر منہ ملنے اور دم ہلانے لگا، اور پہاڑ کی طرف
 دوڑ گیا، پھر اُس کے پاس آ کر کبھو رستی اٹھاتا، کبھو ڈول منہ میں پکڑ کر
 دکھاتا، اور منہ اُس کے قدموں پر رگڑتا، اور آنچل چادر کا پکڑ کر کھینچتا
 خدانے اُس عورت کے دل میں رحم دیا کہ ڈول رستی کو لیکر اُس کے ہمراہ
 چلی۔ یہ اُس کا آنچل پکڑے گھر سے باہر ہو کر آگے آگے ہو لیا۔

آخر اُس کو پہاڑ ہی پر لے آیا، عورت کے جی میں کتے کی اس حرکت
 سے الہام ہوا کہ اس کامیاں مقرر اس غار میں گرفتار ہے، شاید اُس
 کی خاطر پانی چاہتا ہے۔ غرض پیرزن کو لیے ہوئے غار کے منہ پر آیا۔ عورت
 نے لوٹا پانی کا بھر کر رسی سے لٹکایا، میں نے وہ یاسن لے لیا اور نان
 کا ٹکڑا کھایا، دو تین گھونٹ پانی پیا، اس پیٹ کے کتے کو راضی کیا۔
 خدا کا شکر کر کے ایک کنارے بیٹھا اور خدا کی رحمت کا منتظر تھا، کہ دیکھے اب
 کیا ہوتا ہے؟ یہ حیوان بے زبان اسی طور سے نان لے آتا، اور بڑھیا
 کے ہاتھ پانی پلو اتا جب بھٹھیاروں نے دیکھا کہ کتا ہمیشہ روٹی لیجاتا ہے
 ترس کر کھا کر مقرر کیا کہ جب اسے دیکھتے ایک گروہ اس کے آگے پھینکتے تھے
 اور اگر وہ عورت پانی نہ لاتی، تو یہ اُس کے یاسن پھوڑ ڈالتا۔ لاچار وہ
 بھی ہر روز ایک ضراحی پانی کی دے جاتی۔ اُس رفیق نے اب دنان سے
 میری خاطر جمع کی، اور آپ زندان کے منہ پر پڑا رہتا۔ اس طرح چھ مہینے

گذرے، لیکن جو آدمی ایسے زندان میں رہے کہ دنیا کی ہوا اُس کو نہ لگے
اُس کا کیا حال ہو! نرا پوست و استخوان مجھ میں باقی رہا۔ زندگی وبال
ہوئی، جی میں آؤںے کہ یا آہی! یہ دم نکل جاوے تو بہتر ہے۔

ایک روز رات کو وہ دونوں قیدی سوتے تھے، میرا دل اُمنڈ آیا
بے اختیار رونے لگا، اور خدا کی درگاہ میں نکل گھستی کرنے پچھلے پہر
کیا دیکھتا ہوں، کہ خدا کی قدرت سے ایک رستی غار میں لٹکی، اور آواز سچ
میں سنی کہ اے کم بخت بد نصیب! ڈور کا سرا اپنے ہاتھ میں مضبوط باندھ
اور یہاں سے نکل۔ میں نے سنکر دل میں خیال کیا کہ آخر بھائی مجھ پر مہربان
ہو کر لہو کے جوش سے آپ ہی نکالنے آئے۔ نہایت خوشی سے اُس طناب
کو کمر میں خوب کسا، کسو نے مجھے اوپر کھینچا۔ رات ایسی اندھیری تھی کہ جن
نے مجھے نکالا اُس کو میں نے نہ پہچانا کہ کون ہے۔ جب میں باہر آیا تب اُس
نے کہا جلد آ، یہاں کھڑے ہونے کی جگہ نہیں۔ مجھ میں طاقت تو نہ تھی پر
عارے ڈر کے گڑھتا پڑتا پہاڑ سے نیچے آیا۔ دیکھوں تو دو گھوڑے زین
بندھے ہوئے کھڑے ہیں۔ اُس شخص نے ایک پر مجھے سوار کیا، اور ایک پر
آپ چڑھ لیا اور آگے ہوا۔ جاتے جاتے دریا کے کنارے پہنچا۔

صبح ہو گئی اُس شہر سے دس بارہ کوس نکل آئے، اُس جوان کو
دیکھا کہ اوپچی بنا ہوا زرہ بکتر اپنے چار آئینہ باندھے گھوڑے پر پا کھڑا لے

میری طرف غضب کی نظروں سے گھور کر اور ہاتھ اپنا دانتوں سے کاٹ
 کر تلوار میان سے کھینچی اور گھوڑے کو حسبت کر کر مجھ پر چلائی۔ میں نے
 اپنے تئیں گھوڑے پر سے نیچے گرا دیا اور گھکیانے لگا۔ کہ میں بے تقصیر ہوں
 مجھے کیوں قتل کرتا ہے؟ اے صاحب مرقت! ویسے زندان سے میرے
 تئیں تو نے نکالا، اب یہ بے مرقتی کیا ہے؟ اُس نے کہا سچ کہہ تو کون
 ہے؟ میں نے جواب دیا کہ مسافر ہوں، ناحق کی بلا میں گرفتار ہو گیا تھا، تمہارا
 تصدق سے بارے جیتا نکلا ہوں۔ اور بہت باتیں خوشامد کی کیں۔
 خدا نے اُس کے دل میں رحم دیا، شمشیر کو غلاف کیا اور بولا، خیر خدا
 جو چاہے سو کرے۔ جا تیری جان بخشی کی، جلد سوار ہو یہاں توقف کا
 مکان نہیں۔ گھوڑوں کو جلد کیا اور چلے، راہ میں افسوس کھاتا اور
 پچھتا تا جاتا تھا۔ ظہر کے وقت تک ایک جزیرے میں جا پہنچے۔ وہاں گھوڑے
 سے اُترا، مجھے بھی اُتارا۔ زمین خوگیر مرکبوں کی پیٹھ سے کھولا اور چرنے
 کو چھوڑ دیا۔ اپنی بھی کمر سے ہتھیار کھول ڈالے اور بیٹھا مجھ سے بولا،
 اے بد نصیب! اب اپنا احوال کہہ تو معلوم ہو کہ تو کون ہے۔ میں نے
 اپنا نام و نشان بتایا، اور جو جو کچھ بتایا بتی تھی اُس سے آخر تک کہی۔
 اُس جوان نے جب میری سرگزشت سب سنی، رونے لگا، اور
 مخاطب ہوا کہ اے جوان! اب میرا ماجرا سن، میں کنیا زیر باد کے دیس

کے راجا کی ہوں، اور وہ گبر جو زندان سلیمان میں قید ہے اس کا نام بہرہ مند ہے، میرے چچا کے منتر کی کا بیٹا ہے۔ ایک روز مہاراج نے اگیا کو مہی کہ جتنے راجا اور کتور ہیں، میدان میں زیر جھرو کھئے نکل کر تیر اندازی اور چوگان بازی کریں، تو گھڑ چڑھی اور کسب ہر ایک کا ظاہر ہو۔ میں رانی کے نظریے جو میری ملا تھیں اٹاری پر اوجھل میں بیٹھی تھی اور دائیاں اور سیلیاں حاضر تھیں، تماشا دیکھتی تھی۔ یہ دیوان کا پوت سب میں سندر تھا، اور گھوڑے کو کاوے دیکر کسب کر رہا تھا، مجھ کو بھایا اور دل سے اُس پر تڑکھی مدت تک یہ بات گپت رکھی۔

آخر جب بہت بچا کل ہوئی، تب دانی سے کہا اور ڈھیر سا انعام دیا۔ وہ اُس جوان کو کسم نہ کسو ڈھب سے پوشیدہ میرے دھراہر میں لے آئی، تب یہ بھی مجھے چاہنے لگا۔ بہت دن اس عشق مشک میں کٹے۔ ایک روز چوکیداروں نے آدھی رات کو ہتھیار باندھے اور محل میں آتے دیکھ کر اُسے پکڑا اور راجہ سے کہا۔ اُسے حکم قتل کیا، سب اربکان دولت نے کہہ سنکر جان بخشی کر وائی، تب فرمایا کہ اس کو زندان سلیمان میں ڈال دو۔ اور دوسرا جوان جو اُس کے ہمراہ اسیر ہے، اُس کا بھگتا ہے، اُس کو وہ بھی اُس کے ساتھ تھا، دونوں کو اُس کوئیں میں چھوڑ دیا۔ آج تین برس ہوئے کہ وہ بچے ہیں، بگر کسو نے نہیں دریافت کیا کہ یہ جوان: راجہ

کے گھر میں کیوں آیا تھا۔ بھگوان نے میری پت رکھی۔ اس کے شکرانے کے بدلے میں نے اپنے اوپر لازم کیا ہے، کہ ان اور خیل اس کو پہنچایا کروں۔ جب سے اٹھوارے میں ایک دن آتی ہوں، اور آٹھ دن کا آرزو اکٹھا دے جاتی ہوں۔

کل کی رات سہنے میں دیکھا کہ کوئی ^{حرب} ملا ^{ادبی} کتا ہے کہ ^{صد} شتانی اٹھتا اور گھوڑا جوڑا اور کمنڈ اور کچھ نقد خرچ کے واسطے لے کر اُس غار پر جا، اور اُس بچارے کو وہاں سے نکال۔ یہ سنکر میں چونک پڑی اور لگن ہو کر مردانہ بھیس کیا، اور ایک صندوق جو اہر و اشرفی سے بھر لیا، اور یہ گھوڑا اور کپڑا جوڑا لیکر وہاں گئی کہ کمنڈ سے اُسے کھینچوں۔ گرم میں تیرے تھا کہ ویسی قید سے اس طرح چھٹکارا پامے، اور میرے اس کرتب سے محرم کوئی نہیں، شاید وہ کوئی دیوتا تھا کہ تیری مخلصی کی خاطر مجھے بھجوا یا۔ خیر جو میرے بھاگ میں تھا سو ہوا۔ یہ کتھا کہہ کر پوری کچوری ماس کا سالن انگوچھے سے کھولا، پہلے قند نکال ایک کپڑے میں گھولا اور عرق بیدمشک کا اُس میں ڈال کر بچھے دیا۔ میں نے اُس کے ہاتھ سے لیکر پیا، پھر تھوڑا سا ناشتا کیا۔ بعد ایک ساعت کے میرے تئیں لنگی بندھوا کر دریا میں لے گئی، قینچی سے میرے سر کے بال کترے، ناخن لیے، نہلا دھلا کر کپڑے پہنائے، نئے سر سے آدمی بنایا۔ میں دو گانہ شکرانے کا رو بقبیلہ ہو کر پڑھنے لگا، وہ نازنین اس میری

حرکت کو دیکھتی رہی۔

جب نماز سے فارغ ہوا پوچھنے لگی، کہ یہ تو نے کیا کام کیا؟ میں نے کہا جس خالق نے ساری خلقت کو پیدا کیا اور تجھ سے مجھ سے میری خدمت کروائی اور تیرے دل کو مجھ پر مہربان کیا اور ویسے زندان سے خلاص کروایا، اُس کی ذات لاشریک ہے، اُس کی میں نے عبادت کی، اور بندگی بجالایا اور ادائے شکر کیا۔ یہ بات سن کر کہنے لگی، تم مسلمان ہو؟ میں نے کہا شکر الحمد للہ بولی میرا دل تمہاری باتوں سے خوش ہوا، میرے ^{میں} بھی سکھاؤ اور کلمہ پڑھاؤ۔ میں نے دل میں کہا الحمد للہ کہ یہ ہمارے دین کی شریک ہوئی۔ غرض میں نے لا الہ الا اللہ محمد الرسول اللہ پڑھا، اور اُس سے پڑھوایا۔ پھر وہاں سے گھوڑوں پر سوار ہو کر ہم دونوں چلے رات کو اترتے تو وہ ذکر دین ایمان کا کرتی اور سنتی اور خوش ہوتی۔ اسی طرح دو مہینے تلک پہم شبانہ روز چلے گئے۔

آخر ایک ولایت میں پہنچے کہ درمیان سرحد ملک زیر باد اور سرانڈیپ کے تھی، ایک شہر نظر آیا کہ آبادی میں استنبول سے بڑا، اور آب و ہوا بہت خوش اور موافق۔ پادشاہ اُس شہر کا کسری سے زیادہ عادل اور رعیت پروردیکھ کر دل بہنچا شاد ہوا۔ ایک حویلی خرید کر کے بود باش مقرر کی۔ جب کئی دن میں رنج سفر سے آسودہ ہوئے، کچھ اسباب بھروسہ کی دست

کر کے اُس بی بی سے موافق شرع محمدی کے نکاح کیا اور رہنے لگا۔ تین سال میں وہاں کے اکابر و اصناف سے مل جل کر اعتبار بہم پہنچایا، اور تجارت کا ٹھاٹھ پھیلایا۔ آخر وہاں کے سب سوداگروں سے سبقت لے گیا۔ ایک روز وزیر اعظم کی خدمت میں سلام کے لئے چلا، ایک میدان میں کثرت خلق اللہ کی دیکھی، کسو سے پوچھا کہ کیوں اتنا ازدحام ہے؟ معلوم ہوا کہ دو شخصوں کو زنا اور چوری کرتے پکڑا ہے، اور شاید خون بھی کیا ہے، ان کو سنگسار کرنے کو لائے ہیں۔

مجھے سنتے ہی اپنا احوال یاد آیا کہ ایک دن مجھے بھی اسی طرح سولی چڑھانے لے گئے تھے، خدانے بچالیا۔ آیا یہ کون ہیں گے کہ ایسی بلا میں گرفتار ہوئے ہیں؟ معلوم نہیں کہ راست ہے یا میری طرح تہمت میں گرفتار ہوئے ہیں۔ بھیڑ کو چیر کر اندر گھسنا، دیکھا تو یہی میرے دونوں بھائی ہیں کہ ٹنڈیاں کسے سرو پا برہنہ ان کو لئے جاتے ہیں۔ ان کی صورت دیکھتے ہی خون بے جوش کیا اور کلیجہ جلا، مخصلوں کو ایک مٹھی اشرفیاں دینا اور کہا، ایک ساعت توقف کرو، اور وہاں سے گھوڑے کو سر پٹ پھینک کر حاکم کے گھر گیا۔ ایک دانہ یا قوت بے بہا کا نذر گذرانا، اور ان کی شفاعت کی۔ جنم لے کر کہا، ایک شخص ان کا مدعی ہے، اور ان کے گناہ ثابت ہوئے ہیں، اور پادشاہ کا حکم ہو چکا ہے، میں لاچار ہوں۔

بارے بہت منت و زاری سے حاکم نے مدعی کو بلوا کر پانچ ہزار روپے پر راضی کیا، کہ وہ دعوائے خون کا معاف کرے۔ میں نے روپے گن دیئے اور لا دعوائے لکھوالیا اور ایسی بلا سے مخلصی دلوائی۔ جہاں پناہ! ان سے پوچھیے کہ سچ کہتا ہوں یا جھوٹ بکتا ہوں۔ وہ دونوں بھائی سر نیچے کئے شرمندہ سے کھڑے تھے۔ خیران کو چھڑوا کر گھر میں لایا، حمام کروا کر لباس پہنوا یا، دیوان خانے میں مکان رہنے کو دیا۔ اس مرتبہ اپنے قبیلے کو ان کے روبرو نہ کیا، ان کی خدمت میں حاضر رہتا، اور ان کے ساتھ کھانا کھاتا، سونے کے وقت گھر میں جاتا۔ تین برس تک ان کی خاطر داری میں گزری اور ان سے بھی کوئی حرکت بد واقع نہ ہوئی کہ باعث رنجیدگی کا ہوگا جو میں سوار ہو کر کہیں جاتا تو لیے گھر میں رہتے۔

اتفاقاً وہ بی بی نیک بخت ایک دن حمام کو گئی تھی، جب دیوانخانے میں آئی کوئی مرد نظر نہ پڑا۔ اُس نے برقع اتارا، شاید یہ منجھلا بھائی لیٹا ہوا جاگتا تھا، دیکھتے ہی عاشق ہوا۔ بڑے بھائی سے کہا۔ دونوں نے میرے مار ڈالنے کی باہم صلاح کی۔ میں اس حرکت سے مطلق خیر نہ رکھتا تھا، بلکہ دل میں ہنستا تھا کہ الحمد للہ اس مرتبہ اب تک انھوں نے کچھ ایسی بات نہیں کی، اب ان کی وضع درست ہوئی، شاید غیرت کو کام فرمایا، ایک روز بعد کھانے کے بڑے بھائی صاحب آبدیدہ ہوئے، اور اپنے وطن کی تعریف اور

ایران کی خوبیاں بیان کرنے لگے۔ یہ سنکر دوسرے بھی لبسور نے لگے۔
 میں نے کہا اگر ارادہ وطن کا ہے تو بہتر، میں تابع مرضی کے ہوں، میری
 بھی ہی آرزو ہے۔ اب انشاء اللہ تعالیٰ میں بھی آپ کی رکاب میں چلتا
 ہوں۔ اُس بی بی سے دونوں بھائیوں کی اُداسی کا ذکر کیا، اور اپنا ارادہ
 بھی کہا۔ وہ عاقلہ بولی کہ تم جانو لیکن پھر کچھ دعا کیا چاہتے ہیں، یہ تمہاری
 جان کے دشمن ہیں، تم نے سانپ آستین میں پالے ہیں، اور ان کی
 دوستی کا بھروسہ رکھتے ہو! جو جی چاہے سو کرو، لیکن موزیوں سے خیردار
 رہو۔ بہر تقدیر تھوڑے عرصے میں تیاری سفر کی کر کے خیمہ میدان میں استا
 کیا۔ بڑا قافلہ جمع ہوا، اور میری سرداری اور قافلہ باشی پر راضی ہوئے
 اچھی ساعت دیکھ کر روانہ ہوا، لیکن ان کی طرف سے اپنی جانب میں
 ہوشیار رہتا، اور سب صورت سے فرماں برداری اور دیکھوئی آنکی کرتا۔
 ایک روز ایک منزل میں منجھلے بھائی نے ذکر کیا، کہ ایک فرسخ ^{۱۳}
 اس مکان سے ایک چشمہ جاری ہے مانند سلسبیل کے، اور میدان میں خود
 کونسوں تلک لالہ و نافرمان اور نرگس و گلاب پھولا ہے۔ واقعی عجب مکان
 سیر کا ہے، اگر اپنا اختیار ہوتا تو کل وہاں جا کر تفریح طبیعت کی کرتے اور
 ماندگی بھی رفع ہوتی۔ میں بولا کہ صاحب مختار ہیں، فرماؤ تو کل کے دن
 مقام گزریں، اور وہاں چلکر سیر کرتے پھر میں۔ اے بوئے، ازیں چہ بہتر؟

میں نے حکم کیا کہ سارے قافلے میں پکار دو کہ کل مقام ہے۔ اور بکا دل کو
کہا کہ حاضری قسم بہ قسم کی تیار کر، کل سیر کو چلیں گے، جب صبح ہوئی، ان
دونوں برادروں نے کپڑے پہن کر باندھ کر مجھے یاد دلایا، کہ جلد ٹھنڈے
ٹھنڈے چلیے اور سیر کیجیے۔ میں نے سواری مانگی، بولے کہ پا پیادہ جو
لطف سیر کا ہوتا ہے سو سواری میں معلوم ہے، نفروں کو کہہ دو گھوڑے
ڈریا کر لے آویں۔

دونوں غلاموں نے قلیان اور قہوہ دان لے لیا، اور ساتھ ہوئے۔
راہ میں تیر اندازی کرتے ہوئے چلے جاتے تھے۔ جب قافلے سے دور
نکل گئے، ایک غلام کو انہوں نے کسی کام کو بھیجا۔ تھوڑی دور آگے بڑھ کر
دوسرے کو بھی اُس کے بلانے کو رخصت کیا۔ کم سختی جو آئی میرے منہ میں
جیسے کھونٹے مہر دے دی۔ جو وہ چاہتے تھے سو کرتے تھے، اور مجھے باتلو
میں پر چائے لے جاتے تھے، مگر یہ کتا ساتھ رہ گیا۔ بہت دور نکل گئے۔
چشمہ نظر آیا نہ گلزار، مگر ایک میدان پر خار تھا، وہاں مجھے پیشاب لگا،
میں بول کر نے کو بیٹھا۔ اپنے پیچھے چمک تلوار کی سنی دکھنی، مڑ کر دیکھوں تو
متھلے بھائی صاحب نے مجھ پر تلوار ماری کہ سر دو پارہ ہو گیا۔ جب تلک
بولوں کہ اے ظالم! مجھے کیوں مارتا ہے؟ بڑے بھائی نے ستانے پر
لگائی۔ دونوں زخم کاری لگے، ایسے تورا کر گرا، تب ان دونوں بیٹے رحموں

نے بنیٰ طر جمع میرے تئیں چور زخمی کیا اور لہو لہان کر دیا۔ یہ کتا میرا احوال
 دیکھ کر ان پر بھپکا، اس کو بھی گھائل کیا۔ بعد اس کے اپنے ہاتھوں سے
 اپنے بدنوں میں زخموں کے نشان کئے، اور سرو پا برہنہ قافلے میں گئے
 اور ظاہر کیا کہ حرامیوں نے اس میدان میں ہمارے بھائی کو شہید کیا،
 اور ہم بھی لڑ بھڑ کر زخمی ہوئے۔ جلدی کوچ کرو نہیں تو اب کاروان پر لڑ کر
 سب کو ننگیا لینگے۔ قافلے کے لوگوں نے بدوؤں کا نام جو سنا و نہیں بد
 حواس ہوئے، اور گھبرا کر کوچ کیا اور چل نکلے۔

میرے قبیلے نے سلوک اور خوبیاں ان کی سن رکھی تھیں، جو جو مجھ
 سے دعائیں کیں تھیں، یہ واردات ان کا ذیول سے سُنکر جلد خنجر سے
 اپنے تئیں ہلاک کیا اور جاں بحق تسلیم ہوئی۔ اے درویشو! اُس خواجہ
 سگ پرست نے جب اپنی کیفیت اور مصیبت اس طرح سے پہاں تلک
 کہی، سنتے ہی مجھے بے اختیار رونا آیا۔ وہ سوداگر دیکھ کر کہنے لگا کہ
 قبائے عالم! اگر بے ادبی نہ ہوتی تو برہنہ ہو کر تیس اپنا سارا بدن کھول کر
 دکھاتا۔ تئیں پر بھی اپنی راستی پر گریبان موندھے تلک چیر کر دکھایا۔ واقعی
 چار انگل تن اُس کا بغیر زخم کے ثابت نہ تھا۔ میرے حضور سر سے حمامہ
 اتارا، بکھوپری میں ایسا بڑا گڑھا پڑا تھا کہ ایک انار سموچا اُس میں سما کے
 ارکان جو بولت جتنے حاضر تھے سب نے اپنی آنکھیں بند کر لیں، طاقت دیکھنے

کی نہ رہی۔

پھر خواجہ بولا کہ پادشاہ سلامت! جب لیے بھائی اپنی دولت میں میرا کام تمام کرنے چلے گئے، ایک طرف میں اور ایک طرف یہ سنگ میرے نزدیک زخمی پڑا تھا۔ لہو اتنا بدن سے گیا کہ مطلق طاقت اور ہوش کچھ باقی نہ تھا، کیا جانوں دم کہاں اٹک رہا تھا کہ جیتا تھا۔ جس جگہ میں پڑا تھا ولایت سراندیپ کی سرحد تھی، اور ایک شہر بہت آباد اُس کے قریب تھا، اُس شہر میں بڑا بیت خانہ تھا، اور وہاں کے پادشاہ کی ایک بیٹی تھی نہایت قبول صورت اور صاحب جمال تھی۔

اکثر پادشاہ اور شہزادے اُس کے عشق میں خراب تھے۔ وہاں رسم حجاب کی نہ تھی، اس سے وہ لڑکی تمام دن ہمجویوں کے ساتھ سیر شکار کرتی پھرتی۔ ہم سے نزدیک ایک بادشاہی باغ تھا، اُس روز پادشاہ سے اجازت لے کر اسی باغ میں آئی تھی۔ سیر کی خاطر اُس میدان میں پھرتی پھرتی آنکلی، کئی خواصیں بھی ساتھ سوار تھیں۔ جہاں میں پڑا تھا اسی میں میرا گرا ہنا سنکر پاس کھڑی ہوئیں۔ مجھے اس حالت میں دیکھا کرنے بھاگیں اور شہزادی سے کہا، کہ ایک مرد و او اور ایک کتا لہو میں شور پور پڑا ہے۔ اُن سے یہ سنکر آپ ملکہ میرے سر پر آئی، افسوس کھا کر کہا: دیکھو تو کچھ جان باقی ہے؟ دو چار دایوں نے اتر کر دیکھا اور عرض کی: نہایت تلک۔

توجیتا ہے۔ حضرت فرمایا کہ امانت قالیچے پر لٹا کر باغ میں لیچلو۔
وہاں لیجا کر جراح سرکار کا بلا کر میرے اور میرے کتے کے علاج
کی خاطر بہت تاکید کی، اور امیدوار انعام و بخشش کا کیا۔ اُس حجام نے
سارا بدن میرا پونچھ پانچھ کر خاک و خون سے پاک کیا، اور شراب سے دھو
دھا کر زخموں کو ٹانکے مرہم لگایا، اور بید مشک کا عرق پانی کے بدلے میرے
حلق میں چوایا۔ ملکہ آپ میرے سر ہانے بیٹھی رہتی، اور میری خدمت کر دیتی
اور تمام دن رات میں دو چار بار کچھ شور بایا شربت اپنے ہاتھ سے پلاتی۔
(بارے) مجھے ہوش آیا تو دیکھا کہ ملکہ نہایت افسوس سے کہتی ہے، کس ظالم
خونخوار نے تجھ پر یہ ستم کیا، بڑے بُت سے بھی نہ ڈرا! بعد دس روز کے عرق
اور شربت اور معجونوں کی قوت سے میں نے آنکھ کھولی، دیکھا تو اندر کا اکھڑا
میرے آس پاس جمع ہے، اور ملکہ سر ہانے کھڑی ہے۔ ایک آد بھری اور
چاہا کہ کچھ حرکت کروں، طاقت نہ پائی، پادشاہ ہرادی مہربانی سے بولی کہ
اے عجمی! خاطر جمع رکھ کر ٹھمت، اگرچہ کسو ظالم نے تیرا یہ احوال کیا لیکن
بڑے بُت نے مجھ کو تجھ پر مہربان کیا ہے، اب چنگا ہو جاؤ گیگا۔
قسم اُس خدا کی جو واحد اور لاشریک ہے، میں اُسے دیکھ کر پھر
بے ہوش ہو گیا، ملکہ نے بھی دریافت کیا اور گلاب پاش سے گلاب اپنے
ہاتھ سے چھڑکا بیس دن کے عرصے میں زخم بھر آئے اور انگور کر لائے۔

ملکہ ہمیشہ رات کو جب سب سو جاتے، میرے پاس آتی اور کھلا پلا
 جاتی۔ غرض ایک چلے میں غسل کیا، بادشاہ ہرادی نہایت خوش ہوئی
 حجام کو انعام بہت سا دیا اور مجھ کو پوشاک پہنوائی۔ خدا کے فضل سے
 اور خبر گیری اور سعی سے ملکہ کے خوب چاق چوبند ہوا، اور بدن نہایت
 تیار ہوا، اور کتا بھی فریب ہو گیا۔ روز مجھے شراب پلائی اور باتیں سنتی اور
 خوش ہوتی۔ میں بھی ایک آدمی نقل یا کہانی انوٹھی کہہ کر اسکے دل کو بہلاتا
 ایک دن پوچھنے لگی کہ اپنا احوال تو بیان کرو کہ تم کون ہو، اور یہ
 واردات تم پر کیوں کر ہوئی؟ میں نے سارا ماجرا اپنا اول سے آخر تک
 کہہ سنایا، سنکر رونے لگی اور بولی، کہ اب میں تجھ سے ایسا سلوک
 کرونگی کہ اپنی ساری مصیبت بھول جاؤں گا۔ میں نے کہا خدا تمہیں سلا
 رکھے، تم نے نئے سرے سے میری جان بخشی کی ہے، اب میں تمہارا ہو رہا
 ہوں، واسطے خدا کے اسی طرح ہمیشہ مجھ پر اپنی مہربانی کی نظر رکھو۔ غرض
 تمام رات اکیلی میرے پاس بیٹھی رہتی، اور صحبت رکھتی۔ بعضے دن دانی
 اس کی بھی ساتھ رہتی، ہر ایک طور کا ذکر مذکور سنتی اور کہتی۔ جب ملکہ
 اٹھ جاتی اور میں تنہا ہوتا طہارت کر کے میں چھپ کر نماز پڑھ لیتا۔
 ایک بار ایسا اتفاق ہوا کہ ملکہ اپنے باپ کے پاس گئی تھی، میں
 خاطر جمع سے وضو کر کے نماز پڑھ رہا تھا کہ اچانک شہزادی دانی سنبھ بولتی

ہوئی آئی، کہ دیکھیں عجیبی اس وقت کیا کرتا ہے، سوتا ہے یا جاگتا ہے۔
 مجھے مکان پر جو نہ دیکھا تعجب میں ہوئی، کہ ایں یہ کہاں گیا ہے، کسوسے
 کچھ لگا تو نہیں لگایا، کونا کٹھرا دیکھنے لگی اور تلاش کرنے لگی، آخر جہاں میں
 نماز کر رہا تھا، وہاں آنکلی، اس لڑکی نے کبھی نماز کا سیکو دیکھی تھی، چسکی کھڑی
 دیکھا کی۔ جب میں نے نماز تمام کر کے دعا کے لئے ہاتھ اٹھائے اور سجدے
 میں گیا، بے اختیار کھلکھلا کر ہنسی اور بولی کیا یہ آدمی سودانی ہو گیا، کیسی
 کیسی حرکتیں کر رہا ہے؟

میں ہنسنے کی آواز سنکر دل میں ڈرا۔ ملکہ آگے آکر پوچھنے لگی کہ اے
 عجیبی! یہ تو کیا کرتا تھا؟ میں کچھ جواب نہ دے سکا۔ اس میں دانی بولی، بلا
 لوں، تیرے صدقے گئی، مجھے یوں معلوم ہوتا ہے کہ یہ شخص مسلمان ہے
 اور لات منات کا دشمن ہے۔ ان دیکھے خدا کو پوجتا ہے۔ ملکہ نے یہ سنتے
 ہی ہاتھ ہاتھ پر ہارا، بہت غصے ہوئی کہ میں کیا جانتی تھی کہ یہ ترک ہے، اور
 ہمارے خداؤں سے منکر ہے، تمہی ہمارے بت کے غضب میں پڑا تھا
 میں نے ناحق اس کی پرورش کی اور اپنے گھر میں رکھا۔ یہ کہتی ہوئی
 چلی گئی، میں سنتے ہی بدحواس ہوا کہ دیکھئے اب کیا سلوک کرے، مائے
 خوف کے نیند اچاٹ ہو گئی، صبح تک بے اختیار رویا گیا اور آنسوؤں
 منہ دھویا گیا۔

تین دن رات اسی خوف ورجائیں روئے گزرے، سرگزا آنکھ نہ
بھیلی۔ تیسری شب ملکہ شراب کے نشہ میں مغمور اور دانی ساتھ لئے چہرے
مکان پر آئی۔ غصہ میں بھری ہوئی اور تیر کمان ہاتھ میں لئے باہر چمن کے
کنارے بیٹھی۔ دانی سے پیالا شراب کا مانگا، پیکر کہا دیا! وہ عجی جوہارے
بڑے بت کے قہر میں گرفتار ہے، ٹھوایا اب تک جیتا ہے؛ دانی نے کہا
(لیتا لوں) کچھ دم باقی ہے، بولی کہ اب وہ ہماری نظروں سے گرا لیکن کہ
کہ باہر آکرے۔ دانی نے مجھے پکارا، میں دوڑا دیکھوں تو ملکہ کا چہرہ مارے
غصہ کے تمارا ہے، اور سُرخ ہو گیا ہے۔ روح قالب میں نہ رہی، سلام
کیا اور ہاتھ باندھ کر کھڑا ہوا۔ غضب کی نگاہ سے مجھے دیکھ کر دانی سے
بولی، اگر میں اس دین کے دشمن کو تیر سے ماروں، تو میری خطا بڑا بت
معاف کر گیا یا نہیں؟ یہ مجھ سے بڑا گناہ ہوا ہے، کہ میں نے اُسے اپنے گھر
میں رکھ کر خاطر داری کی۔

دانی نے کہا، پادشاہ نیرادی کی کیا تقصیر ہے؛ کچھ دشمن جان
کر نہیں رکھا، تم نے اُس پر ترس کھایا، تم کو نیکی کے عوض نیکی ملے گی
اور یہ اپنی بدی کا ثمرہ بڑے بت سے پارے گا۔ یہ سن کر کہا، دانی! اسے
بیٹھنے کو کہو، دانی نے مجھے اشارت کی کہ بیٹھ جا، میں بیٹھ گیا، بلکہ نے
اور جام شراب کا پیا اور دانی سے کہا، کہ اس کم بخت کو بھی ایک

پیالادے، تو آسانی سے مارا جاہے۔ دائی نے جام دیا، میں نے
بے عذر پیا اور سلام کیا۔ ہرگز میری طرف نگاہ نہ کی، مگر کن آنکھیوں
سے چوری چوری دیکھتی تھی۔ جب مجھے سرور ہوا کچھ شعر پڑھنے لگا۔ از آنکہ
ایک بیت یہ بھی پڑھی :-

قالو میں ہوں میں تیرے گواہ جی تو پھر کیا خنجر تلے کسوں نے تک دم لیا تو پھر کیا؟
سنگر مسکرائی اور دائی کی طرف دیکھ کر بولی، کیا تجھے نیند آتی
ہے؟ دائی نے مرضی پا کر کہا کہ ہاں مجھ پر خواب نے غلبہ کیا ہے۔ وہ
تو رخصت ہو کر جہنم واصل ہوئی۔ بعد ایک دم کے ملکہ نے پیالہ مجھ سے
مانگا، میں جلد بھر کر رو برو لے گیا۔ ایک ادا سے میرے ہاتھ سے لیکر
پی لیا، تب میں قدموں پر گرا، ملکہ نے ہاتھ مجھ پر جھاڑا اور کہنے لگی،
اے جاہل! ہمارے بڑے بت میں کیا بڑائی دیکھی جو غائب خدا کی
پرستش کرنے لگا؟ میں نے کہا انصاف شرط ہے، ملک غور فرمائیے
کہ بندگی کے لائق وہ خدا ہے کہ جس نے ایک قطرے پانی سے تم سنا
کا محبوب پیدا کیا، اور یہ حسن و جمال دیا کہ ایک آن میں ہزاروں
انسان کے دل کو دیوانہ کر ڈالو۔ بت کیا چیز ہے کہ کوئی اس کی پوجا
کرے؟ ایک پتھر کو سنگ تراشوں نے گڑھ کر صورت بنائی اور دام
انمقوں کے واسطے بچھایا۔ جن کو شیطان نے درغلانا ہے، وہی مصنوع

کو ضائع جانتے ہیں۔ جسے اپنے ہاتھوں سے بناتے ہیں، اُس کے آگے سر جھکاتے ہیں۔ اور ہم مسلمان ہیں، جس نے ہمیں بنایا ہے ہم اُسے مانتے ہیں، اُن کے واسطے دوزخ، ہمارے لئے بہشت بنایا ہے۔ اگر بادشاہِ ہرادی ایمانِ خدا پر لادمے، تب اُس کا مزا پاوے، اور حق و باطل میں فرق کرے اور اپنے اعتقاد کو غلط سمجھے۔

بارے ایسی ایسی نصیحتیں سنکر اُس سگدل کا دل ملائم ہوا۔ خدا کے فضل و کرم سے رونے لگی اور بولی، اچھا مجھے بھی اپنا دین سکھاؤ۔

میں نے کلمہ تلقین کیا، اُن نے بہ صدق دل پڑھا، اور توبہ استغفار کر کر

مسلمان ہوئی، تب میں اُس کے پانوں پڑا، صبح تک کلمہ پڑھتی اور

استغفار کرتی رہی، پھر کہنے لگی، بھلا میں نے تو تمہارا دین قبول کیا لیکن

ماباپ کافر ہیں، اُن کا کیا علاج؟ میں نے کہا، تمہاری بلا سے جو جیسا

کرے گا ویسا پاویگا۔ بولی کہ مجھے چچا کے بیٹے سے منسوب کیا ہے اور

وہ بت پرست ہے، کل کو خدا نخواستہ بیاہ ہوا اور وہ کافر مجھ سے ملے

اور اُس کا نطفہ میرے پیٹ میں ٹھہر جاوے تو بڑی قباخت ہے، اس

کی فکر ابھی سے کیا چاہیئے، کہ اس بلا سے نجات پاؤں۔ میں نے کہا

تم بات تو معقول کہتی ہو، جو مزاج میں آوے سو کرو۔ بولی کہ نہیں اب

یہاں نہ رہونگی کہیں نکل جاؤنگی۔ میں نے پوچھا کس صورت سے

بھاگنے پاؤگی، اور کہاں جاؤگی؟ جواب دیا کہ پہلے تم میرے پاس سے جاؤ، مسلمانوں کے ساتھ سر میں جا رہو، تو سب آدمی سنیں اور تم پر گمان نہ لے جاویں۔ تم وہاں کشتیوں کی تلاش میں رہو، جو جہاز عجم کی طرف چلے مجھے خبر کیجو، میں اس واسطے دانی کو تمہارے پاس اکثر بھیجا کرونگی، جب تم کہلا بھیجو گے میں نکل کر آؤنگی اور کشتی پر سوار ہو کر چلی جاؤنگی۔ ان کم بخت بے دینوں کے ہاتھ سے مخلصی پاؤنگی۔ میں نے کہا تمہاری جان و ایمان کے قربان ہوا، دانی کو کیا کروگی؟ بولی اس کی فکر سہل ہے، ایک پیالے میں زہر بلا ہل پلا دونگی۔ یہی صلاح مقرر ہوئی۔ جب دن ہوا میں کاروان سر میں گیا، ایک حجرہ کرائے لیا اور جا رہا، اس جدائی میں فقط وصل کی توقع پر جیتا تھا۔ جب دو مہینے میں سوداگر روم و شام و اصفہان کے جمع ہوئے، ارادہ کوچ کاتری کی راہ سے کیا اور اپنا اسباب جہاز پر چڑھانے لگے۔ ایک جگہ رہنے سے اکثر آشنا صورت ہو گئے تھے۔ مجھ سے کہنے لگے کیوں صاحب! تم بھی چلو نہ، یہاں کفرستان ہیں کب تلک رہو گے؟ میں نے جواب دیا کہ میرے پاس کیا ہے جو اپنے وطن کو جاؤں؟ یہی ایک لونڈی ایک کتا ایک صندوق بساط میں رکھتا ہوں۔ اگر تھوڑی سی جگہ بیٹھ رہنے کو دو، اور اس کا نول مقرر کرو تو میری خاطر جمع ہو، میں بھی سوار ہوں۔

سوداگروں نے ایک کوٹھری میرے تحت میں کر دی، میں نے اُس کے نول کا روپیہ بھر دیا، دل جمعی کر کے سوہانے سے دانئی کے گھر گیا اور کہا، اے اما! تجھ سے رخصت ہونے آیا ہوں، اب وطن کو جاتا ہوں، اگر تیری توجہ سے ایک نظر ملکہ کو دیکھ لوں تو بڑی بات ہے۔ بارے دانئی نے قبول کیا، میں نے کہا میں رات کو آؤنگا فلا نے مکان پر کھڑا ہونگا۔ بولی اچھا۔ میں لکڑیاں لے آیا، صندوق اور بچھوئے اٹھا کر جہاز میں لایا اور ناخدا کو سونپ کر کہا، کل فجر کو اپنی کینز کو لیکر آؤنگا۔ ناخدا بولا جلد آؤ، صبح ہم لنگر اٹھاؤ گئے۔ میں نے کہا بہت خوب۔ جب رات ہوئی اسی مکان پر جہاں دانئی سے وعدہ کیا تھا، جا کر کھڑا رہا۔ پھر رات گئے محل کا دروازہ کھلا، اور ملکہ میلے کچیلے کپڑے پہنے ایک بیٹی جو اہر کی لئیے باہر نکلی، وہ پٹاری میرے حوالے کی اور ساتھ چلی۔ صبح ہوتے کنارے دریا کے ہم پہنچے۔ ایک لنبوت پر سوار ہو کر جہاز میں جا اترے، یہ وفادار کتابھی ساتھ تھا۔ جب صبح خوب روشن ہوئی لنگر اٹھایا اور روانہ ہوئے، یہ خاطر جمع چلے جاتے تھے کہ ایک بندر سے آواز توپوں کی شکاک کی آئی: سب حیران اور فکر مند ہوئے، جہاز کو لنگر کیا اور آپس میں چرچا ہونے لگا، کہ کیا شاہ بندر کچھ دغا کرے گا، توپ چھوڑنے کا کیا سبب ہے؟

اتفاقاً سب سوداگروں کے پاس خوبصورت لونڈیاں تھیں، شاہ بندر

کے خوف سے کہ مبادا چھین لے سب نے کینزکوں کو صندوقوں میں بند کیا۔ میں نے بھی ایسا ہی کیا کہ اپنی شہزادی کو صندوق میں بٹھا کر قفل کر دیا۔ اس عرصے میں شاہ بندر ایک غراب پر مہر لگا کر چاکر بیٹھا ہوا نظر آیا آتے آتے جہاز پر آچڑھا، شاید اُس کے آنے کا یہ سبب تھا کہ پادشاہ کو دائی کے مرنے کی اور ملکہ کے غائب ہونے کی جب خبر معلوم ہوئی، مانسے غیرت کے اس کا تو نام نہ لیا، مگر شاہ بندر کو حکم کیا کہ میں نے سنا ہے عجی سوداگروں کے پاس لونڈیاں خوب خوب ہیں، سو میں شہزادی کے واسطے لیا چاہتا ہوں، تم اُن کو روک کر جتنی لونڈیاں جہاز میں ہوں حضور میں حاضر کرو گے۔ اُنھیں دیکھ کر جو پسند آئیگی اُن کی قیمت دی جائیگی، نہیں تو واپس ہونگی۔

بہ موجب حکم پادشاہ کے یہ شاہ بندر اس لئے آپ جہاز پر آیا، اور میرے نزدیک ایک اور شخص تھا، اُس کے پاس بھی ایک باندھی قبول صورت صندوق میں بند تھی۔ شاہ بندر اسی صندوق پر آکر بیٹھا اور لونڈیوں کو نکلوانے لگا۔ میں نے خدا کا شکر کیا کہ بھلا پادشاہ شہزادی کا مذکور نہیں۔ غرض جتنی لونڈیاں پائیں شاہ بندر کے آدمیوں نے ناؤ پر چڑھا لیں۔ اور خود شاہ بندر جس صندوق پر بیٹھا تھا اُس کے مالک سے بھی ہنستے ہنستے پوچھا کہ تیرے پاس بھی تو لونڈی تھی، اُس احمق نے کہا

آپ کے قدموں کی سوگند، میں نے ہی یہ کام نہیں کیا، سبھوں نے تمہارے
 ڈر سے لونڈیاں صندوقوں میں چھپائیں ہیں۔ شاہ بندرنے یہ بات سن کر
 سب صندوقوں کا بھاڑا لینا شروع کیا۔ میرا بھی صندوق کھولا اور ملکہ
 کو نکال کر سب کے ساتھ لے گیا۔ عجب طرح کی مایوسی ہوئی کہ یہ ایسی حرکت
 پیش آئی کہ تیری جان تو مفت گئی اور ملکہ سے دیکھئے کیا سلوک کرے۔

اُس کی فکر میں اپنی بھی جان کا ڈر بھول گیا، سارے دن رات خدا
 سے دعا مانگتا رہا۔ جب بڑی فجر ہوئی، سب لونڈیوں کو کشتی پر سوار کر کے
 لائے، سو دگر خوش ہوئے، اپنی اپنی کینڑیں لیں، سب آئیں مگر
 ایک ملکہ ان میں نہ تھی۔ میں نے پوچھا کہ میری لونڈی نہیں آئی، اس کا
 کیا سبب ہے؟ انھوں نے جواب دیا کہ ہم واقف نہیں، شاید پادشاہ
 نے پسند کی ہوگی۔ سب سو دگر مجھے تسلی اور دلاسا دینے لگے، کہ خیر جو
 ہوا سو ہوا تو کڑھ مت۔ اُس کی قیمت ہم سب بھری کر کر تجھے دینگے۔
 میرے حواس باختہ ہو گئے، میں نے کہا کہ اب میں عجم نہیں جانے کا،
 کشتی والوں سے کہا یا رو! مجھے بھی اپنے ساتھ لے چلو، کنارے پر اتار
 دیجو۔ وہ راضی ہوئے، میں جہاز سے اتر کر غراب میں آ بیٹھا، یہ کتابھی
 میرے ساتھ چلا آیا۔

جب بندر میں پہنچا ایک صندوق چھپو جو اہر کا جو ملکہ اپنے ساتھ لائی۔

تھی اُسے تو رکھ لیا، اور سب اسباب شاہ بندر کے نوکروں کو دیا، اور میں
 جاسوسی میں ہر کہیں پھرنے لگا کہ شاید خبر ملکہ کی پاؤں، لیکن ہرگز سراغ نہ
 ملا اور نہ اس بات کا پتا پایا۔ ایک رات کو کسی مکر نے بادشاہ کے بھی
 محل میں گیا اور ڈھونڈھا، کچھ خبر نہ ملی۔ قریب ایک مہینے کے شہر کے
 کوچے اور محلے چھان مارے، اور اُس غم سے اپنے شیخ قریب ہلاکت
 کے پہنچایا، اور سودائی سا پھرنے لگا۔ آخر اپنے دل میں خیال کیا، کہ غالب
 ہے شاہ بندر کے گھر میں میری بادشاہزادی ہوگی تو ہووے، نہیں تو
 اور کہیں نہیں۔ شاہ بندر کی حویلی کے گرد پیش دیکھتا پھرتا تھا، کہ کہیں سے
 بھی جانے کی راہ پاؤں تو اندر جاؤں۔

ایک بدر رو نظر پڑی کہ موافق آدمی کے آمدورفت کے ہے، مگر جالی
 آہنی اُس کے دہانے پر بٹھی ہے۔ یہ قصد کیا کہ اس بدر رو کی راہ سے
 چلوں، کپڑے بدن سے اتارے اور اس نجس کپڑے میں اُترا۔ ہزار محنت
 سے اُس جالی کو توڑا اور سنڈاس کی راہ سے چور محل میں گیا۔ عورتوں کا
 سا لباس بنا کر ہر طرف دیکھنے بھالنے لگا۔ ایک مکان سے آواز میرے
 کان میں پڑی جیسے کوئی مناجات کر رہا ہے۔ آگے جا کر دیکھوں تو ملکہ ہے
 کہ عجیب حالت سے روتی ہے، اور ننگ گھسنی کر رہی ہے اور خدا سے دعا
 مانگتی ہے، کہ صدقے اپنے رسول کے اور اُس کی آل پاک کے مجھے اس

کفرستان سے نجات دے، اور جس شخص نے مجھے اسلام کی راہ بتائی ہے
 اُس سے ایک بار خیریت سے ملا۔ میں دیکھتے ہی دوڑ کر پانوں پر گر پڑا، ملکہ
 نے مجھے گلے لگا لیا، ہم دونوں پر ایک دم بیہوشی کا عالم ہو گیا۔ جب حواس
 بجا ہوئے میں نے کیفیت ملکہ سے پوچھی، بولی جب شاہ بندر سب لوٹا تو
 کو کفارے پر لے گیا، میں خدا سے یہی دعا مانگتی تھی کہ کہیں میرا راز فاش
 نہ ہو، اور میں چپانی نہ جاؤں اور تیری جان پر آفت نہ آئے۔ وہ ایسا اشار
 ہے کہ ہرگز کسو نے نہ دریافت کیا کہ یہ ملکہ ہے، شاہ بندر ہر ایک کو بہ نظر
 خریداری دیکھتا تھا۔ جب میری باری ہوئی، مجھے پسند کر کے اپنے گھر میں چکے
 بھیج دیا، اور وہ کو پادشاہ کے حضور میں گذرانا۔

میرے باپ نے جب اُن میں مجھے نہ دیکھا سب کو رخصت کیا، یہ
 سب پر ہیچ میرے واسطے کیا تھا۔ اب یوں مشہور کیا ہے کہ پادشاہ ہرادی
 بہت بیمار ہے، اگر میں ظاہر نہ ہوئی تو کوئی دن میں میرے مرنے کی خبر
 سارے ملک میں اڑے گی، تو بدنامی پادشاہ کی نہ ہو۔ لیکن اب
 میں اس عذاب میں ہوں کہ شاہ بندر مجھ سے اور اذہ دل میں رہتا
 ہے، اور ہمیشہ ساتھ سونے کو بلاتا ہے، میں راضی نہیں ہوتی۔ (ز بسکہ
 چاہتا ہے، اب تک میری رضا مندی منظور ہے، لہذا چپ ہو رہتا ہے۔
 پر حیران ہوں اس طرح کہاں تک نبھے گی، سو میں نے بھی جمع میں یہ

ٹھہرایا ہے کہ جب مجھ سے کچھ اور قصد کریگا تو میں اپنی جان دوں گی اور
مر رہوں گی۔ لیکن تیرے ملنے سے ایک اور تدبیر دل میں سوچی ہے، خدا
جاتے تو سوائے اس فکر کے دوسری کوئی طرح مخلصی کی نظر نہیں آتی۔
میں نے کہا فرماؤ تو، وہ کون سی تدبیر ہے؟ کہنے لگی اگر تو سعی اور
محنت کرے تو ہو سکے۔ میں نے کہا میں فرمانبردار ہوں، اگر حکم کرو تو جلتی
آگ میں کود پڑوں، اور سیڑھی پاؤں تو تمہاری خاطر آسمان پر چلا جاؤں،
جو کچھ فرماؤ سو بجالاؤں۔ ملکہ نے کہا تو بڑے بت کے بت خانے میں
جا اور جس جگہ جوتیاں اتارتے ہیں، وہاں ایک سیاہ ٹاٹ پڑا رہتا ہے
اس ملک کی رسم ہے کہ جو کوئی مفلس اور محتاج ہو جاتا ہے، اُس جگہ وہ
ٹاٹ اوڑھ کر بیٹھتا ہے، یہاں کے لوگ جو زیارت کو جاتے ہیں موافق
اپنے اپنے مقدور کے اُسے دیتے ہیں۔

جب دو چار دن میں مال جمع ہوتا ہے، پندرے ایک خلعت بڑے
بت کی سرکار سے دیکر اُسے رخصت کرتے ہیں، وہ تو نگر ہو کر چلا جاتا ہے
کوئی نہیں معذوم کرتا کہ یہ کون تھا۔ تو بھی جا کر اُس پلاس کے نیچے بیٹھ
اور ہاتھ منہ اپنا خوب طرح چھپالے اور کسو سے نہ بول۔ بعد میں دن
کے بارہن اور بت پرست ہر چند تجھے خلعت دیکر رخصت کریں، تو وہاں
سے ہرگز نہ اٹھ۔ جب نہایت منت کریں تب تو بولو کہ مجھے روپیہ پسیا

کچھ ذر کار نہیں، میں مال کا بھوکا نہیں، میں مظلوم ہوں، فریاد کو آیا ہوں، اگر برہمنوں کی ماتا میری داد دے تو بہتر، نہیں بڑا بت میرا انصاف کریگا اور اُس ظالم ہے یہی بڑا بت میری فریاد کو پہنچے گا۔ جب تک وہ ماہل برہمنوں کی آپ تیرے پاس نہ آوے بہتیرا کوئی منافع تو راضی نہ ہو جیو۔ آخر لاچار ہو کر وہ خود تیرے نزدیک آوے گی۔ وہ بہت بوڑھی ہے دو سو چالیس برس کی عمر ہے، اور چھتیس بیٹے اس کے جننے ہوئے بت خانے کے سردار ہیں، اور اُس کا بڑے بت کے پاس بڑا در جا ہے۔ اس سبب اس کا اتنا بڑا حکم ہے کہ جتنے چھوٹے بڑے اس ملک کے ہیں اُس کے کہنے کو اپنی سعادت جانتے ہیں، جو وہ فرماتی ہے بسرو چشم مانتے ہیں۔ اس کا دامن پکڑ کر کہیو اے مائی! اگر مجھ مظلوم مسافر کا انصاف ظالم سے نہ کرے گی، تو میں بڑے بت کی خدمت میں ٹکریں ماروں گا، آخر وہ رحم کھا کر تجھ سے میری سفارش کرے گا۔

اس کے بعد وہ برہمنوں کی ماتا جب تیرا سب احوال پوچھے تو کہیو کہ میں عجم کا رہنے والا ہوں۔ بڑے بت کی زیارت کی خاطر اور تمہاری عداوت سنکر کالے کوسوں سے یہاں آیا ہوں۔ کئی دنوں آرام سے رہا۔ میری بی بی بھی میرے ساتھ آئی تھی، وہ جوان ہے اور صورت شکل بھی اچھی ہے اور آنکھ ناک سے درست ہے، معلوم نہیں کہ شاہ بنڈرنے اُسے کیوں کر

دیکھا، بہ زور مجھ سے چھین کر اپنے گھر میں ڈال دیا۔ اور ہم مسلمانوں کا یہ قاعدہ ہے کہ، جو نامحرم عورت کو ان کی دیکھے یا چھین لے تو واجب ہے کہ اس کو جس طرح ہو مار ڈالیں اور اپنی جو رو کو لے لیں، اور نہیں تو کھانا پینا چھڑویں، کیونکہ جب تک وہ جیتا رہے وہ عورت خاوند پر حرام ہے۔ اب یہاں لاچار ہو کر آیا ہوں، دیکھیے تم کیا انصاف کرتی ہو۔ جب ملکہ نے مجھے یہ سب سکھا پڑھا دیا میں رخصت ہو اسی نامہدان کی راہ سے نکلا، اور وہ جالی آہنی پھر لگادی۔

ٹاٹ

صبح ہوئے بت خانے میں گیا اور وہ سیاہ پلاس اور ٹھہ کر بیٹھا۔ تین روز میں اتنا روپیہ اور اشرفی اور کپڑا میرے نزدیک جمع ہوا کہ انبار لگ گیا چوتھے دن پٹے بھجن کرتے اور گاتے بجاتے خلعت لیے میرے پاس آئے اور رخصت کرنے لگے۔ میں راضی نہ ہوا، اور دہائی بڑے بت کی وہی، کہ میں گدائی نہیں کرنے آیا، بلکہ انصاف کے لئے بڑے بت اور برہمنوں کی ماتلک کے پاس آیا ہوں، جب تک اپنی داد نہ پاؤنگا یہاں سے نہ جاؤنگا۔ وہ سکر اس پیر زان کے روبرو گئے، اور میرا احوال بیان کیا۔ بعد اس کے ایک چوبے آیا اور میرے تیس کمنے لگا، کہ چل ماما بلاتی ہے۔ میں دو ٹھیں ٹاٹ کا لاسر سے پاؤں تک اور ٹھے ہوئے دھری میں گیا دیکھتا ہوں کہ ایک جڑاؤ سنگھاسن پر جس میں محل الماس اور موتی مونگا لگا ہوا

ہے، بڑا بت بیٹھا ہے، اور ایک کرسی زریں پر فرش معقول بچھا ہے
 اس پر ایک بڑھیا سیاہ پوش مسند تکبے لگائے اور دولٹ کے دس بارہ
 برس کے ایک داہنے ایک بائیں شان و شوکت اور تھل سے بیٹھی
 ہے۔ مجھے آگے بلایا، میں ادب سے آگے گیا اور تخت کے پائے کو پوسہ
 دیا، پھر اس کا دامن پکڑ لیا۔ اس نے میرا حوال پوچھا، میں نے اسی طرح
 جس طور سے ملکہ نے تعلیم کر دیا تھا ظاہر کیا۔

سنکر بولی کہ کیا مسلمان اپنی استریوں کو اوجھل میں رکھتے ہیں؟ میں
 نے کہا ہاں تمہارے بچوں کی خیر ہو، یہ ہماری رسم قدیم ہے۔ بولی کہ تیرا چھا
 مذہب ہے میں ابھی حکم کرتی ہوں کہ شاہ بندہ ^{وہ} تیری جو رو آن کر حاضر
 ہوتا ہے، اور اس گیدی کو ایسی سیاحت کروں کہ بار دیگر ایسی حرکت نہ
 کرے، اور سب کے کان کھڑے ہوں اور ڈریں۔ اپنے لوگوں سے پوچھنے
 لگی کہ شاہ بندہ کون ہے؟ اس کی یہ مجال ہوئی کہ بگانی تریا کو بزور چھین لیتا
 ہے؟ لوگوں نے کہا کہ فلانا شخص ہے۔ یہ سن کر ان دو لوگوں لڑکوں کو (جو
 پاس بیٹھے تھے) فرمایا کہ جلدی اس ^{۱۲۷} مانس کو ساتھ لیکر بادشاہ کے پاس
 جاؤ، اور کہو کہ مانا فرماتی ہے کہ حکم بڑے بت کا یہ ہے کہ شاہ بندہ آدمیوں
 پر زور زیادتی کرتا ہے، چنانچہ اس غریب کی عورت کو چھین لیا ہے۔ اس
 کی تقصیر بڑی ثابت ہوئی جلد اس گمراہ کے مال کا نالیتہ کر کے اس ترک

کے (کہ ہمارا منظور نظر ہے) حوالے کر، نہیں تو آج رات کو تو ستیاناس ہوگا، اور ہمارے غضب میں پڑیگا وہے دونوں طفل اٹھ کر منڈل سے باہر آئے اور سوار ہوئے، سب پنڈے سنکھ بجاتے اور آرتی گاتے چلو میں ہو گئے۔

غرض وہاں کے بڑے چھوٹے جہاں ان لڑکوں کا پانو پڑتا تھا، وہاں کی مٹی تیرک جان کر اٹھا لیتے، اور آنکھوں سے لگاتے۔ اسی طرح پادشاہ کے قلعے تک گئے۔ پادشاہ کو خبر ہوئی، ننگے پانوں استقبال کی خاطر نکل آیا، اور ان کو بڑی مان محبت سے لجا کر اپنے پاس تخت پر بٹھایا اور پوچھا آج کیوں کر تشریف فرمانا ہوا؟ ان دونوں برہمن بچوں نے ماکلی طرف سے جو کچھ سُن آئے تھے کہا، اور بڑے بت کی خفگی سے ڈرایا۔

پادشاہ نے سنتے ہی فرمایا بہت خوب، اور اپنے لوگوں کو حکم کیا کہ مھکل جاوین اور شاہ بندر کو بھیج اس عورت کے جلد حضور میں حاضر کریں تو میں تقصیر اس کی تجویز کر کے سزا دوں۔ یہ سنکر میں اپنے دل میں گھبرایا کہ یہ بات تو اچھی نہ ہوئی۔ اگر شاہ بندر کے ساتھ ملکہ کو بھی لاویں، تو پر وہ فاش ہوگا اور میرا کیا احوال ہوگا؟ دل میں نہایت خوفزدہ ہو کر خدا کی طرف رجوع کی، لیکن میرے منہ پر ہوائیاں اٹنے لگیں، اور بدن کا پنے لگا۔ لڑکوں نے یہ میرا ذہن دیکھ کر شاید دریافت کیا کہ یہ حکم اس کی مرضی کے موافق نہ ہوا۔

دونھیں خفا و برہم ہو کر اٹھے، اور پادشاہ کو چھڑک کر بولے اے مردک!
 تو دیوانہ ہوا ہے جو فرماں برداری سے بڑے بت کی نکلا۔ اور ہمارے پٹن
 کو جھوٹ سمجھا، جو دونوں کو بلوا کر تحقیق کیا چاہتا ہے؛ اب خبردار تو غضب
 میں بڑے بت کے پڑا، ہم نے تجھے حکم پہنچا دیا، اب تو جان اور بڑا بت
 جانے۔

اس کہنے سے پادشاہ کی عجب حالت ہوئی کہ ہاتھ جوڑ کر کھڑا ہو گیا
 اور سر سے پانوں تلک رعشہ ہو گیا۔ منت کر کے منانے لگا، لچے دونوں
 ہرگز نہ بیٹھے لیکن کھڑے رہے۔ اس میں جتنے امیر امرا وہاں حاضر تھے
 ایک منہ ہو کر بدگونی شاہ بندر کی کرنے لگے، کہ وہ ایسا ہی حرام زادہ بدکار
 اور پاپی ہے، ایسی ایسی حرکتیں کرتا ہے کہ حضور میں پادشاہ کے کیا کیا
 عرض کریں؛ جو کچھ برہمنوں کی مانگنے کہلا بھیجا ہے درست ہے، اس
 واسطے کہ حکم بڑے بت کا ہے، یہ دروغ کیوں کر ہوگا؛ پادشاہ نے جب
 نسب کی زبانی ایک ہی بات سنی، اپنے کہنے سے بہت خجل (ورنادم) ہوا۔
 جلد ایک خلعت پاکیزہ مجھے دی، اور حکمتاً اپنے ہاتھ سے لکھ اُس پر دست
 مہر کر کے میرے حوالے کیا، اور ایک رقعہ ماورِ برہنہاں کو لکھا اور جو اہر اشرفیہ
 کے خوان لڑکوں کے روبرو پیشکش رکھ کر خست کیا۔ میں خوشی بہ خوشی
 بت خانے میں آیا اور اُس بڑھیا کے پاس گیا۔

پادشاہ کا خط جو آیا تھا، اُس کا یہ مضمون تھا: القاب کے بعد بندگی
عجز و نیاز لکھ کر لکھا تھا، کہ موافق حکم حضور کے اس مرد مسلمان کو خدمت
 شاہ بندر کی مقرر ہوئی، اور خلعت دی گئی۔ اب یہ اُس کے قتل کرنے
 کا مختار ہے، اور سارا مال و اموال اس کا اس ترک کا ہوا، جو چاہے سو
 کرے۔ امیدوار ہوں کہ میری تقصیر معاف ہو۔ برہمنوں کی ماں نے خوش
 ہو کر فرمایا کہ نوبت خانے میں بت خانے کی نوبت بچے۔ اور پانچ سو سپاہی
برقنداز جو بال باندھی کوڑھی ماریں مسلح میرے ہمراہ کر دیئے، اور حکم
 کیا کہ بندر میں جا کر شاہ بندر کو دشگیر کر کے اس مسلمان کے حوالے کریں۔
 جس طرح کے عذاب سے اس کا جی چاہے اُسے مارے۔ اور خیردار سوا
 اس عزیز کے کوئی محل سرا میں داخل نہ ہوئے، اور اُس کے مال و خزانے
 کو امانت اُس کی سپرد کریں۔ جب یہ بہ خوشی رخصت کرے رسید اور
 صافی نامہ اُس سے لیکر پھر آئیں، اور ایک سری پاؤبت بزرگ کی سرکار
 سے میرے تئیں دیکر سوار کروا کر وداع کیا۔

جب میں بندر میں پہنچا ایک آدمی نے بڑھکر شاہ بندر کو خبر کی، وہ
 حیران سا پٹھا تھا کہ میں جا پہنچا۔ غصہ تو دل میں بھر ہی رہا تھا، دیکھتے ہی
 شاہ بندر کو تلوار کھینچ کر ایسی گردن میں لگائی کہ اس کا سر الگ بٹھا سا
 لڑ گیا۔ اور وہاں کے گناشتے خزانچی مشرف داروغوں کو پکڑوا کر سب دفتر

منبظ کئے، اور میں محل میں داخل ہوا۔ ملکہ سے ملاقات کی، آپس میں گلے لگ کر روئی اور شکر خدا کا کیا۔ میں نے اُس کے اُس نے میرے آنسو پونچھے۔ پھر باہر مسند پر بیٹھ کر اہل کاروں کو خلعتیں دیں، اور اپنی اپنی خدمتوں پر سب کو بجا لیا۔ نوکر اور غلاموں کو سرفرازی دی۔ وہ لوگ جو منڈپ سے میرے ساتھ متعین ہوئے تھے، ہر ایک کو انعام و بخشش دیکر اور اُن کے جمعدار رسالہ دار کو جوڑے پہنا کر رخصت کیا، اور جو اہر بیش قیمت اور تھان نور بانی اور شال بانی اور زر دوزی اور جنس و تحفے ہر ایک ملک کے اور نقد بہت سا پادشاہ کی نذر کی خاطر اور موافق ہر ایک امر اول کے درجہ بدرجہ اور پنڈپان کے لئے اور سب پنڈوں کے تقسیم کرنے کی خاطر اپنے ساتھ لیکر بعد ایک ہفتے کے میں تہکدے میں آیا، اور اُس ماما کے آگے بہ طریق بھینٹ کے رکھا۔

اُس نے ایک اور خلعت سرفرازی کی مجھے بخشی اور خطاب دیا۔ پھر بادشاہ کے دربار میں جا کر پیشکش گزارانی اور جو جو ظلم و فساد شاہ بندر نے ایجاد کیا تھا اُس کے موقوف کرنے کی خاطر عرض کی۔ اس سبب سے بادشاہ اور امیر سوداگر سب مجھ سے راضی ہوئے، بہت نوازش مجھ پر فرمائی اور خلعت اور گھوڑا دیکر منصب جاگیر عنایت کی، اور تاجروں کو حرمت بخشی۔ جب پادشاہ کے حضور سے باہر آیا، شاگرد پیشوں کو اور اہل

کاروں کو اتنا کچھ دیکر راضی کیا کہ سب میرا کلمہ پڑھنے لگے۔ غرض میں
 بہت مرفہ الحال ہو گیا اور نہایت چین و آرام سے اس ملک میں
 ملکہ سے عقد باندھ کر رہنے لگا، اور خدا کی بندگی کرنے لگا۔ میرے انصاف
 کے باعث رعیت پر جا سب خوش تھے۔ مہینے میں ایک بار بت خانے
 میں اور پادشاہ کے حضور آتا جاتا، پادشاہ روز بروز زیادہ سرفرازی فرماتا۔
 آخر مصاحبت میں مجھے داخل کیا، مہری بے صلاح کوئی کام نہ
 کرتا، نہایت بے فکری سے زندگی گزرنے لگی، مگر خدا ہی جانتا ہے اکثر
 اندیشہ ان دونوں بھائیوں کا دل میں آتا کہ وہ کہاں ہونگے اور کس
 طرح ہونگے۔ بعد مدت دو برس کے ایک قافلہ سوداگروں کا ملک زیر باد
 سے اُس بندر میں آیا، وہ سب قصد عجم کا رکھتے تھے، اُنہوں نے یہ
 چاہا کہ دریا کی راہ سے اپنے ملک کو جاویں۔ وہاں کا یہ قاعدہ تھا کہ جو
 کاروان آتا اس کا سردار سوغات و تحفہ ہر ایک ملک کا میرے پاس
 لاتا اور نذر گذرانتا، دوسرے روز میں اُس کے مکان پر جاتا دھوپ کی
 بھرتی محصول کے اُس کے مال سے لیتا اور پروانگی کوچ کی دیتا۔ اسی
 طرح وہ سوداگر زیر باد کے بھی میری ملاقات کو آئے اور بے ہاشمگی
 لائے، دوسرے دن میں اُن کے خمیے میں گیا۔ دیکھا تو دو آدمی پٹے
 چرانے کپڑے پہنے گٹھری بچھے سر پر اٹھا کر میرے روپرولائے ہیں۔

بعد ملاحظہ کرنے کے پھر اٹھالے جاتے ہیں، اور بڑی محنت اور خدمت کر رہے ہیں۔

میں نے خوب ^{غیر سے} سمجھا کر جو دیکھا تو یہی میرے دونوں بھائی ہیں۔ اُس وقت غیرت اور جمیت نے نہ چاہا کہ ان کو اس طرح خدمتگاری میں دیکھوں۔ جب اپنے گھر کو چلا آدھیوں کو کہا کہ ان دونوں شخصوں کو لے آؤ۔ اُن کو لائے، پھر لباس اور پوشاک بنوادی اور اپنے پاس رکھا، اُن بد ذاتوں نے پھر میرے مارنے کا منصوبہ کر کے ایک روز آدھی رات میں سب کو غافل پا کر چوٹوں کی طرح میرے سر ہانے آہنچے۔ میں نے اپنی جان کے ڈر سے چوکیداروں کو دروازے پر رکھا تھا اور یہ کتا وفادار میری چارپائی کی پٹی تلے سوتا تھا۔ جوں انھوں نے تلوار یا میان سے کھینچیں پہلے کتے نے بھونک کر اُن پر حملہ کیا، اُس کی آواز سے سب جاگ پڑے، میں بھی ہل بلا کر چونکا۔ آدھیوں نے اُن کو پکڑا، معلوم ہوا کہ آپ ہی ہیں۔ سب لعنتیاں ^{کے} دینے لگے، کہ باوجود اس خاطر داری کے یہ کیا حرکت اُن سے ظہور میں آئی؟

بادشاہ سلامت! تب تو میں بھی ڈرا، مثل مشہور ہے، ایک خطا دو خطا تیسری خطا مادر بختا۔ دل میں یہی صلاح کھٹری کہ اب ان کو مقید کروں۔ لیکن اگر ^{میں} بدی جانتے میں رکھوں تو ان کا کون خبر گیریاں رہیگا؟

بھوکھ پیاس سے مرجائیں گے، یا کوئی اور سوانگ لائیں گے۔ اس واسطے قفس میں رکھا ہے کہ ہمیشہ میری نظروں کے تلکے رہیں تو میری خاطر جمع رہے، مبادا آنکھوں سے اوجھل ہو کر کچھ اور مگر کریں۔ اور اُس کتے کی عزت اور حرمت اُس کی نمک حلائی اور وفاداری کا سبب ہے سُبْحَانَ اللَّهِ! آدمی بیوفا بدتر حیوان بادنا سے ہے۔ میری یہ سرگزشت تھی جو حضور میں عرض کی، اب خواہ قتل فرمائیے یا جان بخشی کیجئے حکم پادشاہ کا ہے۔

میں نے سُکر اُس جوان با ایمان پر آفریں کی، اور کہا تیسری مروت میں کچھ خلل نہیں، اور ان کی بے حیائی اور حرامزادگی میں ہرگز قصور نہیں، سچ ہے کتے کی دم کو بارہ برس گاڑو تو بھی ٹیڑھی کی ٹیڑھی رہے۔ اُس کے بعد میں نے حقیقت اُن بارھوں لعل کی (کہ اُس کتے کے پٹے میں تھے، پوچھی۔ خواجہ بولا کہ پادشاہ کی صد و بیست سال کی عمر ہو، اسی بند میں جہاں میں حاکم تھا، بعد تین چار سال کے ایک روز بالاجانے پڑ۔ محل کے (کہ بلند تھا) واسطے سیر اور تماشے دریا اور صحرا کے میں بیٹھا تھا، اور ہر طرف دیکھتا تھا۔ ناگاہ ایک طرف جنگل میں کہ وہاں شاہ راہ نہ تھی دو آہی کی تصویر سی نظر آئی کہ چلے جاتے ہیں۔ دور بین لیکر دیکھا تو عجیب ہیئت پر کے انسان دکھائی دیئے۔ چوہداروں کو اُن کے بلانے کے واسطے

دوڑایا۔

جب وہ آئے معلوم ہوا کہ ایک عورت اور ایک مرد ہے۔ ^{رندی} رندی کو محل سرا میں ملکہ کے پاس بھیج دیا، اور مرد کو روبرو بلایا۔ دیکھا تو ایک جوان برس بیس بائیس کا داڑھی موچھ آغاز ہے، لیکن دھوپ کی گرمی سے اس کے چہرے کا رنگ کالے توے کا سا ہو رہا ہے، اور سر کے بال اور ہاتھوں کے ناخن بڑھ کر بن مانسی کی صورت بن رہا ہے، اور ایک لڑکا برس تین چار ایک کا کا ندھے پر، اور دو آستینیں کرتے کے بھری ہوئی ہیکل کی طرح گلے میں ڈالے، عجب صورت اور عجب وضع اس کی دیکھی، میں نے نہایت حیران ہو کر پوچھا اے عزیز! تو کون ہے اور کس ملک کا باشندہ ہے اور یہ کیا تیری حالت ہے؟ وہ جوان بے اختیار رونے لگا اور وہ ہمیانی کھول کر میزے آگے زمین پر رکھی اور بولا، ^{بھوک} (اجوع اجوع) واسطے خدا کے کچھ کھانے کو دو۔ مدت سے گھاس اور بناس پتیاں کھاتا چلا آتا ہوں ایک ذرا قوت مجھ میں باقی نہیں رہی۔ ^{دس} (وونھیں نان وکیب اور شراب) میں نے منگو ادھی، وہ کھانے لگا۔

اتنے میں خواجہ سرا محل سے کسی تھیلیاں اور اس کے قبیلے کے پاس سے لے آیا میں نے ان سب کو کھلوا یا، ہر ایک قسم کے خواہر دپھے کہ ایک ایک دانہ ان کا خراج سلطنت کا کہا جا ہیے۔ ایک سے ایک انمول

ڈول میں اور تول میں اور آبداری میں، اور ان کی چھوٹ پڑنے سے سارا مکان بوقلموں ہو گیا۔ جب اُس نے ٹکڑا کھایا اور ایک جام دارو کا پیا اور دم لیا، حواس بجا ہوئے، تب میں نے پوچھا یہ پتھر تجھے کہاں ہاتھ لگے؟ جواب دیا کہ میرا وطن ولایت آذربائیجان ہے، لڑکپن میں گھر بار ما باپ سے جدا ہو کر بہت سختیاں کھینچیں، اور ایک مدت تلک میں زندہ درگور تھا، اور کئی بار ملک الموت کے پنجے سے پچا ہوں۔ میں نے کہا اے مرد آدمی مفصل کہہ تو معلوم ہو۔ تب وہ اپنا احوال بیان کرنے لگا، کہ میرا باپ سو اکر پیشہ تھا، ہمیشہ سفر ہندوستان و روم و چین و خطا و فرنگ کا کرتا۔ جب میں دس برس کا ہوا باپ ہندوستان کو چلا، مجھے اپنے ساتھ لے جانے کو چاہا۔ ہر چند والدہ نے اور خالا ممانی بھوپھی نے کہا کہ ابھی یہ لڑکا ہے لائق سفر کے نہیں ہوا، والد نے نہ مانا اور کہا، کہ میں بوڑھا ہوا، اگر یہ میرے روبرو تربیت نہ ہوگا، تو یہ حسرت گور میں لیجاؤنگا، مرد بچہ ہے اب نہ سیکھے گا تو کب سیکھے گا۔

یہ کہنا مجھے خواہ مخواہ ساتھ لیا اور روانہ ہوا، خیر و عافیت سے راہ کٹی، جب ہندوستان میں پہنچے کچھ جنس وہاں بیچی، اور وہاں کے سوغات لیکر زریہ باد کے ملک کو گئے۔ یہ بھی سفر بہ خوبی ہوا۔ وہاں سے بھی خرید و فروخت کر کے جہاز پر سوار ہوئے کہ جلدی وطن میں پہنچیں۔ بعد ایک مہینے کے ایک

روز آندھی اور طوفان آیا اور مینہ موسلا دھار برسنے لگا، سارا زمین
 و آسمان دھواں دھار ہو گیا اور پتواری جہاز کی ٹوٹ گئی۔ معلم ناخدا سے
 پھٹنے لگے، دس دن تلاک ہوا اور موج جیسے دھرا چاہتی تھی لئے جاتی تھی،
 گیا رہویں روز ایک پہاڑ سے ٹکر کھا کے جہاز پُرزے پُرتے ہو گیا، نہ معلوم
 ہوا کہ باپ اور نوکر چا کر اور اسباب کہاں گیا۔
 میں نے اپنے تئیں ایک تختے پر دیکھا، سہ شہانہ روز وہ پڑا بے اختیار
 چلا گیا۔ چوتھے دن کنارے پر جا لگا، مجھ میں فقط جان باقی تھی۔ اُس پر
 سے اتر کر گھٹینوں چلکر بارے کسوں کسوں طرح زمین پر پہنچا۔ دُور سے کھیت
 نظر آئے اور بہت سے آدمی وہاں جمع تھے، لیکن سب سیاہ فام اور ننگے
مادر زاد، مجھ سے کچھ بولے لیکن میں نے اُن کی زبان مطلق نہ سمجھی۔ وہ کھیت
 چنوں کا تھا، وہ آدمی آگ کا الاؤ جلا کر بوٹوں کے ہولے کرتے تھے اور
 کھاتے تھے، اور کئی دن ایک گھر بھی وہاں نظر آئے۔ شاید اُن کی خوراک
 یہی تھی اور وہیں بستے تھے، مجھے بھی اشارت کرنے لگے کہ تو بھی کھا۔ میں
 نے بھی ایک مٹھی اکھاڑ کر بھونے اور پھانکنے لگا، تھوڑا سنا پانی پی کر
 ایک گوشے میں سو رہا۔

بعد دیر کے جب جاگا اُن میں سے ایک شخص میرے نزدیک آیا اور
 راہ دکھانے لگا۔ میں نے تھوڑے سے چنے اکھیڑ لیے اور اُس راہ پر چلا۔

ایک کف دست میدان تھا گویا صحرائے قیامت کا نمونہ کہا جائیے، یہی
 بونٹ کھاتا ہوا چلا جاتا تھا۔ بعد چار دن کے ایک قلعہ نظر آیا۔ جب پاس
 گیا تو ایک کوٹ دیکھا بہت بلند تمام پتھر کا اور ہر ایک لنگ اس کی
 دو دو کوس کی، اور دروازہ ایک سنگ کا تراشا ہوا ایک قفل بڑا سا
 جڑا تھا، لیکن وہاں انسان کا نشان نظر نہ پڑا۔ وہاں سے آگے چلا ایک
 ٹیلا دیکھا کہ اس کی خاک سُرے کے رنگ سیاہ تھی، جب اس تل کے پار
 ہوا تو ایک شہر نظر پڑا بہت بڑا، گرد شہر نپاہ اور جاہ جابج، ایک طرف
 شہر کے دریا تھا بڑے پاٹ کا۔ جاتے جاتے دروازے پر گیا اور بسم اللہ
 کہا قدم اندر رکھا۔ ایک شخص کو دیکھا پوشاک اہل فرنگ کی پہنے ہوئے
 کرسی پر بیٹھا ہے۔ جوں اُن نے مجھے اجنبی مسافر دیکھا، اور میرے منہ
 سے بسم اللہ سنی پکارا کہ آگے آؤ۔ میں نے جا کر سلام کیا، نہایت مہربانی
 سے سلام کا جواب دیا، ترت نیز پر پاؤ روٹی اور مسکہ اور مرغ کا کباب
 اور شراب رکھا رکھا پیٹ بھر کر کھاؤ۔ میں نے تھوڑا سا کھایا اور پیا اور
 بے خبر ہو کر سوپا۔ جب رات ہو گئی تب آنکھ کھلی ہاتھ منہ دھویا، پھر مجھے
 کھانا کھلایا اور کہا کہ اے بیٹا! اپنا احوال کہہ۔ جو کچھ مجھ پر گذرا تھا سب
 کہہ بتایا، تب بولا کہ یہاں تو کیوں آیا؟ میں نے وق ہو کر کہا شاید تو
 دیوانہ ہوئے، میں نے بعد مدت کی محنت کے اب بستی کی صورت دکھائی ہے

خدا نے یہاں ملک پہنچایا، اور تو کہتا ہے کیوں آیا۔ کہنے لگا اب تو آرام کر، کل جو کہنا ہوگا کہوں گا۔

جب صبح ہوئی بولا کو ٹھہری میں پھاوڑا اور چھلنی اور تو بڑھ رہے باہر لے آئے، میں نے دل میں کہا کہ خدا جانے روٹی کھلا کر کیا محنت مجھ سے کروا گیا لاچار وہ سب نکال کر اُس کے رو برو لایا۔ تب اُس نے فرمایا کہ اُس ٹیلے پر جا، اور ایک گز کے موافق گڑھا کھود وہاں سے جو کچھ نکلے اس چھلنی میں چھان، جو نہ چھن سکے اُس تو بڑے میں بھر کر میرے پاس لا۔ میں وہ سب چیزیں لیکر وہاں گیا اور اتنا ہی کھود کر چھان چھون کر تو بڑے میں ڈالا، دیکھا تو سب جواہر رنگ برنگ کے تھے، ان کی جوت سے آنکھیں چونڈھیا گئیں۔ اُسی طرح تھیلی کو مومھاں منہ بھر کر اُس عزیز کے پاس لے گیا، دیکھ کر بولا کہ جو اس میں بھرا ہے تو لے اور یہاں سے جا کہ تیرا رہنا اس شہر میں خوب نہیں۔ میں نے جواب دیا کہ صاحب نے اپنی جانب میں بڑی مہربانگی کی کہ اتنا کچھ کنکر پتھر دیا، لیکن میرے کس کام کا؟ جب بھوکھا ہونگا تو نہ ان کو چبا سکوں گا، نہ پیٹ بھرے گا، پس اگر اور بھی دو تو میرے کس کام آئیں گے؟ وہ مرد ہنسا اور کہنے لگا کہ مجھ کو تجھ پر افسوس آتا ہے کہ تو بھی ہماری مانند ملک عجم کا متوطن ہے، اس لئے میں منع کرتا ہوں نہیں تو جان، اگر خواہ خواہ تیرا یہی قصد ہے کہ شہر میں جاؤں، تو میری انگوٹھی لیتا جا جب بازار نکلے

چوک میں جاوے تو ایک شخص سفید ریش و ہاں بیٹھا ہوگا۔ اور اس کی صورت شکل مجھ سے بہت مشابہ ہے میرا بڑا بھائی ہے۔ اس کو یہ چھاپا دیکھو تو وہ تیری خبر گیری کریگا، اور جو کچھ وہ کہے اسی موافق کام کیجئے، نہیں تو مفت مارا جائیگا اور میرا حکم ہے نکلے، شہر میں میرا دخل نہیں، تب میں نے وہ خاتم اس سے لی، اور سلام کر کے رخصت ہوا۔ شہر میں گیا بہت خاصہ شہر دیکھا، کوچہ و بازار صاف اور زن و مرد بے حجاب آپس میں خرید و فروخت کرتے، سب خوش لباس۔ میں سیر کرتا اور تماشا دیکھتا جب چوک کے چوراہے میں پہنچا، ایسا اثر دھام تھا کہ تھالی پھینکیے تو آدمیوں کے سروں چلی جائے۔ حلقے کا یہ ٹھٹھ بند رہا تھا کہ آدمی کو راہ چلنا مشکل تھا۔ جب کچھ بھیڑ چھٹی میں بھی دھکم دھکا کرتا ہوا آگے گیا۔ بارے اس عزیز کو دیکھا کہ ایک چوکی پر بیٹھا ہے، اور ایک جڑاؤ چاق رو برو دھرا ہے۔ میں نے جا کر سلام کیا اور وہ مہر دی، نظر غضب سے میری طرف دیکھا اور بولا، کیوں تو یہاں آیا، اور اپنے تئیں بلا میں ڈالا، مگر میرے بیوقوف بھائی نے تجھے منع نہ کیا تھا؟

میں نے کہا، انہوں نے تو کہا لیکن میں نے نہ مانا، اور تمام کیفیت اپنی ابتدا سے انتہا تک کہ سنائی۔ وہ شخص اٹھا اور مجھے ساتھ لیکر اپنے گھر کی طرف چلا۔ اس کا مکان پادشاہوں کا سا دیکھنے میں آیا، اور بہت سے

نوکر چاکر اُس کے تھے۔ جب خلوت میں جا کر بیٹھا بہ ملائیت بولا، کہ اے فرزند! یہ کیا تو نے حماقت کی کہ اپنے پانوں سے گور میں آیا؟ کوئی بھی اس کم بخت طلسماتی شہر میں آتا ہے؟ میں نے کہا میں اپنا احوال پیشتر کہہ چکا ہوں، اب تو قسمت لے آئی، لیلیٰ شفقت فرما کر یہاں کے راہ و رسم سے مطلع کیجئے تو معلوم کروں کہ اس واسطے تم نے اوہمارے بھائی نے مجھے منع کیا تھا وہ جو افرود بولا کہ پادشاہ اور تمام رئیس اس شہر کے راندے ہوئے ہیں، عجب طرح کا اُن کا رویا اور مذہب ہے۔ یہاں بت خانے میں ایک بت ہے کہ شیطان اُس کے پیٹ میں سے نام اور ذات اور دین ہر کسو کا بیان کرتا ہے، پس جو کوئی غریب مسافر آتا ہے پادشاہ کو خبر ہوتی ہے، اُسے منڈی میں لیجاتا ہے، اور بت کو سجدہ کرواتا ہے۔ اگر ڈنڈوت کی تو بہتر، نہیں تو پچارے کو دریا میں ڈبو دیتا ہے۔ اگر وہ چاہے کہ دریا سے نکل کر بھاگے، تو آلت اور خصیے اُس کے لینے ہو جاتے ہیں ایسے کہ زمین میں گھسٹتے، ایسا ظلم اس شہر میں بنایا ہے۔ مجھ کو تیری جوانی پر رحم آتا ہے، مگر تیری خاطر ایک تدبیر کرتا ہوں، کہ بھلا کوئی دن تو جو جیتا رہے، اور اس عذاب سے بچے۔

میں نے پوچھا وہ کیا صورت تجویز کی ہے؟ ارشاد ہوا۔ کہنے لگا مجھے کتخدا کروں اور وزیر کی لڑکی تیری خاطر بیاہ لاؤں۔ میں نے جواب دیا، کہ وزیر تہی

بیٹی مجھ سے مفلس کو کب دیگا؛ مگر جب اُن کا دین قبول کروں؛ سو یہ
مجھ سے نہ ہو سکے گا۔ کہنے لگا اس شہر کی یہ رسم ہے کہ جو کوئی اُس بت کو
سجدہ کرے، اگر فقیر ہو اور پادشاہ کی بیٹی کو مانگے، تو اُس کی خوشی کی خاطر
حوالے کریں اور اُسے رنجیدہ نہ کریں۔ اور میرا بھی پادشاہ کے نزدیک اعتباراً
ہے اور عزیز رکھتا ہے، لہذا سب ارکان اور اکابر یہاں کے میری قدر
کرتے ہیں۔ اور درمیان ایک ہفتے میں دو دن بتکدے میں زیارت کو
جاتے ہیں، اور عبادت بجالاتے ہیں، چنانچہ کل سب جمع ہو ویسے جگے میں
تجھے لیجاؤنگا۔ یہ کہہ کر کھلا پلا کر سلا رکھا، جب صبح ہوئی مجھے ساتھ لیکر تہخانے
کی طرف چلا، وہاں جا کر جو دیکھا تو آدمی آتے جاتے ہیں اور پرستش کرتے ہیں
پادشاہ اور امیر بت کے سامنے پنڈتوں کے پاس سر نیگے کئے
ادب سے دوزانو بیٹھے تھے، اور ناکتخا لڑکیاں اور لڑکے خوبصورت جیسے
حور و غلمان چاروں طرف صفت باندھے کھڑے تھے۔ تب وہ عزیز مجھ سے
مخاطب ہوا، کہ اب میں جو کہوں سو کر۔ میں نے قبول کیا، کہ جو فرماؤ سو
بجلاؤں۔ بولا کہ پہلے بادشاہ کے ہاتھ پانوں کو بوسہ دے، بعد اُس کے وزیر
کا دامن پکڑ۔ میں نے ویسا ہی کیا۔ پادشاہ نے پوچھا، کہ یہ کون ہے اور کیا
کتنا ہے؟ اُس مزد نے کہا یہ جو ان میرے رشتے میں ہے، پادشاہ کی قدم
بوسی کی آبرو میں دُور سے آیا ہے، اس توقع پر کہ وزیر اُس کو اپنی غلامی

میں سر بلند کرے، اگر حکم بت کلاں کا اور مرضی حضور کی ہو تو پادشاہ نے پوچھا کہ ہمارا مذہب اور دین و آئین قبول کرے گا، تو مبارک ہے۔ وہیں بت خانے کا نقارہ نہ بجنے لگا، اور بھاری خلعت مجھے پہنائی، اور ایک رستی سیاہ میرے گلے میں ڈال کر کھینچے ہوئے بت کی سنگھاسن کے آگے لیجا کر سجدہ کروا کر کھڑا کیا۔

بت سے آواز نکلی کہ اے خواجہ زاوے! خوب ہوا کہ تو ہماری بندگی میں آیا، اب ہماری رحمت اور عنایت کا امیدوار رہ۔ یہ سن کر سب خلقت نے سجدہ کیا اور زمین میں لوٹنے لگے اور پکارے، دھن ہے کیوں نہ ہو تم ایسے ہی ٹھا کر ہو۔ جب شام ہوئی پادشاہ اور وزیر سوار ہو کر وزیر کے محل میں داخل ہوئے، اور وزیر کی بیٹی کو اپنے طور کی ریت رسم کر کے میزے حوالے کیا، اور بہت سادان دہیز دیا اور بہت منت وار ہوئے کہ جو جب حکم بڑے بت کے اُسے تمہاری خدمت میں دیا ہے۔ ایک مکان میں ہم دونوں کو رکھا، اس نازنین کو چومیں نے دیکھا تو فی الواقع اُس کا عالم پری کا ساتھ نہ سکھ سے درست۔ جو جو خوبیاں پدمنی کی سنی جاتی ہیں سو سب اُس میں موجود تھیں، بفرغت تمام میں نے صحبت کی اور خطا اٹھایا۔ صبح کو غسل کر کے پادشاہ کے مجرے میں جاتے ہوا پادشاہ نے خلعت دامادی کی عنایت کی، اور حکم فرمایا کہ ہمیشہ ہر بار میں

حاضر رہا کرے۔ آخر کو بعد چند روز کے پادشاہ کی مصاحبت میں داخل ہوا۔
 پادشاہ میری صحبت سے نہایت مخلوط ہوتے، اور اکثر خلعت اور
 انعام عنایت کرتے، اگرچہ دنیا کے مال سے میں غنی تھا اس واسطے کہ میرے
 قبیلے کے پاس اتنا نقد و جنس اور جواہر تھا کہ جس کی حد و نہایت نہ تھی۔
 دو سال تک بہت عیش و آرام سے گزری۔ اتفاقاً وزیرِ راوی کو پیٹ
 رہا، جب ستواں سا ہوا اور انگنا مہینا گذر کر پورے دن ہوئے پیریں لگیں
 دائی جنائی آئی، تو موٹا کا پیٹ میں سے نکلا، اُس کا پس چچا کو چڑھا، وہ
 بھی مرگئی۔ میں مارے غم کے دیوانہ ہو گیا کہ یہ کیا آفت ٹوٹی! اُس کے
 سر ہانے بیٹھا روتا تھا، ایک بارگی رونے کی آواز سارے محل میں بلند ہوئی
 اور چاروں طرف سے عورتیں آنے لگیں۔ جو آتی تھی ایک دو ہتھ میرے
 سر پر مارتی اور اپنی کُسن اور کون کو ننگا کر کے میرے منہ کے مقابل کھڑی
 رہتی، اور رونا شروع کرتی۔ اتنی زبڈیاں اکٹھی ہوئیں کہ میں ان کے
 چوڑوں میں چھپ گیا، نزدیک تھا کہ جان نکل جاوے۔
 اتنے میں کسوئے پیچھے سے گریبان میرا کھینچ کر گھسیٹا، دیکھوں تو
 وہی مرد عجیب ہے جس نے مجھے بیاہا تھا۔ کہنے لگا کہ احمق تو کس لئے روتا
 ہے؟ میں نے کہا اے ظالم یہ تو نے کیا بات کہی؟ میری بادشاہت لٹ
 گئی، بڑنام خانہ دار مٹی کا گیا گذرا، تو کہتا ہے کیوں غم کرتا ہے! وہ عزیز تبسم

کر کے بولا کہ اب اپنی موت کی خاطر رو۔ میں نے پہلے ہی تجھے کہا تھا کہ شاید اس شہر میں تیری اجل لے آئی ہے، سو ہی ہوا، اب سوئے مرنے کے تیری رہائی نہیں۔ آخر لوگ مجھے پکڑ کر بت خانے میں لینگے دیکھا تو پادشاہ اور ہمرا اور چھتیس فرقہ رعیت پر جا وہاں جمع ہیں اور وزیر زادی کا مال اموال سب دھرا ہے، جو چیز جس کا جی چاہتا ہے لیتا ہے، اور اس کی قیمت کے روپے دھر دیتا ہے۔

غرض سب اسباب کے نقد روپے ہوئے، اُن روپوں کا جو اہر خریدا گیا، اور ایک صندوق چمچے میں بند کیا اور ایک دوسرے صندوق میں شان و حلوا اور گوشت کے کباب اور میوہ خشک و تر اور کھانے کی چیزیں لیکر بھریں، اور لاش اُس بی بی کی ایک صندوق میں رکھ کر صندوق آذوقے کا ایک اونٹ پر لدوایا، اور مجھے سوار کیا اور صندوق چمچے جو اہر کامیری نعل میں دپا اور سارے باہن آگے آگے بھجن کرتے سنکھ بجاتے چلے، اور پیچھے ایک خلقت مبارکبادی کہتی ہوئی ساتھ ہوئی۔ اس طور سے اسی درواکے سے کہ میں پہلے روز آیا تھا شہر کے باہر نکلا جو نہیں دار و دروازے کی نگاہ مجھ پر پڑنی رونے لگا اور بولا کہ اے کم بخت اجل گرفتہ امیری بات نہ سنی، اور اُس شہر میں جا کر مفت اپنی جان دی، میری تقصیر نہیں، میں سے منع کیا تھا۔ اُن نے یہ بات کہی، لیکن میں تو ہر کا بکا ہو رہا تھا، نہ زبان پار کیا

دیتی تھی کہ جواب دوں، نہ اوسان بجاتے کہ دیکھئے انجام میرا کیا ہوتا ہے۔
 آخر اسی قلعے کے پاس جس کا میں نے پہلے روز دروازہ بند دیکھا
 تھا لے گئے اور بہت سے آدمیوں نے ملکر قفل کو کھولا اور تابوت اور صندوق
 کو اندر لے چلے۔ ایک پنڈت میرے نزدیک آیا اور سمجھانے لگا، کہ مائتس
 ایک دن جنم پاتا ہے، اور ایک روز ناس ہوتا ہے، دنیا کا یہی آواگون ہے
 اب یہ تیری استری اور پوت اور دھن اور چالیس دن کا اسباب بھوجن کا
 موجود ہے، اس کو لے اور یہاں رہ جب تلک بڑا بت تجھ پر مہربان ہو سکے۔
 میں نے غصے میں چاہا کہ اُس بت پر اور وہاں کے رہنے والوں پر اور اس
 ریت رسم پر لعنت کہوں، اور اس بلا بہن کو دھول چھکاڑ کروں۔ وہی مرد
 عجیب اپنی زبان میں مانع ہوا، کہ خبردار ہرگز دم مت مار، اگر کچھ بھی بولا تو
 اسی وقت تجھے جلادیں گے۔ خیر جو تیری قسمت میں تھا سو ہوا، اب خدا کے
 کرم سے امیر وار رہ، شاید اللہ تجھے یہاں سے جیتا نکالے۔

آخر سب مجھے تنہا چھوڑ کر اُس حصار سے باہر نکلے، اور دروازہ پھر
 مقفل کر دیا۔ اُس وقت میں اپنی تنہائی اور بے بسی پر بے اختیار رویا اور
 اُس عورت کی لوتھ پر لاتیں مارنے لگا، کہ اے مردار اگر تجھے جنت ہی مر
 جانا تھا بیاہ کا ہی کیا تھا، اور پیٹ سے کیوں ہوئی تھی؟ مار مور کر پھر چپکا
 بیٹھا۔ اُس میں دن چڑھا اور دھوپ گرم ہوئی سر کا بھیجا کینے لگا، اور تعفن

کے مارے روح نکلنے لگی ~~جیسا~~ دیکھتا ہوں مردوں کی ہڈیاں اور صندوق
جو اہر کے ڈھیر لگے ہیں۔ تب کئی صندوق پڑنے لیکر نیچے اوپر رکھے کہ دن کو
دھوپ سے اور رات کو اوس سے بچاؤ ہو۔ آپ پانی کی تلاش کرنے لگا، ایک
طرف جہر ناساد دیکھا کہ قلعہ کی دیوار میں پتھر کا تراشا ہوا گھڑے کے منہ کے موافق
بے نیارے کئی دن اُس پانی اور کھانے سے زندگی ہوئی۔

آخر آذوقہ تمام ہوا، میں گھیر آیا اور خدا کی جناب میں فریاد کی۔ وہ ایسا
کریم ہے کہ دروازہ کوٹ کا کھلا۔ اور ایک مردے کو لائے، اُس کے ساتھ
ایک پیروہ آیا۔ جب اُسے بھی چھوڑ کر گئے، یہ دل میں آیا کہ اس بوڑھے کو
مار کر اس کے کھانے کا صندوق سب کا سب لے لے۔ ایک صندوق کا پایا
ہاتھ میں لیکر اُس کے پاس گیا، وہ بچارہ سر زانو پر دھرے حیران بیٹھا تھا میں
نے پیچھے سے آکر اس کے سر میں ایسا مارا کہ سر بھٹ کر مغز کا گودا نکل پڑا، اور
فی الفور جاں بحق تسلیم ہوا۔ اُس کا آذوقہ لیکر میں کھانے لگا۔ مدت ملک
یہی میرا کام تھا کہ جو زندہ مروے کے ساتھ آتا۔ اُسے بس بار ڈالتا اور کھانے
کا اسباب لیکر بہ فراغت کھاتا۔

بعد کتنی مدت کے ایک مرتبہ ایک لڑکی تابوت کے ہمراہ آئی نہایت
قبول صورت، میرے دل نے نہ چاہا کہ اُسے بھی ماروں۔ اُس نے مجھے دیکھا اور
مارے ڈر کے بیہوش ہو گئی۔ میں اُس کا بھی آذوقہ اٹھا کر اپنے پاس لے آیا۔

لیکن اکیلا نہ کھاتا، جب بھوک لگتی کھانا اُس کے نزدیک لے جاتا اور ساتھ ملکر کھاتا۔ جب اُس عورت نے دیکھا کہ مجھے یہ شخص نہیں ستاتا، دن بدن اُس کی وحشت کم ہوئی، اور رام ہوتی چلی، میرے مکان میں آنے جانے لگی۔ ایک روز اُس کا احوال پوچھا کہ تو کون ہے؟ اُس نے جوابی دیا کہ میں پادشاہ کے وکیل مطلق کی بیٹی ہوں، اپنے چچا کے بیٹے سے منسوب ہوئی تھی، شبِ عروسی کے دن اُسے قونج ہوا ایسا درد سے تڑپھنے لگا کہ ایک آن کی آن میں مر گیا مجھے اُس کے تابوت کے ساتھ لاکر یہاں چھوڑ گئے ہیں۔ تب اُس نے میرا احوال پوچھا میں نے بھی تمام و کمال بیان کیا اور کہا، خدانے تجھے میری خاطر یہاں بھیجا ہے، وہ مسکرا کر چسکی ہو رہی۔

اُسی طرح کئی دن میں آپس میں محبت زیادہ ہو گئی۔ میں نے اُسے ارکانِ مسلمانی کے سکھا کر کلمہ پڑھایا، اور ^{تو} کر کر صحبت کی، وہ بھی حاملہ ہوئی ایک بیٹا پیدا ہوا۔ قریب تین برس کے اسی صورت سے گزری، جب ^{اٹکے} کا دودھ بڑھا یا ایک روز بی بی سے کہا کہ یہاں کب تک رہیں گے، اور کس طرح یہاں سے نکلیں گے؟ وہ بولی خدانکالے تو نکلیں، نہیں تو ایک روز پونہس مر جائیں گے۔ مجھے اُس کے کہنے پر اور اپنے رہنے پر کمال رقت آئی، روتے روتے سو گیا۔ ایک شخص کو خواب میں دیکھا کہ کہتا ہے پرنا لے کی راہ سے نکلتا ہے، تو بکن میں طارے خوشی کے چونک پڑا اور چہرہ کو کہا، کہ لوہے کی میخیں اور

یغین جو پرانے صند و قوں میں ہیں جمع کر کے لے آؤ، تو اُس کو کشا وہ
 کرول۔ غرض میں اُس موری کے مُنہ پر بیخ رکھ کر پھروں سے ایسا ٹھونکتا
 کہ تھک جاتا۔ ایک برس کی محنت میں وہ سوراخ اتنا بڑا ہوا کہ آدمی نکل سکے
 بعد اُس کے مڑاؤں کی آستینوں میں اچھے اچھے جواہر چمک بھرے
 اور ساتھ لیکر اسی راہ سے ہم تینوں باہر نکلے۔ خدا کا شکر کیا اور بیٹے کو کاغذ
 پر بٹھالیا، ایک مہینا ہوا ہے کہ سر راہ چھوڑ کر مارے ڈر کے جنگل پہاڑوں
 کی راہ سے چلا آتا ہوں۔ جب گرسنگی ہوتی ہے گھاس پات کھاتا ہوں،
 قوت بات کہنے کی مجھ میں نہیں۔ یہ میری حقیقت ہے جو تم نے سنی۔
 بادشاہ سلامت! میں نے اُس کی حالت پر ترس کھایا اور حمام کروا کر اچھا
 لباس پہنوا یا اور اپنا ناسب بنایا، اور میرے گھر میں ملکہ سے کئی لڑکے
 پیدا ہوئے، لیکن خورد سالی میں مر گئے۔ ایک بیٹا پانچ برس کا ہو کر
 ہوا، اُس کے غم میں ملکہ نے بھی وفات پائی۔ مجھے کمال غم ہوا اور وہ
 ملک بغیر اُس کے کاٹنے لگا۔ دل اُداس ہو گیا، اودادہ عجم کا کیا۔
 بادشاہ سے عرض کر کر خدمت شاہ بندری کی اُس جوان کو دلوادی؛
 اس عرصے میں بادشاہ بھی مر گیا۔ میں اُس وفادار کتے کو اور سب مال
 خزانہ جواہر ساتھ لیکر نیشاپور میں آ رہا۔ اس واسطے کہ میرے بھائیوں
 کے احوال سے واقف نہ ہو سکے۔ میں خواجہ سگ پرست مشہور ہوانہ

اور اس بدنامی میں دگنا محصول آج تک پادشاہِ ایران کی سرکار میں
بھرتا ہوں۔

اتفاقاً یہ سوداگر بچہ وہاں گیا، اُس کے وسیلے سے جہاں پناہ کا
قدم بوس کیا۔ میں نے پوچھا کیا یہ تمہارا فرزند نہیں؟ خواجہ نے جواب دیا
قبلہ عالم! یہ میرا بیٹا نہیں آپ ہی کی رعیت ہے، لیکن اب میرا مالک
اور وارث جو کچھ کہئے سو یہی ہے۔ یہ سنکر سوداگر بچے سے میں نے پوچھا کہ
تو کس تاجر کا لڑکا ہے، اور تیرے ماں باپ کہاں رہتے ہیں؟ اُس لڑکے
نے زمین چومی اور جان کی اماں مانگی اور بولا، کہ یہ لونڈی سرکار کے وزیر
کی بیٹی ہے، میرا باپ حضور کے عتاب میں بہ سبب اسی خواجہ کے لعلوں
کے پڑا، اور حکم یوں ہوا کہ اگر ایک سال تک اُس کی بات کر ہی نہیں
ہوگی تو جان سے مارا جاویگا۔ میں نے سنکر یہ بھیس بنایا اور اپنے کہیں
نیشاپور پہنچایا۔ خدانے خواجہ کو ہر وقت اور لعلوں کے حضور میں حاضر کر دیا۔
آپ نے تمام احوال سُن لیا، امیدوار ہوں کہ میرے بوڑھے باپ کی
مخلصی ہو۔

یہ بیان وزیرِ زادی سے سنکر خواجہ نے ایک آہ کی، اور بے اختیار
گرہِ اوجب گلاب اُس پر چھڑکا گیا تب ہوش میں آیا اور بولا کہ ہاے
کم بختی! اتنی دُور سے یہ رنج و محنت کھینچ کر میں اس توقع پر آیا تھا کہ اس

سو اگر بچے کو متبہنی کر کر اپنا فرزند کر ونگا، اور اپنے مال و متاع کا اس کو
 ہبہ نامہ لکھد ونگا، تو میرا نام رہیگا اور سارا عالم اسے خواجہ زادہ کہے گا۔
 سو میرا خیال خام ہوا اور بالعکس کام ہوا۔ ان نے عورت ہو کر مجھ مرد پیر کو
 خراب کیا۔ میں رنڈی کہے چرتی میں پڑا، اب میری وہ کہاوت ہوئی گھر میں
 رہی تیر تھ گئی، مونڈ منڈا افضیحت بھری۔

القصة مجھے اُس کی بے قراری اور نالہ وزاری پر رحم آیا۔ خواجہ کو
 نزدیک بلایا اور کان میں مژدہ اسکے وصل کا سنایا کہ غمگین مت ہو، اُسی سے
 تیری بنیادی کر دیں گے، خدا چاہے تو اولاد تیری ہوگی، اور یہی تیری
 مالک ہوگی۔ اس خوش خبری کے سننے سے فی الجملہ اُس کو تسلی ہوئی، تب
 میں نے کہا کہ وزیر زادی کو محل میں لے جاؤ، اور وزیر کو پنڈت خانے سے
 لے آؤ، اور حمام میں نہلاؤ، اور خلعت سر فرازی کی پہناؤ، اور جلدی میرے
 پاس بلاؤ۔ جس وقت وزیر آیا، لب فرش تک اُس کا استقبال فرمایا، اور
 اپنا بزرگ جان کر گلے لگایا اور نئے سر سے قلمدان وزارت کا عنایت فرمایا
 اور خواجہ کو بھی جاگیر و منصب دیا، اور ساعت سعید دیکھ کر وزیر زادی
 سے نکاح پڑھوا کر منسوب کیا۔

کئی سال میں دو بیٹے اور ایک بیٹی اُس کے گھر میں پیدا ہوئی۔
 چنانچہ بڑا بیٹا ملک التجار ہے، اور چھوٹا ہماری سرکار کا مختار ہے۔ اسے نہ

درویشو! میں نے اس لیے یہ نقل تمہارے سامنے کی، کہ کل کی رات
 دو فقیروں کی سرگزشت میں نے سنی تھی، اب تم دونوں بھی جو باقی
 رہے ہو یہ سمجھو، کہ ہم اسی مکان میں بیٹھے ہیں اور مجھے اپنا خادم اور اس
 گھر کو اپنا تکیہ جالو بے وسواس اپنی اپنی سیر کا حوالہ کہو، اور چندے
 میرے پاس رہو۔ جب فقیروں نے پادشاہ کی طرف سے بہت خاطر داری
 دیکھی کہنے لگے، خیر جب تم نے گداؤں سے الفت کی، تو ہم دونوں بھی
 اپنا ماجرا بیان کرتے ہیں سنئے۔

سیرتیسرے درویش کی

تیسرا درویش کہٹ باندھ بیٹھا، اور اپنے سیر کا بیان اس طرح

سے کرنے لگا۔

احوال اس فقیر کا اے دوستان سنو

یعنی جو مجھ پر بتی ہے وہ داستان سنو

جو کچھ کہ شاہ عشق نے مجھ سے کیا سلوک

تفصیل وار کرتا ہوں اس کا بیان سنو

کہ یہ کمترین پادشاہ زادہ عجم کا ہے۔ میرے دلی نعمت وہاں کے

پادشاہ تھے، اور سواے میرے کوئی فرزند نہ رکھتے تھے۔ میں جوانی

کے عالم میں مصاحبوں کے ساتھ چوڑے گنجیفہ شطرنج تختہ نرہ کھیلا کرتا، یا سوار

ہو کر سیر و شکار میں مشغول رہتا۔ ایک دن کا یہ ماجرا ہے، کہ سواری تیار

کروا کر اور سب یار آشناؤں کو لیکر میدان کی طرف نکلا۔ باز بہری جوہ

باستا سرخاب اور تیتروں پر اڑاتا ہوا دور نکل گیا۔ عجب طرح کا ایک قطعہ

بہار کا نظر آیا، کہ جیدھن گاہ جاتی تھی کو سوں تلک سبز اور پھولوں سے لعل

زمین نظر آتی تھی۔ یہ سماں دیکھ کر گھوڑوں کی باگیں ڈال دیال، اور قدم

قدم سیر کرتے ہوئے چلے جاتے تھے۔ ناگاہ اُس صحرا میں دیکھا کہ ایک کالا
 ہرن اُس پر زربفت کی جھول اور بھنور کلی مرصع کی اور گھونگر و سونے
 کے زر دوزی پٹے میں ٹکے ہوئے گلے میں پڑے خاتم جمع سے اُس میدان
 میں (کہ جہاں انسان کا دخل نہیں، اور پرندہ پر نہیں مارتا،) چرتا پھرتا ہے
 ہمارے گھوڑوں کے سم کی آہٹ پا کر چوکتا ہوا اور سراسر اٹھا کر دیکھا اور آہستہ
 آہستہ چلا۔

مجھے اُس کے دیکھنے سے یہ شوق ہوا کہ رفیقوں سے کہا کہ تم ہمیں
 کھڑے رہو، میں اُسے جیتا پکڑوں گا، خیر دار تم قدم آگے نہ بڑھاؤ، اور میرے
 پیچھے نہ آؤ، اور گھوڑا میری رانوں تلے ایسا پرند تھا کہ بارگھل ہرنوں کے
 اوپر دوڑا کر اُن کی کرچھالوں کو بھلا کر ہاتھوں سے پکڑ پکڑ لیتے تھے۔ اس
 کے عقب دوڑایا، وہ دیکھ کر چھلانگیں بھرنے لگا اور ہوا ہوا۔ گھوڑا بھی باد
 سے باتیں کرتا تھا، لیکن اُس کی گرد کو نہ پہنچا۔ وہ رموار بھی پسینے پسینے
 ہو گیا، اور میری بھی جیبھ مارے پیاس کے چٹھنے لگی پر کچھ بس نہ چلا۔ شام
 ہونے لگی، اور میں کیا جانوں کہاں سے کہاں نکل آیا، لاچار ہو کر اُسے
 بھلا دیا اور تگش میں سے تیر نکال کر اور قربان سے کمان سبھا لکر چلے
 میں جوڑ کر کشش کان تلک لاکر ران کو اُس کی تاک، اللہ اکبر کہہ مارا۔
 بارے پہلا ہی تیر اس کے پانوں میں ترازو ہوا، تب لنگر اتا ہوا پہاڑ کے

دائن کی سمت چلا۔ فقیر بھی گھوڑے پر سے اتر پڑا، اور پاپا وہ اُس کے پیچھے لگا۔ اُس نے کوہ کا ارادہ کیا اور میں نے بھی اُس کا ساتھ دیا۔ کئی اتار چڑھاؤ کے بعد ایک گت بند نظر آیا، جب پاس پہنچا ایک باغچہ اور ایک چشمہ دیکھا۔ وہ ہرن کو نظروں سے چھلاوا ہو گیا، میں نہایت تھکا تھا، ہاتھ پانوں دھونے لگا۔

ایک بارگی آواز رونے کی اُس بچ کے اندر سے میرے کان میں آئی، جیسے کوئی کہتا ہے، کہ اے بچے! جس نے تجھے تیرا میری آہ کا تیرا اُس کے گلے میں لگیو، وہ اپنی جوانی سے پھل نہ پامے، اور خدا اُس کو میرا سادکھیا بنامے! میں یہ سُکر وہاں گیا، دیکھا تو ایک بزرگ ریش سفید اچھی پوشاک پہنے ایک مسند پر بیٹھا ہے، اور ہرن آگے لیٹا ہے، اُس کی جانگھ سے تیرکھینچتا ہے، اور بد عادتیا ہے۔ میں نے سلام کیا اور ہاتھ جوڑ کر کہا، کہ حضرت سلامت، یہ تقصیر نادانستہ اس غلام سے ہوئی، میں یہ نہ جانتا تھا، خدا کے واسطے معاف کرو۔ بولا کہ بے زبان کو تو نے ستایا ہے، اگر ان جان یہ حرکت تجھ سے ہوئی، اللہ معاف کرے گا۔ میں پاس جا بیٹھا اور تیر نکالنے میں شریک ہوا، بڑی دقت سے تیر کو نکالا، اور زخم میں مرہم بھر کر چھوڑ دیا، پھر ہاتھ دھو کر اُس پر مردنے کچھ حاضر ہی جو اُس وقت موجود تھی مجھے کھلائی۔ میں نے کھاپی کر ایک چار پانی پر لہنی تانی۔

ماندگی کے سبب خوب پیٹ بھر کر سویا، اُس نیند میں آواز نوحہ و
 زاری کی کان میں آئی، آنکھیں ملکر جو دیکھتا ہوں تو اُس مکان میں ~~میں~~
 وہ بوڑھا ہے نہ کوئی اور ہے۔ اکیلا میں پلنگ پر لپٹا ہوں اور وہ دالان
 خالی پڑا ہے۔ چاروں طرف بھیانک ہو کر دیکھنے لگا، ایک کونے میں پردہ
 پڑا نظر آیا، وہاں جا کر اُسے اٹھایا، دیکھا تو ایک تخت بچھا ہے اور اُس پر
 ایک پریراد عورت برس چودہ ایک کی مہتاب کی سی صورت اور زلفیں
 دونوں طرف چھوٹی ہوئیں ہنستا چہرہ فرنگی لباس پہنے ہوئے عجیب ادا
 سے دیکھتی ہے اور بیٹھی ہے۔ اور وہ بزرگ اپنا سر اُس کے پانوں پر دھر
 بے اختیار رو رہا ہے، اور ہوش حواس کھو رہا ہے۔ میں اُس پر مرد کا یہ
 احوال اور اُس نازنین کا حُسن و جمال دیکھ کر مڑ چھا گیا، اور مردے کی طرح
 بیجان ہو کر گر پڑا۔ وہ مرد بزرگ یہ میرا حال دیکھ کر شیشہ گلاب کا لے آیا اور
 مجھ پر چھڑکنے لگا۔ جب میں جینا اٹھ کر اُس معشوق کے مقابل جا کر سلام
 کیا، اُس نے ہرگز نہ ہاتھ اٹھایا اور نہ ہونٹھ ہلایا۔ میں نے کہا اے گلبدن
 اتنا غرور کرنا اور جو اب سلام کا نہ دینا کس مذہب میں درست ہے؟

کم بولنا ادا ہے ہر چند، پر نہ اتنا

منہ جائے چشم عاشق، تو بھی وہ منہ نہ کھولے

بہ اسطے اُس خدا کے جس نے تجھے بنایا ہے کچھ تو منہ سے بول۔

ہم ٹیسی اتفاقاً یہاں آنکے ہیں، مہمان کی خاطر ضرور ہے میں نے بہتیری باتیں بنائیں لیکن کچھ کام نہ آئیں، وہ چپکے بت کی طرح بیٹھو سنا کی، تب میں نے بھی آگے بڑھ کر ہاتھ پانوں پر چلایا، جب پانوں کو چھوڑا تو سحنت معلوم ہوا۔ آخر یہ دریافت کیا کہ پتھر سے اس محل کو تراشا ہے، اور آذر نے اس بات کو بنایا ہے۔ تب اُس پیر مرد بت پرست سے پوچھا، کہ میں نے تیرے ہرن کی ٹانگ میں کھپرا مارا، تو نے اس عشق کی ناوک سے میرا کلیجہ چھید کر وار پار کیا، تیری دعا قبول ہوئی، اب اس کی کیفیت مفصل بیان کر کہ یہ طلسم کیوں بنایا ہے، اور تو نے لہستی کو چھوڑ کر جنگل پہاڑ کیوں بسایا ہے؟ تجھ پر جو کچھ بتایا ہے مجھ سے کہہ۔

جب اُس کا بہت پیچھا لیا تب اُس نے جواب دیا، کہ اس بات نے مجھے تو خراب کیا، کیا تو بھی سنکر ہلاک ہو اچا ہتا ہے؟ میں نے کہا، لو اب بہت مگر چکر کیا، مطلب کی بات کہو، نہیں تو مار ڈالوں گا۔ مجھے نہایت درپے دیکھ کر بولا، اے جوان! حق تعالیٰ ہر ایک انسان کو عشق کی آنچ سے محفوظ رکھے، دیکھ تو اس عشق نے کیا کیا آفتیں برپا کی ہیں! عشق ہی کے مارے عورت خاوند کے ساتھ سستی ہوتی ہے، اور اپنی جان کھوتی ہے، اور فرہاد و مجنوں کا قصہ سب کو معلوم ہے، تو اُس کے سننے سے کیا بھل پاویگا؟ ناحق گھر بار دولت دنیا چھوڑ چھاڑ کر نکل جاویگا؟ میں نے

جواب دیا، بس اب اپنی دوستی تمہ کر رکھو، اس وقت مجھے اپنا دشمن سمجھو
 اگر جان غزیرے تو صاف کہو۔ لاچار ہو کر آنسو بھر لایا اور کہنے لگا، کہ مجھ
 خانہ خراب کی یہ حقیقت ہے، کہ بندے کا نام نعمان ستیاح ہے، میں بڑا
 سوداگر تھا۔ اس سن میں تجارت کے سبب ہفت اقلیم کی سیر کی اور سب
 پادشاہوں کی خدمت میں رسائی ہوئی۔

ایک بار یہ خیال جی میں آیا، کہ چاروں دانگ ملک تو پھر لیکن جزیرہ
 زنگ کی طرف نہ گیا، اور وہاں کے پادشاہ کو اور رعیت و سپاہ کو نہ دیکھا
 اور رسم و راہ وہاں کی کچھ نہ دریافت ہوئی، ایک دفعہ وہاں بھی چلا جائیے
 رفیقوں اور شفیقوں سے صلاح لیکر ارادہ مصمم کیا۔ اور تھخہ ہرایا جہاں تہاں کا
 جو وہاں کے لائق تھا لیا، اور ایک قافلہ سوداگروں کا اکٹھا کر کے ہماز پر سوار
 ہو کر روانہ ہوا۔ ہوا جو موافق پانی کسی مہینوں میں اس ملک میں جا داخل
 ہوا، شہر میں ڈیرا کیا۔ عجب شہر دیکھا کہ کوئی شہر اس شہر کی خوبی کو نہیں پہنچتا
 ہر ایک بازار کو چھپے میں پختہ سڑکیں بنی ہوئیں، اور چھڑکاؤ کیا ہوا، صدقائی
 ایسی کہ ایک ننکا کہیں پڑا نظر نہ آیا کوڑے کا تو کیا ذکر ہے؟ اور عمارتیں رنگ
 بہ رنگ کی اور رات کو رستوں میں دو رستہ قدم بہ قدم روشنی، اور شہر کے
 بلہر باغات کہ جن میں عجائب گل بوٹے اور میوے نظر آئے، کہ شاید سوا
 بہشت کے کہیں اور نہ ہونگے۔ جو وہاں کی تعریف کروں سو بجا ہے۔

فرض سوداگروں کے آنے کا چرچا ہوا، ایک خواجہ سرامعتبر سوار ہو کر اور کئی خدمتگار ساتھ لیکر قافلے میں آیا اور بیوپاریوں سے پوچھا کہ تمہارا سردار کون سا ہے؟ سبھوں نے میری طرف اشارت کی، وہ مٹلی میرے مکان میں آیا، میں تعظیم بجالایا، بانہم سلام علیک ہوئی، اُس کو سوزنی پر بٹھایا، تکیے کی تواضع کی۔ بعد اس کے میں نے پوچھا کہ صاحب کے تشریف لانے کا کیا باعث ہے؟ فرمائیے۔ جواب دیا کہ شہزادی نے سنا ہے کہ سوداگر آئے ہیں، اور بہت جنس لائے ہیں، لہذا مجھ کو حکم کیا کہ جا کر ان کو حضور میں لے آؤ۔ پس تم جو کچھ اسباب لائق پادشاہوں کی سرکار کے ہو ساتھ لیکر چلو، اور سعادت آستانہ بوسی کی حاصل کرو۔

میں نے جواب دیا کہ آج تو ماندگی کے باعث قاصر ہوں، کل جان و مال منے حاضر ہوں، جو کچھ اس عاجز کے پاس موجود ہے نذر گزاراؤنگا۔ جو پسند آوے مال سرکار کا ہے۔ یہ وعدہ کر کر اور عطر و پان، دیکر خواجہ کو رخصت کیا اور سب سوداگروں کو اپنے پاس بلا کر جو جو تحفہ جس کے پاس تھا لے لیکر جمع کیا، اور جو میرے گھر میں تھا وہ بھی لیا، اور صبح کے وقت دروازہ پر پادشاہی محل کے حاضر ہوا۔ بارے دروان نے میری خبر عرض کی، حکم ہوا کہ حضور میں لاؤ، وہی خواجہ سرامنکلا اور میرا ہاتھ ہاتھ نہیں لیکر دوستی کی راہ سے باتیں کرتا ہوا لے چلا۔ پہلے خواص پرے سے ہو کر انہیں مکان

عالی شان میں لے گیا۔ اسے عزیز تو باور نہ کرے گا یہ عالم نظر آیا گویا
پرکاٹ کر پرپوں کو چھوڑ دیا ہے۔ جس طرف دیکھتا تھا گاہ گڑ جاتی تھی۔
پانوں زمین سے اٹھڑے جاتے تھے۔ بہ زور اپنے تئیں سینھالتا ہوا روبرو
پہنچا۔ جو نہیں پادشاہزادی پر نظر پڑی غش کی نوبت ہوئی، اور ہاتھ پانوں
میں رعشہ ہو گیا۔

بہر صورت سلام کیا، دونوں طرف دست راست اور دست چپ
صاف بہ صفا نازنینان پر پی چہرہ دست بستہ کھڑی تھیں میں جو کچھ قسم
جو اہر اور پارچہ پوشاکی اور تختہ اپنے ساتھ لے گیا تھا، جب کئی کشتیاں
حضور میں سنی گئیں از بسکہ سب جنس لایق پسند کے تھی، خوش ہو کر
خالسماں کے حوالے ہوئے اور فرمایا، کہ قیمت اس کی بہ موجب فرد کے
کل دی جائیگی، میں تسلیمات بجالایا اور دل میں خوش ہوا کہ اس رہائے
سے بھلا کل بھی آنا ہوگا۔ جب رخصت ہو کر باہر آیا تو سودائی کی طرح کہتا
کچھ تھا اور منہ سے کچھ نکلتا تھا۔ اسی طرح سر ایس آیا لیکن حواس بجا نہ تھے
بہ نسبت آشنا دوست پوچھنے لگے کہ تمہاری کیا حالت ہے؟ میں نے کہا
اتنی آمد و رفت سے گرمی دماغ میں چڑھ گئی ہے۔

غرض وہ رات تکچھتے کاٹی، فجر کو پھر جا کر حاضر ہوا اور اسی خواجہ
کے ساتھ پھر محل میں پہنچا، وہی عالم جو کل دیکھا تھا دیکھا، پادشاہزادی نے

مجھے دیکھا اور ہر ایک کو اپنے اپنے کام پر رخصت کیا۔ جب پرچھا ہوا خلوت
 میں اٹھ گئیں، اور مجھے طلب کیا۔ جب میں وہاں گیا بیٹھنے کا حکم کیا، میں آداب
 بجالا کر بیٹھا، فرمایا کہ یہاں جو تو آیا اور یہ اسباب لایا اس میں منافع کتنا منظور
 ہے؟ میں نے عرض کی کہ آپ کے قدم دیکھنے کی بڑی خواہش تھی، سو خدا
 نے بیستر کی، اب میں نے سب کچھ بھر پایا، اور دونوں جہان کی سعادت
 حاصل ہوئی، اور قیمت جو کچھ نہرست میں ہے نصف کی خرید ہے، اور نصف
 نفع ہے۔ فرمایا نہیں، جو قیمت تو نے لکھی ہے وہ عنایت ہوگی، بلکہ اور بھی
 انعام دیا جائے گا، بشرطیکہ ایک کام تجھ سے ہو سکے تو حکم کروں۔

میں نے کہا کہ غلام کا جان و مال اگر سرکار کے کام آوے تو میں اپنے
 طالبوں کی خوبی سمجھوں، اور آنکھوں سے کروں۔ یہ سن کر قلمدان یاد فرمایا
 ایک نکتہ لکھا اور موتیوں کی دلیان میں رکھ کر ایک رومال شہتم کا اور پلپیٹ
 کر میرے حوالے کیا، اور ایک انگوٹھی نشان کے واسطے انگلی سے اتار دی
 اور کہا، کہ اس طرف کو ایک بڑا باغ ہے، دلکش اس کا نام ہے، وہاں تو
 جا کر ایک شخص کیخسر و نام داروغہ ہے۔ اس کے ہاتھ میں یہ انگشتری ہے،
 اور ہماری طرف سے دعا کہیے اور اس رقعہ کا جواب مانگیو لیکن جلد آئیے، اگر
 کھانا وہاں کھایو تو پانی یہاں پیو۔ اس کام کا انعام تجھے ایسا دونگی کہ
 تو دیکھے گا۔ میں رخصت ہوا اور پوچھتا پوچھتا چلا۔ قریب دو کوہن کے

جب گیا وہ باغ نظر پڑا۔ جب پاس پہنچا ایک عزیز مسلح مجھ کو پکڑ کے دروازے میں باغ کے لے گیا۔ دیکھوں تو ایک جوان شیر کی سی صورت سونے کی کرسی پر زہرہ داؤدی پہنے چار آئینہ باندھے فولادی خود اس پر دھرے نہایت شان و شوکت سے بیٹھا ہے، اور پان سے جوان تمام ڈھال تلوار ہاتھ میں لیے اور ترکش کمان باندھے مستعد پرا باندھے کھڑے ہیں۔

میں نے سلام، مجھے نزدیک بلایا۔ میں نے وہ خاتم دی اور خوشا کی باتیں کر کر وہ رومال دکھایا، اور شقے کے بھی لانے کا احوال کہا۔ میں نے سنتے ہی انگلی دانتوں سے کاٹی، اور سر دھن کر بولا کہ شاید تیری اصل تجھ کو لے آئی ہے، خیر باغ کے اندر جا۔ سرو کے درخت میں ایک آہنی پتھر لٹکتا ہے، اُس میں ایک جوان قید ہے، اُس کو یہ خط دیکھو جو اب لیکر جلدی پھر آ۔ میں شتاب باغ میں گھسٹا، باغ کیا تھا، گویا جیتے جی بہشت میں گیا ایک ایک چمن رنگ برنگ کا پھول رہا تھا، اور فوارے چھوٹ رہے تھے جانور چھپے مار رہے تھے۔ میں سیدھا چلا گیا اور اُس درخت میں وہ قفس دیکھا۔ اُس میں ایک جوان حسین نظر آیا، میں نے ادب سے سر نہوڑا آیا اور سلام کیا، اور وہ خلیطہ سر بہر پتھر کی تیلیوں کی راہ سے دیا۔ وہ عزیز رقعہ کھون کر پڑھنے لگا اور مجھ سے مشتاق و اراحوال ملکہ کا پوچھنے لگا۔ ابھی پاتیں تمام نہ ہوئیں تھیں کہ ایک فوج زنگیوں کی نمود ہوئی

اور چاروں طرف سے مجھ پر آٹوٹی، اور لے تھا شاہ بر چھی و تلو اور مارنے لگی۔ ایک آدمی ہتھ کی بساط کیا؛ ایک دم میں چور زخمی کر دیا، مجھے کچھ اپنی سُدھ بدھ نہ رہی۔ پھر جو ہوش آیا اپنے تئیں چار پانی پر پایا کہ دو پیادے اٹھائے نئے جاتے ہیں، اور آپس میں بتاتے ہیں۔ ایک نے کہا اس مردے کی لوتھ کو میدان میں پھینک دو، کتے کوٹے کھائیں گے دوسرا بولا اگر پادشاہ تحقیق کرنے اور یہ خبر پہنچے تو جیتا گڑوا دے اور مال بچوں کو کٹھوں میں پڑوا دے۔ کیا ہمیں اپنی جان بھاری پڑی ہے جو ایسی نامعقول حرکت کریں۔

میں نے یہ گفتگو سن کر دونوں یا جوج ماجوج سے کہا کہ واسطے خدا کے مجھ پر رحم کرو، ابھی مجھ میں ایک رمتی جان باقی ہے، جب مر جاؤنگا جو تمہارا جی چاہے گا سو کیجئے۔ مردہ بدست زندہ، لیکن یہ تو کو مجھ پر یہ کیا حقیقت بتی، مجھے کیوں مارا، اور تم کون ہو؟ بھلا اتنا تو کہ سناؤرتب انھوں نے رحم کھا کر کہا کہ وہ جوان جو قفس میں بند ہے اس پادشاہ کا بھتیجا ہے، اور پہلے اس کا باپ تخت نشین تھا۔ رحلت کے وقت یہ وصیت اپنے بھائی کو کی، کہ ابھی میرا بیٹا جو وارث اس سلطنت کا ہے لڑکا اور بے شعور ہے، کار بار پادشاہت کا خیر خواہی اور ہوشیار می سے تم کیا کیجئے۔ جب یہ بالغ ہوا اپنی بیٹی سے شادی اس کی کر دیجئے اور نختا و تمام

ملک اور خزانے کا کچھ کرنا

یہ کہہ کر انھوں نے وفات پائی، اور سلطنت کی نوبت چھوٹے بھائی پر آئی۔ اُس نے وصیت پر عمل نہ کیا، بلکہ دیوانہ اور سہوانی مشہور کر کے پتھرے میں ڈال دیا، اور چوکی گاڑھی چاروں طرف باغ کے رکھی ہے کہ پزندہ پر نہیں مار سکتا، اور کئی مرتبے زہر ملا ہیں دیا ہے، لیکن زندگی زبردست ہے اثر نہیں کیا۔ اب وہ شہزادی اور یہ شہزادہ دونوں عاشق معشوق بن رہے ہیں۔ وہ گھر میں تلکھے ہے، اور یہ قفسن میں تڑپھے ہے تیرے ہاتھ شوق کا نامہ اُس نے بھیجا، یہ خیر کاروں نے مجلس پادشاہ کو پہنچائی، جلسیوں کا دستہ متعین ہوا، تیرا یہ احوال کیا اور اس جوان قیدی کے قتل کی وزیر سے تدبیر پوچھی۔ اُس نمک حرام نے ملکہ کو راضی کیا ہے کہ اُس بے گناہ کو پادشاہ کے حضور اپنے ہاتھ سے شہزادی مار ڈالے۔ میں نے کہا چلو مرتے مرتے یہ بھی تماشا دیکھ لیں۔ آخر راضی ہو کر وہ دونوں اور میں زخمی چپکے ایک گوشے میں جا کر کھڑے ہوئے، دیکھا تو تخت پر پادشاہ بیٹھا ہے اور ملکہ کے ہاتھ میں ننگی تلوار ہے اور شہزادے کو پتھرے سے باہر نکال کر رو برو کھڑا کیا۔ ملکہ جلا دبنکر شمشیر برہنہ لئے ہوئے اپنے عاشق کو قتل کرنے کو آئی۔ جب نزدیک پہنچی تلوار پھینک دی اور گلہ میں چمبٹ گئی۔ تب وہ عاشق بولا کہ ایسے مرتے پر میں راضی ہوں۔

یہاں بھی تیری آرزو ہے وہاں بھی تیری تمنا رہے گی۔ ملکہ بولی کہ اس
 بہانے سے میں تیرے دیکھنے کو آئی تھی۔ پادشاہ یہ حرکت دیکھ کر سخت برہم
 ہوا اور وزیر کو ڈانٹا کہ تو یہ تماشا مجھے دکھلانے کو لایا تھا؛ محلی ملکہ کو جدا
 کر کے محل میں لے گئے، اور وزیر نے خفا ہو کر تلوار اٹھائی اور پادشاہ ہرا کے
 کے اوپر دوڑا کہ ایک ہی وار میں کام اُس بچارے کا تمام کرے۔ ^{سیرت} جوں
 چاہتا ہے کہ تینا چلاوے غیب سے ایک تیرنا کہانی اُس کی پیشانی پر بٹھایا
 کہ دوسرا ہو گیا اور وہ گر پڑا۔

پادشاہ یہ واردات دیکھا کہ محل میں گھس گئے، جوان کو پھر قفس
 میں بند کر کے باغ میں لے گئے۔ میں بھی وہاں سے نکلا۔ ^{۱۶۶} راہ میں سے
 ایک آدمی مجھے بلا کر ملکہ کے حضور میں لے گیا۔ مجھے گھائل دیکھا کہ ایک جراح
 کو بلوایا اور نہایت تقیہ سے فرمایا کہ اس جوان کو جلد چنکا کر کے غسل شفا
 کا دے، یہی تیرا مہر ہے۔ اس کے اوپر جتنی محنت تو کرے گا ویسا ہی
 انعام اور سرفرازی پائے گا۔ غرض وہ جراح بموجب بادشاہ ملکہ کے تنگ
 و دو کر کے ایک چٹے میں نہلا ڈھلا مجھے حضور میں لے گیا۔ بلکہ نے پوچھا کہ
 اب تو کچھ کسر باقی نہیں رہی؛ میں نے کہا کہ آپ کی توجہ سے اب ہٹا کٹا
 ہوں۔ تب ملکہ نے ایک خلعت اور بہت سے روپے جو فرمانے تھے بلکہ
 اُس سے بھی دو چاند عطا کئے اور رخصت کیا۔

میں نے وہاں سے سب رفیق اور نوکر چاکروں کو لیکر کوچ کیا۔ جب
 اس مقام پر پہنچا سب کو کہا، تم اپنے وطن کو جاؤ، اور میں نے اس پہاڑ
 پر یہ مکان اور اس کی صورت بنا کر اپنا رہنا مقربا کیا، اور نوکروں اور
 غلاموں کو موافق ہر ایک کی قدر کے روپے دیکر آزاد کیا، اور یہ کہہ دیا
 کہ جب ملک میں جیتا رہوں میرے قوت کی خبر گیری تمہیں ضرور ہے،
 آگے مختار ہو۔ اب وہی اپنی نمک حلاوت سے میرے کھانے کی خبر لیتے ہیں
 اور میں بہ خاطر جمع اس بت کی پرستش کرتا ہوں، جب ملک جیتا ہوں
 میرا یہی کام ہے۔ یہ میری سرگذشت ہے جو تو نے سنی۔ یا فقرا میں نے بہ مجرد
 سننے اس قصے کے کفنی گلے میں ڈالی، اور فیروں کا لباس کیا اور اشتیاق
 میں فرنگ کے ملک کے دیکھنے کے روانہ ہوا۔ کتنے ایک عرصے میں جنگل
 پہاڑوں کی سیر کرتا ہوا مجنوں اور فریاد کی صورت بن گیا۔

آخر میرے شوق نے اس شہر ملک پہنچایا، گلی کوچے میں باؤلا سا
 پھر لے لگا، اکثر ملکہ کے محل کے آس پاس رہا کرتا، لیکن کوئی ڈھب ایسا
 نہ ہوتا جو وہاں ملک رسائی ہو۔ عجب حیرانی تھی کہ جس واسطے یہ محنت کشتی
 کر گیا، وہ مطلب ہاتھ نہ آیا۔ ایک دن بازار میں کھڑا تھا کہ ایک بارگی
 آدمی بھاگنے لگے، اور دو کانداردو کانیں بند کر کے چلے گئے، یا وہ رونق
 تھی یا سنسیان ہو گیا۔ ایک طرف سے ایک جوان رستم کا سا کلمہ جہڑا

شیر کی مانند گونجتا اور تلوار دوستی جھاڑتا ہوا زہرہ بکتر گلے میں اور ٹوپ
 جھلم کا سر پر اور طینچے کی جوڑی کمر میں کیفی کی طرح بکتا جھکتا نظر آیا، اور اس
 کے پیچھے دو غلام بنات ہی پوشاک پہنے ایک تابوت محل کا شانی سے
 مڑھا ہوا سر پر لٹے چلے آتے ہیں۔

میں نے یہ تماشا دیکھ کر ساتھ چلنے کا قصد کیا۔ جو کوئی آدمی میری
 نظر پڑتا مجھے منع کرتا، لیکن میں کب سنتا ہوں؛ رفتہ رفتہ وہ جوان مرد
 ایک عالی شان مکان میں چلا، میں بھی ساتھ ہوا، اس نے پھرتے ہی
 چاہا کہ ایک ہاتھ مارے اور مجھے دو ٹکڑے کرے، میں نے اسے قسم دی کہ
 میں بھی یہی چاہتا ہوں، میں نے اپنا خون معاف کیا، کسو طرح مجھے اس
 زندگی کے عذاب سے چھڑا دے کہ نہایت ہمتنگ آیا ہوں میں جان
 بوجھ کر تیرے سامنے آیا ہوں، ویرست کر مجھے مرنے پر ثابت قدم دیکھ کر
 خدا نے اس کے دل میں رحم ڈالا، اور غصہ بھی ٹھنڈھا ہوا۔ بہت توجہ
 اور مہربانی سے پوچھا کہ تو کون ہے، اور کیوں اپنی زندگی سے بیزار ہوا ہے؟
 میں نے کہا ذرا بیٹھئے تو کہوں، میرا قصہ بہت دور و دراز ہے، اور
 عشق کے پنجے میں گرفتار ہوں اس سبب سے لاچار ہوں۔ یہ سن کر اس
 نے اپنی کمر کھولی اور ہاتھ منہ دھو دھا کر کچھ ناشتا کیا، مجھے بھی باعث ہنود
 جب فراغت کر کے بیٹھا بولا، کہہ تجھ پر کیا گزری؟ میں نے سب وارو بات

اُس پیر مرد کی اور ملکہ کی اور اپنے وہاں جانے کی کہ سنائی۔ پہلے سُکر
 رویا اور یہ کہا کہ اس کم بخت نے کس کس کا گھر گھالا، لیکن بھلا تیرا
 علاج میرے ہاتھ میں ہے۔ اغلب ہے کہ اس عاصی کے سبب سے تو
 اپنی مراد کو پہنچے، اور تو اندیشہ نہ کر اور خاطر جمع رکھو۔ حجام کو فرمایا کہ اس کی
 حجامت کر کے حجام کروادو۔ ایک جوڑا کپڑا اس کے غلام نے لا کر پٹایا۔
 تب مجھ سے کہنے لگا کہ یہ تابوت جو تو نے دیکھا اسی شہزادہ مرحوم کا ہے
 جو قفس میں مقید تھا، اُس کو دوسرے وزیر نے آخر کار سے مارا، اس کی تو
 نجات ہوئی کہ مظلوم مارا گیا۔ میں اس کا کوکا ہوں، میں نے بھی اس وزیر
 کو بہ ضرب شمشیر مارا، اور پادشاہ کے مارنے کا ارادہ کیا، پادشاہ گر گڑا یا اور
 سو گند کھانے لگا کہ میں بے گناہ ہوں، میں نے اُسے نامزد جانکر چھوڑ دیا
 تب سے میرا کام ہی ہے کہ ہر مہینے کی نوچندی جمعرات کو میں اس
 تابوت کو اسی طرح شہر میں لے پھرتا ہوں اور اس کا ماتم کرتا ہوں۔
 اُس کی زبانی یہ احوال سننے سے مجھے تسلی ہوئی کہ اگر یہ چاہیگا
 تو میرا مقصد پورا ہوگا، خدا نے بڑا احسان کیا جو ایسے جنونی کو مجھ پر مہربان
 کیا، سچ ہے خدا مہربان ہو تو کل مہربان۔ جب شام ہوئی اور آفتاب
 غروب ہوا اُس جوان نے تابوت کو نکالا اور ایک غلام کے عوض وہ
 تابوت میرے سر پر ڈھرا اور اپنے ساتھ لیکر چلا۔ فرمانے لگا کہ ملکہ کے نزدیک

جاتا ہوں، تیری سفارش تا بہ مقدور کرونگا، تو ہرگز دم نہ مارو، چپکا بیٹھا
 سنا کیجئے میں نے کہا جو کچھ صاحب فرماتے ہیں سو ہی کرونگا، خدا تم کو سلامت
 رکھے جو میرے احوال پر ترس کھاتے ہو۔ اُس جوان نے قصد پادشاہی
 باغ کا کیا۔ جب اندر داخل ہوا ایک چبوترہ سنگ مرمر کا بہشت پہلو باغ کے
 صحن میں تھا، اور اس پر ایک نگیرہ سفید بادے کا موتیوں کی جھال لگی ہوئی
 الماس کے استادوں پر کھڑا تھا، اور ایک مسند مغرق بھی ہوئی تھی، گاؤٹکیہ
 اور بغلی تکیے زر بفت کے لگے ہوئے، وہ تابوت وہاں رکھوایا اور ہم دونوں
 کو فرمایا کہ اس درخت کے پاس جا کر بیٹھو۔

بعد ایک ساعت کے مشعل کی روشنی نظر آئی، ملکہ آپ کی خواہش
 پس و پیش اہتمام کرتی ہوئیں تشریف لائیں۔ لیکن اداسی اور خفگی چہرے
 پر ظاہر تھی، آکر مسند پر بیٹھیں۔ یہ کو کا ادب سے دست بستہ کھڑا رہا، پھر
 ادب سے دور فرش کے کنارے مودب بیٹھا۔ فاتحہ پڑھیں اور کچھ باتیں
 کرنے لگا۔ میں کان لگائے سن رہا تھا۔ آخر اُس جوان نے کہا کہ ملکہ جہاں
 سلامت! ملک عجم کا شہزادہ آپ کی خوبیاں اور محبوبیاں غائبانہ سنکر اپنی
 سلطنت کو برباد دے فقیر بن مانند ابراہیم ادہم کے تباہ ہو اور بڑی محنت کھینچ
 کر یہاں تلک آ پہنچا ہے۔ سائیں تیرے کارنے چھوڑا شہزادہ، اور اس شہزادے
 بہت دنوں سے یہ ان پریشان پھرتا ہے۔ آخر وہ قصد کرنے کا کر کے میرے ساتھ

لگ چلا، میں نے تلوار سے ڈرایا اُس نے گردن آگے دھردی، اور قسم دی کہ اب میں ہی چاہتا ہوں دیر مت کر۔ غرض تمہارے عشق میں ثابت ہے، میں نے خوب آزمایا، سب طرح پورا پایا۔ اس سبب سے اس کا مذکورہ ^{میں} درمیان لایا، اگر حضور سے اُس کے احوال پر مسافر جان کر توجہ ہو، تو خدا ترسی اور حق شناسی سے دُور نہیں۔

یہ ذکر ملکہ نے سکر فرمایا کہاں ہے؟ اگر شہزادہ ہے تو کیا مضائقہ؟ روبرو آئے۔ وہ کوکا وہاں سے اُٹھ کر آیا اور مجھے ساتھ لیکر گیا۔ میں ملکہ کے دیکھنے سے نہایت شاد ہوا، لیکن عقل و ہوش برباد ہوئے، عالم سکوت کا ہو گیا، یہ ہواؤں نہ پڑا کہ کچھ کہوں۔ ایک دم میں ملکہ سدھاری اور کوکا اپنے مکان کو چلا، گھر آ کر بولا کہ میں نے تیری سب حقیقت اول سے آخر تک ملکہ کو کہ سنائی، اور سفارش بھی کی، اب تو ہمیشہ رات کو بلاناغہ جایا کر، اور ^{عیش} خوشی منایا کر۔ میں اُس کے قدم پر گر پڑا، اُس نے گلے لگالیا۔ تمام دن گھڑیاں گنتا رہا، کہ کب سانس بچھو جو میں جاؤں؟ جب رات ہوئی میں اُس جوان سے زخصت ہو کر چلا اور پائیں باغ میں ملکہ کے چبوترے پر تکیہ لگا کر جا بیٹھا۔

۔ بعد ایک گھڑی کے ملکہ تنہا ایک خواص کو ساتھ لیکر آہستہ آہستہ

آکر مسند پر بیٹھیں۔ خوش طالعی سے یہ دن تیسرا ہوا۔ میں نے قدم بوس کیا،

انہوں نے میرا سر اٹھالیا اور گلے سے لگالیا اور بولیں کہ اس فرصت کو
 غنیمت جان، اور میرا کہا مان، مجھے یہاں سے لے نکل، کسو اور ملک کو
 چل۔ میں نے کہا چلئے۔ یہ کہہ کر ہم دونوں باغ کے باہر تو ہوئے، پر حیرت
 سے اور خوشی سے ہاتھ پانوں پھول گئے اور راہ بھول گئے اور ایک طرف
 کو چلے جاتے تھے، پر کچھ ٹھکانا نہیں پاتے تھے۔ ملکہ برہم ہو کر بولی کہ اب
 میں تھک گئی، تیرا مکان کہاں ہے؟ جلد چل کر پہنچ نہیں تو کیا کیا چاہتا
 ہے؟ میرے پانوں میں پھپھولے پڑ گئے ہیں۔ رستے میں کہیں بیٹھ جاؤنگی۔
 میں نے کہا کہ میرے غلام کی حویلی نزدیک ہے اب آپہنچے، خاطر جمع
 رکھو اور قدم اٹھاؤ۔ جھوٹے تو بولا پردل میں حیران تھا کہ کہاں لیجاؤں؟
 عین راہ پر ایک دروازہ مقفل نظر پڑا، جلدی سے قفل کو توڑ کر مکان کے ^{اندر} پھیر
 گئے، اچھی حویلی فرش بچھا ہوا شراب کے شیشے بھرے فرنیے سے طاق میں
 دھبے، اور باورچی خانے میں نان کباب تیار تھے۔ ماندگی کمال ہو رہی
 تھی، ایک ایک گلابی شراب پرنگالی کی اس گزب کے ساتھ لی، اور ساری
 رات باہم خوشی کی۔ جب اس صبح ہوئی شہر میں غل بچا کہ شہزادی
 غائب ہوئی۔ محلہ محلہ کوچہ کوچہ منادی پھرنے لگی۔ اور گٹنیاں اور ہر کارے
 چھوٹے کہ جہاں سے ہاتھ آدے پیدا کریں، اور سب دروازوں پر شہر کے
 پادشاہی غلاموں کی چوکی آبیٹھی۔ گندہ بانوں کو حکم ہوا کہ بغیر پروانگی جیوتی باہر

شہر کے نکل سکے، جو کوئی سراغ ملکہ کالا دے گا ہزار اشرفی اور خلعت
 انعام پارے گا۔ تمام شہر میں کشتیاں پھرنے اور گھر گھر میں گھسنے لگیں۔
 مجھے جو کم بختی لگی دروازہ بند نہ کیا، ایک بڑھیا شیطان کی خالہ اس
 کا خدا کرے نہ کالا ہاتھ میں تسبیح لٹکائے برقع اوڑھے دروازہ کھلا پا کر
 مدھڑک چلی آئی اور سامنے ملکہ کے کھڑی ہو کر ہاتھ اٹھا کر دعا دینے لگی، کہ
 اکی تیری نتھ چوڑی سہاگ کی سلامت رہے! اور کماؤ کی پکڑی قائم
 رہے۔ میں غریب زندیا فقیرنی ہوں، ایک بٹی میری ہے کہ وہ گوجی سے
 پورے دنوں دروزہ میں مرتی ہے، اور مجھ کو اتنی وسعت نہیں کہ ادھی
 کاتیل چراغ میں جلاؤں، کھانے پینے کو تو کہاں سے لاؤں۔ اگر مری تو
 گور کفن کیونکر روگی، اور جینی تو دانی جنانی کو کیا دونگی، اور جی کو ستھوارا
 اچھوانی کہاں سے پلاؤنگی؟ آج دو دن ہوئے پس کہ بھوکھی پیاسی پڑی
 ہے، اے صاحبزادی اپنی خیر کچھ ٹکڑا پارچہ دلا تو اس کو پانی پینے کا
 ادھار ہو۔

ملکہ نے ترس کھا کر اپنے نزدیک بلا کر چارنان اور کیاب اور ایک
 انگوٹھی چھینکلیا سے اتار کر حوالے کی کہ اس کو بیچ باج کر گنا پاتا بنا دیو
 اور خانہ جمع سے گزراں کیجو اور کیجو آیا کیجو تیرا گھر ہے۔ اس نے اپنے دل
 کاہے عاجس کی تلاش میں آئی تھی رہیں پایا، خوشی سے دعائیں دیتی

اور بلائیں لیتی دفع ہوئی۔ ڈیوڑھی میں نان کباب پھینک دیے، مگر انگوٹھی
کوٹھی میں لے لیا کہ پتا ملکہ کے ہاتھ کا میرے ہاتھ آیا۔ خدا اُس آفت سے
جو بچایا چاہے اُس مکان کا مالک جو اں مرد سپاہی تازی گھوڑے پر چڑھا
ہو نیزہ ہاتھ میں لیے شکار بند سے ایک ہرن لٹکا لے آ پہنچا۔ اپنی حویلی کا
تالا ٹوٹا اور کوارٹھلے پائے، اُس دلالہ کو نکلتے دیکھا، مارے غصہ کے ایک
باتھ سے اُسکے ^{بال} جھوٹے پکڑ کر لٹکا لیا اور گھر میں آیا۔ اُس کے دونوں پاتوں
میں رسی باندھ کر ایک درخت کی ٹہنی میں لٹکایا، سر تلے پاتوں اوپر کئے
ایک دم میں تڑپ تڑپ کر مر گئی۔ اُس مرد کی صورت دیکھ کر یہ ہیبت
غالب ہوئی کہ ہوا بیاں منہ پر اڑنے لگیں اور مارے ڈر کے کلیجہ کا نپنے
لگا۔ اُس عزیز نے ہم دونوں کو بدحواس دیکھ کر تسلی دی کہ بڑی نادانی
تم نے کی، ایسا کام کیا اور دروازہ کھول دیا۔

ملکہ نے مسکرا کر فرمایا کہ شاہزادہ اپنے غلام کی حویلی کہہ کر مجھے لے
آیا، اور مجھ کو ٹھیسلا لیا۔ اُس نے التماس کیا کہ شاہزادے نے بیان واقعی
کیا۔ جتنی خلق اللہ ہے پادشاہوں کی لونڈی غلام ہیں۔ انھیں کی برکت
اور فیض سے سب کی پرورش اور نیاہ ہے۔ یہ غلام بے دام و درم زد
خرید تمہارا ہے، لیکن بھید چھپانا عقل کا مقتضا ہے۔ اے شاہزادے تمہارا
اور ملکہ کا اس غریب خانے میں توجہ فرمانا اور تشریف لانا میری سعادت

دونوں جہان کی ہے، اور اپنے فدوی کو سرفراز کیا۔ میں نثار ہونے کو تیار ہوں، کسوع صورت میں جان و مال سے دریغ نہ کرونگا۔ آپ شوق سے آرام فرمائیے، اب کوڑی بھر خطرہ نہیں، یہ مردار کھٹی اگر سلامت جاتی تو آفت لاتی، اب جب ملک مزاج شریف چاہیے بیٹھے رہیے اور جو کچھ درکار ہو اس خانہ زاد کو کہیے سب حاضر کرے گا، اور پادشاہ تو کیا چیر ہے! تمہاری خبر فرشتوں کو بھی نہ ہوگی۔ اس جوان مرد نے ایسی ایسی باتیں تسلی کی کہیں کہ ملک خاطر جمع ہوئی۔ تب میں نے کہا شاہاں تم بڑے مرد ہو، اس مروت کا عوض ہم سے بھی جب ہو سکے گا تب ظور میں آہے گا، تمہارا نام کیا ہے؟ اس نے کہا کہ غلام کا اسم بہزاد خاں ہے۔ غرض چھ مہینے تک جتنی شرط خدمت کی تھی بہ جان و دل بجالایا، خوب آرام سے گزری۔

ایک دن مجھے اپنا ملک اور ما باپ یاد آئے، اس لیے نہایت متفکر بیٹھا تھا۔ میرا چہرہ ^{بہزاد خاں} دیکھ کر بہزاد خاں روبرو ہاتھ جوڑ کر کھڑا ہوا اور کہنے لگا، کہ اس فدوی سے اگر کچھ ^{میرا} تفصیر ^{میرا} چرچن برداری میں واقع ہوئی ہو تو ارشاد ہو۔ میں نے کہا از بر اے خدا یہ کیا نہ کور ہے! تم نے ایسا سلوک کیا کہ اس شہر میں ایسے آرام سے رہے جیسے اپنی ما کے پیٹ میں کوئی رہتا رہے، نہیں تو یہ ایسی حرکت ہم سے ہوئی تھی کہ تنکا تنکا ہمارا دشمن تھا

ایسا دوست ہمارا کون تھا کہ ذرا دم لیتے، خدا تمہیں خوش رکھے بڑے
مرد ہو تب اُس نے کہا اگر یہاں سے دل برداشتہ ہوا ہو، تو جہاں حکم ہو
وہاں خیر و عافیت سے پہنچا دوں۔ فقیر بولا کہ اگر اپنے وطن تک پہنچوں تو
والدین کو دکھیوں، میری تو یہ صورت ہوئی، خدا جانے ان کی کیا حالت
ہوئی ہوگی۔ میں جس واسطے جلا وطن ہوا تھا میری تو آرزو برائی۔ اب
ان کی بھی قدمبوسی واجب ہے، میری خبر ان کو کچھ نہیں کہ موایا جیتا
ہے، ان کے دل پر کیا قلق گذرتا ہوگا! وہ جواں مرد بولا کہ بہت مبارک
ہے، چلیے۔ یہ کہہ کے ایک راس گھوڑاڑی کی سو کو س چلنے والا اور ایک
گھوڑی جلد جس کے پر نہیں کٹے تھے لیکن شاید شاہیہ ملک کی خاطر لایا، اور ہم
دونوں کو سوار کروایا، پھر زرہ بکتر پہن سلاح باندھ (پوچی بن اپنے مرگ
پر چڑھ بیٹھا اور کہنے لگا، غلام آگے ہو لیتا ہے صاحب خاطر جمع سے
گھوڑے دبائے ہوئے چلے آویں۔

جب شہر کے دروازے پر آیا ایک نعرہ مارا اور تیرے قفل کو توڑا
اور نگہبانوں کو ڈانٹ ڈپٹ کر لکارا کہ، (بڑ چودو!) اپنے خاوند کو جا کر کہو
کہ بہزاد خاں ملکہ مہر نگار اور شہزادہ کامگار کو جو تمہارا داماد ہے ہانکے
پکارے لئے جاتا ہے، اگر مردمی کا کچھ نشہ ہے تو باہر نکلو اور ملکہ کو چھینتی
لو، یہ نہ کہیو کہ چپ چاپ لے گیا، نہیں تو قلعہ میں بیٹھے آرام کیا، کرف

یہ خیر پادشاہ کو جلد جا پہنچی، وزیر اور میر بخشی کو حکم ہوا ان تینوں بدذات
 مفسدوں کو باندھ کر لاؤ، یا ان کے سر کاٹ کر حضور میں پہنچاؤ، ایک دم
 کے بعد عسکری فوج کا نمود ہوا، اور تمام زمین و آسمان گرد باد ہو گیا۔ بہزاد خا
 نے ملکہ کو اور اس فقیر کو ایک در میں پل کے کہ بارہ پلے اور جو پور کے
 پل کے برابر تھا کھڑا کیا اور آپ گھوڑے کو تنگیا کر اس فوج کی طرف پھرا،
 اور شیر کے مانند گونج کر مرکب کو ڈپٹا کر فوج کے درمیان گھسار تمام
 لشکر کاٹی سا پھٹ گیا، اور یہ دونوں سرداروں تلک جا پہنچا دونوں کے
 سر کاٹ لیے۔ جب سردار مارے گئے لشکر تتر بتر ہو گیا، وہ کہاوت ہے
 سر سے سرواہ جب ہل بھوٹی رائی رائی ہو گئی۔ دو نہیں آپ پادشاہ
 کتنی فوج بکتر پوشوں کی ساتھ لیکر لکاک کو آئے، ان کی بھی لڑائی اس
 یگانہ جوان نے ماردی شکست فاش کھائی۔

پادشاہ پس پا ہوئے، سچ ہے فتح داد الہی ہے، لیکن بہزاد خا
 نے ایسی جوان مردی کہ شاید رستم سے بھی نہ ہو سکتی۔ جب بہزاد خا
 دیکھا کہ مطلع صاف ہوا اب کون باقی رہا ہے جو ہمارا پیچھا کر گیا، بے وسوا
 ہو کر اور خاطر جمع کر جہاں ہم کھڑے تھے آیا، اور ملکہ کو اور مجھ کو ساتھ لیکر
 چلا۔ سفر کی عمر کوتاہ ہوتی ہے، تھوڑے عرصے میں اپنے ملک کی سرحد
 میں جا پہنچے۔ ایک عرضی صحیح سلامت آنے کی پادشاہ کے حضور میں

(جو قبلہ گاہ مجھ فقیر کے تھے) لکھ کر روانہ کی۔ جہاں پناہ پڑھ کر شاد ہوئے، دو گانہ شکر کا ادا کیا، جیسے سوکھے دھان میں پانی پڑا خوش ہو کر سب امیروں کو جلو میں لیکر اس عاجز کے استقبال کی خاطر لب دریا آ کر کھڑے ہوئے۔ اور نواٹوں کے واسطے میر بچر کو حکم ہوا میں نے دوسرے کنارے پر سواری پادشاہ کی کھڑی دیکھی، قدم پوسی کی آرزو میں گھوڑے کو دریا میں ڈال دیا پہلے مار کر حضور میں حاضر ہوا، مجھے بلے اشتیاق کے کلیجے سے لگا لیا۔

اب ایک اور آفت ناگمانی پیش آئی، کہ جس گھوڑے پر میں سوار تھا شاید وہ بچہ اسی مازیان کا تھا جس پر ملکہ سوار تھی، یا جنسیت کے باعث میرے مرکب کو دیکھ کر گھوڑی نے بھی جلدی کر کے اپنے تئیں ملکہ سمیت میرے پیچھے دریا میں گرایا، اور پیر نے لگی۔ ملکہ نے گھبرا کے باگ کھینچی وہ منہ کی نرم تھی اٹ گئی، ملکہ غوطے کھا کر بوجہ گھوڑی دریا میں ڈوب گئی کہ پھر ان دونوں کا نشان نظر نہ آیا۔ ہزاوہاں نے یہ حالت دیکھ کر اپنے تئیں گھوڑے سمیت ملکہ کی مذوقی خاطر دریا میں پہنچایا، وہ بھی اس بھنور میں آ گیا پھر نعل نہ سکا بہتیرے ہاتھ پاتوں مارے کچھ بس نہ چلا ڈوب گیا۔ جہاں پناہ نے یہ واردات دیکھ کر مہاجاں منگو کر بھینکوا یا اور ملاحوں اور غوطہ خوروں کو فرمایا اٹھو لے سارا دریا چھان مارا تھا، کی مٹی لے لے آئے، پر وہ دونوں ہاتھ نہ آئے۔ یا فقرا یہ حادثہ ایسا ہوا کہ میں سودانی اور جنوبی ہو گیا، اور فقیر بن کر یہی کہتا پھرتا تھا،

ان نینوں کا یہی بسیکہ وہ بھی دیکھا یہ بھی دیکھ۔ اگر ملکہ کہیں غائب ہو جاتی یا
 مرجاتی تو دل کو تسلی آتی، پھر تلاش کو نکلتا یا صبر کرتا، لیکن جب نظروں کے
 روبرو غرق ہو گئی تو کچھ بس نہ چلا۔ آخر جی میں یہی لہر آئی کہ دریا میں ڈوب
 جاؤں، شاید اپنے محبوب کو مر کر پاؤں۔

ایک روز رات کو اسی دریا میں پھینچا، اور ڈوبنے کا ارادہ کر کے
 تک پانی میں گیا۔ چاہتا ہوں کہ آگے پانوں رکھوں اور غوطہ کھاؤں، وہی
 سوار پرقعہ پوش جنھوں نے تم کو بشارت دی ہے اپنے۔ میرا ہاتھ پکڑ لیا اور
 دلاسا دیا کہ خاطر جمع رکھ، ملکہ اور ہزاوہاں جیتے ہیں، تو اپنی جان ناسخ کیوں
 کھوتا ہے؟ دنیا میں ایسا بھی ہوتا ہے، خدا کی درگاہ سے مایوس مت ہو، اگر
 جیتتا رہیگا تو تیری ملاقات ان دونوں سے ایک نہ ایک روز ہو رہیگی۔ اب
 تو روم کی طرف جا، اور بھی دو درویش دلریش وہاں گئے ہیں، ان سے
 تو جب ملے گا اپنی مراد کو پہنچے گا۔ یا فقرا! بوجہ حکم اپنے ہاومی کے میں
 بھی خدمت بثرین میں آکر حاضر ہوا ہوں، اُمید قوی ہے کہ ہر ایک اپنے
 اپنے مطلب کو پہنچے۔ اس مگر لگے گا یہ احوال تھا جو تمام کمال کہ شاید

سیر چوٹے درویش کی

چوتھا فقیر اپنے سیر کی حقیقت رو رو کر اس طرح دہرانے لگا۔

مگنا قہتہ ہماری بے سرو پائی کا اب سنو

تک اپنا دھیان رکھ کے مراحل سب سنو

کس واسطے میں آیا ہوں یہاں تک تباہ ہو

سارا بیان کرتا ہوں، اس کا سب سنو

یا مرشد اللہ! ذرا متوجہ ہو۔ یہ فقیر جو اس حالت میں گرفتار ہے

چین کے بادشاہ کا بیٹا ہے۔ ناز و نعمت سے پرورش پائی، اور بہ خوبی

تربیت ہوا۔ زمانے کے بھلے بڑے سے کچھ واقف نہ تھا، جانتا تھا کہ یونہی

ہمیشہ نیکی۔ عین بے فکری میں یہ عاوشہ رو بکار ہوا قبلہ عالم جو والد اس

یتیم کے تھے، اُنہوں نے رحلت فرمائی۔ جاں کنکنی کے وقت اپنے چھوٹے

بھائی کو (جو میرے چچا ہیں) بلایا اور فرمایا، کہ تم نے تو سب مال ملک چھوڑ کر

ارادہ کوچ کا کیا، لیکن یہ وصیت میری تم بجالاؤ۔ اور بزرگی کو کام فرمایا۔

جب تک شہزادہ جو مالک اس تخت و چہرے کا ہے جوان ہو، اور شور مچا لے

اور اپنا گھر دیکھے جالے، تم اس کی نیایت کیجو اور سپاہ و رعیت کو جراب

نہ ہونے دیکھو۔ جب وہ بالغ ہوا اُس کو سب کچھ سمجھا بجھا کر تخت حوالے
 کرنا۔ اور روشن اختر جو تمہاری بیٹی ہے اُس سے شادی کر کے تم سلطنت
 سے کنارہ پکڑنا۔ اس سلوک سے پادشاہت ہمارے خاندان میں قائم
 رہے گی، کچھ خلل نہ آئے گا۔ یہ کہہ کر آپ تو جاں بحق تسلیم ہوئے، چچا بادشاہ
 ہوا اور بند و بست ملک کا کرنے لگا۔ مجھے حکم کیا کہ زمانے محل میں رہا کرے،
 جب تک جوان نہ ہو باہر نہ نکلے۔ یہ فقیر چودہ برس کی عمر تک بیگمات اور خواصول
 میں پلا گیا، اور کھیل کود کیا۔ چچا کی بیٹی سے شادی کی تیرہ سن کر شاد تھا،
 اور اس امید پر بے فکر رہتا اور دل میں کہتا کہ اب کوئی دن میں بادشاہت
 بھی ہاتھ لگے گی اور تختدانی بھی ہوگی، دنیا بہ امید قائم ہے۔ ایک حبشی
 مبارک نام کہ والد مرحوم کی خدمت میں تربیت ہوا تھا اور اس کا بڑا اعتناء
 تھا اور صاحب شہور اور نمک حلال تھا، میں اکثر اس کے نزدیک جا بیٹھتا
 وہ بھی مجھے بہت پیار کرتا اور میری جوانی دیکھ کر خوش ہوتا اور کہتا کہ اگر
 اے شاہزادے! اب تم جوان ہوئے، انشاء اللہ تعالیٰ عنقریب تمہارا
 غمِ ظلمِ سبحان کی نصیحت پر عمل کرے گا۔ اپنی بیٹی اور تمہارے والد کا
 تخت تمہیں دے گا۔

ایک روز یہ اتفاق ہوا کہ ایک ادنیٰ سہیلی نے بیگناہ میرے تئیں ایسا کہنے

طمانچہ مانا کہ میرے گال پر پانچوں انگلیوں کا نشان لکھ آیا۔ میں روتا ہوا

مبارک کے پاس گیا، اُن نے مجھے گلے سے لگالیا اور آنسو آستین سے پونچھے اور کہا، کہ چلو آج تمہیں پادشاہ پاس لچلوں، شاید دیکھا مہربان ہو اور لایق سمجھ کر تمہارا حق تمہیں دے۔ اسی وقت چچا کے حضور میں بے گیا، چچا کے دربار میں نہایت شفقت کی، اور پوچھا کہ کیوں دلگیر ہو اور آج یہاں کیونکر آئے؟ مبارک بولا کچھ عرض کرنے آئے ہیں، یہ سنکر خود بخود کہنے لگا کہ اب میاں کا بیاہ کر دیتے ہیں، مبارک نے کہا بہت مبارک ہے۔ وہ بھیس نجومی اور رمالوں کو روہرو طلب کیا، اور اوپری دل سے پوچھا کہ اس سال کو کتنا مہینا اور کون سا دن اور گھڑی مہورت مبارک ہے کہ سراج نام شادی کا کروں؟ انھوں نے مرضی پا کر گن گنا کر عرض کی کہ قبۃ عالم! یہ برس سارا نحس ہے، کسی چاند میں کوئی تاریخ سچ نہیں ٹھہرتی اگر یہ سال تمام بخیر و عافیت کٹے تو آئندہ کار خیر کے لئے بہتر ہے۔

پادشاہ نے مبارک کی طرف دیکھا، اور کہا شاتراوے کو محل میں لے جا، خدا چاہے تو اس سال کے گزرنے سے اس کی ابانت اُس کے حوالے کر دوں گا، خاطر جمع رکھے اور پڑھے لکھے مبارک نے سلام کیا اور مجھے ساتھ لیا، محل میں پہنچا دیا۔ دو تین دن کے بعد میں مبارک کے پاس گیا مجھے دیکھتے ہی رونے لگا، میں حیران ہوا اور پوچھا کہ دادا! خیر تو ہے تمہارے رونے کا کیا باعث ہے؟ تب وہ خیر خواہ (کہ مجھے دل و جان سے چاہتا تھا)!

بولا کہ میں اُس روز تمہیں اُس ظالم کے پاس لے گیا، کاشکے اگر یہ جانتا تو نہ
 لیجاتا میں نے گہرا کر کہا میرے جانے میں کیا ایسی قباحت ہونی، کھو تو
 صحیح۔ تب اُس نے کہا کہ سب امیر و وزیر ارکان دولت چھوٹے بڑے تمہارے
 باپ کے وقت کے تمہیں دیکھ کر خوش ہوئے اور خدا کا شکر کرنے لگے، کہ
 اب ہمارا صاحبزادہ جوان ہوا اور سلطنت کے لایق ہوا۔ اب کوئی دن میں
 حق حقدار کو ملے گا تب ہماری قدر دانی کرے گا اور خانہ زاد موروثیوں
 کی قدر سمجھے گا۔ یہ خبر اُس بے ایمان کو پہنچی، اُس کی چھاتی پر سانپ پھر گیا
 مجھے خلوت میں بلا کر کہا، اے مبارک! اب ایسا کام کر کہ شہزادے کو کسی
 فریب سے مار ڈال، اور اس کا خطرہ میرے جی سے کالی جو میری خاطر
 جمع ہو۔ تب سے میں بے حواس ہو رہا ہوں، کہ تیرا چچا تیری جان کا دشمن ہوا
 جو نہیں مبارک سے یہ خبر نامبارک میں نے سنی، بغیر مارے مر گیا اور جان
 کے ڈر سے اُس کے پانوں پر گر پڑا کہ واسطے خدا کے میں سلطنت سے گذرا
 کس طرح میرا جی بچے۔ اس غلام باوقاف نے میرا سر اٹھا کر چھاتی سے لگا لیا
 اور جواب دیا کہ کچھ خطرہ نہیں ایک تدبیر مجھے سوچھی ہے، اگر راست آئی
 تو کچھ پروا نہیں، زندگی ہے تو سب کچھ ہے۔

مطلب ہے کہ اس فکر سے تیری جان بھی بچے، اور اپنے مطلب سے
 کامیاب ہو۔ یہ بھروسہ دیکر مجھے ساتھ لیکر اُس جگہ جہاں بادشاہ معذور یعنی

والد اس فقیر کے سونے بیٹھتے تھے گیا، اور میری بہت خاطر جمع کی وہاں
 ایک کرسی بھی تھی، ایک طرف مجھے کہا اور ایک طرف آپ پکڑ کر صندلی کو
 سرکایا اور کرسی کے تپے کا فرش اٹھایا، اور زمین کھودنے لگا۔ ایک بارگی
 ایک کھڑکی نمودار ہوئی کہ زنجیر اور قفل اُس میں لگا ہے۔ مجھے بلایا، میں اپنے
 دل میں بھرا یہ سمجھا کہ میرے ذبح کیلئے اور گاڑ دینے کو یہ گڑھا اس نے کھودا
 ہے۔ موت آنکھوں کے آگے پھر گئی، لاچار چپکے چپکے کلمہ پڑھتا ہوا نزدیک
 گیا دیکھتا ہوں تو اُس درپچے کے اندر عمارت ہے اور چار مکان ہیں، ہر
 ایک دالان میں دس دس شخصیں سوئے کی زنجیروں میں جکڑی ہوئی لٹکتی
 ہیں۔ اور ہر ایک گولی کے منہ پر ایک سونے کی اینٹ اور ایک بندر بڑا
 کا بنا ہوا بیٹھا ہے۔ اثنائیس گولیاں چاروں مکان میں گئیں اور ایک خم
 کو دیکھا کہ موشا موشا اشرفیاں بھری ہیں، اُس پر نہ میمون ہے نہ خشت ہے
 اور ایک خوش جو اہر سے لبالب بھرا ہوا دیکھا، میں نے مبارک سے
 پوچھا کہ اسے دادا! یہ کیا طلسم ہے اور کس کا مکان ہے اور یہ کس کام
 کے ہیں؟ بولا کہ یہ بوز نے جو دیکھتے ہو ان کا یہ ماجرا ہے کہ تمہارے باپ
 نے جوانی کے وقت سے ملک صادق (جو بادشاہ ہنوں کا ہے) اہل کے
 ساتھ دوستی اور آمد و رفت پیدا کی تھی۔

چنانچہ ہر سال میں ایک دفعہ کسی طرح کی تحفہ خوشبوئیں اور ان ملک

کی سوغاتیں لیجاتے، اور ایک مہینے کے قریب اس کی خدمت میں
 رہتے۔ جب رخصت ہوتے تو ملک صادق ایک بندر زمرود کا دیتا، بہار پادشاہ
 اُسے لاکر اس تہ خانے میں رکھتا۔ اس بات سے سوائے میرے کوئی دوسرا
 مطلع نہ تھا۔ ایک مرتبہ غلام نے عرض کی کہ جہاں پناہ لاکھوں روپے کے
 تحفے لے جاتے ہیں، اور وہاں سے ایک بوزہ نہ پتھر کا مردہ آپ لے آئے
 ہیں، اس کا آخر فائدہ کیا ہے؟ جواب میری اس بات کا مسکرا کر فرمایا، خیر دار
 کہیں ظاہر نہ کیجئے، خیر شرط ہے۔ یہ ایک ایک میمون بیجان جو تو دیکھتا ہے ہر
 ایک کے ہزار دیو زبردست تابع اور فرمانبردار ہیں، لیکن جب ملک میرے
 پاس چالیسوں بندر پورے جمع نہ ہو سکیں تب تک یہ سب نکلتے ہیں کچھ کام نہ
 آویں گے، سو ایک بندر کی کمی تھی کہ اسی برس پادشاہ نے وفات پائی۔

اسی محنت کچھ نیک نہ لگی اُس کا فائدہ ظاہر نہ ہوا، اسے شاہزادے تیری
 یہ حالت بے کسی کی دیکھ کر مجھے یاد آیا اور یہ جی میں ٹھہرایا، کسو طرح تجھ کو
 ملک صادق کے پاس لے چلوں اور تیرے چچا کا ظلم بیان کروں، غالب ہے
 کہ وہ دوستی ہمارے باپ کی یاد کرے ایک بوزہ جو باقی ہے تجھے دے تب
 ان کی مدد سے تیرا ملک تیرے ہاتھ آوے اور چین ماچین کی سلطنت تو
 بہ خاطر جمع کرے، اور بالفعل اس حرکت سے تیری جان بچتی ہے، اگر اور کچھ نہ
 ہوا تو اس ظالم کے ہاتھ سے سولے اس تدبیر کے اور کوئی صورت مخلصی کی

نظر نہیں آتی۔ میں نے اُس کی زبانی یہ سب کیفیت سُن کر کہا کہ دادا جان! اب تو میری جان کا مختار ہے، جو میرے حق میں بھلا ہو سو کر۔ میری تسلی کر کے آپ عطر اور بخور اور جو کچھ وہاں کے لے جانے کی خاطر مناسب جانا خرید کرنے بازار میں گیا۔

دوسرے دن میرے اس کافر چچا کے پاس (جو بجائے ابوہل کے تھا) گیا اور کہا جہاں پناہ! شہزادے کے مار ڈالنے کی ایک صورت میں نے دل میں ٹھہرائی ہے، اگر حکم ہو تو عرض کروں۔ وہ کم نجت خوش ہو کر بولا وہ کیا تہیہ ہے؟ تب مبارک نے کہا کہ اس کے مار ڈالنے میں سب طرح آپ کی بدنامی ہے، مگر میں اسے باہر جنگل میں لیجا کر ٹھکانے لگاؤں اور گاڑ داں کر چلا آؤں، ہرگز کوئی محرم نہ ہوگا کہ کیا ہوا۔ یہ بندش مبارک سے سنکر بولا کہ بہت مبارک ہیں یہ چاہتا ہوں کہ وہ سلامت نہ رہے، اُس کا دماغ میرے دل میں ہے، اگر مجھے اس فکر سے تو چھڑا دوں گا تو اس خدمت کے عوض بہت کچھ پاؤں گا، جہاں تیرا جی چاہے لیجا کے کھپا دے اور مجھے یہ خوشخبری لاؤ۔

مبارک نے بادشاہ کی طرف سے اپنی دل جمعی کرنے کے بجھے ساتھ لیا اور واپس تلخے لیکر آدھی رات کو شہر سے کوچ کیا اور اتنی ہی سرعت چلا۔ ایک مہینے تک پیم چلا گیا۔ ایک روز رات کو چلے جاتے تھے جو مبارک

بولا کہ شکر خدا کا اب منزل مقصود کو پہنچے۔ میں نے سُنکر کہا کہ واو! یہ تو نے
 کیا کہا؛ کہنے لگا اے شہزادے! جنوں کا لشکر کیا نہیں دیکھتا؛ میں نے کہا
 مجھے تیرے سوا اور کچھ نظر نہیں آتا۔ مبارک نے ایک سرمہ دانی نکال کر اسلمی
 سرمہ کی سلامیاں میری دونوں آنکھوں میں پھیر دیں۔ اور عین جنوں کی
 خلقت اور لشکر کے بنو قنات نظر آنے لگے لیکن سب خوشرو اور خوش بہاں
 مبارک کو پہچان کر ہر ایک آشنائی کی راہ سے گلے ملتا اور مزارحیں کرتا۔
 آخر جاتے جاتے بادشاہی سراچوں کے نزدیک گئے اور بارگاہ میں
 داخل ہوئے، دیکھتا ہوں تو روشنی قرینے سے روشن ہے، اور صندلیاں
 طرح طرح کی دوروینہ بچھی ہیں، اور عالم فاضل درویش اور امیر وزیر پریشانی
 دیوان اُن پر بیٹھے ہیں۔ اور یساول گذر بردار احدی چیلے ہاتھ باندھے کھڑے
 ہیں، اور درمیان میں ایک تخت مرصع کا بچھا ہے اُس پر ملک صادق تاج
 اور چار تَب موتیوں کی پنے ہوئے مسند پر تکیئے لگائے بڑی شان و شوکت
 سے بیٹھا ہے۔ میں نے نزدیک جا کر سلام کیا، مہربانگی سے بیٹھنے کا حکم کیا۔
 پھر کھانے کا چرچا ہوا۔ بعد فراغت کے دسترخوان بڑھایا گیا، تب مبارک
 کی طرف متوجہ ہو کر احوال میرا پوچھا۔ مبارک نے کہا کہ اب ان کے باپ
 کی جگہ پر چچا ان کا بادشاہت کرتا ہے، اور ان کا دشمن جانی ہوا ہے، اس
 لئے میں انھیں وہاں سے لے بھاگ کر آپ کی خدمت میں لایا ہوں کہ یتیم ہیں

اور سلطنت ان کا حق ہے، لیکن بغیر مہرتی کسم سے کچھ نہیں ہو سکتا۔ حضور
کی دستگیری کے باعث اس مظلوم کی پرورش ہوتی ہے، ان کے باپ کی
خدمت کا حق یاد کر کے ان کی مدد فرمائیے اور وہ چالیسواں بندر عنایت کیئے
جو چالیسوں پورے ہوں، اور یہ اپنے حق کو پہنچ کر ہمارے جان و مال کو دعا
دیں، سوائے صاحب کی پناہ کے کوئی ان کا ٹھکانا نظر نہیں آتا۔

~~یہ تمام کیفیت سکر صادق نے تامل کر کے کہا کہ واقعی حقوق خدمت
اور دوستی پادشاہ مغفور کے ہمارے اوپر بہت تھے اور یہ بچا رہا تباہ ہو کر اپنی
سلطنت پرورٹی چھوڑ کر جان بچانے کے واسطے یہاں تلک آیا ہے، اور ہمارے
دامن دولت میں پناہ لی ہے۔ تا مقدور کسم طرح ہم سے کسی نہ ہوگی اور درگزر
نہ کروں گا، لیکن ایک کام ہمارا ہے اگر وہ اس سے ہوسکا اور خیانت نہ
کی اور بخوبی انجام دیا اور اس امتحان میں پورا اترتا تو میں قول قرار کرتا ہوں
کہ زیادہ پادشاہ سے سلوک کروں گا اور جو یہ چاہے گا سو دوں گا۔ میں نے
ہاتھ باندھ کر التماس کیا کہ اس فدوی سے تا بہ مقدور جو خدمت سرکار کی
ہو سکے گی بہ سر و چشم بجالا دیگا اور اس کو خوبی و دیانت دارئی اور ہوشیاری
سے کرے گا۔ اور اپنی سعادت دولتوں جہان کی سمجھے گا۔ فرمایا کہ تم بھی لڑکا
ہے اس واسطے بار بار تاکید کرتا ہوں، مبادا خیانت کرے اور آفت میں
پڑے۔ میں نے کہا خدا پادشاہ کے اقبال سے آسان کرے گا اور پس متی المقدر~~

کوشش کرونگا اور امانت حضور تک لے آؤنگا۔

یہ سن کر ملک صادق نے مجھ کو قریب بلایا اور کاغذ دستکی سے نکال کر میرے تئیں دکھلایا اور کہا، یہ جس شخص کی شبیہ ہے اُسے جہاں سے جانے تلاش کر کے میری خاطر پیدا کر کے لا، اور جس گھڑی تو اُس کا نام و نشان پاوے اور سامنے جاوے، میری طرف سے بہت اشتیاق ظاہر کیجو، اگر یہ خدمت تجھ سے سرانجام ہونی تو جتنی توقع تجھے منظور ہے اُس سے زیادہ غور پرداخت کی جائیگی، والا نہ جیسا کریگا ویسا پامیگا۔ میں نے اُس کاغذ کو جو دیکھا ایک تصویر نظر پڑی کہ غش سا آنے لگا، برور مارے ڈر کے اپنے تئیں سنبھالا اور کہا، بہت خوب میں رخصت ہوتا ہوں، اگر خدا کو گو میرا بھلا کرنا ہے تو بموجب حکم حضور کے مجھ سے عمل میں آوے گا۔ یہ کہہ کر مبارک کو ہمراہ لیکر جنگل کی راہ لی۔ گاؤں گاؤں بستی بستی شہر شہر ملک ملک پھرنے لگا، اور ہر ایک سے اس کا نام و نشان تحقیق کرنے کیسوئے نہ کہا کہ ہاں میں جانتا ہوں یا کہ نہیں سے مذکور سنا ہے۔ سات برس تک اسی عالم میں حیرانی و پریشانی سہتا ہوا ایک نگر میں وارد ہوا، عمارت عالی اور آباد لیکن وہاں کا ہر ایک تنفس اسمِ عظیم پڑھتا تھا اور خدا کی عبادت بندگی کرتا تھا:

ایک اندھا بندوستانی فقیر بھیک مانگتا نظر آیا لیکن کس نے ایک کوئی

یا ایک نوالہ نہ دیا مجھے تعجب آیا اور اُس کے اوپر رحم کھایا، جیب میں سے ایک اشرفی نکال کر اُس کے ہاتھ دی، وہ لیکر بولا کہ اے دادا! خدا تیرا بھلا کرے، تو شاید مسافر ہے، اس شہر کا باشندہ نہیں۔ میں نے کہا فی الواقع ساتھ میں ہے میں تباہ ہوا ہوں، جس کام کو نکلا ہوں اُس کا سراغ نہیں ملتا، آج اس بلدے میں آپہنچا ہوں، وہ بوڑھا دعائیں دیکر چلا، میں اُس کے پیچھے لگ لیا، باہر شہر کے ایک مکان عالی شان نظر آیا۔ وہ اُس کے اندر گیا، میں بھی چلا، دیکھا تو جا بجا عمارت گر پڑی ہے اور بے مرمت ہو رہی ہے۔

میں نے دل میں کہا کہ یہ محل لائق پادشاہوں کے ہے جس وقت تیارمی اس کی ہوگی کیا ہی مکان دل چسپ بنا ہوگا! اور اب تو ویرانی سے کیا صورت بن رہی ہے! پر معلوم نہیں کہ اُجاڑ کیوں پڑا ہے، اور یہ تاہینا اس محل میں کیوں بستا ہے۔ وہ کور لاٹھی ٹیکتا ہوا چلا جاتا تھا کہ ایک آواز آئی جیسے کوئی کہتا ہے کہ اے باپ! خیر تو ہے، آج سویرے کیوں چھے آتے ہو؟ پیر مرد نے سُکر جواب دیا کہ بیٹی! خدائے ایک جوان مسافر کو میرے احوال پر مہربان کیا۔

اُس نے ایک مہر مجھ کو دی۔ بہت دنوں سے پیٹ بھر کر اچھا کھانا نہ کھایا تھا، سو گوشت مصالح گھی تیل اٹالوں مول لیا اور تیری خاطر کپڑا جوڑا۔

ضرور تھا خرید کیا اب اسکو قطع کر اور سی کر بہن، اور کھانا پکا تو کھاپی کے اُس
 سخی کے حق میں دعا دیں۔ اگرچہ مطلب اُس کے دل کا معلوم نہیں، پر خدا
 دانا بینا ہے، ہم بے کسوں کی دعا قبول کرے۔ میں نے یہ احوال اُس کی
 فاقہ کشی کا جو سنا بے اختیار جی میں آیا کہ بیس اشرفیاں اور اُس کو دلوں،
 لیکن آواز کی طرف دھیان جو گیا تو ایک عورت دیکھی کہ ٹھیک وہ تصویر
 اُسی معشوق کی تھی۔ تصویر کو نکال کر مقابل کیا، سر مو تفاوت نہ دیکھا۔ ایک
 نعرہ دل سے نکلا اور بے ہوش ہوا۔ مبارک میرے تئیں بقل میں لیکر بیٹھا
 اور نپکھا کرنے لگا۔ مجھ میں ذرا سا ہوش آیا، اُسی کی طرف تاک رہا تھا جو
 مبارک نے پوچھا کہ تم کو کیا ہو گیا؟ ابھی منہ سے جواب نہیں نکلا، وہ نازنین
 بولی کہ اے جوان! خدا سے ڈر اور بگانی ^{بے} ستری پر نگاہ مت کر، حیا اور شرم
 سب کو ضرور ہے۔

اس لیاقت سے گفتگو کی کہ میں اُس کی صورت اور سیرت پر محو ہو
 گیا، مبارک میری خاطر داری بہت سی کرنے لگا، لیکن دل کی حالت کی
 ابن کو کیا خبر تھی؟ لاچار ہو کر بیس پکارا کہ اے خدا کے بندو اور اس مکان
 کے رہنے والو! میں غریب مسافر ہوں، اگر اپنے پاس مجھے بلاؤ اور رہنے
 کو جگہ دو۔ تو بڑی بات ہے۔ اُس اندھے نے نزدیک بلایا اور آواز پہچان
 کر گئے لگایا، اور جہان وہ گلبدن بیٹھی تھی، اُس مکان میں لے گیا، وہ ایک

کونے میں چھپ گئی۔ اُس بوڑھے نے مجھ سے پوچھا کہ اپنا ماجرا کہہ، کہ کیوں گھربار چھوڑ کر اکیلا پڑا پھرتا ہے۔ اور تجھے کس کی تلاش ہے؟ میں نے ملک صادق کا نام لیا، اور وہاں کا کچھ ذکر مذکور نہ کیا، اس طور سے کہا، کہ یہ بے کسی شہزادہ چین و ماجین کا ہے، چنانچہ میرے ولی نعمت ہنوڑ بادشاہ ہیں۔ ایک سو داگرے لاکھوں روپے دیکر یہ تصویر مولی تھی، اُس کے دیکھنے سے سب ہوش آرام جاتا رہا، اور فقیر کا بھیس کر کے تمام دنیا چھان ماری، اب یہاں میرا مطلب ملا ہے سو تمہارا اختیار ہے۔

یہ سنکر اندھے نے ایک آہ ماری اور بولا، اے عزیز! میری لڑکی بڑی مصیبت میں گرفتار ہے، کسو بشر کی مجال نہیں کہ اس سے نکاح کرے اور پھل پاوے۔ میں نے کہا کہ امیدوار ہوں کہ مفصل بیان کرو۔ تب اُس مرد عجیب نے اپنا ماجرا اس طور سے ظاہر کیا، کہ سن اے بادشاہزاد! میں رئیس اور اکابر اس کم بخت شہر کا ہوں۔ میرے بزرگ ہمام اور اور عالی خاندان تھے ہی تعالیٰ نے یہ بیٹی مجھے عنایت کی، جب بالغ ہوئی تو اس کی خوبصورتی اور نزاکت اور سلیقے کا شور ہوا، اور سارے ملک میں مشہور ہوا کہ فلا نے کے گھر میں ایسی لڑکی ہے کہ اُس کے حسن کے مقابل حور پری شرمندہ ہے، انسان کا تو کیا منہ ہے کہ براہری کرے؟ یہ تعریف اس شہر کے شہزادے نے سنی۔ غائبانہ بغیر دیکھے بھانے عاشق:

ہوا، کھانا پینا چھوڑ دیا، اٹھواٹھواٹھی لیکر پڑا۔

آخر پادشاہ کو یہ بات معلوم ہوئی، میرے تین رات کو خلوت میں

بلایا اور یہ مذکور درمیان میں لایا، اور مجھے باتوں میں پھسلا یا حتیٰ کہ نسبت

ناتا کرنے میں راضی کیا۔ میں بھی سمجھا کہ جب بیٹی گھر میں پیدا ہوئی تو کسوں نے

کسو سے بیاہا ہی چاہیے، پس اس سے کیا بہتر ہے کہ پادشاہ ہزار دے سے

منسوب کر دوں؟ اس میں پادشاہ بھی منت وار ہوتا ہے۔ میں قبول

کر کے رخصت ہوا، اسی دن سے دونوں طرف تیار می بیاہ کی ہونے لگی۔

ایک روز اچھی ساعت میں قاضی مفتی عالم فاضل اکابر سب جمع ہوئے

نکاح باندھا گیا اور مہر عین ہوا۔ دُھن کو بڑی دھوم دھام سے لے گئے،

سب رسم رسومات کر کے فارغ ہوئے۔ نوشہ نے رات کو جب قصد جماع

کا کیا، اس مکان میں ایک شور غل ایسا ہوا کہ جو باہر لوگ چوکی میں تھے

حیران ہوئے، دروازہ کو ٹھری کا کھول کر چاہا دیکھیں کہ یہ کیا آفت ہے

اندر سے ایسا بند تھا کہ کواڑ کھول نہ سکے۔ ایک دم میں وہ رونے کی

آواز بھی کم ہوئی، پٹ کی چول اکھاڑ کر دیکھا تو دو لہاسر کٹا ہوا پڑا تر پھٹا

ہے، اور دُھن کے منہ سے کف چلا جاتا ہے، اور اسی مٹی لہو میں لٹھری

ہوئی بے حواس پڑی لوٹتی ہے۔

نیرِ قیامت دیکھ کر سب کے ہوش جاتے رہے، ایسی خوشی میں یہ

غم ظاہر ہوا۔ پادشاہ کو خیر پہنچی، سر پٹیا ہوا د وڑا۔ تمام ارکان سلطنت کے جمع ہوئے، پر کسو کی عقل کام نہیں کرتی، کہ اس احوال کو دریافت کرے، نہایت گویا پادشاہ نے اُس قلق کی حالت میں حکم کیا کہ اس کم بخت چھوٹے پیری رُہن کا بھی سر کاٹ ڈالو۔ یہ بات پادشاہ کی زبان سے جو نہیں نکلی، پھر ویسا ہی ہنگامہ برپا ہوا۔ پادشاہ ڈرا اور اپنی جان کے خطرے سے نکل بھاگا، اور فرمایا کہ اسے محل سے باہر نکال دو۔ خواصوں نے اس لڑکی کو میرے گھر میں پہنچا دیا۔ یہ چرچا دنیا میں مشہور ہوا، جن نے سنا حیران ہوا اور شہزادے کے مارے جانے کے سبب سے خود پادشاہ اور جتنے باشندے اس شہر کے ہیں میرے دشمن جانی ہوئے۔

جب ماتم داری سے فراغت ہوئی اور حیل ہو چکا، پادشاہ نے ارکانِ دولت سے صلاح پوچھی، کہ اب کیا کیا چاہیے؟ سبھوں نے کہا اور تو کچھ نہیں سکتا، پر ظاہر میں دل کی تسلی اور صبر کے واسطے اُس لڑکی کو اُس کے باپ سمیت مروا ڈالیے، اور گھر بار ضبط کر لیجئے۔ جب میری یہ سزا مقرر کی کہ تو ال کو حکم ہوا، اُس نے آکر چاروں طرف سے میری حویلی کو گھیر لیا، اور خرابیگا وروانے پر بکایا، اور چاہا کہ اندر گھسیں اور پادشاہ کا حکم بجالائیں۔ غیب سے اینٹ پتھر اپنے برسنے لگے کہ تمام فوج تاب نہ لاسکی، اپنا سوزنہ بچا کر چلے گئے تھے بھاگی، اور ایک آواز مہیب پادشاہ نے محل میں اپنے کابول سننے،

کہ کیوں کم بختی آئی ہے کیا شیطان لگا ہے، بھلا چاہتا ہے تو اُس نازنین کے احوال کا متعرض نہ ہو، نہیں تو جو کچھ تیرے بیٹے نے اُس سے شادی کر کر دیکھا، تو بھی اُس کی دشمنی سے دیکھے گا، اب اگر اُن کو ستا دے گا تو سزا پامے گا۔

بادشاہ کو مارے دہشت کے تپ چڑھی، نوٹھیں حکم کیا کہ ان بد بختوں سے کوئی مزاحم نہ ہو کچھ کہو نہ سنو، حویلی میں پڑا رہنے دو، اور ظلم ان پر نہ کرو۔ اس دن سے عامل باو بتاس جانکر دعا تعویذ اور سیاہے جہتر منتر کرتے ہیں اور سب باشندے اس شہر کے اسم اعظم اور قرآن مجید پڑھتے ہیں، مدت سے یہ تماشا ہو رہا ہے، لیکن اب تک کچھ اسرار معلوم نہیں ہوتا، اور مجھے بھی ہرگز اطلاع نہیں، مگر اس لڑکی سے ایک بار پوچھا کہ تم نے اپنی آنکھوں سے کیا دیکھا تھا؟ یہ بولی کہ اور تو کچھ میں نہیں جانتی، لیکن یہ نظر نہیں آیا کہ جس وقت میرے خاوند نے قصد مباشرت کا کیا، چھت پھٹ کر ایک تخت مرصع کا نکلا، اس پر ایک جوان خوبصورت شاہانہ لباس پہنے بیٹھا تھا اور ساتھ بہت سے آدمی اہتمام کرتے ہوئے اُس مکان میں آئے، اور شہزادے کے قتل کے مستعد ہوئے۔ وہ شخص سردار میرے نزدیک آیا اور بولا کیوں جانی! اب ہم سے کہاں بھاگو گی؟ اُن کی صورتیں آدمی کی بنی تھیں، لیکن پانوں بکریوں کے سے نظر آئے۔ میرا کلیجہ دھڑکنے لگا

اور خوف سے غش میں آگئی، پھر مجھے کچھ سدھ نہیں کہ آخر کیا ہوا۔
 تب سے میرا یہ احوال ہے کہ اس پھوٹے مکان میں ہم دونوں جی
 چڑھے رہتے ہیں۔ بادشاہ کے غصے کے باعث اپنے رفیق سب جدا ہو گئے
 اور میں گداگری کرنے پونہ لگتا ہوں، تو کوئی کوڑی نہیں دیتا۔ بلکہ دوکان پر
 کھڑے رہنے کے زوار دار نہیں، اس کم بخت لڑکی کے بدن پر لٹا نہیں کہ
 سر چھپا دے اور کھانے کو میسر نہیں جو پیٹ بھر کھا دے۔ خدا سے یہ چاہتا
 ہوں کہ موت جلد ہی آوے یا زمین پھاٹے اور یہ ناشدنی سہارے، اس
 جینے سے مرنا بھلا ہے۔ خدا نے شاید ہمارے ہی واسطے تجھے بھیجا ہے،
 جو تو نے رحم کھا کر ایک مہر دی، کھانا بھی مزیدار پکا کر کھایا اور بیٹی کی خاطر
 کپڑا بھی بنایا۔ خدا کی درگاہ میں شکر کیا اور تجھے دعادی، اگر اس پر آسیب
 جن یا پری کا نہ ہوتا تو تیری خدمت میں لوٹدی کی جگہ دیتا اور اپنی سعادت
 جانتا۔ یہ احوال اس عاجز کا ہے، تو اُس کے درپے مت ہو اور اس قصد
 سے درگزر۔

یہ سب ماجرا سن کر میں نے بہت منت و زاری کی، کہ مجھے اپنی فرزندگی

میں قبول کر، جو میری قسمت میں بدام ہوگا سو ہوگا۔ وہ پیر پور ہرگز راضی نہ

ہوا۔ شام جب ہوئی اُس سے رخصت ہو کر سرا میں آیا۔ مبارک نے کہا

بو شہزادے! مبارک ہو، خدا نے اسباب تو درست کیا ہے، ببارے پر

محنت اکارت نہ گئی۔ میں نے کہا، آج کتنی خوشامد کی پروہ اندھا بے ایمان راضی نہیں ہوتا، خدا جانے دیو کجا یا نہیں۔ پر میرے دل کی یہ حالت تھی کہ رات کاٹنی مشکل ہوئی کہ کب صبح ہو تو پھر جا کر حاضر ہوں، کبھی خیال آتا تھا، اگر وہ مہربان ہو اور قبول کرے، تو مبارک ملک صادق کنی خاطر لے جائیگا۔ پھر کتنا بھلا ہاتھ تو آئے، مبارک کو منا و ناکر میں عیش کر دینگا۔ پھر جی میں یہ خطرہ آتا کہ اگر مبارک بھی قبول کرے، تو جنوں کے ہاتھ سے وہی نوبت میری ہوگی چو پادشاہزادے کی ہوئی، اور اس شہر کا پادشاہ کب چاہے گا کہ اس کا بیٹا مارا جائے اور دوسرا خوشی منائے۔

تمام رات نیند اچاٹ ہو گئی اور اسی منصوبے کے ابھیڑے میں کٹی، جب روز روشن ہوا میں چلا۔ چوک میں سے اچھے اچھے تھان پوشاکی اور گولٹا کناری اور میوہ خشک و تر خرید کر کے اس بزدگ کی خدمت میں حاضر ہوا۔ نہایت خوش ہو کر بولا کہ سب کو اپنی جان سے زیادہ کچھ عزیز نہیں، پر اگر میری جان بھی تیرے کام آوے تو دریغ نہ کروں اور اپنی بیٹی ابھی تیرے حوالے کروں، لیکن ہی خوف آتا ہے کہ اس حرکت سے تیری جان کو خطرہ نہ ہو، کہ یہ داغ لعنت کا میرے اوپر تاقیامت رہے۔ میں نے کہا اب اس بستی میں بیکس واقع ہوں، اور تم میرے دین دنیا کے باپ ہو، نہیں اس بے رزومیں مدت سے کیا کیا تباہی اور پریشانی کھینچتا ہوا اور کیسے

کیسے صدمے اٹھاتا ہوا یہاں تک آیا، اور مطلب کا بھی سراغ پایا، خدا نے تمہیں بھی مہربان کیا جو بیاہ دینے پر رضامند ہوئے، لیکن میرے واسطے آگاہ چھپا کرتے ہو۔ ذرا منصف ہو کر غور فرماؤ، تو عشق کی تلوار کے سر بچکانا اور اپنی جان کو چھپانا کس مذہب میں درست ہے؟ ہر چہ باد اباد، میں نے سب طرح اپنے پیش برباد دیا ہے۔ معشوق کے وصال کو میں زندگی سمجھتا ہوں۔ اپنے مرنے جینے کی تجھے کچھ پرواہ نہیں، بلکہ اگر نا اُمید ہونگا تو بن اجل مر جاؤنگا، اور تمہارا قیامت میں دامن گیر ہونگا۔

غرض اس گفت و شنید اور ماں ناتھ میں قریب ایک مہینے کے خوف ورجا میں گذرا، ہر روز اُس بزرگ کی خدمت میں دوڑا جاتا، اور خوشامد برآمد کیا کرتا۔ اتفاقاً وہ بوڑھا کا بلکہ ^{سار} ہوا، میں اُس کی بیاداری میں حاضر رہا، ہمیشہ قارورہ حکیم پاس لے جاتا، جو نسخہ لکھ دیتا اسی ترکیب سے بنا کر پلاتا اور شولا اور غذا اپنے ہاتھ سے پکا کر کوئی نوالا کھلاتا۔ ایک دن مہربان ہو کر کہنے لگا، اے جوان! تو بڑا ضدی ہے، میں نے ہر چند ساری قباحتیں کہہ سنائیں، اور منع کرتا ہوں کہ اس کام سے باز آ۔ جی ہے تو جہاں ہے، پر خواہ مخواہ کوئی گرا چاہتا ہے۔ اچھا آج اپنی لڑکی سے تیرا مذاکرہ کرونگا، دیکھوں وہ کیا کہتی ہے۔ یا فقرا اللہ! یہ خوشخبری سنکو میں ایسا پھولا کہ کپڑوں میں نہ سما یا، آداب بجالایا اور کہا کہ اب آپ نے میرے بچنے کی

فکر کی رخصت ہو کر مکان پر آیا اور تمام شب مبارک سے یہی ذکر مذکور رہا
 کہاں کی نیند اور کہاں کی بھوکہ؟ صبح کو نور کے وقت پھر جا کر موجود ہوا۔
 سلام کیا۔ فرمانے لگا کہ لو اپنی بیٹی ہم نے تم کو دی خدا مبارک کرے،
 تم دونوں کو خدا کی حفظ و امان میں سونپا، جب ملک میرے ذم میں
 دم ہے میری آنکھوں کے سامنے رہو، جب میری آنکھ بند جائیگی جو
 تمہارے جی میں آہیگا سو کیجئے مختار ہو۔

کتنے دن پیچھے وہ مرد بزرگ جاں بحق تسلیم ہوا، روپیٹ کر چھینر تکفین
 کیا۔ بعد اچھے کے اُس نازنین کو مبارک ڈولے کر کر کاروان سہرا میں لے
 آیا، اور مجھ سے کہا کہ یہ امانت ملک صادق کی ہے، خبردار خیانت نہ کیجئے
 اور یہ محنت مشقت برباد نہ کیجئے۔ میں نے کہا اے کا کا ملک صادق
 یہاں کہاں ہے، دل نہیں مانتا میں کیونکر صبر کروں؟ جو کچھ ہو سو ہو،
 جیوں یا مروں، اب تو عیش کر لوں۔ مبارک نے دق ہو کر ڈانٹا کہ لڑکپن
 نہ کرو، ابھی ایک دم میں کچھ کا کچھ ہو جاتا ہے، ملک صادق کو دور جانتے ہو
 جو اُس کا فرنا نہیں جانتے ہو؟ اُس نے چلتے وقت پہلے ہی اونچ نیچ
 سب سمجھا دی ہے، اگر اُس کے کہنے پر رہو گے اور صحیح سلامت اُس
 کو وہاں تک لے چلو گے تو وہ بھی پادشاہ ہے، شاید تمہاری محنت پر توجہ
 کر کے تجھ کو بخش دے تو کیا ابھی بات ہو رہی ہے پیت کی پیت رہے

اور میت کا میت ہاتھ لگے۔

بارے اس کے ڈرانے اور سمجھانے سے میں حیران ہو کر چپکا ہو رہا
 دوستانہ بنیاں خرید کیں، اور کجاؤں پر سوار ہو کر ملک، صادق کے ملک
 کی راہ لی۔ چلتے چلتے ایک میدان میں آواز غل شور کی آنے لگی۔ مبارک
 نے کہا شکر خدا کا ہماری محنت نیک لگی، یہ لشکر جنوں کا آپہنچا، بارے مبارک
 نے ان سے جل جل کر پوچھا کہ کہاں کا ارادہ کیا ہے؟ وہ بولے کہ بادشاہ نے
 تمہارے استقبال کے واسطے ہمیں تعینات کیا ہے، اب تمہارے فرمانبردار
 ہیں، اگر کو تو ایک دم میں رو برو لے چلیں۔ مبارک نے کہا دیکھو کس
 کس محنتوں سے خدا نے بادشاہ کے حضور میں ہمیں سرخ رو کیا، اب
 جلدی کیا ضرور ہے؟ اگر خدا نخواستہ کچھ خلل ہو جاوے، تو ہماری محنت
 اکارت ہو اور جہاں پناہ کی غرضی میں پڑیں۔ سبھوں نے کہا کہ اس کے
 تم مختار ہو، جس طرح جی چاہے چلو۔ اگر سب طرح کا آرام تھا، پر رات
 دن چلنے سے کام تھا۔

جب نزدیک جا پہنچے میں مبارک کو سوتا دیکھ کر اس نازنین کے
 قدموں پر سر رکھ کر اپنے دل کی بقراری اور ملک صادق کے سب سے
 لاچارمی نہایت منت و زاری سے کہنے لگا، کہ جس روز سے تمہاری تھیوت
 دیکھی ہے خواب و خورش اور آرام میں نے اپنے اوپر خرام کیا ہے۔ اب:

جو خدا نے یہ دن دکھایا تو محض بیگانہ ہو رہا ہوں۔ فرمانے لگی کہ میرا بھی
 دل تمہاری طرف مائل ہے، کہ تم نے میری خاطر کیا کیا ہرج مرج اٹھایا
 اور کس کس مشقتوں سے لے آئے ہو۔ خدا کو یاد کرنا اور مجھے بھول نہ جائو۔
 تو پر وہ مغیب سے کیا ظاہر ہوتا ہے۔ یہ کہہ کر ایسی بے اختیار ڈاڑھ مار کر روئی
 کہ ہچکلی لگ گئی۔ ایسے میرا یہ حال، اُدھر اُس کا وہ احوال۔ اس میں
 مبارک کی نیند ٹوٹ گئی، وہ ہم دونوں مشتاقوں کا رونادیکھ کر رونے لگا
 اور بولا، خاطر جمع رکھو، ایک روغن میرے پاس ہے اُس گلبند کے
 بدن میں مل دوں گا، اُس کی بو سے ملک صادق کا جی ہٹ جائے گا،
 غالب ہے کہ تمہیں کو بخش دے۔

مبارک سے یہ تدبیر سن کر دل کو ڈھارس ہو گئی، اُس کے گلے سے
 لگ کر لاڑ لیا اور کہا، اے دادا اب تو میرے باپ کی جگہ ہے۔ تیرے
 باعث میری جان بچی۔ اب بھی ایسا کام کر جس میں میری زندگانی ہو
 نہیں تو اس غم میں مر جاؤنگا۔ اُس نے ڈھیر سی تسلی دی۔ جب روز
 روشن ہوا آواز جنوں کی معلوم ہونے لگی، دیکھا تو کئی خواص ملک صادق
 کے آئے ہیں اور دوسری پاؤ بھاری ہمارے لئے لائے ہیں اور ایک چوڑوں
 نوچوں کی بوڑھی ہوئی اُن کے ساتھ ہے۔ مبارک نے اُس نازنین کو وہ
 تیل ملن دیا اور پوشاک پہنا بناؤ کروا کر ملک صادق کے پاس لیچلا۔ بادشاہ

نے دیکھ کر مجھے بہت سرفراز کیا اور غرت و حرمت سے بٹھایا اور فرمانے لگا کہ تجھ سے میں ایسا سلوک کروں گا کہ کسو نے آج تک کسو سے نہ کیا ہوگا بادشاہت تو تیرے باپ کی موجود ہے، علاوہ اب تو میرے بیٹے کی جگہ ہوا ہے تو تجہ کی باتیں کر رہا تھا، اتنے میں وہ نازنین بھی روبرو آئی، اُس روغن کی بوتل سے ایک بہیک دماغ پر اگندہ ہوا اور حال بے حال ہو گیا تا اب اُس لباس کی نینلا سکا، اٹھ کر باہر چلا گیا اور ہم دونوں کو بلوایا اور مبارک کی طرف متوجہ ہو کر فرمایا کہ کیوں جی! خوب شرط بجالائے۔

میں نے خبردار کر دیا تھا کہ اگر خیانت کرو گے تو خفگی میں پڑو گے۔ یہ بو کیسی ہے، اب دیکھو تمہارا کیا حال کرتا ہوں۔ بہت جہیز ہوا، مبارک نے مارے ڈر کے اپنا ازار بند کھول کر دکھا دیا، کہ پادشاہ سلامت! جب حضور کے حکم سے اُس کام کے ہم متعین ہوئے تھے، غلام نے پہلے ہی اپنی علامت کاٹ کر ڈبیا میں بند کر کے سر بہ مہر سرکار کے خزانچی کے سپرد کر دئی تھی، اور مریم سلیمانی لگا کر روانہ ہوا تھا مبارک سے یہ جواب سن کر تب میری طرف آنکھیں نکال کے گھورا اور کہنے لگا، تو یہ تیرا کام ہے! اور تیش میں آکر منہ سے برا بھلا بکنے لگا۔ اُس وقت اُس کے بہت کہاؤ سے یہ معلوم ہوتا تھا کہ شاید جان سے مجھے مروا ڈالے گا۔ جب میں نے اُس کے بشرے سے یہ دریافت کیا، اپنے جی سے ہاتھ دھو کر اور جان بھوک کر نہر غلاب

مبارک کی کمر سے کھینچ کر ملک صادق کی توند میں ماری۔ چھری کے
 لگتے ہی نہڑا اور جھوٹا، میں نے حیران ہو کر جانا کہ مقرر مر گیا۔ پھر اپنے دل
 میں خیال کیا کہ زخم تو ایسا کاری نہیں لگا، یہ کیا سبب ہوا جس کھڑا
 دیکھتا تھا کہ وہ زمین پر لوٹ لڑکھیند کی صورت بن کر آسمان کی طرف
 اڑ چلا۔ ایسا بلند ہوا کہ آخر نظروں سے غائب ہو گیا۔ پھر ایک پل کے بعد
 بجلی کی طرح کڑکتا اور غصے میں کچھ بے معنی بکتا ہوا نیچے آیا، اور مجھے ایک
 لات ماری کہ میں تیور کر چاروں شانے چت گر پڑا اور جی ڈوب گیا۔ خدا
 جانے کتنی دیر میں ہوش آیا، آنکھیں کھول کر جو دیکھا تو ایک ایسے جنگل
 میں پڑا ہوں کہ جہاں سوائے کیکڑ اور سیٹی اور جھڑبیری کے درختوں کے
 کچھ اور نظر نہیں آتا، اب اس گھڑی عقل کچھ کام نہیں کرتی کہ کیا کروں
 اور کہاں جاؤں! ناامیدی سے ایک آہ بھر کر ایک طرف کی راہ لی، اگر
 کہیں کوئی آدمی کی صورت نظر پڑتی تو ملک صادق کا نام پوچھتا۔ وہ دیوانہ
 جانکر جواب دیتا کہ ہم نے تو اس کا نام بھی نہیں سنا۔
 ایک روز پہاڑ پر جا کر میں نے یہی ارادہ کیا کہ اپنے تئیں گرا کر ضائع
 کروں، جو مستعد گرنے کا ہوا وہی سوار صاحب ذوالفقار برقع پوش
 آپہنچا اور بولا، کہ کیوں تو اپنی جان کھوتے ہو؟ آدمی پر دکھ دروسب ہوتا
 ہے۔ اب پھرے بڑے دن گئے اور بھلے دن آئے، جلد روم کو جا، تین

شخص ایسے ہی آگے گئے ہیں، اُن سے ملاقات کر اور وہاں کے سلطان سے مل تم پانچوں کا مطلب ایک ہی جگہ ملے گا۔ اس فقیر کی سیر کا یہ ماجرا ہے جو عرض کیا۔ بارے بشارت سے اپنے مولا مشککشا کی مرشدوں کی حضور میں آپہنچا ہوں، اور پادشاہ ظل اللہ کی بھی ملازمت حاصل ہوئی۔ چاہیے کہ اب سب کی خاطر جمع ہو۔

۱۰ باتیں چار درویش اور پادشاہ آزاد بخت میں ہو رہی تھیں کہ اتنے میں ایک مٹنی پادشاہ کے محل میں سے دوڑا ہوا آیا اور مبارکباد کی تسلیہیں پادشاہ کے حضور بجالایا اور عرض کی، کہ اس وقت شاہزادہ پیدا ہوا کہ آفتاب و مہتاب اُس کے سُسن کے روبرو شرمندہ ہیں پادشاہ نے متعجب ہو کر پوچھا کہ ظاہر میں تو کسوی کو محل نہ تھا، یہ آفتاب کس کے بیج محل سے نمود ہوا، اُس نے التماس کیا کہ ماہ رو خواص جو بہت دنوں سے غضب پادشاہی میں پڑی تھی، بیکسوں کی مانند ایک کولے میں رہتی تھی اور مارے ڈر کے اُس کے نزدیک کوئی نہ جاتا نہ اجوال پوچھتا تھا۔ اُن پر یہ فضل الہی ہوا کہ چاند سا بیٹا اُس کے پیٹ سے پیدا ہوا۔

پادشاہ کو ایسی خوشی حاصل ہوئی کہ شاید شادی مرگ ہو جائے۔ چاروں فقیر نے بھی دعا دی، کہ بھلا بابا! تیرا گھر آباد رہے اور اُس کا قدم مبارک ہو، تیرے سائے کے تلے بوڑھا بڑا ہو۔ پادشاہ نے کہا پوچھتا رہے

قدم کی برکت ہے، والا نہ تو اپنے سان و گمان میں بھی یہ بات نہ تھی۔
 اجازت ہو تو جا کر دیکھوں۔ درویشوں نے کہا، بسم اللہ سر دھاریے۔ بادشاہ
 محل میں تشریف لے گئے، شہزادے کو گود میں لیا اور شکر پروردگار کی جناب
 میں کیا۔ کلیجہ ٹھنڈا ہوا۔ وہ نہیں چھاتی سے لگائے ہوئے لاکر فقیروں کے
 قدموں پر ڈالا۔ درویشوں نے دعائیں پڑھ کر جھار پھونک دیا۔ بادشاہ
 نے جشن کی تیاری کی، دوہری نوبتیں چھڑنے لگیں، خزانے کا منہ کھول
 دیا، داد و دہش سے ایک کوڑی کے محتاج کو لکھ پتی کر دیا۔ ارکان دولت
 جتنے تھے سب کو دو چند جاگیر و منصب کے فرمان ہو گئے۔ جتنا لشکر تھا، اتنی
 پانچ برس کی طلب انعام ہوئی۔ مشائخ اور اکابر کو مدد معاش اور التمنا
 عنایت ہوا، بے نواؤں کے سینے اور ٹکر گد اوں کے چلے اشرافی اور روپیوں
 کی کھچڑی سے بھر دیئے، اور تین برس کا خزانہ رعیت کو معاف کیا، کہ
 جو کچھ بومیں جو تیں دونوں حصے اپنے گھروں میں اٹھالیجائیں۔
 تمام شہریں ہزار ہا ہزاروں کے گھروں میں جہاں دیکھو وہاں گھٹی
 تھپی ناچ ہو رہا ہے، مادے خوشی کے ہر ایک اونٹ اعلیٰ بادشاہ وقت
 بن بیٹھا۔ عین شادی میں ایک بارگی اندرون محل سے رونے پیٹنے کا
 غل ملٹھا، خواہیں اور ترکیبیاں اور اروا بیگینیاں اور محلی غلجے میں خاک
 بڑا لٹے ہوئے باہر نکل آئے اور بادشاہ سے کہا، کہ جس وقت شہزادے کو

ہنلا دھلا کر دائی کی گود میں دیا ایک ابر کا ٹکڑا آیا اور دائی کو گھیر لیا۔ بعد
ایک دم کے دکھیں تو انگا بے ہوش پڑی ہے، اور شہزادہ غائب ہو گیا۔
یہ کیا قیامت ٹوٹا! پادشاہ یہ تجھ بات سن کر حیران ہو رہا، اور تمام ملک
میں واؤ بکڑ پڑی۔ دو دن ملک کسو کے گھر ہانڈی نہ چڑھی، شہزادے
کا غم کھاتے اور اپنا ہونٹ پیتے تھے۔

غرض زندگانی سے لاچار تھے جو اس طرح جیتے تھے جب تیسرا
دن ہوا، وہی باذل پھر آیا اور ایک بنگھو لا جڑاؤ موتیوں کی توڑ پڑی ہوئی
لایا۔ اُسے محل میں رکھ کر آپ ہوا ہوا۔ لوگوں نے شہزادے کو اس میں انگوٹھا
چوستے ہوئے پایا پادشاہ بیگم نے جلدی بلائیں لیکر ہاتھوں میں اٹھا کر چھاتی
سے لگا لیا۔ دیکھا تو کرتا آپ رواں کا موتیوں کا ہوا من ٹکا ہوا گلے
میں ہے، اور اُس پر شلو کا تامی کا پھنسا تا ہے، اور ہاتھ پانوں میں کھڑے
مرصع کے اور گلے میں ہیکل نورتن کی پڑی ہے، اور جھنجھنا چستی چٹے سے
جڑاؤ دھرے ہیں۔ سب مارے خوشی کے داری پھیری ہونے لگیں، اور
دعائیں دینے لگیں کہ تیری ما کا پیٹ ٹھنڈا رہے، اور تو بوڑھا آڑھا ہو۔
پادشاہ نے ایک بڑا محل نیا تعمیر کروا کر اور فرش بچھو اُس میں
درویشوں کو رکھا۔ جب سلطنت کے کام سے فراغت ہوتی تب آہنی ٹھتے
اور سب طرح سے خدمت اور خبر گیری کرتے، لیکن ہرچاند کی بوجھندی

جمیرات کو وہی پارہ ابر آتا، اور شہزادے کو لے جاتا۔ بعد دو دن کے تحفہ کھلونے اور سوغاتیں ہر ایک ملک کی اور ہر ایک قسم کی شہزادے کے ساتھ لے آتا جن کے دیکھنے سے عقل انسان کی حیران ہو جاتی۔ اسی قاعدے سے پادشاہزادے نے خیریت سے ساتویں برس میں پانٹون دیا۔ عین سالگرہ کے روز پادشاہ آزاد بخت نے فقیروں سے کہا، کہ سائیں اللہ! کچھ معلوم نہیں ہوتا کہ شہزادے کو کون لیجاتا ہے، اور پھر دے جاتا ہے، بڑا تعجب ہے، دیکھئے انجام اس کا کیا ہوتا ہے۔ درویشوں نے کہا ایک کام کرو، ایک تھکے شوقیہ اس مضمون کا لکھ کر شہزادے کے گوارے میں رکھ دو، کہ تمہاری مہربانگی اور محبت دیکھ کر اپنا بھی دل مشتاق ملاقات کا ہوا ہے۔ اگر دوستی کی راہ سے اپنے احوال کی اطلاع دیجئے تو خاطر جمع ہو اور حیرانی بالکل دفع ہو۔ پادشاہ نے موافق صلاح درویشوں کے افشانی کاغذ پر ایک رقعہ اسی عبارت کا ترجمہ کیا اور ^{میں} ~~میں~~ ^{میں} رکھ دیا۔

شہزادہ بہ بوجہ قاعدہ قدیم کے غائب ہوا، جب شام ہوئی آزاد بخت درویشوں کے بستروں پر آکر بیٹھے اور کلمہ کلام ہونے لگا۔ ایک کاغذ لپٹا ہوا پادشاہ کے پاس آڑا، کھول کر پڑھا، تو جواب اسی ^{میں} ~~میں~~ ^{میں} کا تھا، یہی دوہڑیں لکھی تھیں، کہ میں بھی اپنا مشتاق جانیے، سواری کے نئے تخت جانا ہے، اب وقت اگر تشریف لائیے تو بہتر ہے، باہم ملاقات ہو سب اسباب

عیش و طرب کا مہلتا ہے، صاحب ہی کی جگہ خالی ہے۔ پادشاہ آزاد بخت
 درویشوں کو ہمراہ لیکر تخت پر بیٹھے، وہ تخت حضرت سلیمان کے تخت کے
 مانند ہوا پر چلا۔ رفتہ رفتہ ایسے مکان پر جا اترے کہ عمارت عالی شان اور
 تیاری کا ساکان نظر آتا ہے۔ لیکن یہ معلوم نہیں ہوتا کہ یہاں کوئی ہے یا
 نہیں۔ اتنے میں کسوع نے ایک ایک سلانی سلیمانی سرمے کی ان پانچوں
 کی آنکھوں میں پھیر دی۔ دو دو بوندیں آنسو کی ٹپک پڑیں، پر یوں کا اکھڑا
 دیکھا کہ استقبال کی خاطر گلاب پاشیں لیئے ہوئے اور رنگ بہ رنگ کے
 جوڑے پہنے ہوئے کھڑے ہیں۔

آزاد بخت آگے چلے تو دور وہ ہزاروں پری زاد مودب کھڑے ہیں
 اور صدر میں ایک تخت زمرد کا دھرا ہے۔ اُس پر ملک شہبال شاہ رخ کا بیٹا
 تکیے لگائے بڑے تزک سے بیٹھا ہے اور ایک پری زاد لڑکی روبرو بیٹھی
 شہزادہ بختیار کے ساتھ کھیل رہی ہے، اور دونوں بغل میں کرپسیاں اور
 صندلیاں قرینے سے بچھی ہیں، اُن پر عمدہ پری زاد بیٹھے ہیں۔ ملک شہبال
 پادشاہ کو دیکھتے ہی ستر و قد اٹھا اور تخت سے اتر کر بغلگیر ہوا اور ہاتھ میں
 ہاتھ پکڑے اپنے برابر تخت پر لا کر بٹھایا اور بڑے تپاک اور گرم پوشی سے
 باہم گفتگو ہونے لگی۔ تمام روز ہنسی خوشی کھانے اور میوے اور خوشبوؤں
 کی ضیافت رہی، اور راگ و رنگ سنا کئے۔ دوسرے دن جب پھر دونوں

پادشاہ جمع ہوئے، شہبالی نے پادشاہ سے درویشوں کے ساتھ لانے کی کیفیت پوچھی۔

پادشاہ نے چاروں بے نواؤں کا ماجرا جو سنا تھا مفصل بیان کیا اور سفارش کی اور مذہب چاہی۔ کہ انہوں نے اتنی محنت اور مصیبت کھینچی ہے، اب صاحب کی توجہ سے اگر اپنے اپنے مقصد کو پہنچیں تو ثواب عظیم ہے، اور یہ مخلص بھی تمام عمر شکر گزار رہیگا۔ آپ کی نظر توجہ سے ان سب کا بیڑا پار ہوتا ہے۔ ملک شہبالی نے سنکر کہا بہ سرو چشم میں تہلے فرمانے سے قاصر نہیں۔ یہ کمزنگاہ گرم سے دیووں اور پریوں کی طرف دیکھا، اور بڑے بڑے جن جو جہاں سردار تھے ان کو نام لکھے، کہ اس فرمان کے دیکھتے ہی اپنے تئیں حضور پر لوز میں حاضر کرو۔ اگر کسی کے آنے میں توقف ہوگا تو اپنی سزا پاوے گا، اور پکڑا ہوا آوے گا اور آدم زاد خواہ عورت خواہ مرد جس کے پاس ہو اسے اپنے ساتھ لئے آوے۔ اگر کوئی پوشیدہ کر رکھے گا اور نہانی الحال ظاہر ہوگا، تو اس کا زن و بچہ کوٹھوس میں پیرا جائے گا اور اس کا نام و نشان باقی نہ رہے گا۔

یہ حکم لیکر دیو چاروں طرف متعین ہوئے۔ یہاں دونوں پادشاہوں میں مصیبت گرم ہوئی اور باتیں اختلاط کی ہونے لگیں۔ اس میں ملک شہبالی درویشوں سے مخاطب ہو کر بولا، کہ اپنے تئیں بھی بڑی آرزو رکھتے ہوئے

کی تھی، اور دل میں یہ عہد کیا تھا کہ اگر خدا بیٹا دے یا بیٹی تو اُس کی شادی بنی آدم کے بادشاہ کے یہاں جو لڑکا پیدا ہوگا اُس سے کرونگا۔ اس نیت کرنے کے بعد معلوم ہوا کہ بادشاہ بگم پیٹ سے ہیں۔ بارے دن اور گھڑیاں اور مہینے گنتے گنتے پورے دن ہوئے۔ اور یہ لڑکی پیدا ہوئی موافق وعدے کے تلاش کرنے کے واسطے عالم جنیات کو میں نے حکم کیا کہ چار دانگ دنیا میں جستجو کرو، جس بادشاہ یا شہنشاہ کے یہاں فرزند پیدا ہوا ہو اُس کو بہ جنسی احتیاط سے جلد اٹھا کر لے آؤ۔ دو مہینے بہ موجب فرمان کے پر زیاد چاروں سمت پر اگندہ ہوئے، بعد دیر کے اس شہزادے کو میرے پاس لے آئے۔

میں نے شکر خدا کا کیا اور اپنی گود میں لے لیا، اپنی بیٹی سے زیادہ اُس کی محبت میرے دل میں پیدا ہوئی۔ جی نہیں چاہتا کہ ایک دم نظروں سے جدا کروں، لیکن اس خاطر بھیج دیتا ہوں، کہ اگر اُس کے ما باپ نہ دیکھیں گے تو ان کا کیا احوال ہوگا۔ اندازہ مہینے میں ایک بار منگالیتا ہوں، کئی دن اپنے نزدیک رکھ کر پھر بھیج دیتا ہوں۔ انشاء اللہ تعالیٰ اب ہمارے تمہارے ملاقات ہوئی اُس کی کتخانی کر دیتا ہوں، موت حیات سب کو لگی پڑی ہے، بھلا جیتے جی ان کا سہرا دیکھ لیں۔

پادشاہ آزاد نخت کے بایں ملک شہبال کی سکر اٹھ اسکی خوبیاں

دیکھ کر نہایت محظوظ ہوئے اور بولے، پہلے ہم کو شہزادے کے غائب ہوجانے اور پھر آنے سے عجب عجب طرح کے خطرے دل میں آتے تھے۔ لیکن اب صاحب کی گفتگو سے تسلی ہوئی۔ یہ بیٹا اب تمہارا ہے، جس میں تمہاری خوشی ہو سو کیجیے۔ غرض دونوں پادشاہوں کی صحبت باتر شکر شیر کے رہتی اور عیش کرتے۔ دس پانچ دن کے عرصے میں بڑے بڑے پادشاہ گلستانِ ارم کے اور کوہستان کے اور جزیروں کے (جن کے طلب کی خاطر لوگ تعینات ہوئے تھے) سب آکر حضور میں حاضر ہوئے۔ پہلے ملک صادق سے فرمایا کہ تیرے پاس جو آدم زاد ہے حاضر کر۔ اس نے پہلے غم و غصہ کھا کر لاچار اس گلزار کو حاضر کیا، اور ولایتِ عمان کے بادشاہ سے شہزادی جن کی (جس کے واسطے شہزادہ ملک نیمروز کا گاؤسوار ہو کر سووائی بنا تھا) مانگی۔ اُس نے بھی بہت سی عذر معذرت کر کے حاضر کی۔ جب بادشاہ فرنگ کی بیٹی اور بہزاد خاں کو طلب کیا سب منکر پک ہوئے، اور حضرت سلیمان کی قسم کھانے لگے۔

آخر دریائے قلزم کے پادشاہ سے جب پوچھنے کی نوبت آئی، تو وہ سر نیچا کر کے چپ ہو رہا۔ ملک شہبال نے اس کی خاطر کی، اور قسم دی اور امنتیوار سہر قرازی کا کیا اور کچھ دھونس دھڑکا بھی دیا۔ تب وہ بھی ہاتھ جوڑ کر غرض کرنے لگا، کہ پادشاہ سلامت! حقیقت یہ ہے کہ جب بادشاہ

اپنے بیٹے کے استقبال کی خاطر دریا پر آیا اور شہزادے نے مارے جلدی کے گھوڑا دریا میں ڈالا۔ اتفاقاً میں اُس روز سیر و شکار کی خاطر نکلا تھا۔ اُس جگہ میرا گزر ہوا، سواری کھڑی کر کے یہ تماشا دیکھ رہا تھا، اِس میں شہزادی کو بھی گھنٹی دریا میں لے گئی۔ میری نگاہ جو اُس پر پڑی، دل بے اختیار ہوا، پری زادوں کو حکم کیا کہ شہزادی کو گھوڑی کے آؤ۔ اُس کے پیچھے بنزاد خاں نے گھوڑا پھینکا۔ جب وہ بھی غوطے کھانے لگا اُس کی دلاوری اور مردانگی پسند آئی، اُس کو بھی ہاتھوں ہاتھ پکڑ لیا۔ اُن دونوں کو لیکر میں نے سواری پھیری۔ سو وہ دونوں صحیح سلامت میرے پاس موجود ہیں۔

یہ احوال کہہ دوںوں کو روبرو بلایا، اور سلطان شام کی شہزادی کی تلاش بہت کی، اور سمجھوں سے بہ سختی و ملایمت استفسار کیا، لیکن کسی نے حامی نہ بھری اور نہ نام و نشان بتایا۔ تب ملک شہبال نے فرمایا کہ کوئی بادشاہ یا سردار غیر حاضر بھی ہے یا سب آچکے؟ جنوں نے عرض کی کہ جہاں پناہ اسب حضور میں آئے ہیں مگر ایک مسلسل جادو جس نے کوہ قاف کے پردے میں ایک قلعہ جادو کے علم سے بنایا ہے، وہ اپنے غور سے نہیں آیا ہے، اور ہم غلاموں کو طاقت نہیں جو بزور اس کو پکڑ لائیں، وہ بڑا قلبِ مکان ہے، اور وہ خود بھی بڑا شیطان ہے۔

یہ سنکر ملک شہبال کو تیش آیا اور لڑا کی فوج جنوں اور عفرتوں اور
 پرزاووں کی تعینات کی اور فرمایا، اگر راستی میں اُس شہزادی کو ساتھ لیکر
 حاضر ہو رہا، واللہ اُس کو زیر و زبر کر کے مشکلیں باندھ کر لے آؤ، اور اُس
 کے گڑھ اور ملک کو نیست نابود کر کے گدے کا بل پھر وا دو۔ وہ عین حکم
 ہوتے ہی ایسی کٹھی فوج روانہ ہوئی کہ ایک آدھ دن کے عرصے میں
 ویسے جوش خروش والے سرکش کو حلقہ بگوش کر کے پکڑ لائے اور حضور
 میں دست بستہ کھڑا کیا۔ ملک شہبال نے ہر چند سرزنش کر کے پوچھا لیکن
 اُس مفرور نے سوائے ناٹھ کے ہاں نہ کی۔ نہایت گھصے ہو کر فرمایا کہ
 اس مردود کے بند بند جدا کرو، اور کھال کھینچ کر بھس بھرو، اور پری زاد
 کے لشکر کو تعین کیا کہ کوہ قاف میں جا کر ڈھونڈھ ڈھانڈھ کر پیدا کرو۔ وہ
 لشکر متعین شہزادی کو بھی تلاش کر کے لے آیا، اور حضور میں پہنچایا۔ ان سب
 اسیروں نے اور چاروں فقیروں نے ملک شہبال کا حکم اور انصاف دیکھ
 کر دعائیں دیں اور شاد ہوئے۔ پادشاہ آزاد بخت بھی بہت خوش ہوا۔
 تب ملک شہبال نے فرمایا کہ مردوں کو دیوان خاص میں اور عورتوں کو
 پادشاہی محل میں داخل کرو، اور شہر میں آئینہ بندی کا حکم کرو اور شادی
 کی تیاری جلد ہی ہو۔ گویا حکم کی دیر تھی

ایک روز نیک ساعت اور مبارک صورت دیکھ کر شہزادہ بختیار کا

عقد اپنی بیٹی روشن اختر سے باندھا، اور خواجہ زادہ مین کو دمشق کی شہزادی سے بیاہا، اور ملک فارس کے شہزادے کا نکاح بصرے کی شہزادی سے کر دیا، اور عجم کے بادشاہزادے کو فرنگ کی ملکہ سے منسوب کیا، اور نیمروز کے بادشاہ کی بیٹی کو بہزاد خاں کو دیا، اور شہزادہ نیمروز کو جن کی شہزادی حوالے کی، اور چین کے شہزادے کو اس پیر مرد عجمی کی بیٹی سے (جو ملک صادق کے قبضے میں تھی) کتھا کیا۔ ہر ایک نامراد دولت ملک شہباز کے اپنے اپنے مقصد اور مراد کو پہنچا۔ بعد اُس کے چالیس دن تک جشن فرمایا اور عیش و عشرت میں رات دن مشغول رہے۔

آخر ملک شہباز نے ہر ایک بادشاہ زادے کو تحفے اور سوغاتیں اور مال اسباب دے دے کر اپنے اپنے وطن کو رخصت کیا۔ سب بہ خوشی و خاطر جمعی روانہ ہوئے، اور بہ خیر و عافیت جا پہنچے، اور بادشاہت کرنے لگے۔ مگر ایک بہزاد خاں اور خواجہ زادہ مین کا اپنی خوشی سے بادشاہ آزاد بخت کی رفاقت میں رہے۔ آخر مین کے خواجہ زادہ کو خالسا مال اور بہزاد خاں کو میر بخشی شہزادہ صاحب اقبال یعنی بختیار کی فوج کا کیا، جب تک جیتے رہے عیش کرتے رہے۔ اسی طرح یہ چاروں درویش اور پانچ سال بادشاہ آزاد بخت اپنی مراد کو پہنچے، اسی طرح ہر ایک نامراد کا مقصد وہی اپنے کرم اور فضل سے بر لا، بہ طفیل بختیار کی، دہاڑوہ امان:

چہارہ معصوم (علیہم الصلوٰۃ والسلام) کے، آمین یا اللہ العلیٰین۔

خاتمہ کتاب میں

جب یہ کتاب فضلِ الہی سے اختتام کو پہنچی، جی میں آیا کہ اس کا نام بھی ایسا رکھوں کہ اسی میں تاریخ نکلے۔ جب حساب کیا تو بارہ سو پندرہ ہجری کے آخر سال میں کہنا شروع کیا تھا۔ باعثِ عدم فرصت کے بارہ سو ستھہ سن کی ابتدا میں انجام ہوئی۔ اس فکر میں تھا کہ دل نے کہا باغ و بہار اچھا نام ہے، کہ ہم نام و ہم تاریخ اس میں نکلتی ہے، تب میں نے یہی نام رکھا۔ جو کوئی اس کو پڑھے گا گویا باغ کی سیر کرے گا، بلکہ باغ کو آفت خزاں کی بھی ہے۔ اور اس کو نہیں، یہ ہمیشہ سر سبز رہیگا۔

مرتب ہوا جب یہ باغ و بہار
تھی سن بارد سو ستترہ در شمار
کہ ہے نام و تاریخ باغ و بہار
ہمیشہ تروتازہ ہے یہ بہار
اور خنتِ جگر کے ہیں سب برگ و بار
رہے گا مگر یہ سخن یاد گار
ان سب جو بڑے ہیں یاد مجھ کو کرے
یہی قاریوں سے مرا ہے قرار۔

خطا گر کہیں ہو تو رکھیو معاف
 ہے انساں مرکب ز سہو و خطا
 میں اس کے سوا چاہتا کچھ نہیں
 تری یاد میں رہوں دم بدم
 نہ پریش کی سختی ہو مجھ پر کبھو
 تو کونین میں لطف پر لطف رکھو
 کہ پھولوں میں پوشیدہ رہتا ہے خار
 یہ چوکے گا ہر چند ہو ہوشیار
 یہی ہے دعا میری اے کردگار
 کٹے اس طرح میرا لیل و نہار
 نہ شب گور کی اور نہ روز شمار
 خدایا بحق رسول کبار

فرہنگ الفاظ

اہرا لاکڑنا	حمایت کرنا	
اچھلنا	انڈیلنا	
ادھیچہ	بالا پوش، پلنگ پوش وغیرہ	پہلیا (پہلیا) خدمتگار تیرکمان کے ساتھ،
اڑانا	اڑی میں ڈالنا، پانوں میں پھینکا	شکاری خدمتگار۔
اٹوٹھی	انوکھی،	پہتا (ہوا کا) ہوا کا چلنا
اگت	بڑھنا، بچا ہونا بیچ	
باریدار	ملازم جو باری لیکر کام کرتا ہے باری والا	برین بھائی۔
	باعث ہونا بترغیب دینا صلا کرنا، دعوت دینا	بھچنپا ایک قسم کی آتش بازی
باوہتاس	آسیب، سایہ	بھگیتیا ناچنے والا، بچنیا
بہشت کلاؤ	بات چیت	بھگنا بھائی
بتیان	بتیں کرنا	بھونڈ پیری، منحوس قدم، سبز قدم
بچھرا	کوزہ، آبخورہ	بھوی کھار، ہتال
برواری	بار برداری	بھیدو پھیدی، رازخوار
بستر	لباس	بھینٹ ملاقات، منٹھ بھیر
بندگی	ارائیش کی چیز کھریا سر میں	پال جھوٹا خیمہ
بندیوان	تھیدی	پرٹل سوار کے ملائ جو ایک گھوڑے پر ہے

پیکھنا	پتلیوں کا تاشا، نقل (دل لگی)	یابیل پر لاد کر لے جا سکیں۔	
پھانکڑا	پچا لنگا،	صاف ہو جانا، جیسے آسمان یا فضا	پر چھا
پھڑ	جوے کھینے کی جگہ	کا بعد بارش، یا تاریکی کا رفع ہونا،	
پھسا ہندا	گھناونا بد بودار، نفرت انگیز	بھڑ یا جوم کا چھٹ جانا،	
پھٹ پھری	پٹری	ایک چھوٹے میندے کی کشتی،	پھیلی
پھنکنا	مرور کر پانی نکالنا (بھگے ہوئے کپڑے سے)	سنہری ورق جس میں پان لپیٹ دیا جاتا ہے	پھر وٹا
ترپوکیا	مکان یا دروازہ جس کے سامنے	بد ذات، بیوا وغیرہ	پشت
	تین محرابیں ہوں، مکان جس کے	سامان لے جانے کی کشتی	پوار
	تین دروازے ہوں	اُبالے ہوئے چاولوں یا خشکے کو	پن بھتا
تپھنا	ترپنا،	پانی میں بھگو کر رکھنا اور اس کا	
تگش	ترکش	پانی پینا۔	
تکینی	چھوٹا تکیہ	پنڈت خانہ، محبس، قید خانہ	
تنگی	ایک قسم کی بہت تپلی خستہ روٹی (آٹا)	پنڈھلانا پھسلانا،	
	پانی اور تھوڑی سی شکر ملا کر پکاتے ہیں)	پنہوی	ایک چھوٹی کشتی
تہ پوش	عورت کا پانجامہ (ساری کے	پنکھولا	پنگوڑا،
	نیچے کا)	پوکھر	جوہڑ، تالاب،
تہا	غصہ، غضب	پوچی	بھڑ، پتھر،
تھلکنا	دھڑکنا		

ٹنڈیاں کسنا یا باندھنا، مشکیں کسنا،

چاؤ چوز چاؤ چوچلا، ناز و نعمت،

ٹنڈیانا ایڑ لگانا،

چٹا بٹا بچوں کا ایک کھلونا

ٹھپ آگ کا ٹھیکرا، وہ ٹھیکرا جس میں فقیر

چٹلا چٹیا

آگ رکھتے ہیں۔

چماق عمدے کا نشان، لوہے یا لکڑی

کا عصا، ڈنڈا،

ٹینٹنی کریل کا پھل

ٹنٹنی ثابت خانی، سپاہی خدمتگار

چملا بیگ کا برتن، یا پیالہ

چاہی ایک قسم کی آتش بازی

چوچگی نہایت قدیم

جس شہرت، نام

چوگوشہ مستطیل سینی یا کشتی

جوگنی درگا (کالی) کی خادمہ، ایک جادوگنی

چوگھرا پاندان یا عطر وغیرہ رکھنے کا ڈبا جس

میں چار خانے ہوتے ہیں۔

چڑیل وغیرہ (جوگنی کو پٹھو کر وہاں سے

کوچ کیا یعنی کوئی سعد روز مقرر کر کے روانہ ہوا)

چوڈول ہوادار، تام بھام

چوہنر ایجنڈا، الگ مکان

چوچھا شوخ رنگ

چوہی ایک قسم کی آتش بازی

چھوٹر چمک دمک

چھلا بور چکیلا، فوق البھوک، مرصع،

حاضری حاضر

چھوٹر پانی سے بھرے ہوئے گھڑوں کا

خاص بردار، مسلح ملازم و بندوق بردار

چاقب ایک قسم کا لباس، قب صدری کا سا

خورد خام کرنا، بکٹے بکٹے کرنا، چورا چورا کرنا،

چارگروے کے گھوڑے، بڑے دم خم کے (گھوڑے)

خوزادہ شریف نوجوان (نوجوان زادہ)

داوا	کھلائی (مرد)	ڈھلپت	ڈھال بانڈھے ملازم، سپاہی خدمتگار
داؤدی	ایک قسم کی آتشبازی جو گل داؤدی کے پٹے سے مشابہ ہوتی ہے۔	رخصتی	رخصت کے وقت جو چیز دی جائے
ورماہا	مشاہرہ، تنخواہ، ماہانہ	رندھی عورت	
وسا کرنا	سفر کرنا سفر پر روانہ ہونا،	روغنی جوش، ایک قسم کا کھانا	
	(وسا سمیت)	رومالی	سر پر اوڑھنے کا رومال
وستکی	پاکٹ بک، چھوٹی سی جیبی کتاب جو یادداشت، وغیرہ لکھنے کے کام آتی ہے	روما	ڈیوڑھی کا ملازم، مکان میں عورت کا ملازم
		روہٹ	رونق، سرخ رنگت (چہرے کی)
		زار بزار	زار نزار
دل چلانا جرات کرنا		سار	سا، مانند (جیسے تھج سار)
دلہ اپیش گیر، سہری کے سامنے کا پردہ		ساق عروس	ایک قسم کی مٹھائی
دلمیاں بٹوا		ستارہ	ایک قسم کی آتشبازی
دوسار آپلا		سراوہ	سردار
دیوار گیری، دیواروں پر لگانے کا کپڑا		سری پاؤ	سرایا، خلعت
دھپاپ	اتنا فاصلہ جو آدمی سانس لے بغیر دوڑ سکا	سیلی	کمر کا پٹکا
دھرا مندر		شاطر	قاصد، ہرکارہ،
دھونس دھرا کا، رعب، دباؤ، دھکی،		شتا	چتر، بیسوا،
ڈریانا	ڈوری یا باگ گھٹانا (گھوڑے کے)	شلیتا	تھیلا،
ڈونڈا	ڈونڈے بردار، ملازم		

صبح خیرا، چوراچکا، جو صبح سویرے لوگوں کے اٹھنے سے پہلے چوری چکاری کرتا ہے۔

کوٹ بانڈھکر بیٹھنا، پلو تھی مار کر بیٹھنا، آرام سے بیٹھنا۔

صافی غلام میر، صداقت نامہ، تصدیق، صفائی نامہ، طلب تنخواہ

کو کو پلاؤ اندھے کا پلاؤ (کو کو = تلا ہوا انڈا) کیفی مست، نشے میں

عمدہ عمدے کا نشان جیسے عصا وغیرہ غلط ہجوم

کینچلی ڈالنا، کینچلی بدلنا،

کھپرا تیر

کھلوری گلوری

غیبانی بد ذات، بے حیا عورت

قربان • کمان کا خانہ

گاڑھی چوکی، سخت چوکی یا پھرا

قورچی افسر توشہ خانہ یا سلاح خانہ

گج موتی بیش قیمت موتی، کہتے ہیں کہ یہ موتی

ہاتھی کی مستک میں سے نکلتا ہے، اسی لئے

کا ملا بیمار، علیل،

اسے گج موتی کہتے ہیں۔

کڑی سب سے ہونا۔ موافق ہونا، ٹھیک بیٹھنا،

گرگا ادنیٰ خدمتگار، ادنیٰ کام کرنے والا،

کڑی سب سے ہونا۔ موافق ہونا، ٹھیک بیٹھنا،

درست ہونا۔

ذلیل آدمی،

گزری سہراہ کی دوکان، سڑک پر چیزیں مگر

کریال پرندے کا بیفکری سے پروں کا چونچ سے

بیچنے کے لئے بیٹھنا

کریال میں غلیلا لگا بے عیش میں خلل پڑنا مصیبت

گمت سنگت

بھوال، کلوں، سانولا،

گوشن بیچ دستار کا طرہ یا دستار کی راتین کی کوئی چیز

گندلا غینے کی ایک قسم

گھم سپینا گھم میں گھسے رہنا
گھموری سخت گرمی

نانِ نعمت، ایک قسم کی نفیس روٹی،

پچکا سیر و تفریح کی کشتی

بجھانا غور سے دیکھنا

لبنوت لمبی کشتی

نخرے تلے، ناز نخرے

لنگ طرف، ضلع

لنقیچی فوجی افسر، اردلی افسر

لنگری برات آٹا گوند ہٹنے کی

لنکٹ نزدیک

لنگرانا لوٹ کھسوٹ کرنے کا گردینا، زبردستی
سب کچھ رکھوا لینا

مان مہمت عزت و احترام
ٹھیا حال

محلّی زمانے مکان کا ملازم، خواجہ سرا

نول کرایہ

مرچھانا غش آنا

نیڑے نزدیک، زیر سایہ،

مروارید ایک قسم کی آتشبازی

ہٹھ پھول (بہت پھول) ایک قسم کی آتشبازی

ملین نعلگین، ملول

ہزاروں ہزاری، خاص و عام، ادنیٰ و اعلیٰ،

منت وار، احسان مند، ممنون

وضیع و شریف،

منگل کوٹی، ایک قسم کا قالین جو منگل کوٹی میں
بناتا تھا

(لفظی معنی، فوجی و ماروٹ)

مور پنکھی سیر و تفریح کی کشتی جس کے سامنے
مور کی شکل بنی ہوتی ہے۔

ہل بلانا ہڑ بڑانا،

تیمم غلام، نوکر چاکر،

پیتا پیالہ، رکابی، (خاص کر فقیروں کی)